

eul_wid: soi-ab

Ὀρειβάσιος ὁ Περγαμηνός · Oribasius of Pergamon

Medical Collections, Uncertain Books

Ἱατρικαὶ Συλλογαί

Period: Ὀψιμαρχία [Late Antique](#)
Dialect: Κοινὴ τεχνικὴ [Technical Koine](#)
Domain: Ἱατρικὴ [Medicine](#)
Format: Πραγματεία [Treatise](#)

- ¹ ^t Ἐκ τῶν Γαληνοῦ. Περὶ τῶν καθ' Ἱπποκράτη στοιχείων. Ἐκ γῆς καὶ πυρὸς ὕδατος τε καὶ ἀέρος ἅπαντα ὅσα γενητὰ καὶ φθαρτὰ σώματα τὴν κρᾶσιν ἔχειν ἐδείχθη, καὶ μόνος ἀληθὴς ὁ Ἱπποκράτους εἶναι λόγος, ὁ φάσκων [έν] τῷ κεράννυσθαι τὰ στοιχεῖα ταῦτα καὶ μεταβάλλειν εἰς ἄλληλα, πολυειδῶς ἀλλοιούμενα, τὰς τῶν ζώων καὶ φυτῶν ἐργάζεσθαι γενέσεις.
- ¹ ² ἐπιδέδεικται δὲ καὶ δραστικὰς εἶναι ποιότητας τέτταρας, ἡγουν θερμότητα, ψυχρότητα, ὑγρότητα καὶ ξηρότητα· μόνον γὰρ αὗται φαίνονται δι' ὅλων ἀλλοιοῦσαι τὰ σώματα.
- ¹ ³ λέγεται δ' ἕκαστον τούτων οὐχ ἀπλῶς οὔτε θερμὸν οὔτε ψυχρὸν οὔτε ξηρὸν οὔτε ὑγρὸν, ἀλλὰ τὸ μὲν ὡς ἄκρατόν τε καὶ ἄμικτον ἔχει τὴν ποιότητα καθ' ἣν ὀνομάζεται, τὸ δ' ὡς ἐπικρατοῦσαν, εἶναι δὲ τὸ μὲν ἐπικρατήσῃ θερμὸν ἢ ψυχρὸν ἢ ὑγρὸν ἢ ξηρὸν οὐ στοιχεῖον οὐδὲ πρῶτον, ἀλλ' ὕστερον καὶ δεύτερον ἐκείνων ὧν κραθέντων ἐγένετο· τὸ δ' ἄκρως θερμὸν ἢ ψυχρὸν ἢ ξηρὸν ἢ ὑγρὸν αὐτὸ στοιχεῖον ὑπάρχει, ἄκρως δ' ἕκαστον εἶναι τοιοῦτον οὐκ ἂν τις ἄλλο φαίη παρελθὼν ὕδωρ καὶ γῆν ἀέρα τε καὶ πῦρ.
- ¹ ⁴ δείξας οὖν Ἱπποκράτης ἀπάντων τῶν ὄντων στοιχεῖα κοινὰ τὸ θερμὸν καὶ τὸ ψυχρὸν, τὸ ὑγρὸν καὶ τὸ ξηρὸν, ἐφεξῆς ἐπὶ γένος ἕτερον στοιχείων μεταβαίνει, οὐκέτι πρῶτον ἐκεῖνο, 〈ἀλλὰ〉 τῶν ἐναίμων ζώων ἴδιον, αἷμα καὶ φλέγμα, ξανθὴν χολήν τε καὶ μέλαιναν.
- ¹ ⁵ πυρὶ μὲν οὖν ἀνάλογόν ἐστιν ἡ ξανθὴ χολή, γῇ δ' ἡ μέλαινα, τὸ δὲ φλέγμα τῷ ὕδατι καὶ διὰ τοῦτο θερμὴ μὲν καὶ ξηρὰ τὴν δύναμιν ἐστὶν ἡ ξανθὴ χολή καθάπερ τὸ πῦρ, ψυχρὰ δ' ἡ μέλαινα καὶ ξηρὰ παραπλησίως τῇ γῇ, τὸ δὲ φλέγμα ψυχρὸν καὶ ὑγρὸν ὥσπερ τὸ ὕδωρ· μόνον δὲ τὸ ἀερῶδες στοιχεῖον ἐν τοῖς τῶν ζώων σώμασιν ὁράται πλησίον τῆς αὐτοῦ φύσεως ἔν τε ταῖς ἀναπνοαῖς καὶ τοῖς σφυγμοῖς, ἥδη δὲ καὶ τοῖς παλμώδεσι πάθουσιν, ἐμφυσήμασί τε καὶ οἰδήμασι καὶ ταῖς καλουμέναις πνευματώσεσιν.
- ¹ ⁶ ἡ δ' ἐξ ἀπάντων τῶν στοιχείων σύμμετρος σύστασις ἐγέννησε τὸ ἀκριβὲς αἷμα. Περὶ διαφορᾶς κρᾶσεων.
- ² ¹ Τῶν συνθέτων σωμάτων οὐδὲν οὔτε ἄκρως θερμὸν οὔτε ἄκρως ψυχρὸν οὔτε ἄκρως ξηρὸν οὔτε ἄκρως ὑγρὸν ἐστὶ καθάπερ τὰ στοιχεῖα, ἀλλ' ἥτοι μέσον ἄκρως 〈ἂν〉 εἴη τῶν ἐναντίων, ἢ θάτερον τῶν ἄκρων προκεχώρηκεν.

² ²

εἰ μὲν δὴ μέσον ἀκριβῶς εἴη καθ' ἑκατέραν τῶν ἀντιθέσεων, ὥς μηδὲν μᾶλλον εἶναι θερμὸν ἢ ψυχρὸν ἢ ξηρὸν ἢ ὑγρὸν, εὐκρατον αὐτὸ ἀπλῶς λεχθήσεται, θατέρου δὲ πλεονεκτήσαντος, ἥτοι κατὰ τὴν ἑτέραν ἀντίθεσιν ἢ κατ' ἀμφοτέρας, οὐκέτι εὐκρατον.

^{2 3} εἰ μὲν δὴ θερμὸν εἴη μᾶλλον ἢ ψυχρὸν, ὃ μᾶλλον ἐστὶ, τοῦτο λεχθήσεται.

^{2 4} κατὰ ταυτὰ δὲ κἂν ψυχρὸν ἢ μᾶλλον, ὀνομασθήσεται ψυχρὸν· ὡσαύτως δὲ καὶ ξηρὸν καὶ ὑγρὸν.

^{2 5} εἰ δ' ἐξ ἑκατέρας τῆς ἀντιθέσεως ἐπικρατοίη θάτερον, ἥτοι θερμὸν ἅμα καὶ ὑγρὸν ἢ θερμὸν ἅμα καὶ ξηρὸν ἢ ψυχρὸν ἅμα καὶ ξηρὸν ἢ ψυχρὸν ἅμα καὶ ὑγρὸν ὀνομασθήσεται τὸ σῶμα· τεττάρων γὰρ ὑποκειμένων ποιότητων εἰς ἀλλήλας τὸ δρᾶν τε καὶ πάσχειν ἐχουσῶν, ἐξ μὲν γίνονται συζυγίαι τῶν τεσσάρων ἀλλήλαις ἐπιπλεκομένων, ἀλλὰ δύο τούτων ἀδύνατοι τυγχάνουσιν· οὔτε γὰρ ὑγρὸν ἅμα καὶ ξηρὸν οὔτε θερμὸν ἅμα καὶ ψυχρὸν δύναται συστῆναι σῶμα.

^{2 6,7} λείπεται οὖν τέτταρας εἶναι συζυγίας κράσεων. ἐννέα δὴ τὰς πάσας συμβαίνει γίνεσθαι διαφορὰς τῶν κράσεων, εὐκρατον μὲν μίαν, οὐκ εὐκράτους δὲ τὰς ὀκτώ, τέτταρας μὲν τὰς ἀπλᾶς, τέτταρας δ' ἄλλας τὰς συνθέτους.

^{2 8} ἐν ἑκάστη δὲ τούτων τῶν κράσεων τὸ μᾶλλον τε καὶ ἥττον πάμπολυ. Περὶ τῆς τῶν ἡλικιῶν κράσεως.

^{3 1} Τῶν δ' ἡλικιῶν τὸ μὲν ἄρτι διαπλαττόμενον ἐν ταῖς μήτραις τῶν κυουσῶν ζώων ὑγρότατόν ἐστι καὶ θερμότατον, εἴ γε ἡ πρώτη σύστασις ἐξ αἵματος αὐτοῦ καὶ σπέρματος, ὑγρῶν καὶ θερμῶν χρημάτων. καὶ τελειωθὲν δὲ καὶ τεχθὲν ἐσχάτως ἐστὶν ἔτι ὑγρὸν, οὐκ ἀγγείοις μόνον καὶ σπλάγχνοις καὶ σαρκίν, ἀλλὰ καὶ τοῖς ὅστοις αὐτοῖς, ἃ δὴ ξηρότατα τῶν <ἐν> ἡμῖν ὑπάρχει μορίων.

^{3 2} οἱ δὲ γεγηρακότες ξηρὰ μὲν ἱκανῶς καὶ ἄνικμα καὶ ἄχυμα τά τε ὅσα σύμπαντα καὶ τοὺς συνδέσμους ἔχουσι, νευρώδη δὲ καὶ σκληρὰν τὴν σάρκα καὶ τὰς ἀρτηρίας καὶ τὰς φλέβας καὶ τὰ νεῦρα δίκην ἱμάντων.

^{3 4} οἱ δ' ἐν τῷ μέσῳ τούτων τε καὶ τῶν ἄρτι γεγεννημένων, ὅσοι μὲν ἤδη προβεβήκασι ταῖς ἡλικίαις, ὅσον ἀπολείπονται τοῦ γήρως, τοσοῦτον καὶ τῆς ἐσχάτης ξηρότητος, ὅσοι δὲ νεώτεροι καὶ ἔτι αὐξανόμενοι, τοσοῦτον καὶ οὗτοι τῆς τῶν ἐμβρύων ὑγρότητος ἀποκεχωρήκασιν ὅσον ταῖς ἡλικίαις προεληλύθασιν.

^{3 5} ἡ δ' ἀκμὴ πάντων τῶν ζώων ἐν τῷ μέσῳ καθέστηκε τῶν ἀκροτήτων, οὔτε εἰς ἐσχάτην ἤκουσα ξηρότητα <ὡς> τὸ γῆρας, οὔτε <ἐν> ὑγρότητι καὶ πλάδῳ πολλῷ καθεστῶσα καθάπερ ἡ τῶν βρεφῶν ἡλικία.

^{3 6} τί γοῦν ἔνιοι τῶν ἱατρῶν ὑγρὸν ἀποφαίνονται τὸ γῆρας; ἢ δῆλον ὅτι τῷ πλήθει τῶν περιττωμάτων ἐξαπατηθέντες; δι' αὐτὸ γάρ τοι τοῦτο ξηρότερον ἕκαστον γίνεται τῶν μορίων, ὅτι μηκέτι ὁμοίως ὑπ' ἀρρωστίας τοῦ θερμοῦ τρέφεται νῦν.

^{3 7} ὑγρὸς οὖν ὁ γέρων ἐστὶν οὐ τοῖς οἰκείοις μορίοις, ἀλλὰ τοῖς περιττώμασι, καὶ ξηρὸς οὐ τοῖς περιττώμασιν, ἀλλὰ τοῖς μορίοις αὐτοῖς. οὐχ ὑπὲρ τῶν περιττωμάτων δ' αὐτοῦ νῦν ὁ λόγος, ἀλλὰ τῶν οἰκείων μορίων ἐστίν, ὧν καὶ αἱ κατὰ φύσιν ἐνέργειαι συμπληροῦσι τὴν ζωὴν.

^{3 8} ὅτι μὲν δὴ ξηρότατον, ὡς ἐν ἡλικίαις, τὸ γῆρας, ἐκ τῶν εἰρημένων εὐδηλον· ὅτι δὲ καὶ ψυχρότατον, μάθοις ἂν ἐκ τῶνδε· καὶ γὰρ ἀπτομένοις οἱ γέροντες ψυχρότατοι φαίνονται καὶ μελαίνονται καὶ πελιδνοῦνται καὶ τοῖς ψυχροῖς ἐτοίμως ἀλίσκονται νοσήμασιν.

^{3 9} ἀπόλωλε δ' αὐτῶν ὀλίγου δεῖν ὅλον τὸ αἶμα, καὶ διὰ τοῦτο συναπόλωλε αὐτῷ ἡ τῆς χροιάς ἐρυθρότης.

^{3 10}

ἀλλὰ καὶ πέψις αὐτοῖς καὶ ἀνάδοσις ἐξαιμάτωσίς τε καὶ θρέψις ὄρεξις τε καὶ κίνησις καὶ αἴσθησις ἀμυδρὰ πάντα καὶ κακῶς διακείμενα.

3 11 καὶ τί γὰρ ἄλλο ἢ ὁδὸς ἐπὶ θάνατόν ἐστι τὸ γῆρας; ὥστε εἴπερ ὁ θάνατός ἐστι σβέσις τῆς ἐμφύτου θερμασίας, εἴη ἂν καὶ τὸ γῆρας οἷον μαρασμός τις αὐτῆς.

3 12 οὐ μὴν οὐδὲ περὶ τῆς τῶν παίδων ἡλικίας σύμφωνον λέγεται παρὰ τοῖς ἰατροῖς· οἱ μὲν γὰρ τοὺς παῖδας ἀποφαίνονται θερμότερους εἶναι τῶν ἀκμαζόντων, οἱ δ' ἔμπαλιν τοὺς ἀκμάζοντας τῶν παίδων· οὐδέτερος δ' αὐτῶν ἀπλῶς φαίνεται θερμότερος, ἀλλ' ὁ μὲν τῷ πλήθει τῆς διαπνοῆς, ὁ δὲ τῇ δριμύτητι. τὸ γὰρ ἔμφυτον θερμὸν ὁ παῖς ἔχει πλεον, εἴ γε ἐξ αἵματός τε καὶ σπέρματος ἡ γέννησις αὐτῷ, ἐν δὲ τοῖς ἀκμάζουσιν ὀλίγη καὶ ξηρὰ καὶ οὐχ ὁμοίως ἡδεῖα τῆς θερμασίας ὑπερβολή. Περὶ τῆς τῶν μορίων κράσεως.

4 1 Τῶν δὲ μορίων πάντων τὸ μὲν δέρμα, καὶ μάλιστα τὸ τῆς χειρός, μέσον ἐστὶν οὐ μόνον ἀπάντων τῶν τοῦ ἀνθρώπου μερῶν, ἀλλὰ καὶ τῆς ὅλης οὐσίας πάντων τῶν ἐν τῇ γενέσει τε καὶ φθορᾷ σωμάτων, οὐ τὸ τετυλωμένον καὶ σκληρόν, ἀλλὰ τὸ κατὰ φύσιν ἔχον, ᾧ δὴ καὶ μάλιστα φαμεν ἀκριβοῦσθαι τὴν ἀφήν.

4 2 εἰ δὴ τοῦτο κανόνα τε καὶ οἷον κριτήριον ἀπάντων τοῦ ζώου τῶν μορίων προστησάμενος ἐξετάζοις μὲν, εὐρήσεις ὑγροτάτην τὴν πιμελήν, δεύτερον τὸ σαρκῶδες γένος, ἐφεξῆς δ' ἐκάστου τῶν σπλάγχνων τὴν ἰδίαν οὐσίαν· καλοῦσι δ' αὐτὸ οἱ περὶ τὸν Ἑρασίστρατον παρέγχυμα.

4 3 τὸ ἴδιον οὖν τοῦ ἐγκεφάλου σῶμα καὶ πνεύμονος ἐφεξῆς ἐστὶ τῇ πιμελῇ καθ' ὑγρότητα, καθὼς τῇ μαλακότητι πάρεστι τεκμαίρεσθαι· οὐ γὰρ δὴ ὑπὸ ψυχροῦ γε πέπηγε ὅτι μὴδὲ θερμῷ χέοιτο ἄν.

4 4 πλησίον δὲ τούτων καὶ ὁ μυελός ἐστι τῇ φύσει· αὐτοῦ δὲ τοῦ ἐγκεφάλου τὰ πρόσθεν ὑγρότερα τοσοῦτον ὅσον καὶ μαλακώτερα.

4 5 πάντα μὴν ταῦτα δέρματος οὐχ ὑγρότερα μόνον, ἀλλὰ καὶ ψυχρότερα, καὶ ὅλως ἄναιμον πᾶν ἐναίμου ψυχρότερον, ὥσπερ καὶ οἱ χιτῶνες τῆς ἀρτηρίας καὶ φλεβὸς ἄναιμοί τέ εἰσι καὶ ψυχροὶ φύσει.

4 6 <ἐγγυτάτω δ' ἐστὶ δέρματος καὶ ἡ τῶν μαλακῶν νεύρων φύσις,> ἡ δὲ τῶν σκληρῶν οἷόνπερ αὐτὸ τὸ δέρμα, καθ' ὑγρότητα δηλονότι καὶ ξηρότητα· θερμότητι γὰρ ἀπολείπεται τοσοῦτον ὅσον εἰκὸς ἀπολείπεσθαι τὸ παντελῶς ἄναιμον ἐναίμου σώματος. ἡ δὲ τοῦ σπληνὸς καὶ <ἡ> τῶν νεφρῶν καὶ ἡ τοῦ ἥπατος σὰρξ ὑγρότερα τοσοῦτον δέρματος ὅσον καὶ μαλακώτερα.

4 8 καὶ μὲν δὴ καὶ ἡ τῆς καρδίας σὰρξ πάντων μὲν τούτων ξηρότερα τοσοῦτον ὅσονπερ καὶ σκληρότερα, θερμότερα δ' οὐ τούτων μόνων, ἀλλὰ καὶ πάντων ἀπλῶς τῶν τοῦ σώματος μορίων ἐστὶν αὕτη.

4 9 αἱ δ' ἴνες αἱ μὲν ὀλίγῳ τινὶ μᾶλλον, αἱ δ' ἥττον βραχὺ δέρματος ψυχρότεραί τέ εἰσι καὶ ξηρότεραι· τινὲς δ' ὁμοιαί εἰσι κατὰ πᾶν τῇ παχυτάτῃ τοῦ αἵματος οὐσία. πάντες δ' ὑμένες ἤδη ξηρότεροι δέρματος, ὥσπερ γε καὶ αἱ περὶ τὸν ἐγκέφαλόν τε καὶ νωτιαῖον μήνιγγες ὑμένες γὰρ καὶ αἶδε.

4 11 καὶ μὲν δὴ καὶ σύνδεσμοι πάντες εἰς ὅσον σκληρότεροι δέρματος, τοσοῦτον καὶ ξηρότεροι· οἱ τένοντες δὲ τῶν συνδέσμων μὲν εἰσι μαλακώτεροι, δέρματος δ' ἐναργῶς ἤδη σκληρότεροι.

4 12 χόνδροι δὲ μετὰ τοὺς συνδέσμους εἰσὶ, καὶ τι μέσον δ' ἀμφοῖν σῶμα· καλοῦσι δ' αὐτὸ νευροχονδρώδη σύνδεσμον.

4 13 θριξ δὲ καὶ ὄνυξ ψυχρότατά τε καὶ ξηρότατα ἀπάντων ἐστίν, ἥττον δὲ τούτων ὅστων ψυχρόν ἐστὶ καὶ ξηρόν, τῶν δ' ἄλλων πλεον.

- 4 14 τῶν δὲ χυμῶν ὁ μὲν χρηστότατός τε καὶ οἰκειότατος τὸ αἷμά ἐστι, τούτου δ' οἷον ὑπόστασίς τις καὶ ἰλὺς ἢ μέλαινα (ταῦτα ἄρα καὶ ψυχροτέρα τέ ἐστι καὶ παχυτέρα τοῦ αἵματος)· ἡ δέ γε ξανθὴ χολὴ θερμότερα μακρῶ· ψυχρότατον δὲ τῶν ἐν τῷ ζῳῷ τὸ φλέγμα. Διάγνωσις ἀρίστης κράσεως κατασκευῆς.
- 5 1 Εὐκρατότατός ἐστιν ἄνθρωπος, ὃς ἂν τῷ σώματι φαίνεται μέσος ἀκριβῶς ἀπάντων τῶν ἄκρων, ἰσχνότητός τε καὶ παχύτητος καὶ μαλακότητος καὶ σκληρότητος, ἔτι δὲ θερμότητός τε καὶ ψυχρότητος καὶ ὑγρότητος καὶ ξηρότητος.
- 5 2 ἀλλὰ καὶ διαπλάσεως ἀρίστης τετύχηκεν ὁ οὕτως εὖσαρκος ἄνθρωπος καὶ ταῖς ἐνεργείαις κάλλιστα διάκειται, καὶ πρὸς τούτοις ἔτι τὸν ἀριθμὸν ἀπάντων <τῶν> μορίων καὶ τὰ μεγέθη [καὶ] τὴν πρὸς ἄλληλα σύνταξιν χρηστὴν ταῖς ἐνεργείαις παρεχόμενα κεκτημένος καὶ διὰ τοῦτο καὶ κάλλιστος ὀφθῆναι.
- 5 3 μέσος ἀκριβῶς ἐστι θρασύτητός τε καὶ δειλίας, μελλησμοῦ τε καὶ προπετείας, ἐλέου τε καὶ φθόνου.
- 5 4 εἴη <δ'> ἂν ὁ τοιοῦτος εὐθὺς μὲν φιλόστοργος, φιλάνθρωπος, συνετός, ἐσθίειν δὲ καὶ πίνειν σύμμετρος, καὶ πέττει καλῶς τὰς τροφὰς οὐκ ἐν γαστρὶ μόνον, ἀλλὰ καὶ ἐν ταῖς φλεψί, καὶ καθ' ὅλην τὴν ἔξιν τοῦ σώματος ἀπάσας τε, συνελόντι φάναι, τὰς τε φυσικὰς ἐνεργείας καὶ τὰς ψυχικὰς ἀμέμπτως ἔχει· καὶ γὰρ καὶ ταῖς αἰσθήσεσιν ἀρίστως διάκειται καὶ ταῖς τῶν κώλων κινήσεσιν εὐχρους τέ ἐστι καὶ εὐπνους ἀεὶ, ἔμμεσος ὑπνώδους τε καὶ ἀγρύπνου, καὶ ψιλοῦ τριχῶν καὶ δασέος, καὶ μέλανος καὶ λευκοῦ τὴν χροάν, καὶ τρίχας ἔχει, παῖς μὲν ὢν πυρροτέρας μᾶλλον ἢ μελαντέρας, ἀκμάζων δ' ἔμπαλιν.
- 5 5 τὸ μὲν οὖν τοιοῦτον σῶμα καὶ οὕτως κατωρθωμένον εἰς ἄκρον οὐ πάνυ τι συνεχῶς εἴωθε γίνεσθαι, τὸ δ' ἀπολειπόμενον βραχὺ τοῦδε καὶ συνεχῶς θεάσαιο. Διάγνωσις τῶν δυσκράτων σωμαμάτων.
- 6 1 Ὅσα δὲ σώματα τοῦ συμμέτρου θερμότερα μὲν ἐστίν, οὐ μὴν ὑγρότερα ἢ ξηρότερα, τοὺς τε ὀδόντας φύσει θᾶπτον αὐξηθήσεται τε ὁμοίως.
- 6 2 φανεῖται δὲ δήπου καὶ ἀπτομένοις θερμότερα τοσοῦτον ὅσονπέρ ἐστι καὶ τῇ κράσει θερμότερα, καὶ πιμελῆς ἦττον ἔχοντα, τῇ χροᾷ δ' ἐξέρυθρα καὶ μελανότριχα καὶ μετρίως δασέα καὶ εὐρείας ἔχοντα τὰς φλέβας· ὥστε εὐλόγως ἐς ταῦτόν συντρέχει φλεβῶν εὐρύτης καὶ λεπτότης.
- 6 3 εἰ δ' ἅμα τις εἴη πιμελώδης τε καὶ παχὺς καὶ τὰς φλέβας εὐρείας ἔχοι, δι' ἔθος οὗτος, οὐ φύσει πιμελώδης ἐγένετο· τὸ γὰρ τῆς διαίτης ἀταλαίπωρον ἐπιθρέψειεν ἂν ποτε τοῖς σαρκώδεσι μορίοις πιμελήν· τῆς θερμότητος δ' ἴδιον καὶ τὸ εὐψυκτον δι' ἀραιότητα, καθάπερ καὶ τοῖς εὐρείας ἔχουσι τὰς φλέβας ἐνεστι [δὲ] καὶ χωρὶς βλάβης μακρὰς ἀσιτίας φέρειν, ἅτε δὴ πολυαίμοις ὑπάρχουσιν.
- 6 4 ψυχροτέρας δὲ κράσεως σημεῖα τὸ ψυχρὸν [τε] ἀπτομένοις, τὸ ἄτριχον, τὸ πιμελώδες· ἡ χροᾷ δὲ τοῖς τοιούτοις ἅμα ταῖς θριξὶ πυρροτέρα· πολλῆς δὲ τῆς ψύξεως οὔσης πελιδνὴ πῶς ἐστι καὶ μολυβδόχρους.
- 6 5 καὶ στενὰς δ' ἔχουσιν <οἱ> τοιοῦτοι τὰς φλέβας, ὅθεν ὡς τὸ πολὺ συντρέχει παχύτης στενότητι τῶν φλεβῶν· εἰ δὲ τις στενὰς μὲν ἔχει τὰς φλέβας, ἰσχνὸς δ' ὑπάρχει, οὐδὲ οὗτος ἐξ ἀνάγκης τοιοῦτος, ἀλλὰ δι' ἔθος ἐγένετο.
- 6 6 δῆλον δὲ ὅσοι στενὰς ἔχουσι τὰς φλέβας, ὀλιγόαιμοί τε εἰσὶ καὶ μακρὰς ἀσιτίας οὐ φέρουσιν.
- 6 7 εἰσὶ δὲ τινες ἰσχνοὶ καὶ φλέβας ἔχοντες μικράς, ἀλλ' εἰ τέμοις ἐξ αὐτῶν ἠντινοῦν, προπίπτει πιμελή, δῆλον ὡς ὑποπεφυκυῖα τῷ δέρματι κατὰ τὸν ἔνδον ὑμένα.
- 6 8

σπάνιον μὲν οὖν ἐπ' ἀνδρῶν τὸ τοιοῦτον, ἐπὶ γυναικῶν δὲ καὶ πάνυ πολλάκις εὕρισκόμενον· ἔστι γὰρ φύσεως ψυχροτέρας καὶ ἀργοτέρου βίου γνώρισμα τὸ τοιοῦτον.

6 9 ἔτι μὴν τῆς ψυχρᾶς κράσεώς ἐστι καὶ τὸ μὴ ῥαδίως ἐμψύχεσθαι διὰ πυκνότητα.

6 10 ἡ δὲ ξηρὰ σκληροτέρα τέ ἐστι καὶ ἰσχυρότερα τῆς εὐκράτου καὶ δασεῖα τοσοῦτον ὅσονπερ ἂν ἦ ξηροτέρα· τὰ δ' ἄλλα πάντα παραπλήσιος.

6 11 ἡ μὲν οὖν σκληρότης ἀχώριστός ἐστι τελέως τῆς ξηρᾶς κράσεως, ἡ λεπτότης δ' οὐ μόνον ταῖς συμφύτοις ἔπεται κράσεσιν, ἀλλὰ καὶ ταῖς ἐπικτήτοις, ἐξ ἔθους μακροῦ γενομένη, ὅταν διὰ φροντίδας καὶ ταλαιπωρίας καὶ δίαιταν λεπτὴν καταξηρανθῶσί τινες.

6 12 σημεῖον δ' ἐστὶ ξηρότητος καὶ τὸ δυσκίνητον καὶ ξηρὸν καὶ αὐχμηρὸν ὑπὸ τῶν ξηραίνοντων γίνεσθαι τὸ σῶμα.

6 13 καὶ ἡ ὑγρὰ δὲ τὰ μὲν ἄλλα παραπλήσιός ἐστι τῇ εὐκράτῳ, μαλακωτέρα δὲ καὶ πολυσαρκοτέρα.

6 14 καὶ ταύτης ἀχώριστός ἐστιν ἡ μαλακότης ὥσπερ γε καὶ ἡ παχύτης, οὐ τῇ συμφύτῳ μόνον ἐπομένη κράσει, ἀλλὰ καὶ ἐξ ἔθους μακροῦ τινος λάβῃ τὴν σύστασιν ἐξ ἀργίας καὶ ἀβροτέρας διαίτης.

6 15 ἴδιον δ' ἐστὶν ὑγρότητος καὶ τὸ βαρύνεσθαι τὸ σῶμα ὑπὸ τῶν ὑγραίνοντων. ἡ δὲ θερμὴ καὶ ξηρὰ δασεῖα μὲν ἐσχάτως ἐστί, τὰς δὲ τῆς κεφαλῆς τρίχας εὐαυξεστάτας τε καὶ μελαίνας καὶ πολλὰς ἔχει κατὰ τὴν νέαν ἡλικίαν, ἐπὶ δὲ προήκοντι τῷ χρόνῳ φαλάκρως ἐπακολουθεῖ.

6 17 καὶ <αῖ> φλέβες δ' εὐρεῖται τυγχάνουσιν, ὥσπερ δὴ καὶ <αῖ> ἀρτηρίαι μεγάλαι τέ εἰσιν ἅμα καὶ σφοδρότατα σφύζουσιν.

6 18 καὶ δὴ καὶ σύντονον καὶ διηρθρωμένον καὶ μυῶδες καὶ ἀπίμελον ὅλον ἐστὶ τὸ σῶμα, καὶ τὸ δέρμα σκληρόν τε καὶ μελάντερον.

6 19 μεταπεσούσης δὲ τῆς θερμῆς καὶ ξηρᾶς κράσεως ἐν τῷ χρόνῳ τῆς παρακμῆς εἰς τὴν ψυχράν τε καὶ ξηράν, ἡ ἕξις τῶν τοιούτων ἰσχνὴ μὲν ὡσαύτως καὶ σκληρά, μελαγχολικὴ δ' ἐστί, καὶ διὰ τοῦτο μέλαινα τε ἅμα καὶ δασεῖα.

6 20 κρατούσης δὲ τῆς ἐτέρας τῶν ποιότητων παρὰ πολὺ, τῆς δ' ἐτέρας ὀλίγον τι τοῦ συμμέτρου παραλλαττούσης, ἐπικρατήσῃ μὲν τὰ τῆς κρατούσης, ἀμυδρὰ δ' ἔσται τὰ τῆς ἐτέρας γνωρίσματα.

6 21 ψυχρᾶς δ' οὖσης καὶ ὑγρᾶς, ὁ μὲν θώραξ στενὸς καὶ ἄτριχος ἔσται, καθάπερ οὖν καὶ πᾶν τὸ σῶμα ψιλὸν τριχῶν, ἀπαλόν τε καὶ λευκὸν τὸ δέρμα καὶ ὑπόπυρρον ταῖς θριξί, καὶ μάλιστα ἐν νεότητι, καὶ οὐ φαλακροῦνται γηρῶντες.

6 22 εὐθύς δὲ καὶ δειλοὶ καὶ ἄτολμοι καὶ ὀκνηροὶ καὶ ἀδήλους ἔχοντες τὰς φλέβας καὶ παχεῖς καὶ πιμελώδεις καὶ νεύροις καὶ μυσὶν ἄρρωστοι καὶ ἀδιάρθρωτοι καὶ βλαιοὶ γίνονται.

6 23 τῆς ψυχρότητος δὲ καὶ τῆς ὑγρότητος ἐπὶ πλέον αὐξηθείσης, τὰ μὲν ἄλλα κατ' ἀναλογίαν ἔσται τῆς τῶν ποιότητων αὐξήσεως, ἡ χροὰ δ' ἅμα ταῖς θριξὶ πυρρά, καθάπερ καὶ ἐπὶ πλεῖστον αὐξηθῶσιν ἅμφω, πελιδνή.

6 24 εἰ δ' ἄνισος ἡ αὐξησις εἴη τῶν ποιότητων, ἐπικρατήσῃ τὰ τῆς μᾶλλον ἡϋξημένης ἴδια.

6 25 ἡ δὲ θερμὴ καὶ ὑγρὰ κρᾶσις μαλακωτέρα καὶ πολυσαρκοτέρα τῆς ἀρίστης κράσεως εἰς τοσοῦτόν ἐστιν εἰς ὅσον ἀμφοτέραις ἡϋξήθη ταῖς ποιότησιν.

6 26 ἐπὶ πλεῖστον δ' αὐξηθεῖσα τοῖς σηπεδονώδεσιν ἐτοίμως ἀλίσκεται νοσήμασιν, ὅτι κακόχυμος ἐτοίμως γίνεται.

6 27

εἰ δ' ὀλίγῳ μὲν ὑγροτέρα, πάμπολυ δ' εἴη θερμοτέρα, μαλακώτεροι μὲν ὀλίγῳ τῶν συμμέτρων οἱ τοιοῦτοι καὶ σαρκωδέστεροι, λασιώτεροι δ' οὐκ ὀλίγῳ, <καὶ μὲν δὴ καὶ ἀπτομένοις οὐκ ὀλίγῳ> θερμότεροι.

- 6 28 εἰ δὲ τὸ ψυχρὸν ἅμα τῷ ξηρῷ κατ' ἴσον αὐξηθεῖη, φύσει σκληρὸν καὶ ἰσχνὸν ἔξουσι τὸ σῶμα καὶ λευκόν, ἄμυόν τε καὶ ἄναρθρον ἀπτομένοις τε ψυχρὸν· ἢ πιμελὴ δ' ὅμως αὐτοῖς, καίτοι γε ἰσχροῖς οὖσι, παρέσπαρται τῇ σαρκί· τὰ δὲ τῶν τριχῶν τῆς χροᾶς ἀνάλογον τῷ μέτρῳ τῆς ψυχρότητος· τὸ δὲ τῆς ψυχῆς ἦθος ἄτολμον καὶ δειλὸν καὶ δύσθυμον, συλλήβδην δ' εἰπεῖν, ἐπὶ τῶν κατὰ συζυγίαν κράσεων αἰεὶ τῆς ἐπικρατούσης ποιότητος ἐπικρατήσῃ τὰ γνωρίσματα.
- 6 29 γινώσκειν δὲ προσῆκεν ὅτι πολλάκις τὰ παρόντα γνωρίσματα τῆς ἔμπροσθεν κράσεως ἐστίν, οὐ τῆς νῦν ὑπαρχούσης τῷ σώματι· φέρε γάρ, εἴ τις ἔτη γεγονώς ἐξήκοντα δασὺς ἱκανῶς εἴη, μὴ ὅτι νῦν ἐστὶ ξηρὸς καὶ θερμὸς, δασὺν αὐτὸν οἰόμεθα ὑπάρχειν, ἀλλ' ὅτι πρότερον μὲν ἐγένετο τοιοῦτος, ὑπομένουσι δ' αἱ τότε γεννηθεῖσαι τρίχες.
- 6 30 ἀλλ' οὐδὲ ἐκ τῆς φύσεως τῶν περιττωμάτων ἀδιορίστως ὑπὲρ τῶν κράσεων ἀποφαίνεσθαι προσῆκεν· ἀθροίζεσθαι μὲν γὰρ ἐγχωρεῖ περίττωμα φλεγματώδες, ὑγρὸν δὲ [καὶ] τὸ μόριον οὐκ εἶναι, ἀλλὰ ψυχρὸν μὲν ἐξ ἀνάγκης, ὑγρὸν δ' οὐκ ἐξ ἀνάγκης· ἐκ γὰρ τῶν σιτίων, οὐκ ἐξ αὐτοῦ τοῦ σώματος ἡμῶν, γίνεται τὸ φλέγμα, τὴν φύσιν ὑπαρχόντων ὑγρῶν, εἰ τύχοι, καὶ μὴ κρατηθέντων ὑπὸ τοῦ σώματος.
- 6 31 οὕτω γοῦν εἰ μὲν τις ἐξ ἀρχῆς ἐγένετο ψυχρὸς τε καὶ ξηρὸς, οὐ μελαγχολικὸς ὁ τοιοῦτος, ἀλλὰ φλεγματικὸς ἐστὶ τοῖς περιττώμασιν· εἰ δὲ ξηρὸς ὢν καὶ θερμὸς ἐκ μεταπτώσεως ἐγένετο ψυχρὸς καὶ ξηρὸς, συγκαυθέντος τοῦ αἵματος, ἐξ ἀνάγκης ὁ τοιοῦτος εὐθύς ἤδη καὶ μελαγχολικὸς ἐστίν.
- 6 32 ἐπιβλέπειν δὲ καὶ εἰ ὡσαύτως ἀλλήλοις ἅπαντες οἱ μύες ἢ οὐχ ὡσαύτως κέκρानται, συνεπισκοπούμενον ἐν ἅπασιν τὴν πηλικότητα τῶν ὑποβεβλημένων ὀστέων.
- 6 33 ἐνίστε γοῦν ἰσχνότερον εἶναι δοκεῖ τὸ μέρος, οὐκ ὃν ἰσχνότερον, ὅσον τοῖς μυσίν, ἀλλὰ διὰ τὴν στενότητα τῶν ὀστέων τοιοῦτο φανταζόμενον.
- 6 34 οὕτως δὲ <καὶ> παχύτερον εἶναι δοκεῖ πολλάκις, οὐ διὰ τὴν εὐρύτητα τῶν ὀστέων, ἀλλὰ διὰ τὸ τῆς σαρκὸς πλῆθος, ἥτις αὐξανομένη τε καὶ μειουμένη, σκληροτέρα τε καὶ μαλακωτέρα γινομένη, ξηρότερον ἢ ὑγρότερον <ἀποφαίνει τὸ μόριον> , [ἢ πολλὴ δὲ καὶ μαλακὴ] ἢ μὲν ὀλίγη τε καὶ σκληρὰ ξηρότερον [ἢ ὑγρότερον], ἢ πολλὴ δὲ καὶ μαλακὴ [ἢ μὲν ὀλίγη τε καὶ σκληρὰ ξηρότερον] <ὑγρότερον> .
- 6 35 οὕτως δὲ καὶ αἱ μεταξὺ χῶραι τῶν ὁμοιομερῶν σωμάτων ἥτοι πλεον ὑγρὸν ἢ ἐλάχιστον ἐν ἑαυταῖς περιέχουσιν, ἥτοι παχύτερον ἢ ὑγρότερον ἢ λεπτότερον ἢ ξηρότερον ἀποφαίνουσι τὸ μόριον, ὑγρὸν μὲν ἔνθα λεπτότερα τε καὶ πλέων ἐστὶν ἢ ὑγρότης, ξηρὸν δ' ὅπου παχύτερα τε καὶ ἐλάττων.
- 6 36 χρὴ δὲ μηδὲ τοῦτο ἀπλῶς ὑπολαμβάνειν, ὥς εἴ τις ἐστὶ φαλακρὸς, εὐθύς τοῦτον ἀναγκαῖον ξηρὰν ἔχειν ἅπαντος τοῦ σώματος τὴν κρᾶσιν, ἀλλὰ διορίζεσθαι πρότερον ἄμεινον, ὥς τῶν ἀνθρώπων τὸ σῶμα τῶν μὲν ὁμαλῶς κέκρानται σύμπαν, ἐνίων δέ, καὶ οὐκ ὀλίγων τούτων, ἀνωμάλως διάκειται· τὰ μὲν γάρ τινα τῶν μορίων ὑγρότερα τοῦ προσήκοντός ἐστι, τὰ δὲ ψυχρότερα, τὰ δὲ ξηρότερα, τὰ δὲ θερμότερα, τὰ δὲ καὶ εὐκράτα παντελῶς.
- 6 37 τὸ μὲν οὖν ὁμαλόν, εὐρυθμον ἀπάσας τε τῶν μορίων ἀποσῶζον τὰς πρὸς ἄλληλα συμμετρίας ἐν μήκει καὶ πλάτει καὶ βάθει δυνατὸν ὅλον ὁμοίως κεκρᾶσθαι, τὸ δὲ θώρακα μὲν ἔχον καὶ τράχηλον καὶ ὦμους μεγίστους, ἰσχνὰ δὲ <καὶ> μικρὰ τὰ κατ' ὀσφύν, καὶ σκέλη ξηρά, ἢ τούτων τὸ ἀνάπαλιν, πῶς ἂν ὁμοίως τοῖς μορίοις εἴη διακείμενον ἅπασιν; οὐκ οὖν ἐπὶ τῶν τοιούτων ἐξ ἐνὸς χρὴ μορίου τεκμαίρεσθαι περὶ τοῦ παντός, προσεπισκέπτεσθαι δὲ δεῖ καὶ τὰς

διαθέσεις τοῦ δέρματος· κατὰ μὲν γὰρ τὴν εὐκρατον οἴκησιν ἐνδείκνυται τῶν ὑποκειμένων μορίων τὴν φύσιν, οὐδὲ ταύτην πάντων ἀπλῶς, ἀλλ' ὅσα ταῖς κράσεσιν ὡσαύτως ἔχει τῷ δέρματι· κατὰ δὲ τὰς ὑπὸ ταῖς ἄρκτοις καὶ <τῇ> μεσημβρίᾳ χώρας ἐκ τῆς κατὰ τὸ δέρμα διαθέσεως οὐχ οἶόν τε γινῶναι σαφῶς ὑπὲρ τῆς τῶν ἐντὸς μορίων κράσεως· ἀνώμαλος γὰρ ἡ τοῦ σώματος ἔξις ἐν ταῖς δυσκράτοις χώραις.

- 6 39 Κελτοῖς μὲν γὰρ καὶ Γερμανοῖς καὶ παντὶ τὸ Θρακίῳ τε καὶ Σκυθικῷ γένει ψυχρὸν καὶ ὑγρὸν τὸ δέρμα, τὸ δ' ἔμφυτον θερμὸν εἰς τὰ σπλάγχνα καταπέφeyγεν ἅμα τῷ αἵματι, κάνταῦθα κυκωμένου καὶ στενοχωρουμένου καὶ ζέοντος αὐτοῦ, θυμικοὶ καὶ ὀξεῖς καὶ ὀξύρροποι ταῖς γνώμαις ἀποτελοῦνται· Αἰθίοψι δὲ καὶ Ἄραψι, καὶ ὅλως τοῖς κατὰ μεσημβρίαν, ἡ μὲν τοῦ δέρματος φύσις ξηρὰ καὶ διακεκαυμένη, τὸ δ' ὅλον σῶμα τῆς μὲν ἐμφύτου θερμότητος ἥκιστα μετέχει, θερμὸν δ' ἐστὶν ἀλλοτρίῳ τε καὶ ἐπικτήτῳ θερμῷ· καὶ γὰρ καὶ τούτῳ προσέχειν δεῖ τὸν νοῦν, εἴπερ τινὶ καὶ ἄλλῳ, καὶ σκοπεῖσθαι καθ' ἕκαστον σῶμα, πότερον οἰκεῖω θερμῷ θερμὸν ἐστὶν ἢ ἐπικτήτῳ.
- 6 40 πάντα γοῦν τὰ τῶν ἐνοικούντων τὴν μεσημβρινὴν χώραν σώματα θερμὰ μὲν ἐπικτήτῳ θερμῷ, ψυχρὰ δ' οἰκεῖω.
- 6 41 ταῦτα οὖν ἅπαντα διορίζεσθαι χρή τὸν μέλλοντα καλῶς διαγνώσεσθαι κρᾶσιν· οὐ γὰρ ἀπλῶς, εἰ τὸ δέρμα μελάντερον, ἤδη θερμότερος ὁ ἄνθρωπος ὅλος, ἀλλ' εἰ τῶν [πάντων] ἄλλων πάντων ὡσαύτως ἐχόντων· καὶ γὰρ εἰ ὁ μὲν τις ἐν ἡλίῳ θερμῷ διέτριψεν ἐπὶ πλεον, ὁ δ' ἐν σκιᾷ, τῷ μὲν ἔσται μελάντερον τὸ χρῶμα, τῷ δὲ λευκότερον· οὐδὲν <δὲ> τοῦτο πρὸς τὴν τῆς ἄλλης κράσεως ὑπάλλαξιν· αὐτὸ μὲν γὰρ τὸ δέρμα ξηρότερον <ἡλιούμενον, ὑγρότερον δ'> ἔσται σκιατραφούμενον, ἢ φυσικὴ δ' οὐκ εὐθὺς ὑπαλλαχθήσεται κρᾶσις, οὔτε ἥπατος οὔτε καρδίας οὔτε τῶν ἄλλων σπλάγχνων οὐδενός.
- 6 42 ἄριστον οὖν ἐκάστου τῶν μορίων ἴδια πεπορίσθαι τῆς κράσεως καὶ τῆς κατασκευῆς γνωρίσματα. Ἐκ τῶν Μνησιθέου.
- 7 t Περὶ κατασκευῆς σωμάτων. Κατανοῆσαι δεῖ τὰς συμμετρίας τῶν σωμάτων· διὰ γὰρ τούτων πρὸς ποῖα εὐφυῶς ἢ τούναντίον διακείμενοι τυγχάνομεν, εἰδέναι δυνατόν.
- 7 2 πειρασόμεθα οὖν τὰ μέγιστα καὶ κυριώτατα διελθεῖν· ἐκ γὰρ τούτων καὶ τὰ λοιπὰ ῥαδίως ἔσται συνιδεῖν.
- 7 3 βουλόμενος δὴ θεωρεῖν, εὐρήσεις ταῖς τοῦ στήθους διαφοραῖς ἀκολούθως ἔχοντας ἡμᾶς καὶ τοὺς πνεύμονας· ὥς γὰρ ἐπὶ πολὺ, τοὺς ἐξεστηκότας τὰ στήθη καὶ τοὺς ὠμούς· ἀνεσπασμένους μάλιστα ἔστιν ἰδεῖν τοῖς περὶ τὸν πνεῦμονα νουσήμασιν ἀλίσκομένους διὰ τὸ μέγεθος καὶ τὴν ἄμετρον αὐτοῦ κοιλότητα καὶ μάνωσιν.
- 7 4 τὸν αὐτὸν δὲ τρόπον καὶ ὅσοι τὰ δεξιὰ τοῦ θώρακος ἔχουσι μείζω καὶ ἰσχυρότερα τῶν ἀριστερῶν, δηλοῖ γίνονται τὸ ἥπαρ ἔχοντες μείζον τοῦ συμμέτρου, καὶ μάλιστα οἱ τοιοῦτοι τῶν ἀνθρώπων περιπίπτουσι τοῖς ἥπατικοῖς πάθεσιν.
- 7 5 ὡσαύτως δὲ καὶ οἷς ἂν ἦ μείζω τὰ ἀριστερά, τοὺς σπλῆνας ἔχοντες μείζους δηλοῖ γίνονται· πολλάκις γὰρ αὐτοῖς ἐν ταῖς ἀρρωστίαις ἐπισημαίνουσιν.
- 7 6 τὸ δ' ὅλον οἱ μὲν ἀπλευρότατοι καὶ μικροστηθότατοι καὶ φλεβωδέστατοι καὶ ἀσαρκότατοι μεγαλοκοιλιώτατοι καὶ μεγαλοσπλαγχνότατοι τυγχάνουσιν ὄντες· οἱ δ' εὐπλευρότατοι καὶ μεγαλοστηθότατοί τε καὶ εὐσαρκότατοι μικροσπλαγχνότατοί τε καὶ μικροκοιλιώτατοι.
- 7 7 πάλιν ὅσοι μὲν ἄπλευροὶ εἰσι καὶ μέγα τὸ διάστημα ἔχουσιν ἀπὸ τε ὑποχονδρίων πρὸς τὰ ἄνω, οὔτοι μεγαλοκοιλιώτατοι καὶ βωρώτατοι τυγχάνουσιν ὄντες· ὅσοι δ' ἐξωγκωμένα τὰ <ἐν> τοῖς ὑποχονδρίοις ἔχουσι, πλήρης τούτων ἡ μὲν ἄνω κοιλία <καὶ> μεγάλη, ἔντερα δὲ μικρά,

δι' ὃ καὶ οἱ πολλοὶ τῶν τοιούτων δυσπαθοῦσι περὶ τὴν ἄνω κοιλίαν ἔν τε ταῖς πλησμοναῖς καὶ ταῖς ἀσθενείαις.

^{7 8} τὴν δ' ἄνω καὶ κάτω κοιλίαν μηδεὶς με νομίσει λέγειν ἀγνοοῦντα διότι μονοκοιλίος ἐστὶν ὁ ἄνθρωπος, τὸ δὲ κάτω ἔντερον ὑπόκειται παχύ· τοῦτο δὴ λέγω κάτω κοιλίαν.

^{7 9} τοῖς μὲν οὖν προειρημένοις οὕτως ἔχει ταῦτα τὰ μέρη· ὧν δ' ἂν ὧσιν αἱ κοιλίαι κατεσπασμένοι, τούτων δ' ἔστιν ὅρᾱν τὰ ἔντερα μείζω· διὸ καὶ ῥᾶον ἀπὸ τῶν πλησμονῶν ἀπαλλάττουσιν οἱ τοιοῦτοι. Ἐκ τῶν Γαληνοῦ.

^{8 t} Περὶ φυσικῶν δυνάμεων καὶ ἐνεργειῶν. Ἔργα τῆς φύσεως, ἔτι κυουμένου τε καὶ διαπλαττομένου τοῦ ζώου, τὰ σύμπαντά ἐστι τοῦ σώματος μόρια· γενηθέντος δέ, κοινὸν ἐφ' ἅπασιν ἔργον ἢ εἰς τὸ τέλειον ἐκάστω μέγεθος ἀγωγή, καὶ μετὰ ταῦτα ἢ μέχρι τοῦ δυνατοῦ διαμονή.

^{8 1} ἐνέργειαι δ' ἐπὶ τρισὶ τοῖς εἰρημένοις τρεῖς ἐξ ἀνάγκης, ἐφ' ἐκάστω μία, γένεσις καὶ αὔξησις καὶ θρέψις.

^{8 2} ἀλλ' ἢ μὲν γένεσις οὐχ ἀπλῇ τις ἐνέργεια τῆς φύσεως, ἀλλ' ἐξ ἀλλοιώσεώς τε καὶ διαπλάσεώς ἐστι σύνθετος· ἵνα μὲν γὰρ ὅστοῦν γένηται καὶ νεῦρον καὶ φλέψ καὶ τῶν ἄλλων ἕκαστον, ἀλλοιοῦσθαι χρὴ τὴν ὑποβεβλημένην οὐσίαν ἐξ ἧς γίνεται τὸ ζῶον· ἵνα δὲ τὸ σχῆμα τὸ δέον καὶ θέσιν καὶ κοιλότητάς τινας καὶ συμφύσεις καὶ τὰ ἄλλα τὰ τοιαῦτα κτήσεται, διαπλάττεσθαι χρὴ τὴν ἀλλοιουμένην οὐσίαν ὑπὸ τῆς διαπλαστικῆς, ἣν καὶ τεχνικὴν εἶναι λέγομεν, μᾶλλον δ' ἀρίστην καὶ ἄκραν τέχνην καὶ πάντα τινὸς ἔνεκα ποιοῦσαν.

^{8 3} διαπλάττειν δὲ τὰ μόρια πάντως δεῖ δι' ὅλων αὐτῶν ἐκτεταμένην, μηδενὸς ὄντος ἀψαύστου μέρους αὐτῆς μηδὲ ἀνεξεργάστου μηδὲ ἀκοσμήτου.

^{8 4} ἢ δ' αὔξησις ἐπίδοσίς ἐστι καὶ διάστασις <εἰς> μῆκος καὶ πλάτος καὶ βάθος τῶν στερεῶν μορίων τοῦ ζώου, ὧν περ καὶ ἡ διάπλασις ἦν, ἢ δὲ θρέψις πρόσθεσις τοῖς αὐτοῖς ἄνευ διαστάσεως· τοῦ γὰρ ἐπιρρέοντος ἐν εἶδει τροφῆς παντὶ μορίῳ τοῦ τρεφομένου σώματος προσπλαττομένου, θρέψις μὲν ἢ ἐνέργεια, θρεπτικὴ δὲ δύναμις ἢ αἰτία.

^{8 5} ἀλλοίωσις μὲν δὴ κἀνταῦθα τὸ γένος τῆς ἐνεργείας, ἀλλ' οὐχ οἷα περ ἢ ἐν τῇ γενέσει· ἐκεῖ μὲν γὰρ οὐκ ὄν ὅστοῦν πρότερον ὕστερον ἐγένετο· κατὰ δὲ τὴν θρέψιν τῷ ἤδη γεγονότι ἐξομοιοῦται τὸ ἐπιρρέον, καὶ διὰ τοῦτο εὐλόγως ἐκείνην μὲν τὴν ἀλλοίωσιν γένεσιν, ταύτην δ' ἐξομοίωσιν ὠνόμασαν.

^{8 6} ἐπεὶ δ' ὁμοιοῦσθαι καὶ μεταβάλλειν εἰς ἄλληλα πᾶσι τοῖς οὐσίν ἐστιν ἀδύνατον, εἰ μὴ τινα ἔχει κοινωνίαν ἤδη καὶ συγγένειαν ἐν ταῖς ποιότησι, διὰ τοῦτο πρῶτον μὲν οὐκ ἐκ πάντων ἐδεσμάτων πᾶν ζῶον τρέφεσθαι πέφυκεν, ἔπειτα δ' οὐκ ἐξ ὧν οἷόν τέ ἐστιν, οὐδὲ ἐκ τούτων παραχρῆμα, καὶ διὰ ταύτην τὴν ἀνάγκην πλειόνων ὀργάνων ἀλλοιωτικῶν τῆς τροφῆς ἕκαστον τῶν ζώων χρῆζει.

^{8 7} ἐν μὲν δὴ τοῦτο αἴτιον τοῦ πολλὰ γίνεσθαι τὰ περὶ τὴν τῆς τροφῆς ἀλλοίωσιν ὄργανα· δεύτερον ἢ τῶν περιττωμάτων· καὶ γὰρ καὶ τοῦτο τὸ γένος τῶν ἐν τῷ σώματι μορίων ἐξεύρηται τῇ φύσει τοῖς περιττώμασι τῆς τροφῆς ἀνακείμενον· ἄλλο δὲ τρίτον ὑπὲρ τοῦ πάντη φέρεσθαι διὰ τοῦ σώματος ὅλου κατατετμημένοι πολλὰι καθάπερ ὁδοί τινες· ἐπειδὴν γὰρ ἐκπέσῃ τῶν ἀγγείων ὁ μέλλων θρέψειν ὅτιοῦν τῶν τοῦ ζώου μορίων χυμός, εἰς ἅπαν αὐτὸ διασπείρεται πρῶτον, ἔπειτα προστίθεται, κἄπειτα προσφύεται, καὶ τέλος ὁμοιοῦται.

^{8 8, 9} τίνος ἀλλοιοῦντος καὶ τίνος διαπλάττοντος; ἢ δῆλον ὅτι τῆς φύσεως ἢ τοῦ σπέρματος; ὁ γὰρ οὕτω φάσκων ἐρεῖ ταυτόν, διότι τὸ πρότερον σπέρμα τοῦτο, ὅταν ἄρξηται φύειν τε καὶ πλάττειν τὸ ζῶον, φύσις γίνεται· καθάπερ γὰρ ὁ Φειδίας εἶχε τὰς δυνάμεις τῆς τέχνης καὶ πρὶν

- ψαύειν τῆς ὕλης, ἐνήργει δ' αὐταῖς περὶ τὴν ὕλην, οὕτως καὶ τὸ σπέρμα τὰς μὲν δυνάμεις οἴκοθεν ἐκέκτητο, τὰς δ' ἐνεργείας οὐκ ἐκ τῆς ὕλης ἔλαβεν, ἀλλὰ περὶ τὴν ὕλην ἐπεδείξατο.
- 8 10 τοῦτο δὴ καὶ τοσοῦτον ἔλξει τοῦ αἵματος ὅπου δεῖται· δύνανται <γὰρ> αἵματος ἔχει, καθάπερ ἡ λίθος τοῦ σιδήρου, τὴν ἐλκτικήν.
- 8 11 ἐλχθῆναι μὲν οὖν τι καὶ διὰ ταχέων δύναται, προσφῦναι δὲ καὶ τελέως ὁμοιωθῆναι τῷ τρεφομένῳ καὶ μέρος αὐτοῦ γενέσθαι παραχρῆμα μὲν οὐχ οἷόν τε, χρόνῳ δὲ πλείονι συμβαίνει καλῶς.
- 8 12 δεῖ δέ τις κἀνταῦθα τῇ φύσει δυνάμεως ἐτέρας εἰς πολυχρόνιον μονὴν τοῦ προστεθέντος τῷ μορίῳ χυμοῦ κατωκισμένης ἐν αὐτῷ <τῷ> θρεψομένῳ, τῆς καθεκτικῆς ὀνομαζομένης.
- 8 13 ἀλλ' εἴπερ ἐφίεται καὶ ἔλκει καὶ ἀπολαύει κατέχουσα καὶ περιστελλομένη, εἴη ἂν τι καὶ πέρας αὐτῇ τῆς ἀπολαύσεως, κἄπειτα δὲ καιρὸς ἤδη τῶν περιττῶν τῆς ἐκκρίσεως, τῆς προωστικῆς δυνάμεως ἐνεργούσης· καὶ γὰρ οὖν καὶ ταύτην οὕτως ἐκάλεσαν, ἀπὸ τῶν ἔργων αὐτῇ τὰ ὀνόματα θέμενοι, καθάπερ καὶ ταῖς ἄλλαις.
- 8 14 ἀναγκαῖαι τοίνυν αἱ τέτταρες αὗται δυνάμεις ἅπαντι μορίῳ τῷ μέλλοντι θρέψεσθαι, καὶ διὰ τοῦτο ταύτας ὑπηρετίδας εἶναι θρέψεως λέγομεν. σκοπὸν μὲν οὖν ἡ ἀλλοιωτικὴ δύναμις ἔχει τὴν θρέψιν τοῦ σώματος, ἐν δὲ τῇ πρὸς ταύτην ὁδῷ τὴν κατὰ γαστέρα πέψιν ἐργάζεται καὶ τὴν μετὰ ταύτην γινομένην αἱμάτωσιν ἐν ἥπατι· παρασκευάζεται γὰρ ὥσπερ τῇ γαστρὶ πολλὰ τῶν σιτίων διὰ τῆς ἔξω τοῦ σώματος ἀλλοιώσεως ἐν ἐψήσεσιν τε καὶ ὀπτήσεσιν καὶ ταριχεύεσιν καὶ ζυμώσεσιν, οὕτως τῷ μὲν ἥπατι διὰ τῆς ἐν τῇ κοιλίᾳ, τῷ δ' ὅλῳ σώματι διὰ τῆς ἐν ἥπατι, κατὰ λογισμὸν τινα <τῶν> προτέρων μορίων τοῖς δευτέροις ὑπηρετούντων, ἀλλὰ τῇ τάξει τῆς θέσεως, ἣν ὁ τῆς τῶν ζώων γενέσεως δημιουργὸς ἐμηχανήσατο θεός.
- 8 16 ἀλλ' ἐπεὶ τὰ μὲν ἰσχυρότερα ταῖς δυνάμεσιν ἐστὶ μόρια, τὰ δ' ἀσθενέστερα, κρατήσῃ μὲν πάντα τῆς οἰκείας τῷ ζώῳ τροφῆς, οὐχ ὁμοίως δὲ πάντα.
- 8 17 κρατήσῃ δὲ καὶ ἡ γαστήρ ἄρα <καὶ> ἀλλοιώσῃ μὲν τὴν τροφήν, οὐ μὴν ὁμοίως ἥπατι καὶ φλεψὶ καὶ ἀρτηρίαις καὶ καρδίᾳ.
- 8 18 πόσον οὖν ἐστὶν ὁ ἀλλοιοῖ, καὶ δὴ θεασόμεθα, πλεόν μὲν ἢ κατὰ τὸ στόμα, μείον δ' ἢ κατὰ τὸ ἥπαρ τε καὶ τὰς φλέβας.
- 8 19 αὕτη μὲν οὖν ἡ ἀλλοίωσις εἰς αἵματος οὐσίαν ἄγει τὴν τροφήν, ἡ δ' ἐν τῷ στόματι μεθίστησι μὲν αὐτὴν ἐναργῶς εἰς ἕτερον εἶδος, οὐ μὴν εἰς τέλος γε μετακοσμεῖ.
- 8 20 μάθοις δ' ἂν ἐπὶ τῶν ἐγκαταλειφθέντων ταῖς διαστάσεσιν τῶν ὀδόντων σιτίων καὶ μεινάντων δι' ὅλης νυκτός· οὔτε γὰρ ἄρτος ἀκριβῶς ὁ ἄρτος ἐστίν, οὔτε κρέας ἔτι κρέας, ἀλλ' ὅζει μὲν τοιοῦτον οἷόν περ καὶ τοῦ ζώου τὸ στόμα, διαλέλνται δὲ καὶ διατέτῃ καὶ τὰς ἐν τῷ ζώῳ τῆς σαρκὸς ἀπομέμακται ποιότητος.
- 8 21 τὰ δὲ μεμασημένα σιτία πρῶτον μὲν τῷ φλέγματι βέβρεκται καὶ πεφύραται, δεύτερον δὲ καὶ τῷ χρωτὶ τοῦ στόματος ἅπαντι πεπλησίακεν, ὥστε πλεόνα μεταβολὴν εἰληφέναι τῶν ἐν ταῖς κεναῖς χώραις τῶν ὀδόντων ἐσφηνωμένων.
- 8 22 ἀλλ' ὅσον τὰ μεμασημένα τούτων ἐπὶ πλεόν ἡλλοίωται, τοσοῦτον ἐκείνων τὰ καταποθέντα· μὴ γὰρ οὐδὲ παράβλητον εἴη τὸ τῆς ὑπερβολῆς, εἰ τὸ κατὰ τὴν κοιλίαν ἐννοήσαιμεν φλέγμα καὶ χολὴν καὶ πνεῦμα καὶ θερμασίαν καὶ ὅλην τὴν οὐσίαν τῆς γαστροῦς.
- 8 23 εἰ δὲ συνεπινοήσῃς αὐτῇ τὰ παρακείμενα σπλάγχχνα καθάπερ τινὶ λέβητι μεγάλῳ πυρὸς ἐστίας πολλὰς, ἐξαισίον τινα πεισθήσῃ τὴν ἀλλοίωσιν γίνεσθαι τῶν εἰς τὴν γαστέρα καταποθέντων σιτίων.
- 8 24

πῶς δ' ἂν ἐδύνατο ῥαδίως αἵματοῦσθαι μὴ προπαρασκευασθέντα τῇ τοιαύτῃ μεταβολῇ; ὅτι μὲν οὖν ὑπὸ τῆς γαστρὸς ἀλλοιοῦνται τὰ καταποθέντα, δέδεικται σαφῶς· ὅτι δ' ὁ ἐκ τῆς γαστρὸς εἰς ἥπαρ ἀναδιδόμενος χυμὸς αἷμα φαίνεται γινόμενος ὑπὸ τῆς οὐσίας τοῦ ἥπατος λαμβάνων τὴν ἀλλοίωσιν, νῦν ἐροῦμεν· ἕκαστον γὰρ τῶν ὀργανικῶν τοῦ ζώου μορίων πάντως ἓν γέ τι τοιοῦτον ἔχει καθ' αὐτὸ οἷον οὐκ ἄλλο τῶν πάντων ἐστίν· ὅποιον γὰρ ἐστὶ τὸ τοῦ πνεύμονος σῶμα κατὰ τὴν οὐσίαν, οὐκ ἂν εὗροις ἕτερον, οὐδὲ οἷον ἐγκέφαλος οὐδὲν ἄλλο τοιοῦτον, ὥσπερ οὐδὲ ὅποιον ἡ καρδία σῶμα κατὰ τὴν οὐσίαν ἐστίν, οὐδὲν ἀκριβῶς ἄλλο τοιοῦτον ὑπάρχει, καὶ νεφροὶ δὲ καὶ σπλήν, ἑκάτερον αὐτῶν οἷον οὐκ ἄλλο, καὶ διὰ τοῦτο ἕκαστον ἰδίαν ἔχει τὴν ἐνέργειαν ἐπὶ τῷ τῆς οὐσίας ἰδίῳ.

- 8 26 οὐδὲν οὖν θαυμαστόν ἐστιν οὐδὲ τὸ τοῦ ἥπατος ἴδιον σῶμα κατὰ τὴν ἑαυτοῦ φύσιν κεκτῆσθαι τὴν ἐνέργειαν· ἐρυθρότατον γὰρ ἐστὶν ὥσπερ τὸ αἷμα, τῷ πεπῆχθαι μόνον αὐτοῦ διαφέρον.
- 8 27 μετέχει μὲν οὖν καὶ ἡ καρδία <τοῦ> τοιούτου χρώματος, ἀλλ' οὐκ εἰς ὅσον ἥπαρ· ὑγρότερον γὰρ ἐστὶ τοῦ τῆς καρδίας, καὶ διὰ τοῦτο ἐρυθρότερόν τε καὶ μαλακώτερον· ἡ δὲ ξηροτέρα τε καὶ θερμότερα τοῦ ἥπατος ὑπάρχει· διόπερ οὐδὲ τὸ ἴδιον αὐτῆς αἷμα τοιοῦτόν ἐστιν οἷόν περ τοῦ ἥπατος, ἀλλ' ὅσον θερμότερον τὸ σπλάγχχον, τοσοῦτον ξανθότερον, ὅπερ ἴδιον χρῶμα πυρὸς ξηροτέρου, καθάπερ ὑγροτέρου τὸ ἐρυθρόν.
- 8 28 αἷματος οὖν ὑγροτέρου μὲν τὴν κρᾶσιν, ἐρυθροῦ δὲ τὴν χροάν, ἡ πρώτη μὲν ἐν ἥπατι γένεσις, ὁχετοὶ δὲ παράγοντες καὶ διανέμοντες αὐτὸ παντὶ τῷ σώματι φλέβες· αἷματος δὲ ξανθοῦ καὶ θερμοῦ καὶ λεπτομεροῦς καὶ πνευματώδους ἡ μὲν πρώτη γένεσις ἐν τῇ τῆς καρδίας ἀριστερᾷ κοιλίᾳ, διανέμουσι δὲ καὶ παράγουσιν εἰς ὅλον τὸ ζῶον αἱ ἀρτηρίαι τὸ τοιοῦτον αἷμα· καθάπερ γὰρ τὸ τῆς γαστρὸς περιττὸν ἐπιτήδειον γίνεται τῷ ἥπατι, κατὰ τὸν αὐτὸν τρόπον τοῖς μεθ' ἥπαρ ἅπασιν τὸ τούτου πάλιν αὐτοῦ περιττόν.
- 8 29 νόει δέ μοι τὸν ἐκ τῆς κοιλίας εἰς τὸ ἥπαρ ἀναδοθέντα χυλὸν ὑπὸ τῆς ἐν τῷ σπλάγχχνῳ θερμασίας, ὥσπερ τὸν οἶνον τὸν γλεύκινον, ζέοντά τε καὶ πεττόμενον καὶ ἀλλοιούμενον εἰς αἷματος χρηστοῦ γένεσιν· ἐν δὲ τῇ ζέσει αὕτη τὸ μὲν ὑφιστάμενον αὐτοῦ τῶν περιττωμάτων ὅσον ἰλυῶδες τε καὶ παχύ, τὸ δ' ἐπιπολάζον, ὃ δὴ καὶ λεπτὸν <τε καὶ> κοῦφόν ἐστιν, οἷον ἀφρός τις ἐποχεῖται τῷ αἷματι.
- 8 30 τούτοις γοῦν εὐλογον ὄργανον παρασκευάζεσθαι κοῖλον μὲν ὥστε ὑποδέχεσθαι ῥαδίως, προμήκεις δ' αὐχένας οἷον στομάχους τινὰς ἐκατέρωθεν τῆς κοιλότητος ἔχον, ἔλκειν μὲν τὸν ἕτερον αὐτῶν τὸ περίττωμα, τὸν δ' ἕτερον ἐκπέμπειν ἐπιτήδειον.
- 8 31 τὴν μὲν οὖν τὸ κοῦφόν τε καὶ ξανθὸν περίττωμα δεξομένην κύστιν ἡ φύσις ἐπέθηκε τῷ ἥπατι, τὸν δ' <ἐν> τοῖς ἀριστεροῖς μέρεσι τὸ παχύτερον καὶ [γλυῶδες ἢ καὶ μᾶλλον] ἰλυῶδες ἔλκοντα σπλήνα κατέθετο, καὶ τινὰ οἷον στόμαχον, ἐκ τῶν σιμῶν αὐτοῦ μερῶν ἀποφύσασα φλεβῶδες ἀγγεῖον, ἐπὶ τὰς πύλας ἐξέτεινεν.
- 8 32 ἀποθέμενος γοῦν ὁ παρασκευαζόμενος ἐν ἥπατι χυμὸς εἰς τροφήν τῷ ζῷῳ τὰ προειρημένα δύο περιττώματα καὶ τὴν ἐκ τῆς ἐμφύτου θερμασίας πέψιν ἀκριβῆ κτησάμενος ἐρυθρὸς ἤδη καὶ καθαρὸς ἐπὶ τὰ κυρτὰ μόρια τοῦ ἥπατος ἀνέρχεται· μία δ' αὐτὸν ἐντεῦθεν φλέψ ἐκδέχεται μεγίστη, τῶν κυρτῶν τοῦ ἥπατος πεφυκυῖα, πρὸς ἄμφω τὰ μέρη τοῦ ζώου φερομένη, τό τε ἄνω καὶ τὸ κάτω.
- 8 33 φαίης ἂν οἷόν τινα ἀγωγὸν μέγιστον αἷματος ὑπάρχουσιν αὐτὴν ὁχετοὺς παμπόλλους ἀπορρέοντας ἴσχειν ἐλάττους τε καὶ μεῖζους εἰς πᾶν μόριον τοῦ ζώου νενεμημένους.
- 8 34 ἀλλὰ γὰρ καὶ κατὰ ταύτην ἔτι τὴν φλέβα πολλῆς ὑγρότητος λεπτῆς καὶ ὑδατώδους μεστόν ἐστι τὸ αἷμα· καλεῖ δ' αὐτὴν Ἰπποκράτης ὄχημα τροφῆς, ἐνδεικνύμενος αὐτῆς εὐθὺς ἅμα τῇ προσηγορίᾳ καὶ τὴν χρεῖαν· οὔτε γὰρ ἐκ τῆς γαστρὸς εἰς τὰς φλέβας ἀναληφθῆναι καλῶς οἷόν

τε ἦν τὸν ἐκ τῶν σιτίων χυμόν, οὔτε ῥαδίως διεξέρχεσθαι τὰς ἐν ἥπατι φλέβας πολλὰς καὶ στενὰς ὑπαρχούσας, εἰ μὴ τις αὐτῷ λεπτοτέρα καὶ ὑδατώδης ὑγρότης ἀνεμείκτο καθάπερ ὄχημα.

- 8 35 καὶ πρὸς ταύτην ἄρα τὴν χρεῖαν ὑπηρετεῖ τοῖς ζώοις τὸ ὕδωρ· τρέφεσθαι μὲν γὰρ οὐδὲν ἐξ αὐτοῦ δύναται μόριον, ἀναδοθῆναι δ' ἐκ τῆς κοιλίας τὸ θρέψον οὐκ ἐνεδέχετο, μὴ παραπεμπόμενον ὑπὸ τινος οὕτως ὑγροῦ.
- 8 36 ταύτας γοῦν τὰς λεπτὰς ὑγρότητας, ὅταν τὸ σφέτερον ἔργον πληρώσωσιν, οὐκέτι ἐν τῷ σώματι <χρῆ> μένειν, ἄχθος ἀλλότριον ἐσομένης ταῖς φλεψί, καὶ ταύτης ἔνεκα τῆς χρεῖας οἱ νεφροὶ γεγόνασιν, ὄργανα κοῖλα, στομάχοις τοῖς μὲν ἔλκοντα [χρή], τοῖς δ' ἐκπέμποντα τὸ λεπτὸν τοῦτο καὶ ὑδατώδες περίττωμα.
- 8 37 παράκεινται δ' ἐκατέρωθεν τῇ κοίλῃ φλεβί, τῇ μικρῷ πρόσθεν εἰρημένη τῇ μεγίστῃ, μικρὸν ὑποκάτω τοῦ ἥπατος, <ὥστε πᾶν> ὅσον ἂν εἰς αὐτὴν αἷμα [μεταβάλλει καὶ] μεταλαμβάνηται, παραχρῆμα καθαίρεσθαι, καὶ μόνον ἔτι <τὸ> καθαρὸν ἵεναι πάντῃ τοῦ σώματος, βραχείας παντάπασιν ἀναμειγμένης αὐτῷ τινος ὑδατώδους ὑγρότητος· οὐ γὰρ δὴ ἔτι γε δεῖται πολλοῦ τούτου τοῦ ὀχήματος, ὥς ἂν εὐρείαις μὲν ὁδοῖς τούντεϋθεν ἀναχθισόμενον, εὖρου δ' ἤδη τῇ χύσει γεγεννημένον ἦν ἐκ τῆς <θερμότητος πρώτης μὲν τῆς> κατὰ τὸ ἥπαρ ἐκτῆσατο, δευτέρας δέ, καὶ πολὺ σφοδρότερας, ἐπικτᾶται τῆς ἀπὸ καρδίας.
- 8 38 τῶν δ' ὀργανικῶν μορίων ἕκαστον εἰς ἑαυτὸ τὴν πλησιάζουσαν ἐπισπᾶται τροφήν, ἐκβοσκόμενον αὐτῆς ἅπασαν τὴν χρηστὴν νοτίδα, μέχρις ἂν ἱκανῶς κορεσθῇ, καὶ ταύτην ἐναποτίθεται ἑαυτῷ καὶ μετὰ ταῦτα προσφύει τε καὶ ὁμοιοῖ, τουτέστι τρέφεται.
- 8 39 καθάπερ τοῖς ζώοις αὐτοῖς ὅρος ἐστὶ τῆς ἐδωδῆς τὸ πληρῶσαι τὴν γαστέρα, κατὰ τὸν αὐτὸν τρόπον ἐκάστῳ τῶν μορίων ὅρος ἐστὶ τῆς προσθέσεως ἢ πλήρωσις τῆς οἰκείας ὑγρότητος.
- 8 40 καὶ τοίνυν καὶ ἡ γαστήρ πληρωθεῖσα καὶ ἀπολαύσασα καὶ κορεσθεῖσα βάρος ἡγεῖται τὸ λοιπὸν αὐτὸ καὶ περιττόν· εὐθὺς γοῦν ἀποτρίβεται τε καὶ ὠθεῖ κάτω, πρὸς ἕτερον ἔργον αὐτὴ τρεπομένη τὴν πρόσφυσιν.
- 8 41 ἐν δὲ τούτῳ τῷ χρόνῳ διερχομένη τὸ ἔντερον ἅπαν ἡ τροφή διὰ τῶν εἰς αὐτὸ καθικόντων ἐξ ἥπατος ἀγγείων ἀναρπάζεται, πλείστη μὲν εἰς τὰς φλέβας, ὀλίγη δ' εἰς τὰς ἀρτηρίας· ἐν τούτῳ δ' αὖ τῷ χρόνῳ καὶ τοῖς τῶν ἐντέρων προστίθεται χιτῶσιν.
- 8 42 εἰ μὲν οὖν ἐπὶ τούτοις εὐθέως τὸ ζῶον λαμβάνοι τροφήν, ἐν ᾧ πάλιν ἡ γαστήρ πέττει τε ταύτην καὶ ἀπολαύει, προστιθεῖσα πᾶν ἐξ αὐτῆς τὸ χρηστὸν τοῖς ἑαυτῆς χιτῶσιν, τὰ μὲν ἔντερα τελέως ὁμοιώσει τὸν προσφύντα χυμόν, ὡσαύτως δὲ καὶ τὸ ἥπαρ· ἐν ὅλῳ δὲ τῷ σώματι πρόσφυσις τῶν προστεθέντων τῆς τροφῆς ἔσται μορίων.
- 8 43 εἰ δ' ἄσιτος ἀναγκάζοιτο μένειν ἡ γαστήρ ἐν τούτῳ τῷ χρόνῳ, παρὰ τῶν ἐν μεσεντερίῳ τε καὶ ἥπατι φλεβῶν ἔλξει τὴν τροφήν.
- 8 44 καὶ μὴ θαυμάζωμεν, εἰ δι' ὧν εἰς ἥπαρ ἀνεδόθη φλεβῶν ἐκ γαστροῦ, αὐθις εἰς αὐτὴν ἐξ ἥπατος ἐν ταῖς μακροτέραις ἀσιτίαις ἔλκεσθαι τις δύναται τροφή· τὸ γὰρ τοῖς τοιοῦτοις ἀπιστεῖν ὁμοίον ἐστὶ δήπου τῷ μὴ πιστεύειν μηδὲ ὅτι τὰ καθάιροντα φάρμακα διὰ τῶν αὐτῶν στομάτων ἐξ ὅλου τοῦ σώματος εἰς τὴν γαστέρα τοὺς οἰκείους ἐπισπᾶται χυμοὺς δι' ὧν ἔμπροσθεν ἡ ἀνάδοσις ἐγένετο· πᾶν γὰρ ἐκ παντὸς ἔλκειν φαίνεται καὶ παντὶ μεταδιδόναι καὶ μία τις εἶναι σύρροια καὶ σύμπνοια πάντων.
- 8 45 ὅσα δὲ μορίων ἐπὶ πλέον ἀλλοιουμένου δεῖται τοῦ μέλλοντος αὐτὰ θρέψειν χυμοῦ, τούτοις ὥσπερ τι ταμιεῖον ἡ φύσις παρεσκεύασεν ἥτοι κοιλίας ἢ σήραγγας ἢ τι ταῖς σήραξιν ἀνάλογον· αἱ μὲν γὰρ σάρκες, αἱ τε τῶν σπλάγχχνων ἀπάντων αἱ τε τῶν μυῶν, ἐξ αἵματος αὐτοῦ

τρέφονται, βραχεῖαν ἀλλοίωσιν δεξαμένου· τὰ δ' ὅστ' αὖ παμπόλλης ἐν τῷ μεταξύ δεῖται τῆς μεταβολῆς.

8 46 οἷόνπερ τὸ αἷμα ταῖς σαρκί, τοιοῦτον <ὁ> μυελὸς τοῖς ὀστοῖς, ἐν μὲν τοῖς μικροῖς τε καὶ ἀκοιλίοις κατὰ τὰς σήραγγας αὐτῶν διεσπαρμένος, ἐν δὲ τοῖς μεῖζοσί τε καὶ κοιλίας ἔχουσιν ἐν ἐκείναις ἡθροισμένος. Περὶ σπέρματος.

9 τ Ἐκ τῶν Γαληνοῦ. Τὸ σπέρμα πνεῦμά ἐστι καὶ ὑγρὸν ἀφρώδες.

9 1,2 ὅταν μὲν οὖν εἰς οἰκεῖον ἐμπέσῃ χωρίον, ἀρχὴ γίνεται ζώου γενέσεως· ὅταν δ' εἰς ἀλλότριον, ἐκπνεῖ μὲν ἐξ αὐτοῦ τὸ πνεῦμα διὰ ταχέων, ὑπολείπεται δὲ τὸ γλίσχρον ὑγρὸν εἰς ἑαυτὸ συνιζάνον.

9 3 ἡ δὲ γένεσις αὐτοῦ τοιάδε ἐστίν· ἀρτηρία καὶ φλέψ' ἐφ' ἑκάτερον ἰοῦσα φαίνεται τῶν ὄρχεων, οὐκ εὐθεῖαν ὁδὸν ὥσπερ ἐπὶ τὰ ἄλλα σύμπαντα, πολυειδῶς δὲ πρότερον ἐλιττόμεναι δίκην ἐλίκων ἢ κισσῶν, ὅθεν οἶμαι καὶ αὐτοῖς τοῖς ἀνατομικοῖς ἀνδράσιν ἐπῆλθε, κισσοειδῆ μὲν ἐνίοις, ἐλικοειδῆ δ' ἄλλοις ὀνομάσαι τὴν φύσιν αὐτῶν.

9 4 ἐν δὲ δὴ ταῖς πολλαῖς ἔλιξι ταύταις αἷς ποιοῦνται πρὶν ἐπὶ τοὺς ὄρχεις ἐξικέσθαι κατὰ βραχὺ λευκαίνόμενον ἔνεστί σοι θεάσασθαι τὸ αἷμα, καὶ τέλος, ἐπειδὴν ἤδη τοῦ ὄρχεως ἄπτηται τὸ ἀγγεῖον, ἡ τοῦ σπέρματος οὐσία σαφῶς ἐν αὐτῷ φαίνεται, διάκενοι δ' ὄντες καὶ σηραγγώδεις οἱ ὄρχεις ὑποδέχονται τε τὸ προπεπεμμένον ἐν τοῖς ἀγγείοις ὑγρὸν, ἐκπέττουσί τε πάλιν τέλεον αὐτοὶ εἰς τὴν τοῦ ζώου γένεσιν ἀπεργαζόμενοι.

9 5 φέρονται δὴ γοῦν ἢ τε ἀρτηρία καὶ ἡ φλέψ' ἀπὸ τῶν κατὰ ῥάχιν ἀγγείων ὁρμησαὶ διὰ τῶν λαγόνων κάτω, μέχριπερ ἂν ἐξίκωνται πρὸς τὴν καλουμένην ἐπιιδυμίδα· μόριον δ' ἐστὶν αὕτη τοῦ ζώου κατὰ τῆς κεφαλῆς ἐπικειμένη τοῦ ὄρχεως, ὡς καὶ τοῦνομα ἐνδείκνυται, καὶ σήραγγές τε πολλαὶ διήκουσιν ἐξ αὐτῆς πρὸς τὸν ὄρχιν ὑγροῦ θορώδους μεσταί.

9 6 ταύτῃ τῇ ἐπιιδυμίδι καὶ ἡ ἀρτηρία καὶ ἡ φλέψ' παραπεφύκασι κατὰ τὴν εἰρημένην ἔλικα καὶ τινα βραχεῖαν ἑαυτῶν ἀπονέμησιν αὐτῇ παρέχουσι πρὶν ἐμφῦναι τῷ ὄρχει. καὶ μὲν δὴ καὶ ὁ πόρος ὁ σπερματικός, ὃν ὀνομάζουσιν ἐνιοὶ κισσοειδῆ παραστάτην, ἐντεῦθεν ἀρπύζωνος τὴν γονὴν ἐπὶ τὴν ἔκφυσιν ἀναφέρει τοῦ αἰδοίου· μέχρι μὲν γὰρ ἐντὸς τῶν λαγόνων ἐστὶν ἡ ἀρτηρία καὶ ἡ φλέψ', ἅμα τοῖς γε ἄλλοις ἅπασιν τοῖς τῇδε τῷ κοινῷ πάντων καλύπτεται σκεπασματι, τῷ περιτοναίῳ καλουμένῳ, τὸ δ' ἀπὸ τοῦδε τέτρηται τὸ περιτόναιον ἐκατέρωθεν ἀξιολόγῳ τρήματι, καὶ πόρος ἀπ' αὐτοῦ γίνεται μέγιστος εἰς τοὺς ὄρχεις καθήκων.

9 8 ἐν τούτῳ τῷ πόρῳ καὶ ἡ τῶν ἀγγείων ἔλιξι γεννᾶται καὶ τὸ σπερματικὸν ἀγγεῖον ἐκ τῆς ἐπιιδυμίδος ἐκφυόμενον ἐπὶ τὰς λαγόνας ἀναβαίνει, ψαῦον μὲν κατὰ τὴν ἔκφυσιν τοῦ ὄρχεως, οὐ μὴν ἐξ αὐτοῦ τὴν γένεσιν ἴσχον.

9 9 νόει δὴ μοι πάλιν ἄνωθεν ἀρξάμενος καὶ προσέχων ἀκριβῶς τὸν νοῦν τῷ λόγῳ καθ' ἑκάτερον πόρον οἷον διάυλόν τινα, καὶ τὴν μὲν ἀρτηρίαν ἅμα τῇ φλεβὶ καταφερομένην, ἀναφερόμενον δὲ τὸ σπερματικὸν ἀγγεῖον, ἐντεῦθεν δὲ πάλιν οὐ κατὰ τὰ ἔξω τῆς ἥβης ὅστ' αὖ, ἀλλὰ διὰ βάθους τε καὶ ὑπ' αὐτοῖς εἰς τὸ κάταντες φερόμενον, ἄχρις ἂν ἐπὶ τὸν τῆς κύστεως ἐξίκηται τράχηλον, ὧς συνεχὲς ὑπάρχει τὸ αἰδοῖον.

9 10 ἄντικρυς οὖν δῆλόν ἐστι τῷ κατασκευασμένῳ τὰ εἰρημένα διὰ τῶν ἀνατομῶν ὡς τὸ σπερματικὸν ἀγγεῖον ὑπὲρ τοῦ μακρότατον γενέσθαι τοσαύτην ὁδὸν ἐκπεριέρχεται· βραχὺ γὰρ ἂν ἦν ἐσχάτως, εἰ ἀπὸ τῆς ἐπιιδυμίδος εὐθὺς τοῦ τραχήλου τῆς κύστεως ἐφίκετο.

9 11 καὶ μὲν δὴ καὶ εἴπερ ἐντὸς τοῦ περιτοναίου τῶν ὄρχεων ἡ θέσις ἐγένετο, τοῦ σπερματικοῦ τὸ ἥμισυ μέρος ἀπώλλυτο καὶ ἡ τῆς ἀρτηρίας τε καὶ φλεβὸς ἔλιξι.

9 12

ἵνα οὖν ἐκείνη τε γένηται καὶ τὸ σπερματικὸν ἀγγεῖον αὐξηθῇ, τὸν τε τοῦ περιτοναίου πόρον ἢ φύσις ἐτέμετο καὶ τοὺς ὄρχεις ἔταξε κάτω συμβαίνει γὰρ οὕτως ἐν μὲν τοῖς ἀγγείοις χρονίζον τὸ αἷμα καὶ οἷον λιμνάζον πέττεσθαι τε καὶ θρομβοῦσθαι, μακρότατον δὲ γίνεσθαι τὸ σπερματικόν, ὅπως πλέον ἐξακοντίζει κατὰ μίαν ἐνέργειαν τὸ σπέρμα. δι' αὐτὸ γέ τοι τοῦτο καὶ κίρσωδέστερον ἐποίησεν αὐτὸ πλησίον τοῦ τραχήλου τῆς κύστεως, εὐρὺ δὲ <καί> τινὰς οἷον κόλπους ἔχον, ὅταν ἤδη πλησίον γίνηται τοῦ αἰδοίου, ἵνα οἷόν τε ἦ δέχεσθαι τὸ σπέρμα πολὺ τε καὶ παχύ.

- 9 14 ἐπὶ δὲ τῶν ἐκτμηθέντων τοὺς ὄρχεις ἄνευ τοῦ ψαῦσαι τῆς ἐπιδιδυμίδος οὐδὲν μὲν πάσχει τὸ σπερματικὸν ἀγγεῖον, ἀπόλλυται δὲ τῶν ζώων οὐ τὸ σπερμαίνειν μόνον (ἔρμαιον γὰρ ἦν τοῦτο γε τοῖς ἀφροδισίων ἀπέχεσθαι βουλομένοις), ἀλλὰ καὶ ἡ ἀνδρεία τε καί, ὡς ἂν εἴποι τις, ἀρρενότης.
- 9 15 οὕτως δὲ καὶ εἰ θήλεος ζώου τοὺς ὄρχεις ἐκτέμοις, οὔτε ὀργᾶ ποτε <τὸ> τοιοῦτον, οὔτε προσίεται τὸ ἄρρεν ἀφροδισίου κοινωνίας ἔνεκεν ἀπόλλυσί τε, ὡς ἂν εἴποι τις, τὴν θηλυτητα.
- 9 16 τὰς γοῦν θηλείας ὅς ἐκτέμνουσιν ἔνιοι, καὶ γίνονται πᾶσαι παραπλήσιαι τοῖς εὐνουχισθεῖσιν ἄρρεσιν ἰκανῶς εὐτραφεῖς <τε> καὶ πίονες, ἥδιον δὲ τὸ κρέας ἴσχουσι τῶν ἄλλων θηλειῶν, ὥσπερ καὶ οἱ ἄρρενες τῶν ἀρρένων.
- 9 17 ἀποψύχονται τε οἱ ἀπολέσαντες τοὺς ὄρχεις, ὡς ἐτέραν ἀρχὴν ἐμφύτου θερμότητος ἀφηρημένοι, καταπίπτει τε πᾶς ὁ τόνος αὐτοῖς ὡς εἰ καὶ γεγηρακότες ἔτυχον, οὔτε εὐρεῖα φλέψ, οὔτε ἀνθηρὸν αἷμα, καὶ αἱ ἀρτηρίαι μικρὸν καὶ ἄρρωστον σφύζουσιν ὥσπερ καὶ τοῖς γέρουσιν.
- 9 18 δῆλον γοῦν ὡς καὶ ῥώμης ἀρχὴ τοῖς ζώοις εἰσὶ καὶ θερμότητα πολλὴν ἐπάρδουσι τῷ σύμπαντι σώματι δι' ἣν οἱ στερηθέντες αὐτῶν ἄτριχοι μὲν οὐ τὰ γένεια μόνον, ἀλλὰ καὶ τὸ σύμπαν γίνονται σῶμα, μικρὰς δέ, ὡς εἴρηται, τὰς φλέβας ἴσχουσιν ὁμοίως ταῖς γυναιξίν οὐκ ἐπιθυμοῦσι τε ἀφροδισίων, ὡς ἄλλο τι μᾶλλον ἢ ζῶον ὑπάρχοντες, ὥστε ταύτῃ γε καὶ τῆς καρδίας αὐτῆς πλέον ἔχουσιν οἱ ὄρχεις, εἰ πρὸς τῷ θερμότητά τε καὶ ῥώμῃν τοῖς ζώοις παρέχειν ἔτι καὶ τῆς τοῦ γένους διαμονῆς ἐξηγούνται· διαδίδεται γὰρ ἐξ αὐτῶν εἰς ὅλον τὸ σῶμα δύναμίς τις, οἷα τοῖς μὲν νεύροις αἰσθήσεως τε καὶ κινήσεως ἐξ ἐγκεφάλου, ταῖς δ' ἀρτηρίαις τοῦ σφύζειν ἐκ καρδίας, ἥτις δύναμις ἐν μὲν τοῖς ἄρρεσιν εὐρωστίας τε καὶ ἀρρενότητος, ἐν δὲ τοῖς θήλεσιν αὕτη αἰτία τῆς θηλυτητός ἐστιν.
- 9 19 ὅταν δὲ συνεχέσι λαγνείαις ἐκκενωθῇ πᾶν τὸ σπέρμα, κατὰ τοῦτον τὸν καιρὸν οἱ ὄρχεις ἔλκουσιν ἐκ τῶν ὑπερκειμένων φλεβῶν ὅσον ἐν αὐταῖς περιέχεται θορῶδες ὑγρόν, ἔστι δ' ὀλίγον τοῦτο καὶ δροσοειδῶς ἀναμειγμένον τῷ αἵματι, βιαίως δ' ἀφαιρούμεναι πρὸς τῶν ὄρχεων αὐτὸ σφοδροτέραν ἐχόντων δύναμιν αὐταὶ τῶν ὑπερκειμένων ἀντισπῶσιν, αἱ δ' αὖ πάλιν <τῶν> ἐφεξῆς, εἴτ' ἐκεῖναι τῶν ἐχομένων, καὶ τοῦτο οὐ παύεται γινόμενον, ἄχριπερ ἂν εἰς πᾶν τοῦ σώματος μέρος ἢ μετάληψις ἐξίκηται. διὰ παντὸς τοίνυν τούτου γινομένου καὶ πάντων ὥσπερ ἐν χορῷ μεταδιδόντων ἀλλήλοις, ἄχρι τοσούτου κενοῦσθαι τὰ καθ' ὅλον τὸ ζῶον ἀγγεῖα τε καὶ μόρια ἀναγκαῖόν ἐστιν, ἄχριπερ ἂν ἐμπλησθῇ τὸ ἰσχυρότατον.
- 9 21 οὐ μόνον δὲ τῆς θορῶδους ὑγρότητος ἀφαιρεῖσθαι πᾶσι τοῦ ζώου τοῖς μέρεσι συμβήσεται κατὰ τοὺς τοιούτους καιρούς, ἀλλὰ καὶ τοῦ πνεύματος τοῦ ζωτικοῦ· καὶ γὰρ καὶ τοῦτο ἐκ τῶν ἀρτηριῶν ἐκκενοῦται μετὰ τῆς σπερματοειδοῦς ὑγρότητος, ὥστε οὐδὲν θαυμαστὸν ἀσθενεστεροὺς ἀποτελεῖσθαι τοὺς λαγνεύοντας, ἀφαιρουμένους τοῦ σώματος ἅπαντος ἐκατέρας τῶν ὑλῶν τὸ εἰλικρινέστερον.

9 22

προσερχομένης δὲ τῆς ἡδονῆς, ἥτις αὐτὴ καθ' αὐτὴν οὕτως ἐστὶν ἱκανὴ διαλύειν τὸν ζωτικὸν τόνον, ὥστε ἤδη τινὲς ὑπερησθέντες ἀπέθανον, οὐδὲν ἔτι θαυμαστὸν ἀσθενεστεροῦς ἀποτελεῖσθαι τοὺς ἀφροδισιάζοντας ἀμετρώτερον.

- 9 23 τοῦτο μὲν οὖν τοιοῦτον· εἰ δέ τις ἔροιτο, τίνος ἔνεκεν ἡ ἐπιδιδυμὶς ὑπὸ τῆς μηδὲν εἰκῇ ποιούσης ἐγένετο φύσεως, ἀποκρινάμεθα ἂν αὐτῷ τοῦ ὄρχεως καὶ τοῦ σπερματικοῦ πόρου καὶ τῆς ἀρτηρίας τε καὶ φλεβός, ἐν οἷς προαθροίζεται τὸ σπέρμα· μὴ γὰρ οἷόν τε εἶναι τὸν ὄρχιν ἀκινδύνως αὐτοῖς ἐνωθῆναι, σφοδροτάτης συντονίας ἐν τῇ προχύσει τοῦ σπέρματος γινομένης νευρώδης μὲν γὰρ ὁ τε τῆς ἀρτηρίας καὶ φλεβός χιτών, ὥσπερ καὶ τῶν σπερματικῶν ἀγγείων, ἀδενώδεις δ' εἰσὶν οἱ ὄρχεις καὶ μαλακοί.
- 9 24 ῥαδίως οὖν ἡμελλεν ἰσχυρᾷ τάσει τὸ σκληρὸν ἀπορρήγνυσθαι τοῦ μαλακοῦ, λαβαῖς ἡρτημένον ἀσθενέσιν. ἐξηύρηται τοίνυν τῇ φύσει τὸ τῆς ἐπιδιδυμίδος σῶμα μέσον οὐ τῇ θέσει μόνον, ἀλλὰ καὶ τῷ τῆς ὅλης οὐσίας εἶδει.
- 9 26 συνάπτονται τοίνυν διὰ μέσης αὐτῆς οἱ ὄρχεις τοῖς σπερματικοῖς ἀγγείοις, μᾶλλον δέ, εἰ χρὴ τάληθες εἰπεῖν, ἀρχὴ καὶ ρίζα τούτων ἐστὶν ἡ ἐπιδιδυμὶς, ἐξ ὅλου τοῦ ὄρχεως εἰς ἑαυτὴν ἀρυσόμενη τὸ σπέρμα.
- 9 27 τῶν δὲ θηλειῶν οὐκ εἰσὶν αἰσθηταὶ καὶ σαφεῖς αἱ ἐπιδιδυμίδες, ὅτι καὶ <οἱ> ὄρχεις <καὶ> τὰ σπερματικὰ ἀγγεῖα μικρὰ τυγχάνει· παράκεινται γὰρ οἱ ὄρχεις ἐπ' αὐτῶν τῷ πυθμένι τῶν ὑστερῶν ἐν τοῖς κατὰ τὸ ἐπιγαστρὶον χωρίοις, μικρότεροι πάνυ τῶν ἀρρένων γεγονότες, εἷς ἐκατέρωθεν, ὁμοίαν ἀγγείων ἔλικοι δεχόμενοι ταῖς ἐπὶ τῶν ἀρρένων, οὐ μὴν οὕτως μακρὰν οὐδὲ εὐθεῖαν οὐδὲ εἰς τὸν αὐτὸν τόπον ἀφικνουμένην, ὅτι μὴδὲ ἐκτὸς ἐχρῆν ὥσπερ τὸ ἄρρεν, ἀλλ' εἰς τὰς ἑαυτοῦ μήτρας θερμὸν καὶ ὀλίγον σπερμαίνειν τὸ θῆλυ.
- 9 28 τὸ γοῦν ἐκ τοῦ ὄρχεως φυόμενον ἀγγεῖον εἰς μὲν τὴν κεραίαν τῆς μήτρας καταφύεται, μεστὸν δὲ φαίνεται σπέρματος, καὶ εἴσω τῆς μήτρας διὰ τῆς κεραίας λεπτῷ στόματι προχεῖ θορῶδες ὑγρόν· αἱ γὰρ λεγόμεναι κεραῖαι, καθάπερ ἀπαντῶσαι τῷ σπερματικῷ <πόρῳ>, προμήκεις ἑαυτῶν ἀποφύσεις ἐκτείνουσιν ἐς τὰ πλάγια, δι' ὧν ὑποδέχονται τὸ σπέρμα· τοῖς τε γὰρ ἄλλοις τοῦ ζώου μορίοις, καὶ ταῖς ὑστέραις οὐχ ἥκιστα, δύναμις ὑπάρχει ποιότητος οἰκείας ἐλκτική, καὶ χρὴ πάντως τινὰ καὶ στόμαχον ὑπάρχειν αὐταῖς εἰς τὴν ὅλκην τοῦ τοιοῦτου χυμοῦ παρεσκευασμένον· ἔστι δ' οἰκειότατος χυμὸς ταῖς ὑστέραις, οὗ καὶ τῆς ὑποδοχῆς ἔνεκα γεγόνاسι, σπέρμα.
- 9 29 διττοῦ τοίνυν ὑπάρχοντος τούτου, διττὸν αὐταῖς καὶ τῶν στομάχων εἶδος ἐγένετο, πρὸς μὲν τὴν παρὰ τοῦ ἄρρενος ὅλκην ὁ καλούμενος ὑπὸ τῶν ἀνατομικῶν αὐχὴν εἰς τὸ γυναικεῖον αἰδοῖον καθήκων, εἰς δὲ τὸ παρὰ τῶν ἰδίων ὄρχεων αἱ κεραῖαι.
- 9 30 τίς δ' ἐστὶν ἡ τῶν ἀδενοειδῶν παραστατῶν χρεία, σκοπῶμεν, ἐπεὶ μὴδὲ σπέρματος, ἀλλ' ὀρώδους ὑγροῦ τυγχάνουσιν ἀγγεῖα· τοῦτο γὰρ τὸ ἐν αὐτοῖς γεννώμενον ὑγρὸν εἰς μὲν τὸν οὐρητικὸν ἐκχεῖται πόρον ἐπὶ τῶν ἀρρένων ἅμα τῷ σπέρματι, χρεία δ' αὐτοῦ πρὸς τε τὴν ἀφροδισίων ἐπεγεῖραι συνουσίαν ἥδιν τε καὶ κατὰ τὴν ὁμιλίαν ἐπιτέγγειν τὸν οὐρητικὸν πόρον· ἄτε γὰρ γλισχρότητα τινα καὶ πάχος ἔχον ἐλαίου τὸν πόρον ἐπαλείφει, ὅπως μὴ καταξηρανθεὶς συνιζήσῃ τε καὶ κωλύσῃ φέρεσθαι ῥαδίως δι' αὐτοῦ τὸ οὖρον καὶ τὸ σπέρμα.
- 9 31 δύναιτο δ' ἂν ἴσως ἡ φύσις εὐλαβηθεῖσα τὴν ἐκ τοῦ οὖρου δῆξιν ἄλειμμα τοῦτο τῷ πόρῳ τοῦ αἰδοίου παρεσκευακέναι.
- 9 32 ἔναγχος γοῦν τις ἰσχνὰ καὶ ἄτροφα καὶ ξηρὰ τὰ ταύτῃ σύμπαντα ἔχων μόρια διὰ τοῦτο ἡμῖν ἔδοξεν ἀδυνατεῖν οὐρεῖν, εἰ μὴ πάμπλου πρότερον ἀθροίσαιε κατὰ τὴν κύστιν ὑγρόν, ὅτι ξηρὸς ἦν αὐτῷ καὶ συνιζηκὼς ὁ πόρος.

9 33

ἐδεῖτο οὖν ἀθρόου τε καὶ πολλοῦ τοῦ ἄνωθεν ἐπιπεπομένου σφοδρῶς οὐρου τῇ ῥύμῃ τῆς φορᾶς διοίγοντος αὐτόν· ἄλλως δ' ἀδύνατον ἦν οὐρεῖν τῷ ἀνθρώπῳ.

9 34 καὶ ἡ ἴασις δὲ τὴν δόξαν τῆς αἰτίας ἐπιστώσατο· χρίσμασί τε γὰρ ἐλαιώδεσιν ἅπαν ἐπιτέγγοντες τὸ χωρίον ἀνατρέφοντές τε τὸ ὅλον σῶμα (καὶ γὰρ κάκεῖνο τελέως ἰσχνὸν ἦν) διὰ ταχέων ὑγιᾶ τοῦτον τὸν ἄνθρωπον ἀπεφήναμεν· ὅθεν οὐδὲ τὸν ἐπὶ πολλοῖς ἀφροδισίοις ὑπερξηρανθέντα τουτὶ τὸ ὑγρὸν, εἴθ' ὁμοίως τῷ προειρημένῳ μόγις οὐροῦντα κακῶς ἐδόξαμεν ἰάσασθαι κελεύσαντες ἐγκρατῶς διαγαγεῖν.

9 35 κατὰ μὲν οὖν τὰς συνουσίας ἀθρόον ἐκπίπτει τοῦτο μετὰ τοῦ σπέρματος· ἐν δὲ τῷ λοιπῷ χρόνῳ κατὰ βραχὺ καὶ διὰ τοῦτο ἀναίσθητον ἡμῖν ἐστίν.

9 36 τὸ μὲν οὖν ἐν τοῖς ἀδενοειδέσι παραστάταις ὑγρὸν οὐδαμῶς ἂν εἴη σπέρμα· τὸ δ' ὄντως σπέρμα δυεῖν ἀρχῶν ἔχειν φαίνεται λόγον, ὑλικῆς τε καὶ δραστικῆς· εὐθὺς μὲν γὰρ ἐμπεσὸν ταῖς ὑστέραις τὰ δραστικά δρᾷ τῶν ἔργων, διαπλάττον τε καὶ διατρέφον τὰ διαπλασθέντα τῇ διαπλαστικῇ τῆς ἐν αὐτῷ φυσικῆς δυνάμεως δημιουργεῖ δ' οὐκ ἐξ αἵματος τὴν γε πρώτην γένεσιν, ἀλλ' ἐξ αὐτοῦ τοῦ σπέρματος ἀρτηρίαν καὶ φλέβα καὶ νεῦρον ὅστουν τε καὶ ὑμένα.

9 37 καὶ τὸ καταμήνιον δ' ὅτι μὴ μόνον εἰς τὴν ὑλικὴν ἀρχὴν τοῦ ζώου συμβάλλεται, ἀλλὰ καὶ εἰς τὴν δυναμικὴν, μάθοις [δ'] ἂν ἀναμνηθεῖς τῶν περὶ τῆς γενέσεως τοῦ σπέρματος λεχθέντων ὡς κατειργασμένον ἐστὶν ἀκριβῶς αἷμα πρὸς τῶν περιεχόντων ἀγγείων αὐτό. κατὰ γάρ τοι τοῦτον τὸν λόγον οὐ μόνον ὕλη τοῦ γεννηθησομένου τὸ αἷμα γένοιτο ἂν, ἀλλὰ καὶ σπέρμα δυνάμει. Περὶ κυήσεως ἑπταμήνων.

10 1 Ἐπειδὴ τοίνυν θερμὸν καὶ ὑγρὸν καὶ πνευματῶδες ὃν τὸ σπέρμα ταχέως ἀπόλλυσι τὴν δύναμιν, ὅταν ἐκπέσῃ τῶν οἰκείων μορίων, ἐκ πολλῶν αὐτὸ δεῖ συνεργεῖσθαι πρὸς τὸ τάχος τῆς ἐκ τοῦ ἄρρενος εἰς τὸ θῆλυ μεταβάσεως, καὶ διὰ τοῦτο τὸ πρῶτον μὲν αὐτὴν τὴν ἄφεσιν ἐκ τοῦ ἄρρενος εὖρωστον προσήκει γίνεσθαι, δεύτερον δὲ τὸν αὐχένα τῶν μητρῶν ἀναπεπταμένον τε καὶ κατ' εὐθὺ τεταμένον ὑπάρχειν, εἴτα τῶν καθηκόντων εἰς τὴν μήτραν ἀγγείων ἀνεῶχθαί τε τὰ στόματα καὶ ξηρὰ πάσης ὑπάρχειν ὑγρότητος, καὶ μάλιστα τῆς φλεγματικῆς, καὶ πρὸς τούτῳ τὴν ὀλκὴν ἰσχυρὰν εἶναι τῆς μήτρας· ἔλκει γὰρ τὴν γονὴν αἰσθητῶς, ὅταν ἐγκύμων ἢ γυνὴ μέλλῃ γενήσεσθαι, καθάπερ γε καὶ περιστέλλεται σαφῶς, ἐπειδὰν συλλάβῃ.

10 2 κινήσεως γοῦν τινός φασιν αἰσθάνεσθαι κατὰ τὴν μήτραν, οἷον εἰλυσπωμένης καὶ κατὰ βραχὺ συνιούσης εἰς ἑαυτήν, ἐπειδὰν συλλάβῃσι τὸ σπέρμα.

10 3 προφανῶς δὲ καὶ αὐτοῖς τοῖς ἀνδράσι πολλάκις ὑπῆρξεν αἰσθέσθαι δίκην σικύας ἱατρικῆς εἴσω τὸ αἰδοῖον ἐπισπωμένων τῶν ὑστερῶν.

10 4 γίνεται δὲ μάλιστα τὸ τοιοῦτον ἄρτι πεπαυμένων τῶν καταμηνίων, ἥνίκα μάλιστα συλλαμβάνουσιν αἱ μήτραι τὴν γονὴν, διὰ τὴν ἐκ τῆς ἀναστομώσεως τῶν φλεβῶν γενομένην τραχύτητα ῥαδίως κολλωμένου ταῖς μήτραις τοῦ σπέρματος.

10 5 ἐπὶ μὲν οὖν τῶν ἀμέμπτως καθαιρομένων γυναικῶν, εἴτ' ἐξαίφνης ἐπισχεθεισῶν τὰς καθάρσεις ἄνευ φανερᾶς αἰτίας μετὰ τινος ἄσης, εἰκότως αὐτὰς συνειληφέναι τεκμαιρόμεθα· γίνεται δ' ἡ ἄση κατ' ὀλίγον, ὥσπερ καὶ ἡ κίττα, τοῦ στομάχου κακουμένου ταῖς συνειληφύαις.

10 6 ἀλλ' ἐγχωρεῖ ποτε καὶ διὰ τὴν ἐν ὅλῳ τῷ σώματι κακοχυμίαν συμβῆναι τὸ τοιοῦτον, φρικῶδεις τε καὶ πυρετώδεις αὐται γίνονται καὶ ταύτῃ διορίζονται τῶν κυουσῶν.

10 7 συλληφθείσης δὲ τῆς γονῆς καὶ μεινάσης ἔνδον (οὐδαμῶς γὰρ ἐκκρίνεται ταῖς μελλούσαις κυήσιν), περιστέλλει μὲν ἡ καθεκτικὴ δύναμις τὰς μήτρας τῶν κυουμένων πανταχόθεν, κλείει δὲ τὸν πόρον, ὥστε εὐλόγως ταῖς μαιευτρίαις μὲν ἀπτομέναις τὸ στόμα τῶν ὑστερῶν μεμυκὸς

φαίνεται, ταῖς κυούσαις δ' αὐταῖς κατὰ τὰς πρώτας ἡμέρας, καὶ μάλιστα κατ' αὐτὴν ἐκείνην, ἐν ἧπερ ἡ τῆς γονῆς σύλληψις γίνεται, κινουμένων τε καὶ συντρεχουσῶν εἰς ἑαυτὰς τῶν ὑστερῶν, αἴσθησις γίνεται· καὶ εἰ ἄμφω ταῦτα συμβαίη, μῦσαι μὲν τὸ στόμα χωρὶς φλεγμονῆς ἢ τινος ἄλλου παθήματος, αἴσθησιν δὲ τῆς κατὰ τὰς μήτρας κινήσεως ἀκολουθῆσαι, πρὸς ἑαυτὰς ἤδη τὸ σπέρμα τὸ παρὰ τοῦ ἀνδρὸς εἰληφέναι τε καὶ κατέχειν αἱ γυναικες νομίζουσιν.

10 9 κλεισθείη δ' ἂν ὁ πόρος οὐ μόνον ὑπὸ τῆς δυνάμεως αὐτῆς τῆς διὰ τῶν σωμάτων τεταμένης, ἀλλὰ καὶ κατὰ πάθος, ἢ ξηρανθέντων τῶν σωμάτων ἢ φλεγμηνάντων ἢ σκιρρωθέντων.

10 10 τοῖς μὲν οὖν τρισὶ τούτοις, ξηρότητι καὶ φλεγμονῇ καὶ σκίρρῳ, κοινὸν εἶναι σύμπτωμα συμβέβηκε σκληρότητα, καὶ διὰ τοῦτο, ἐπειδὰν κλείηται παρὰ φύσιν, ἔπεσθαι τῇ μύσει τὴν σκληρότητα, μόνῃ δὲ τῇ κατὰ φύσιν μύσει τὴν φυσικὴν τοῦ μορίου δηλονότι φυλάττεσθαι τὴν τε ἄλλην κατασκευὴν ἅπασαν καὶ μαλακότητα· ὅταν μὲν γὰρ ἐν τοῦτο μόνον αὐτῷ προσγένηται τὸ μεμυκέναι, μηδὲν κατ' ἄλλο τῆς ἀρχαίας κατασκευῆς ἐξεστηκότι, τῆς διοικούσης τὰ σώματα φύσεως αὐτῆς ἔργον ἐστὶ τὸ τοιοῦτον, καὶ κύειν ἀνάγκη τὴν ἄνθρωπον· ὅταν δὲ σὺν τῷ μεμυκέναι καὶ σκληρὸν ᾖ, τῶν προειρημένων τι παθῶν ἐνοχλεῖ τὸν αὐχένα [παθῶν εἰ καὶ μᾶλλον] τῶν ὑστερῶν, ὡς καὶ αὐτὰ πάλιν τὰ πάθη διορισμοὺς ἰδίους ἔχειν· τὸ μὲν γὰρ ἐσκληρύνθαι κοινὸν ἀπάντων σύμπτωμα, πρόσεστι δὲ τῷ [δὲ] διὰ φλεγμονὴν ἢ σκίρρον [τῷ] πεπονθότι παρὰ φύσιν ὄγκος τοῦ μέρους, τῷ δὲ διὰ ξηρότητα πλεόνα τοῦ δέοντος ἢ ἰσχνότης πρὸς τῷ μηδὲ λαθεῖν δύνασθαι τὸν καθιέμενον δάκτυλον τὴν τοσαύτην ξηρότητα δι' ἣν ἠναγκάσθη μύειν τὸ στόμα.

10 11 πάλιν δ' αὖ φλεγμονῆς καὶ σκίρρου διορισμὸς σαφὴς αὐτῇ τῇ ἀφῇ, θερμὴν μὲν εὐρίσκούση τὴν φλεγμονήν, τὸν σκίρρον δ' οὐχ ὅπως θερμότερον τοῦ κατὰ φύσιν, ἀλλὰ καὶ ἥττον θερμόν.

10 12 καὶ μέντοι καὶ κατὰ τὰς προσβολὰς τῶν δακτύλων ὀδυνᾶται μὲν τὰ φλεγμαίνοντα, τὰ σκιρρούμενα δ' οὐχ ὅπως ὀδυνηθεῖ ἂν, ἀλλ' οὐδὲ αἰσθάνοιτο τῷ κατὰ φύσιν ὁμοίως.

10 13 καὶ εἰ ἐπινέμοιτο πλείονα τόπον ἢ φλεγμονή, ὅπερ ὡς τὰ πολλὰ συμβαίνειν εἴθισται (σπάνιον γὰρ αὐτοῦ που μένον περὶ τὰ ἔξω πέρατα στῆναι τὸ κακόν), ἀνάγκη πυρετὸν ἐπιγενέσθαι· τοῖς σκίρροις δ' οὐχ ἔπεται πυρετός, ὥστε καὶ φλεγμονῆς καὶ σκίρρου σαφεῖς οἱ διορισμοί.

10 14 πέρας δὲ τῆς τοῦ στόματος μύσεως καὶ τῆς τοῦ κυουμένου κατὰ τὰς μήτρας μονῆς ἢ τελείωσις, ἡνίκα λοιπὸν ἢ μὲν καθεκτικὴ δύναμις ἡσυχάζει, κινεῖται δ' ἢ τέως ἡρεμοῦσα ἢ ἀποκριτικὴ, καὶ ἀνοιγνῦσα τὸ στόμιον προωθεῖ τὸ περιεχόμενον· καλῶς γὰρ ἀπάντων γινομένων τῶν κατὰ τὴν κύησιν, ἢ ἀποκριτικὴ δύναμις ἡσυχάζει τελέως ὥσπερ οὐκ οὔσα· κακοπραγίας δὲ τινος γενομένης ἢ περὶ τὸ χόριον ἢ περὶ τινὰ τῶν ἄλλων ὑμένων ἢ περὶ τὸ κυούμενον αὐτό, καὶ τῆς τελειώσεως αὐτοῦ παντάπασιν ἀπεγνωσμένης, οὐκ ἀναμένουσι τὸν ἐννεάμηνον αἱ μήτραι χρόνον, ἀλλ' ἢ μὲν καθεκτικὴ δύναμις αὐτίκα δὴ πέπαυται καὶ παραχωρεῖ κινεῖσθαι τῇ πρότερον ἀργούσῃ, πράττει δὲ τι καὶ πραγματεύεται χρηστὸν ἢ ἀποκριτικὴ καὶ προωστικὴ καλουμένη δύναμις.

10 15 καὶ τῶν γε φθείρειν μελλουσῶν ἰσχυοὶ μὲν αἰεὶ προηγοῦνται τιτθοί, σκληροὶ δὲ καὶ πλήρεις οὐκ αἰεὶ· τοῦπίπαν γὰρ ἐπὶ τούτων εἰς ἕτερόν τι μόριον ἢ φύσιν ἀποτίθεται τὸ περιττόν· εἴ γε μὴν ἐπὶ τὰς μήτρας αὐτὸ διώσεται, γενήσονται δὲ καὶ τότε πάντως ἰσχυοί.

10 16 μήτε οὖν ἰσχυοὶ φαινέσθωσαν οἱ τιτθοί, καθάπερ ὅτε ἦν ἀκύμων ἡ γυνή (τοῦτο γὰρ τὸ σημεῖον αἵματος <ἐνδειαν> ἐνδείκνυται, καὶ διὰ τοῦτο ἐπ' αὐτῶν διαφθείρεται τὸ ἔμβρυον), μήτε οὕτως μεστοὶ τυγχανέτωσαν ὡς ἀπορρεῖν <τὸ> γάλα, καὶ μάλιστα κατὰ τοὺς πρώτους μῆνας· πληροῦνται γὰρ ἐπὶ πλεῖον, ὀλίγον ἀναλίσκοντος τοῦ κυουμένου, τοῦτο δ' αὐτὸ γίνεται διὰ τὴν ἀσθένειαν αὐτοῦ.

10 17

διηρμένοι τοίνυν εἰς τοσοῦτον ἔστωσαν ὥς στερεοὺς αὐτοὺς ἀπτομένοις φαίνεσθαι· μέση γὰρ ἡ τοιαύτη κατάστασίς ἐστι τῶν ἀντιτύπων διὰ τὸ πεπληρῶσθαι σφοδρῶς καὶ τῶν μαλακῶν τε καὶ χαλαρῶν διὰ τὴν ἔνδειαν τοῦ αἵματος.

10 18 τὰ μὲν οὖν ἄρρενα τοῦπίπαν ἐν τοῖς δεξιοῖς μέρεσι τῶν μητρῶν κυΐσκεται, τὰ δὲ θήλεα ἐν τοῖς ἀριστεροῖς, καὶ σπάνιον ἐστὶ τὸ ἐναντίον.

10 19 συλλαβούσης γοῦν τῆς γυναικὸς χάσκει μὲν τὸ κατ' εὐθὺ τῆς μὴ συνειληφυῖας· δῆλον γὰρ ὡς ἡ μὲν δεξαμένη τὸ σπέρμα μῦσει, ἡ δ' ἑτέρα ἀνεστομωμένη <μενεῖ> .

10 20 ἀχρυστέρα τέ ἐστιν ἑαυτῆς ἢ κύουσα θῆλυ γυνή, εὐχρυστέρα δ' ἡ ἄρρεν· συμβαίνει δὲ τοῦτο οὐ διηνεκῶς· ἐνδέχεται γὰρ οὕτως καλῶς ἅπαντα πρᾶξαι τὴν γυναῖκα μετὰ τὸν τῆς συλλήψεως καιρὸν ὥς εὐχρουν γενέσθαι, ὥς ὁ διδάσκαλος ἡμῶν Ἰπποκράτης φησὶν ἐν τῷ ε τμήματι τῶν Ἀφορισμῶν κεφαλαίῳ μ· «γυνὴ ἂν μὲν ἄρρεν κύη, εὐχρους ἐστίν· ἂν δὲ θῆλυ, δύσχρους.

10 21 » ὡς δῆλα φάναι τοῖς πᾶσι, γνωρίσματα τοῦ κύειν ἄρρεν καὶ τὸ πλήθος καὶ ἡ ἰσχὺς ἐστὶ τῶν κινήσεων, οὐδὲ αὐτὰ τῶν διηνεκῶν ὄντα σημείων· ἐνδέχεται γὰρ ποτε κατὰ τὸ σπάνιον καὶ θῆλυ κυούμενον ῥωμαλεώτερον ἄρρενος ἰσχυράς τε ἅμα καὶ πολλὰς κινήσεις κινεῖσθαι, καὶ ἄρρεν ἐναντίως.

10 22 τὰ θήλεα δὲ τῶν ἀρρένων βραδύτερον καὶ δυσχερέστερον ἀποτίκτεται, καὶ κακοπαθοῦσι μᾶλλον αἱ μητέρες αὐτῶν ἐν τῷ τόκῳ. ταῖς δ' ἔτι κατὰ γαστέρα ἐχούσαις ἅπαξ μὲν <ἡ> δις ὀλίγον ἐκκριθὲν αἷμα πολλάκις ἐπιφαίνεται χωρὶς τοῦ πεπονθέναι τι τὸ ἔμβρυον· ὅταν δὲ μηδὲν ἀπολίπηται τοῦ πλήθους τῆς τῶν ἐμμήνων καθάρσεως, ἐφεξῆς δὲ σφῶζη τὴν προθεσμίαν τῶν περιόδων κατὰ τοὺς μῆνας, ἀδύνατον ὑγιαίνειν τὸ ἔμβρυον, εἴπερ γε τὸ ἐρρωμένον εἰς τὴν τροφήν τὴν ἑαυτοῦ καταχρῆται τῷ φερομένῳ πρὸς τὰς μήτρας ἐξ ὅλου τοῦ σώματος.

10 24 ἐρυθροῦ δὲ τῆς γυναικὸς τοῦ προσώπου γενομένου, καὶ πυρετῶν ἀσωδῶν καὶ φρικωδῶν καὶ τοῦ σώματος ὅλου κοπῶδους, ὀδύνης τε κατὰ τοῦ βάρους τῶν ὀφθαλμῶν καὶ βάρους τῆς κεφαλῆς, εὐλογόν ἐστι διαφθείρεσθαι τὸ ἔμβρυον.

10 25 ἢ γε μὴν ἔκκρισις ἢ γινομένη ταῖς κυούσαις ἐκ τῶν κατὰ τὸν αὐχένα φλεβῶν ἔοικεν ἐπιφαίνεσθαι· τῶν γὰρ ἔνδον ἐν αὐτῷ τῷ κύτει τῆς μήτρας ἐξήπται τὸ χόριον ὥστε οὐδὲν δι' ἐκείνων εἰς τὸν γυναικεῖον κόλπον ἐκκριθῆναι δύναται.

10 26 φυλακτέος δ' ἐστὶν ὃ τε κατὰ τὴν πρώτην γένεσιν τοῦ ἐμβρύου χρόνος καὶ ὁ μετὰ ταῦτα ἤδη τελειωθέντος· ἔν τε γὰρ τῷ πρώτῳ χρόνῳ, κἂν ἄλλεσθαι συμβῇ ποτε τὴν γυναῖκα καὶ καταπεσεῖν ὀλισθοῦσαν, ἢ πως ἄλλως σφοδρότερον ἢ κατὰ ψυχὴν ἢ κατὰ σῶμα κινηθῆναι τι, ῥαδίως ἀπορρήγνυται· παραπλησίως δέ, κάπειδ' ἤδη τέλεον τυγχάνῃ· ὁ δὲ μεταξὺ χρόνος ἀσφαλεστέραν ἔχει τὴν πρόσφυσιν ὥστε κινήσεων σφοδροτέρων ἀνέχεσθαι τὴν κύουσαν ἄνευ τοῦ βλαβῆναι τὸ ἔμβρυον.

10 27 τῆς δὲ κήσεως οὐκ ἦν ὠρισμένος χρόνος, οὔτε τῆς τῶν ἑπταμήνων βρεφῶν οὔτε τῶν ἑννεαμήνων καὶ δεκαμήνων, καὶ εἰς ὅσον γε διαφέροντας ἐκ τῆς πείρας ἐφώρασα τοὺς χρόνους ἐπὶ τῶν ἑπταμήνων, νῦν ἐρῶ, μηνύσας τὰ δι' ὅλου τοῦ βίου μοι γνωσθέντα πάνυ φιλοπόνως βουληθέντι γινῶναι τὰς ἄκρως παραφυλαχθείσας ταῖς γυναῖξι συλλήψεις τοῦ σπέρματος, ὧν ἀγνοουμένων οὐδὲ ὁ τῆς κήσεως χρόνος εὐρεθῆναι δύναται.

10 28 τὰς μὲν δὴ πλείστας εὔρον ἐν τῷ μεταξὺ τῶν ρζ καὶ ς ἡμερῶν τετοκυίας, ὀλίγας δ' ἤτοι πρωϊαίτερον ἢ ὀψιαίτερον, οὐδεμίαν δὲ θάττον τῶν ρπδ ἡμερῶν οὔτε ἐξωτέρῳ τῶν σδ , καὶ τινα μίαν οἶδα γυναῖκα τεκοῦσαν ρπδ ἡμέρας συμπληρωθείσης.

10 29 ἰστέον δ' ὅτι πολλαῖς τῶν γυναικῶν ὠδίνες βίαιοι τὰς μήτρας ὅλας ἐκπεσεῖν ἠνάγκασαν, παραπλησίῳ γινομένου τῷ πολλάκις ἐν παλαιστραῖς τισὶ συμβαίνοντι, ὅταν ἀνατρέψαι τε καὶ

καταβαλεῖν ἑτέρους σπεύδοντες αὐτοὶ συγκαταπέσωσιν· οὕτως γὰρ καὶ αἱ μήτραι τὸ ἔμβρυον ὠθοῦσαι συνεξέπεσον ἐνίοτε, καὶ μάλιστα ὅταν οἱ πρὸς τὴν ράχιν αὐτῶν δεσμοὶ χαλαροὶ φύσει τυγχάνωσιν ὄντες. Ἐκ τῶν Ἀθηναίου.

- 11 t Πότε ἄρχεται τὸ σπέρμα καὶ πότε λήγει. Ἀρχεται μὲν τοῖς πλείστοις ἀπὸ τῶν τεσσαρεσκαίδεκα ἐτῶν ἐκκρίνεσθαι τὸ σπέρμα· γόνιμον δὲ γίνεσθαι τισι μὲν ἀπὸ τῶν ὀκτωκαίδεκα, τοῖς δὲ πλείστοις περὶ τὰς τρεῖς ἑβδομάδας.
- 11 2 ἄγονον δὲ γίνεται περὶ τὰς ἐννέα ἑβδομάδας· τοῖς δ' εἰς τὸ παντελὲς γήρας ἀφικνουμένοις καὶ εἰς τέλος ἐκλείπει. Ἐκ τῶν Ἀριστοτέλους τοῦ φιλοσόφου.
- 12 t Περὶ ὀκταμήνων. Περὶ τῶν ὀκταμήνων εἰσὶ τινες οἱ φασιν οὐθὲν ζῆν· τοῦτο δ' ἐστὶ ψεῦδος· ζῆ γάρ, καὶ τοῦτο μάλιστα μὲν ἐν Αἰγύπτῳ δηλον διὰ τὸ τρέφειν τε πάντα τὰ γινόμενα τοὺς Αἰγυπτίους, καὶ ἔτι τὰς γυναῖκας ἐκφόρους εἶναι, καὶ τῶν παίδων τὴν τροφὴν μὴ εἶναι ἐπίκαιρον, εἴτε διὰ τὴν κουφότητα τοῦ ὕδατος (ὥσπερ γὰρ ἀφηψημένον τὸ τοῦ Νείλου ὕδωρ ἐστίν), εἴτε καὶ δι' ἄλλας αἰτίας.
- 12 2 οὐ μὴν ἀλλὰ καὶ ἐν τῇ Ἑλλάδι τηροῦσιν ἔστιν ἰδεῖν οὕτως ἔχειν, ὥστε τὸ μὲν ἅπαντα τὰ ὀκτάμηνα μὴ ζῆν οὐκ ἀληθές ἐστιν, ὅτι μέντοι ὀλίγα καὶ ἦττον τῶν ἑπταμήνων τε καὶ τῶν ἐκ τοῦ πλείονος ἀριθμοῦ γενομένων ἀληθές· καὶ γὰρ ἐνδεκάμηνον δοκεῖ γεννᾶσθαι καὶ δεκάμηνον.
- 12 3 ὅσα μὲν οὖν γίνεται πρότερον τῶν ἑπταμήνων, οὐθὲν οὐδαμοῦ δύναται ζῆν· τὰ δ' ἑπτάμηνα γόνιμα γίνεται πρῶτον, ἀσθενῇ δὲ τὰ πολλὰ (διὸ καὶ σπαργανοῦσιν ἐρίοις αὐτά)· πολλὰ δὲ καὶ τῶν πόρων ἐνίους ἔχοντα ἀσχίστους, οἷον ὠτων καὶ μυκτῆρων, ἀλλ' ἐπαυξανομένοις διαρθροῦνται, καὶ βιοῦσι πολλὰ καὶ τῶν τοιούτων.
- 12 5 τὰ δ' ὀκτάμηνα περὶ μὲν Αἴγυπτον ... νομίζουσιν οὐκ ὀκτάμηνον εἶναι τὸ γενόμενον, ἀλλὰ λαθεῖν ἑαυτὰς αἱ γυναῖκες συλλαβοῦσαι πρότερον.
- 12 6 πονοῦσι δ' αἱ γυναῖκες μάλιστα τὸν μῆνα τὸν δ καὶ τὸν η , καὶ ἐὰν διαφθείρωσι δ ἢ η μηνί, διαφθεύονται καὶ αὐταὶ ὡς ἐπὶ τὸ πολὺ, ὥστε οὐ μόνον τὰ ὀκτάμηνα οὐ ζῆν, ἀλλὰ καὶ διαφθειρομένων αἱ τίκτουςαι κινδυνεύουσιν.
- 12 7 τὸν αὐτὸν δὲ δοκεῖ τρόπον λανθάνειν καὶ ὅσα φαίνεται τίκτεσθαι πολυχρονιώτερα τῶν δέκα μηνῶν· καὶ γὰρ τούτων ἢ τῆς συλλήψεως ἀρχὴ λανθάνει τὰς γυναῖκας· πολλάκις γὰρ πνευματικῶν γενομένων ἔμπροσθεν τῶν ὑστερῶν, μετὰ ταῦτα πλησιάσασαι καὶ συλλαμβάνουσαι ἐκείνην οἶονται τὴν ἀρχὴν εἶναι τῆς συλλήψεως. Περὶ μύλης.
- 13 1 Τίκτουςι γὰρ ὁ καλοῦσι μύλην, οἷον συνέβη τινὶ γυναικὶ συγγενομένη τῷ ἀνδρὶ καὶ δοξάσῃ συλλαβεῖν, ὃ τε ὄγκος ηὔξανετο τῆς ὑστέρας, καὶ τᾶλλα ἐγίνετο τὸ πρῶτον κατὰ λόγον.
- 13 2 ἐπεὶ δ' ὁ χρόνος ἦν τοῦ τόκου, οὔτε ἔτικτεν, οὔτε ὄγκος ἐλάττων ἐγίνετο, ἀλλ' ἔτη τρία ἢ τέσσαρα οὕτω διετέλεσεν, ἕως δυσεντερίας γενομένης αὐτῇ καὶ κινδυνευσάσης αὐτῆς δηλονότι ἔτεκε σάρκα εὐμεγέθη, ἣν καὶ μύλην κατωνόμασαν· ἐνίαις δὲ συγκαταγερᾶσκει τὸ πάθος καὶ ἀποθνήσκει.
- 13 3 καὶ γὰρ πότερον διὰ θερμότητα δηλονότι γίνεται τὸ πάθος τοῦτο, ὅταν τύχη ἢ ὑστέρα ξηρὰ καὶ θερμὴ οὔσα, καὶ διὰ ταῦτα σπαστικὴ πρὸς ἑαυτήν, καὶ οὕτως ὡς ἀνελέσθαι καὶ φυλάξαι πρὸς αὐτήν; οὕτως γὰρ ἐχούσαις ἐὰν μὴ μεμιγμένον ἐστὶ τὸ ἐξ ἀμφοῖν, ἀλλ' ὥσπερ ὑπηνέμιον ἐνδέξαιτο ἀπὸ θατέρου, τότε γίνεται ἡ καλουμένη μύλη, οὔτε ζῶον διὰ τὸ μὴ παρ' ἀμφοῖν οὔτε ἄψυχον ληφθὲν εἶναι ὥσπερ τὰ ὑπηνέμια.
- 13 4 πολὺν δὲ χρόνον ἐμμένει τῷ γὰρ μὴ ζῶον εἶναι οὐ κινούμενον οὐ ποιεῖ τὴν ὠδῖνα· ἢ γὰρ κίνησις τῶν συνδέσμων ὠδὶς ἐστίν, ἣν διὰ τὸ ζῆν προΐεται τὸ ἔμβρυον.

- 13 5 καὶ ἡ σκληρότης δ' ἡ γενομένη τοῦ παθήματος μωλύσεως ἔργον ἐστίν· οὕτως γὰρ γίνεται σκληρόν, ὥστε πελέκει οὐ δύνανται διακόπτειν.
- 13 6 τὰ μὲν οὖν ἐφθὰ καὶ πάντα τὰ πεπεμμένα μαλακὰ γίνεται, τὰ δὲ μεμωλυσμένα ἄπεπτα καὶ σκληρά. πολλοὶ δ' ἰατροὶ ἀγνοοῦντες δι' ὁμοιότητα μύλας εἶναι τὸ πάθος φάσκουσιν, ἂν μόνον ἴδωσι τὰς τε κοιλίας ἐπαιρομένας ἄνευ ὕδρωπος καὶ τῶν ἐπιμηνίων σχέσιν, ὅταν χρονίση τοῦτο τὸ πάθος.
- 13 8 τὸ δ' οὐκ ἔστιν· ὀλιγάκις γὰρ γίνονται αἱ μύλαι.
- 13 9 ἄλλοτε μὲν οὖν σύρροια γίνεται ψυχρῶν καὶ ὑγρῶν περιττωμάτων καὶ λεπτῶν καὶ ὑδαρῶν, ἄλλοτε δὲ παχυτέρων εἰς τὸν περὶ τὴν κοιλίαν τόπον, ἐὰν τὴν φύσιν τοιαῦτα ἢ τὴν ἕξιν ὦσιν· ταῦτα γὰρ οὔτε ὀδύνην παρέχει οὔτε θερμαίνεται διὰ ψυχρότητα, αὐξήσιν δὲ λαβόντα, τὰ μὲν μείζω, τὰ δ' ἐλάττω, οὐδεμίαν ἄλλην ἐπισπῶνται νόσον παρ' ἑαυτά, ἀλλ' ὥσπερ πληρώματα ἡσυχάζει.
- 13 10 ἡ δ' ἀπόλυσις τῶν καταμηνίων γίνεται διὰ τὸ δεῦρο καταναλίσκεσθαι τὰ περιττώματα, ὥσπερ καὶ ὅταν θηλάζωνται.
- 13 11 ἔστι δ' ὅτε καὶ εἰς τὸν μεταξὺ τόπον τῆς ὑστέρας καὶ τῆς κοιλίας συρρέον ἐκ τῆς σαρκὸς δοκεῖ μύλη εἶναι, οὐκ οὔσα.
- 13 12 ἔστι δ' οὐ χαλεπὸν γινῶναι, ἐὰν [ἡ] μύλη ἢ θιγγάνουσα τῆς ὑστέρας ἂν γὰρ ἢ εὐσταλὴς καὶ μὴ ἔχουσα αὐξήσιν, δηλὸν ὅτι οὐκ ἐν ἐκείνῃ τὸ πάθος· ἐὰν δὲ τοιαύτη ἢ οἷον ὅταν παιδίον ἔχη, μύλη θερμὴ τε καὶ ξηρὰ ἐστὶ διὰ τὸ εἶσω τετράφθαι τὰ ὑγρά, καὶ τὸ στόμα.
- 13 13 .. ἐὰν δέ τις ἄλλος ἢ ὄγκος, ψυχρὰ ἔσται θιγγανομένη καὶ οὐ ξηρά, καὶ αἰεὶ τὸ στόμα ὁμοιον.
- 13 14 μάλιστα δὲ λανθάνει, ὅσαι οἷονται εἶναι ἀδύνατον συλλαβεῖν, ἐὰν μὴ ἐπιξηρανθῇ καὶ ἐπιδήλως ἀφανισθῇ τὸ δοθέν.
- 13 15 συμβαίνει δ' ἐνίστε προέσθαι πλέον καὶ αὐτὴν καὶ τὸν ἄνδρα, οὗ ἂν δύναιτο ἀφανίσει, καὶ τοῦ ἱκανοῦ.
- 13 16 ὅταν οὖν σπάσῃ μὲν ἱκανόν, λειφθῇ δὲ πολὺ, τότε λανθάνουσι κυῖσκόμεναι. ὅτι δὲ τοιοῦτον ἐνδέχεται γίνεσθαι, καὶ οὐκ ἐξ ἅπαντος γίνεται τὸ πάθος, δηλοῖ ὅσα τῶν ζώων ἀπὸ μιᾶς ὀχείας πολλὰ τίκεται, καὶ <ἡ> τῶν διδύμων γενέσεις, ὅταν ἀπὸ μιᾶς γένηται· δηλὸν γὰρ ὅτι οὐκ ἐξ ἅπαντος ἐγένετο, ἀλλὰ μέρος τοῦ αὐτοῦ ἔλαβέ τις τόπος, τὸ δὲ περιελείπετο πολλαπλάσιον.
- 14 t Περὶ συλλήψεως καὶ ἐπικυήσεως. Αἱ δὲ συλλήψεις γίνονται μὲν οὐ πολὺ μετὰ τὰς καθάρσεις, ὀλιγάκις δὲ καὶ πρὸ τῆς καθάρσεως αὐταῖς τοσοῦτον ἐχούσαις τὸ περίσσευμα, ὅσον ἐστὶ ταῖς ἄλλαις πρὸς τῷ λήγειν ἤδη γινομένης τῆς καθάρσεως· οὔτε δὲ μὴ γινομένων ὅλως τῶν καταμηνίων, οὔτε πεπαυμένων πρὸ πολλοῦ, δυνατόν γενέσθαι σύλληψιν, οὐδὲ μὴν ἀκμαζούσης τῆς καθάρσεως (ἔμπροσθεν μὲν γὰρ τῶν καθάρσεων τετυλωμένης τῆς μήτρας, οὐχ οἷόν τε προσφυῆναι τὸ σπέρμα), οὐδὲ μὴν ἀκμαζουσῶν (ἐκκλύζεται γὰρ ὑπ' αὐτῶν ὁ γόνος), οὐδὲ πάλιν κατὰ πᾶν πεπαυμένων, καὶ τῆς μήτρας ἀνεξηραμμένης ἤδη καὶ κατεψυγμένης.
- 14 1 ληγοῦσης δὲ τῆς καθάρσεως, καὶ τῆς μήτρας ἀκμὴν ἐναίμου τε οὔσης καὶ διαθέρμου καὶ διὰ ταῦτα ὀργώσης πρὸς τὴν παραδοχὴν τοῦ σπέρματος, καιρὸς εὐφυῆς πρὸς σύλληψιν.
- 14 2 γίνεται δὲ τισιν ἐπισύλληψις καὶ ἐπικύησις, αἷς ἐστὶν ἑλκωσίς τε περὶ τὴν μήτραν καὶ τροφὴ ἱκανή. τισὶ μὲν οὖν ἀπὸ τῆς πρώτης συλλήψεως ἔτι μενούσης ἐπὶ τινὰς χρόνους τῆς ἐλκώσεως, ὕστερον ἐπισυλλαμβάνουσι, τισὶ δὲ καὶ μετὰ ταῦτα, καταμηνίων ἐπιφανέντων, κατ' ἄλλα μέρη τῆς ὑστέρας διὸ καὶ τινες μετ' ὀλίγον, τινὲς δὲ μετὰ πλείονα χρόνον, τῷ πρώτῳ ἔτερον ἐπιτίκτουσιν.

τῶν δ' ἐπικουμένων τὰ μὲν ἐστὶν ἀτελῆ καὶ ἀδιάρθρωτα καὶ σαρκοειδῆ, τὰ δὲ διηρθρωμένα μὲν, ἀσθενῆ δέ· τινὰ δ' αὐτῶν ἰσχυρότερα γίνεται τῶν ἔμπροσθεν. Ἐκ τῶν Γαληνοῦ.

- 15 t Περὶ διαπλάσεως ἐμβρύου. Συνεχῆς ἑαυτῷ μένον τὸ σπέρμα, καθ' ὃν ὑπὸ τῆς μήτρας ἔλκεται καιρὸν, ἐκτείνεται μὲν δήπου καὶ πλατύνεται, πάντων τῶν μορίων τῆς μήτρας ὁμοίως ὀριγνωμένων αὐτοῦ, τῷ δ' εἶναι γλίσχρον τε καὶ παχὺ καὶ θερμοῖς ὀμιλεῖν σώμασιν ὕμενοῦται μὲν ῥαδίως, ἀφίσταται δ' ἀπ' αὐτῶν, ὡς τὸ ἴτριον ἀπὸ τοῦ χαλκοῦ σκεύους· οὐδὲ οἶόν τε λείον λείψι συναφθῆναι.
- 15 2 μεγίστη δὲ τοῦ λόγου πίστις· ἔνθα τραχύς ἐστὶ τῆς μήτρας ὁ χιτῶν (ἔστι δὲ δήπου τοιοῦτος ἐν τοῖς στόμασι τῶν ἀγγείων), ἐκείνοις μόνοις συνδεῖται.
- 15 3 ἔχει δ' ὕλας οἰκείας, ἃς ἔλξιν ἡμελλε παρὰ τῆς μήτρας, αἷμα καὶ πνεῦμα διὰ τῶν στομάτων οἷς συνῆπται.
- 15 4 καὶ τοίνυν εὐθὺς ταῦτα ἐπεσπάσατο διὰ τοῦ περιέχοντος ὕμενος οὐδέπω σκληροῦ γεγονότος.
- 15 5 ἅμα τε οὖν ἐφέρετο <τὰ> παρὰ τῆς μήτρας ἐκ τῶν ἀγγείων ἐλκόμενα, καὶ ὁ ὕμην ἔτι μᾶλλον ἐγίνετο σκληρός, καὶ τέλος οὕτως μὲν ἤδη σύμπας ἦν σκληρός τε καὶ συνεχῆς ὅλον ἐν κύκλῳ περιλαμβάνων τὸ κύημα, μόνα δ' ἐκεῖνα διετέτρητο, δι' ὧν ταῖς ὕλαις ἦν ἡ φορά· ἄτε γὰρ οὐδένα χρόνον ἡσυχάζουσας τῆς ὀλκῆς, ἔμενεν αἰεὶ τὸ τρήμα, τοῦ ὕμενος οὐ δυναμένου συμφῦναι διὰ τὸ μηδὲ ἄλλο μηδὲν ἕτερον ἐτέρῳ δύνασθαι συμφῦναι, μέσων ἰσταμένων ἀεικινήτων σωμαμάτων.
- 15 6 οὐ μόνον τοίνυν οὐ συμφύεται τὸ τρήμα τοῦ ὕμενος, ἀλλὰ καὶ διὰ παντὸς εὐρύνεται πρὸς λόγον τοῦ πλήθους τῶν συρρεόντων καὶ διὰ καὶ τῷ χρόνῳ συριγγομένην τε ἅμα καὶ τυλουμένην τὴν ὁδὸν ἀγγεῖον γίνεσθαι.
- 15 7 .. τοῦτο μὲν οὖν συνίσταται· πάλιν δ' ἐπανέλθωμεν ἐπὶ τὴν ἀρχήν· ὅταν γὰρ ὑπὸ τὸν αὐτὸν χρόνον ἅμα τῷ ἄρρени τὸ θῆλυ σπερμαίνῃ, δι' ἐκατέρας τῶν κεραιῶν ἐξακοντιζόμενον τὸ σπέρμα καὶ φερόμενον εἰς μέσον τῆς μήτρας τὸ κύτος ἅμα μὲν ὑπαλείφει τὰς ὁδοὺς, ἅμα δ' ἐξικνεῖται πρὸς τὸ τοῦ ἄρρενος σπέρμα καὶ αὐτῷ μίγνυται τούτῳ, καὶ ὕμενες ἀλλήλοις ἐπιπλέκονται, οὗτός τε καὶ ὃν κατὰ τὴν οἰκείαν ὁδοιπορίαν εἰργάσατο τὸ τοῦ θήλεος σπέρμα τῷ κυήματι· λεπτότερον μὲν γὰρ ἐστὶν αὐτοῦ καὶ ψυχρότερον, οἰκειότερον δ' ἄλλου παντὸς εἰς θρέψιν· ὅ τι [καὶ] γὰρ ἂν τῶν στομάτων ἄψηται τοῦ σπέρματος, ἐπισπάται δι' αὐτοῦ τὴν τροφήν ἐκεῖνο πρὸς ἑαυτό, τιτραμένου τοῦ ὕμενος, ὡς ἂν ἔτι μαλακοῦ τε καὶ νεοπαγοῦς ὄντος, εἴτ' ἐν τῷ χρόνῳ, καθάπερ ὀλίγον ἔμπροσθεν εἶπον, [τὸ] ἀγγεῖον γίνεται συμφυές τε ἅμα καὶ ὅμοιον τῷ τῆς μήτρας.
- 15 8 καὶ σοι πάρεστι θεάσασθαι κατὰ τὰς τῶν ἐγκυμόνων ζώων ἀνατομὰς μετ' ἀρτηριῶν καὶ φλεβῶν τὸν ἔξωθεν ὕμενα [τῶν φλεβῶν ἢ καὶ μᾶλλον] τῶν ἐμβρύων· ὀνομάζεται δὲ χόριον ὁ ὕμην οὗτος ὁ ἔξωθεν, ὃν διοδεύουσιν <αἱ> ἀρτηρίαι τε καὶ αἱ φλέβες, ὕλας ἐκ τῆς μήτρας εἰς τὸ κυούμενον ἄγουσαι, τὴν ἀρχὴν τῆς γενέσεως ἐκ τῶν κατὰ τὰς μήτρας ἀρτηριῶν καὶ φλεβῶν ἔχουσαι, διὰ τούτων μόνον τῆς κοινωνίας οὔσης τοῖς κυουμένοις πρὸς τὰς κυούσας. οὐδαμῶθι γὰρ ἀλλαχόθι τέτρηται τὸ χόριον, ἀλλ' οὐδὲ ψαύει κατὰ τὰς μήτρας ἢ κατὰ ταῦτα μόνα· τὸ δ' ἄλλο κύτος αὐτοῦ τὸ μεταξὺ ταῖς μήτραις μὲν ἔνδον ὑποτέταται, ψαύει δ' αὐτῶν μόνων ἄνευ συμφύσεως, καὶ διὰ τούτου μόνου συνάπτεται τῇ μητρὶ τὸ κυούμενον· ἐφ' ἐκάστῳ γὰρ δὴ στόματι τῶν εἰς τοὺντὸς τῆς μήτρας ἀγγείων, δι' ὧν περ καὶ τὸ καταμήνιον εἰς αὐτὴν ἐφέρετο, γεννᾶται παρὰ τὸν τοῦ κύειν καιρὸν ἕτερον ἀγγεῖον, ἀρτηρία μὲν ἐπὶ τῷ τῆς ἀρτηρίας στόματι, φλεψὶ δ' ἐπὶ τῷ τῆς φλεβός, ὥστε εἶναι τὸν ἀριθμὸν ἴσα τὰ γεννώμενα τοῖς εἴσω τῆς μήτρας περαίνουσι στόμασιν.

τέτταρα γοῦν ἐνταῦθα πάντα ἔστιν ἀγγεῖα, δύο μὲν ἀρτηρίαι, δύο δὲ φλέβες, μέσον ἑαυτῶν περιλαμβάνουσαι τὸν πόρον ὃν οὐραχὸν καλοῦσι, δι' οὗ συντέτρηται πρὸς τὸν πυθμένα τῆς κύστεως ὁ ἀλλαντοειδὴς ὕμην, καὶ τὸ συγκείμενον ἐκ τῶν πέντε τούτων γίνεται ὁ καλούμενος ὀμφαλός.

15 10 πρῶτον μὲν οὖν ἔξωθεν τῷ ἐμβρύῳ περιτέθεικεν ἡ φύσις τὸ χόριον, ἅμα δ' αὐτῷ τὸν ἀλλαντοειδῆ πεποίηκεν ὕμένα, τὴν ὀνομασίαν ἀπὸ τοῦ σχήματος ἔχοντα (παραπλήσιος γὰρ ἔστιν ἀλλᾶντι), κατὰ μὲν τὰς πρώτας ἡμέρας συνεργασόμενον, ὡς εἴρηται, τῷ χορίῳ τὴν γένεσιν, διαπλασθέντος δὲ τοῦ ζώου τὸ οὖρον ὑποδεξόμενον· ἀνάγκη γὰρ ἦν καὶ τῷ κυουμένῳ ζῷ περιττώματα γενέσθαι τοσαῦτά τε καὶ τοιαῦτα κατὰ γένος ὅσαπερ ὑπάρχει καὶ οἷα τοῖς ἀπολελυμένοις ἤδη τῆς μήτρας, ἀλλ' οὖρον μὲν καὶ ἀποπάτημα διαπεπλασμένων τε καὶ διηρθρωμένων ἤδη τῶν μορίων, ἐξ ἀρχῆς δ' εὐθέως τὸν ἀπορρέοντα τοῦ κυήματος ἀτμόν, ὃς ἀνάλογόν ἐστι τῷ τῶν τελείων ζώων ἰδρώτι.

15 11 καὶ τούτῳ τοῖνυν ἀναγκαῖον ἦν γενέσθαι τινὰ ὕμένα, καθάπερ τῷ οὖρῳ τὸν ἀλλαντοειδῆ, καὶ δὴ καὶ γέγονεν ὁ ἄμνιος ὀνομαζόμενος ὅλον ἐν κύκλῳ τὸ κύημα περιλαμβάνων· ὁ γὰρ ἀλλαντοειδής, καίτοι πρότερος τοῦ ἁμνίου γεγονώς, λεπτός ἦν καὶ ἄτονος, ἐξ ὀρωδεστέρου γεγονώς σπέρματος· ἐχρῆν δὲ τὸν περιέχοντα τὸ ἔμβρυον ὕμένα πάχος ἔχειν ἰσχυρόν, ὡς ἂν ἰδρώτος ἀγγεῖον αὐτὸ γενησόμενον, ἀλλὰ καὶ πρὸς τὰς μελλούσας ἔσεσθαι τῶν κώλων κινήσεις ἀνθέξοντα.

15 12 τὸ μὲν οὖν ἰδρώτος λόγῳ κατὰ τὸν ἄμνιον ἀθροιζόμενον ἐν κύκλῳ περικέχυται τῷ κυουμένῳ, μηδὲν βλάπτειν αὐτοῦ τὸ δέρμα δυνάμενον· ἰδίᾳ δ' αὐτοῦ ἀπῆκται τοῦδε καὶ ἀποκεχώριται τὸ οὖρον, οὔτε τοῦ δέρματος οὔτε τῶν κατὰ τὸ χόριον ἀπτόμενον φλεβῶν, ὅπως μηδὲν ὑπὸ τῆς δριμύτητος αὐτοῦ τὰ πλησιάζοντα βλάπτοιο.

15 13 χρεῖα δ' οὐ σμικρὰ καὶ ἦδε τοῦ κατὰ τὸν ἄμνιον ὕγροῦ· κουφίζει γὰρ καὶ ἀνέχει καθάπερ ἐννήχον ἑαυτῷ τὸ κυούμενον, ὅπως ἦττον εἴη βαρὺ τοῖς πρὸς τὴν μήτραν ἀρτήμασιν.

15 14 προσέρχεται δὲ καὶ ἄλλη τις χρεῖα τοῖς ὕγροις τοῖσδε κοινὴ κατὰ τὴν ἀποκύησιν τοῦ ζώου γινομένη ῥᾶον ἐκπίπτειν τοῦ τῆς μήτρας αὐχένος τὸ κυούμενον ὑγρότητι πολλῇ τεγγόμενον, ῥηγνυμένων ἐξ ἀνάγκης τηνικαῦτα τῶν ὕμένων· οὐ μόνον γὰρ εἰς ὄλισθον συμβάλλεται τοῖς ἐμβρύοις ἢ ὑγρότης, ἀλλὰ καὶ τὸν αὐχένα τῶν μητρῶν ἔτοιμον εἰς τὸ διαστέλλεσθαι μέχρι πλείστου παρασκευάζει· βρεχόμενος γὰρ ὑπὸ τῶν προειρημένων ὑγρῶν μαλακώτερός τε γίνεται καὶ διαστέλλεται ῥᾶον. οὕτω δ' εἰσι λεπτοὶ καὶ ἀραχνοειδεῖς οἱ ὕμενες ὥστε, εἰ μὴ μετρίως <τις> αὐτῶν ψαύει κατὰ τὰς ἀνατομάς, ῥήγνυσθαι ῥαδίως.

15 16 ὅλῳ μὲν οὖν τῷ κυουμένῳ πανταχόθεν ὁ ἄμνιος περιβέβληται, τούτῳ δ' ἔξωθεν ὁ ἀλλαντοειδὴς ἐπίκειται κατὰ τῶν κυρτῶν αὐτοῦ μερῶν, οὗ τελευτῶντος τὰ πέρατα πρὸς τὰς κεραίαις· τούτοις δ' ἔξωθεν ἐπίκειται τὸ χόριον.

15 17 ταυτὶ μὲν οὖν ἔξωθέν ἐστι τοῦ κυουμένου· τὴν φυτικὴν δ' ἀρχὴν ἀπάντων πρώτην ἔχει τὸ συλληφθὲν δημιουργοῦσαν οὐκ ἐξ αἵματος, ἀλλ' ἐξ αὐτοῦ τοῦ σπέρματος, ἀρτηρίας καὶ φλέβας καὶ νεῦρα καὶ ὅσα καὶ ὕμενας· ὅσα μὲν γὰρ σαρκώδη τὴν ιδέαν ἐστί, ἐξ αἵματος ἐγένετο, τὰ δ' ὕμενώδη πάντα ἐκ σπέρματος ἐτάθη.

15 18 καὶ διὰ τοῦτο τὰ μὲν ἐξ αἵματος εἰ φθαρεῖη ποτέ, γεννᾶται πάλιν ῥαδίως, ὡς ἂν τὴν ὕλην ἔχοντα τῆς γεννήσεως ἄφθονον· ὅσα δ' ἐκ σπέρματος, ἢ οὐδ' ὅλως ἢ κατὰ τὸ σπάνιον αὐθις γεννᾶται, καίτοι τὴν γε ποιητικὴν αἰτίαν ἔχοντα.

15 19 φλεβὸς μὲν οὖν ἀπλοῦν καὶ λεπτὸν ἐχούσης τὸν χιτῶνα σπανίως ἢ γέννησις, ἀρτηρίας δ' ἐξαπλάσιον ἢ κατὰ φλέβα πάχος ἐχούσης οὐ σπάνιος, ἀλλ' ἀδύνατος ἢ γένεσις, διότι καὶ ἡ παρασκευὴ τῆς τοιαύτης ὕλης ἀδύνατος. Ἐκ τῶν Ἀθηναίου.

- 16 ^t Περὶ διαμορφώσεως. Ἡ δὲ πρώτη διαμόρφωσις τῶν ἐμβρύων διασημαίνει περὶ τὰς τεσσαράκοντα ἡμέρας· ἕως μὲν γὰρ θ' ἡμερῶν οἶον γραμμαὶ τινες αἱματώδεις ὑποφέρονται· περὶ δὲ τὰς ὀκτωκαίδεκα θρόμβοι σαρκώδεις καὶ ἰνώδη τινὰ διασημαίνεται, καὶ σφυγμὸς ἐν αὐτοῖς εὐρίσκεται ὁ τῆς καρδίας.
- 16 ² περὶ δὲ τὰς τρεῖς ἐννεάδας, ὥς φησιν ὁ Διοκλῆς, ἐν ὑμένι μυζώδει γίνεται φανερώς ἀμυδρὸς ὁ τύπος τῆς ῥάχεως καὶ ὁ τῆς κεφαλῆς.
- 16 ³ περὶ δὲ τὰς τέσσαρας ἐννεάδας ὁρᾶται πρῶτον διακεκριμένον ὅλον τὸ σῶμα ἢ τὸ τελευταῖον, μιᾶς προστεθείσης τετράδος, περὶ τὴν τεσσαρακοντάδα.
- 16 ⁴ συμφωνεῖ δὲ τοῖς χρόνοις τῆς παντελοῦς τῶν ἐμβρύων διακρίσεως καὶ ὁ φυσικὸς Ἐμπεδοκλῆς, <καί> φησιν ὅτι θᾶσσον διαμορφοῦται τὸ ἄρρεν τοῦ θήλεος, καὶ τὰ ἐν τοῖς δεξιοῖς τῶν ἐν τοῖς εὐωνύμοις. Ἐκ τῶν Ἀθηναίου.
- 17 ^t Περὶ συνηθείας. Συνήθειά ἐστιν ἕξις ψυχῆς ἢ σώματος ἐν χρόνῳ κατεσκευασμένη πρὸς ὠφέλειάν τε καὶ βλάβην ὑγαινόντων τε καὶ νοσοῦντων· τὸ γὰρ ἔθος ἐν χρόνῳ κατασκευάζει τι δι' ἑαυτοῦ περὶ τὴν ψυχὴν καὶ τὸ σῶμα, καὶ τοῦτό ποτε μὲν ἐπ' ὠφέλειαν ποιεῖ τινα, ποτὲ δὲ καὶ ἐπὶ βλάβην.
- 17 ² καὶ οὐ μόνον ἐφ' ὑγαινόντων ἰσχύει, διατείνει δὲ πολλάκις καὶ πρὸς τοὺς νοσοῦντας.
- 17 ³ τὸ δὲ πολυχρόνιον ἔθος οἶον φύσις ἐστὶν ἐπίκτητος· διὸ πᾶν τὸ κινοῦν ἑαυτὸ μεταβάλλει, ἐπισφαλὲς καὶ προσαγωγὸν εἰς νόσον.
- 17 ⁴ τούτων δὲ διαφέρουσιν αἱ μεταβολαὶ τῶν τόπων· ἡ μὲν γὰρ ἐξ ὑγιεινῶν εἰς νοσερώτερα μεταβολὴ μείζονα ποιεῖ τὴν ἀλλοίωσιν καὶ χαλεπωτέραν, ἡ δ' ἐκ νοσερῶν εἰς ὑγιεινὰ ἐλάσσονα καὶ τῷ μεγέθει καὶ τῷ χρόνῳ.
- 17 ⁵ πᾶσα μέντοι μεταβολή, καὶ μάλιστα αἰφνίδιος, καὶ ὥς ἐνι μάλιστα ἀσυνήθης καὶ ξένη, ἐπὶ τὸ χεῖρον μετακινεῖ τὰ σώματα δι' ἣν ἀπεδώκαμεν αἰτίαν.
- 17 ⁶ οὕτως δ' ἰσχυρὸν ἢ συνήθεια, ὥστε τοὺς ληφθέντας ὑπ' αὐτῆς μηδὲ χωρισθῆναι δύνασθαι δεσμῷ κατεχομένους· δυσανάληπτος γὰρ ἀθλητής, εἰ θέλει πρὸς τὸν πρῶτον ἐπανελθεῖν βίον αἰφνιδίως τὴν ἐπίκτητον διάθεσιν ὥσπερ δευτέραν τινὰ φύσιν καταλύων, συντόμως ἀναλυθῆσεται· οἶον γὰρ τρόπος ὁ πολυχρόνιος ἐθισμὸς ἰσχυρός.
- 17 ⁷ οὕτως ὁ αἰφνίδιος ἐξεθισμὸς μεγάλας ἔχει τὰς διαφοράς· διόπερ ἐξίστησι τῆς ἰδίας καταπάσεως τοὺς μὴ ἐκ προσαγωγῆς καὶ δι' ἐτέρας πάλιν συνηθείας τὴν προτέραν καταλύοντας συνηθειαν. Ἐκ τῶν Ῥούφου.
- 18 ^t Περὶ παρθένων διαίτης. Ὅσαι τοῦ καιροῦ μακρότερα παρθενεύονται, πολλοῖς περιπίπτουσι πάθεσιν· οὔτε γὰρ αἱ καθάρσεις αὐταῖς κατὰ τὸ προσήκον γίνονται, καὶ ἤδη πεπαυμένα τῆς πολλῆς αὐξήσεως ταχὺ υποπίμπλονται· πλησμονὴ δ' ἡ μάλιστα παρεχομένη τὰ νοσήματά ἐστιν.
- 18 ² χρὴ οὖν ἐν καιρῷ συνοικίζειν τὰς παρθένους· τῷ δὲ πλήθει ὅσον ταχύτερον αὐξάνεται, τοσοῦτον ταχύτερον καὶ ἡβάσκει, καὶ ἐφίεται μίσγεσθαι καὶ γεννᾶν· ὅθεν καὶ ὁ νόμος ἐντεῦθεν ποθεν ὀρμηθεὶς νεωτέρας συνοικίζει πρεσβυτέροις.
- 18 ³ διὰ τοῦτο καὶ Ἡσίοδος πεποίηκεν, ἐπὶ μὲν τῇ γυναικί· «ἡ δὲ γυνὴ τέτορ' ἡβῶν· πέμπτῳ δὲ γαμοῖτο», ἐπὶ δὲ τῷ ἀνδρί· «μηδὲ τριηκόντων ἐτέων μάλα πόλλ' ἀπολείπων, μήτ' ἐπιθεὶς μάλα πολλὰ· γάμος δέ τοι ὥριος οὕτως». περὶ ἧ καὶ ἡ μάλιστα συνοικίζειν τὸν Ἡσίοδο ν, ὅτῳ δ' ἐδόκει ὁψὲ εἶναι τοῦτο, παρίστασθαι μὲν τι εἰκός, ἀλλὰ πρὸς τὰ νῦν καθεστηκότα· εἰ δ' ἐννοήσαι τὴν ἀρχαίαν δίαίταν, καὶ ὥς ἦν τεταγμένον, ἐπίσης τὸ θῆλυ πονεῖν τῷ ἄρρενι, οὐκέτι ἂν μακρὸν εἶναι συνοικίζειν νομίζειν τηλικαύτην.

- ὅσαι δὲ τῶν παρθένων τῇ μὲν προσφορᾷ τοῦ σίτου χρῶνται ἀφθόνως, πόνον δὲ μηδένα προσφέρουσιν, ἔσχατος δὲ κίνδυνος, μὴ ταχὺ καὶ περὶ τὰ πρῶτα τοῦ ἡβᾶν γαμεῖσθαι· ταῖς γὰρ ἀναγκαίαις καθάρσεσιν ἐπικουφίζονται ἅν, συνεργὸν δέ, εἴ τι ἄλλο, πρὸς κάθαρσιν καὶ μῖξις.
- 18 7 πρὸς μέντοι παιδοποιίαν ὁ χρόνος οὗτος οὐ συμφέρει, οὔτε τῷ τέκνῳ οὔτε τῇ κυούσῃ· τὸ μὲν γὰρ ἀσθενὲς ἀνάγκη εἶναι, τὴν δὲ πρὸ ὥρας ταλαιπωρουμένην ἄχθεσθαι, καὶ ταχὺ τὴν ὑστέραν σинаρὰν ἀποδεικνύειν.
- 18 8 ἵνα οὖν μήτε προακμάζωσιν αἱ παρθένοι, μήτε περιπίπτωσι νοσήμασιν, οἷς εἰκὸς ἀλῶναι τὰς τηλικαύτας, ἀναμένωσι δὲ τὸν οἰκεῖον τῆς φύσεως χρόνον, ἔδοξέ μοι καὶ ταύταις τρόπον τινὰ διαίτης ὑποθέσθαι.
- 18 9 οὐ δὴπου δ' ἄνωθεν τὴν ἀρχὴν προσήκει ποιεῖσθαι τῶν διαιτημάτων, ἀλλ' ὅταν προσαγάγωσι τῷ ἡβάσκειν· οὗτος γὰρ καὶ ὁ σφαλερὸς χρόνος, ἡ δὲ παιδικὴ δίαίτα οὐ μεγάλης δεῖται τῆς φροντίδος, ἀλλὰ τοσοῦτόν γε κάκειναις εἰπεῖν ἀρκέσει· τῶν γὰρ καθ' ἡλικίαν παίδων οὐ χρὴ ἐξείργειν αὐτάς, καὶ τὰς ὑπερβολὰς τῆς πλησμονῆς φυλάσσεσθαι· τὸ γὰρ πλεῖον οὐ μόνον τῷ ἀπέπτῳ λυπηρόν, ἀλλ' εἰ καὶ τύχοι χρηστὸν γενόμενον.
- 18 10 ὅταν δὲ προάγῃ μὲν ἡ ἡλικία, μικροῦ δὲ δεῖν ἡ αὔξησις ἔχῃ τὸ μέτρον, ὑπὸ δ' αἰδοῦς μηδὲν τῶν παιδικῶν ἔτι παίζωσιν, τότε δὴ προσέχειν ἀκριβέστερον τῇ διαίτῃ καὶ τὰς προσφορὰς τεταγμένας καὶ μετρίας ποιεῖσθαι καὶ μὴ παντάπασιν ἄπτεσθαι κρεῶν μηδὲ τῶν ἄλλων ἰσχυρῶς τρεφόντων. τηνικαῦτα δὲ τὰς παρθένους καὶ περιπατεῖν πλείω κελεύειν, καὶ εἰ μηδὲν ἐμποδῶν εἴη, τρέχειν καὶ ὅλως ταῖς διὰ κονίας [καὶ ταῖς] ἀλινδήσεσι γυμνάζεσθαι.
- 18 12 ἔοικε δὲ καὶ τὰ τῶν χορῶν ἐξευρησθαι οὐ μόνον εἰς τιμὴν τοῦ θεοῦ, ἀλλὰ καὶ εἰς ὑγίειαν.
- 18 13 διπλοῦς δ' ἐνταῦθα ὁ πόνος, καὶ τῇ ὀρχήσῃ καὶ τῇ ὠδῇ.
- 18 14 καὶ εἰ σφαίρα παίζοιεν, καὶ οὗτος ἂν εἴη οὔτε μικρὸς οὔτε ἀτερπής.
- 18 15 ἐνὶ δὲ λόγῳ, πάντας τρόπους ἐξευρίσκειν γυμνασμάτων ἐπιτηδείων ταῖς παρθένοις, καὶ τὰς ἀργίας αὐταῖς νομίζειν εἶναι κάκιστον· ἀνακινεῖν γὰρ τοῖς πόνοις τὸ θερμὸν καὶ τὴν ἔξιν θερμαίνειν συμφέρει, ἀλλ' ὥστε μένειν θήλειαν καὶ μὴ ἐξίστασθαι πρὸς τὸ ἀρρενωπόν.
- 18 16 ταῦτα μὲν οὖν δὴ τοιαῦτα· ἔμπροσθεν δέ, καὶ ἔτι παιδίσκας οὐ χειρόν καὶ τῷ οἴνῳ διαιτᾶν, προσήβους δὲ γενομένας ὑδροποτεῖν κελεύειν ἢ μικρότερον προσφέρεσθαι καὶ ὕδαρὸν τὸν οἶνον, ὥς μὴ ζεοῦσῃ τῇ φύσει τὸ καθ' ἑαυτὴν καὶ τὸ παρὰ τοῦ οἴνου σύμμαχον γίνεσθαι.
- 18 17 αἱ δ' ὑδροποσίαι καὶ εἰς σωφροσύνην συνεργοῦσιν, ὁ δ' οἶνος ἀκολαστοτέρας ποιεῖ.
- 18 18 μάλιστα δὲ παραφυλάσσειν τὰς πρώτας τῶν καταμηνίων κινήσεις, αἵτινες οὐ ταχὺ μὲν ἤκουσι ταῖς διαιτωμέναις, ὥς εἴρηται.
- 18 19 προσέχειν γοῦν ἐν τοῖς πρώτοις χρόνοις· ἂν μὲν γὰρ ὑποδέζωνται ἅμα αἱ ὑστέραι καὶ ὑποδεξάμεναι ἀποδῶσιν ἔξω, κουφίζονται· εἰ δὲ μή, ταραχθὲν τὸ αἷμα, κωλυόμενον δ' ἐξελθεῖν, πολλῶν κακῶν αἴτιον γίνεται.
- 18 20 ὅσαις δ' ἂν ἐπὶ μυκτῆρας ὀρμήσῃ, καὶ ταύταις κενοῦται λυσιτελῶς, καὶ τό γε ἐπίπαν οὕτως ἀπαντᾷ, πεῖραν δὲ λαμβάνουσι τῶν καταμηνίων ἐν ᾧ καὶ ἡβάσκονται.
- 18 21 οὐκ ἔστι δὲ πρὸς τὸ ἀκριβέστατον ὁ χρόνος τεταγμένος· διενέγκαι γὰρ πρὸς τὸ ἡβῆσαι καὶ θᾶσσον καὶ βραδύτερον καὶ αὐτὴ ἡ φύσις, ὑγροτέρα καὶ θερμότερα οὔσα, τὸ μὲν θερμὸν κινήσαι ταχύ, τὸ δ' ὑγρὸν κινήθην ῥυῆναι.
- 18 22 αἱ δὲ ψυχρότεραι, κἂν ὑγρότεραι ᾖσι, τῷ ἀτρεμαίῳ τοῦ ψυχροῦ βραδύτερον ἡβῶσιν.
- 18 23 παραθεωρεῖν δὲ καὶ τὴν τοῦ σώματος ιδέαν· καὶ γὰρ αὕτη ἐνδείκνυται τὸ θᾶσσον ἢ βραδύτερον ἡβῆσαι· ὅσαι γὰρ φλεβώδεις καὶ ἐνερευθεῖς καὶ εὖσαρκοι καὶ κατὰ τὴν ὁσφὺν <καὶ τὰ> ἰσχία

μείζους τῶν ἀφλέβων καὶ ἐκλεύκων καὶ ἀσάρκων μέν, πiónων δέ, καὶ ὑπολίσπων θάττον ἡβῶσιν.

- 18 24 ταύταις οὖν ἐπιφανῆναι θάσσον εἰκός· τὸ δ' ἐπίπαν, περὶ τὰ δ καὶ ι ἔτη τῆς μεταβολῆς αἰσθάνονται· αἱ δ' ἂν ὑπερβάλωσι τοῦτον τὸν χρόνον, εἰς τὰ ζ καὶ ι· οὐδὲ γὰρ ταῦτα ἄνευ τῶν κρισίμων χρόνων ἔοικεν ἀπαντᾶν.
- 18 25 πολλὴ δ' ἀνάγκη τὰς πρώτας καθάρσεις ἐπιπόνους γίνεσθαι· καὶ γὰρ ἀήθεσι, καὶ οὕπω τῶν φλεβῶν ἀνεστομωμένων, καὶ τοῦ αἵματος τὴν ὁδὸν αὐτῷ οὕπω τετμημένου.
- 18 26 εἰκός οὖν καὶ ὁσφὺν ἀλγῆσαι καὶ ἐπιγαστριον καὶ κενεῶνας καὶ βρέγμα καὶ ὀφθαλμοὺς καὶ τένοντας.
- 18 27 εἰκός δὲ καὶ εἰλιγγιάσαι, καὶ πᾶν τὸ σῶμα σκορδινηθῆναι καὶ φρικῶδες καὶ κοπῶδες γενέσθαι, ποτὲ μὲν ἐπὶ τούτοις καὶ πυρέξαι.
- 18 28 σημαινόντων δὲ τῶν σημείων τὰς καθάρσεις, οὐ χεῖρον συνεργεῖν εἰς τὸ ῥᾶον κενουῖσθαι· γίνοιτο δ' ἂν τοῦτο ἢ ταῖς τὸ πᾶν ἀφαιρούσαις ἢ τὸ πλεῖστον σιτίον καὶ ἀναπαυομέναις· χαλᾷ γὰρ ἢ ὑστέρα τὸ αἶμα ταῖς ἐνδεεστέραις περὶ τὴν κάθαρσιν διαίταις, ἢ δὲ πλησμονὴ διατείνουσα καὶ ὀδυνῶσα καὶ ὁμοίαν φλεγμονῇ διάθεσιν ἐντιθεῖσα οὐκ εὐπορός ἐστιν.
- 18 29 οὕτως γοῦν καὶ φλεβοτομηθεῖσα γυνὴ μὴ καθαιρομένη τῇ κενώσει ἀνεκαλέσατο τὴν κάθαρσιν.
- 18 30 πρὶν δ' ὅλως εἰδέναι τὴν φύσιν εἰ καθέστηκε τῇ παρθένῳ, σφαλερὸν ἄλλως κινεῖν· οὔτε γὰρ καὶ αἱ ψηλαφαὶ τῇ τηλικαύτῃ τὰ γνωρίσματα ἔχουσι σαφῆ, τῷ καὶ τὰς ὑστέρας καὶ τοὺς αὐχένας ἀνακεχωρηκέναι πλέον ἢ ταῖς γυναιξίν.
- 18 31 οὐκ οὐν εὐπετὲς εἰδέναι, οὔτε εἰ διέστραπται τὸ στόμιον, οὔτε εἰ ἄλλο τι πέπονθεν ὃ κωλύει τὴν κάθαρσιν· ἄγειν δ' ἐπὶ τὰ μὴ δεχόμενα μὴδὲ διέντα ἔξω σφαλερόν, χωρὶς τοῦ τὰ μὲν διδόμενα φάρμακα πρὸς τὰ καταμήνια καὶ τὰ προστιθέμενα τῇ ὑστέρᾳ κινεῖν ἀθρόως, ὅπερ ἔσχατον κακὸν τῇ ἀπειρῳ καθάρσεως.
- 18 32 ἔξω δὲ τῶν ἀσιτιῶν καὶ τῶν ἀναπαύσεων καὶ ὀλίγου πυριάματος οὐδὲν τῇ παρθένῳ συμφέρει. Ἐκ τῶν Ῥούφου.
- 19 t Περὶ κύσεως. Ἐπειδὴ μάλιστα γυνὴ ταλαιπωρεῖται κύουσα, καὶ ἡ μὲν τις καὶ ἡμβλῶ πρὸ τοῦ καιροῦ, ἡ δέ τις καὶ πονηρὸν ἔθρεψε τὸ παιδίον, ἡ δέ τις καὶ ἐμέτοις καὶ ἀποσιτίαις καὶ ἐπὶ τούτοις πυρετοῖς ἐνέσχετο παρὰ πᾶσαν τὴν κύησιν, ἄλλη δ' ἄλλο ἔπαθεν οὐκ ἐπιτήδειον, δοκεῖ μοι χρῆναι καὶ κυοῦσιν γυναικὶ ὑπομνήματα εἰς δίαιταν γράψαι.
- 19 2 ἀρχὴ δὲ τῆσδε τῆς διαίτης, ὅταν αἰσθηται ἡ γυνὴ πρὸς ἑαυτὴν εἰληφυῖα· πολλοὶ δ' ἔμπειροι τῶν τόκων αὐτίκα αἰσθάνονται, ταῖς δ' ἄλλαις σημεῖα ἐρῶ. Ἐκ τῶν Ῥούφου.
- 20 t Δίαιτα γυναικῶν. Τὰ σώματα τῶν γυναικῶν ὑγρότερα καὶ ψυχρότερα εἶναι πᾶς ἂν ὁμολογήσειεν.
- 20 2 θερμότερον οὖν διαιτᾶσθαι αὐτὰς προσῆκεν, ὅπως τὰς τῆς κράσεως πλεονεξίας ἐπανισῶσιν αἱ δίαιται.
- 20 3 πονεῖν τοίνυν χρὴ τὴν γυναῖκα οὐκ ἔλασσον ἀνδρός.
- 20 4 ταῖς μὲν δὴ κόραις δρόμοι ἀρμόζουσι διὰ κουφότητα· ταῖς δὲ προβεβηκυῖαις περίπατοι πλείους καὶ ἐπ' ὀχημάτων ἐλάσεις.
- 20 5 περίπατοι δὲ κρεῖσσους οἱ κατὰ τὰς ὁδοὺς τῶν ἐν τοῖς δρόμοις· καὶ γὰρ ἀκοπώτεροι καὶ πᾶν τὸ σῶμα γυμνάζουσιν. τὰς δ' ὑπερβολὰς [γυμνάζεσθαι μᾶλλον δὲ] φυλάσσεσθαι· κίνδυνος γὰρ ὃ μὲν τις κοινὸς καὶ ἀνδράσιν, ὃ δ' ἐξαίρετος γυναιξίν· οὐ γὰρ ἀποκαθαίρονται χρηστῶς.
- 20 7 αἱ δ' ἐπὶ τῶν ὀχημάτων κινήσεις καὶ ἄλλως λυσιτελέσται, κατασείουσαι τὸ σῶμα.

- 20 8 αἱ δὲ ξηραὶ τρίψεις ἔχουσι μὲν τι λυσιτελέες (καὶ γὰρ θερμαίνουσι καὶ τὴν περισσὴν ὑγρότητα ἀναλίσκουσιν), ὕποπτοι δ' εἰσὶ, μὴ ἄρα τὴν σάρκα πλέον τοῦ καιροῦ σκληρώσωσιν· ἀλλὰ χερσὶ μετ' ἐλαίου προανατρίβεσθαι καὶ τοῖς ὀθονίοις ὡς μαλακωτάτοις, μέχρι τὸ δέρμα ὑπέρυθρον γένηται.
- 20 9 πλείους γὰρ καὶ αἶδε αἱ τρίψεις καὶ μετ' ἐλαίου τῶν κάτω γινέσθωσαν, ὅπως κάτω ρέπη τὸ ὑγρόν· ταύτη γὰρ κατὰ φύσιν αὐτοῖς ἡ ἔξοδος.
- 20 10 τὰς δὲ λιπαρωτέρας τρίψεις ὑστέρας προσάγειν· λύουσι γὰρ παντὸς μᾶλλον τοὺς τῶν γυμνασίων κόπους.
- 20 11 ἀρμόζει δὲ γυναιξὶ καὶ αὐταῖς λαμβάνεσθαι· διαπονεῖται γὰρ τὸ σῶμα, τεινομένου τοῦ πνεύματος οὐχ ὑπὲρ τὴν δύναμιν.
- 20 12 κράτιστον δὲ καὶ τρίψεσι πλεονάζειν καὶ μικρὰ διαπαλαίειν εἰς χεῖρας ἰοῦσαν.
- 20 13 λουτρὰ δ' ἦσσαν γυναιξὶν ἐπιτήδεια ὑγραίνοντα· ὅσα δὲ ξηραίνει, τὰ ἀπὸ τῶν αὐτοφυῶν ὑδάτων, ἐπιτηδειότερα γυναιξὶν ἢ ἀνδρί.
- 20 14 προστιμωρητέον δέ, καὶ ὅταν ἐν ποτίμῳ λουτρῷ λούωνται, τῷ νίτρῳ καὶ τοῖς ἄλλοις ρύμμασι ξηραντικόν τι ἔχουσιν.
- 20 15 δοκεῖ δέ μοι γυνὴ μάλιστα ὑγιαίνειν καὶ τὴν φωνὴν γυμνάζουσα· τοῦτο δὲ δύναται καὶ ὥδῃ καὶ μέλος παρέχειν καὶ ἀναφώνησις.
- 20 16 περὶ μὲν οὖν γυμνασίων καὶ λουτρῶν εἴρηται μοι· σιτία δὲ γυναιξὶν ἐπιτήδεια οἷα θερμαίνει καὶ ξηραίνει, τὰ δ' ἐναντία τούτων κάκιστα.
- 20 17 τὰ οὖν ψύχοντα καὶ ὑγραίνοντα φυλάσσεσθαι χρή, οἷά ἐστιν ἰχθύων μὲν ἐγγέλους καὶ γλάνιες καὶ ἔλλοπες καὶ χρέμητες, καὶ ὅλως οἱ ποτάμιοι, κρεῶν δὲ τὰ πίονα καὶ νεογνά· τὰ γὰρ σαρκωδέστερα καὶ διαπεπονημένα, καὶ ὅσα ταῖς ἡλικίαις ἀκμάζοντα, πρὸς τε ἡδονὴν καὶ πρὸς ὑγίειαν κρείσσω. τῶν δ' ἰχθύων ἄριστοι κίχλαι καὶ κόσσυφοι καὶ σκάροι καὶ πέρκαι καὶ φυκίδες καὶ κίθαροι καὶ ψῆσσαι καὶ σκιαδεῖς καὶ σμύραιναι· [καὶ] τρυγόνες δὲ καὶ ρίνοι καὶ λειόβατοι καὶ νάρκαι καὶ βατίδες μικρὸν μὲν τι ὑπόμυζον ἔχουσι, τὸ πλεῖστον δὲ θερμῶδες καὶ νιτρῶδες· οἱ δὲ κάραβοι καὶ οἱ ἀστακοὶ καὶ αἱ καρίδες καὶ οἱ καρκίνοι οὐδενὸς εἰς ἀρετὴν λείπονται.
- 20 19 δράκοντες δὲ καὶ σκορπίοι καὶ τρίγλαι καὶ κόκκυγες καὶ καλλιώνυμοι καὶ γλαῦκοι ξηρότατοι τῶν ἰχθύων· διὸ δὴ τρέφουσι καὶ ἰσχὺν παρασκευάζουσιν, οὐ διαχωροῦσι δέ.
- 20 20 τὰ δὲ μαλάκια καλούμενα, οἷον πολupoδες, τευθίδες, σηπίαι, οὔτε διαχωρεῖ, ἀλλὰ καὶ τὰς ὧφεις ἀμβλύνει.
- 20 21 τῶν δ' ὀστράκων οἷον κτένες καὶ κήρυκες καὶ πορφύραι ἐφθὰ μὲν δύσπεπτα, ὅπτα δὲ ῥᾶον πέσσεται καὶ διαχωρεῖ· οἱ δ' ἐχῖνοι πάντων ἄριστοι· τὰς γὰρ οὐρήσεις πλεῖον παρασκευάζουσιν.
- 20 22 ὄρνιθες δέ, οἱ μὲν ἄγριοι τῶν τιθασῶν ἀμείνους· κάλλιστοι δὲ τῶν ἀγρίων κίχλαι, κόσσυφοι, συκαλίδες, δεύτεροι δ' ἄτταγαί, πέρδιξ, φάσσα, οἰνάς· τροφιμώτερα δὲ ταῦτα ἐκείνων καὶ ἰσχυρότερα.
- 20 23 οἱ δὲ χῆνες πολύτροφοί τε καὶ ὑγροί, καὶ τούτων οἱ ἄγριοι ἀμείνους.
- 20 24 ὄρτυγες καὶ κορυδαλοὶ κάκιστοι· καὶ γὰρ ὑγραίνουσί τε καὶ οὐ πέττονται.
- 20 25 τῶν δὲ τιθασῶν οἱ ἀλεκτρυόνες ἄριστοι, ὅταν ἄδειν ἄρχωνται, καὶ αἱ θήλειαι περὶ τὴν ὀχείαν· οἱ δὲ παλαιοὶ ἀλεκτρυόνες διαχωρητικώτεροι.
- 20 26 λαχάνων δὲ κρεῖττω τὰ ἄγρια τῶν σπαρτῶν πάντα πάντων· χρήσαιτο δ' ἂν τις καὶ ὡς φαρμάκοις πρὸς κάθαρσιν.
- 20 27

- τῶν δὲ σπαρτῶν κρόμμυον μὲν τὴν γαστέρα ὑπάγει καὶ τοῖς ὀφθαλμοῖς ἀγαθὸν καὶ τοὺς ἰκτερικοὺς καθαίρει.
- 20 28 πράσα δὲ θερμαίνει καὶ οὐρεῖται καὶ διαχωρεῖται καὶ χρέμπτεται.
- 20 29 ῥαφανὶς δ' ἀγαθὴ μὲν πρὸς φλέγμα, καὶ ἦν τί που θέλῃς ἐμέσαι, κακὴ δ' ἐγκεφάλῳ καὶ ῥινὶ καὶ ὀφθαλμοῖς καὶ ὁδοῦσι καὶ φάρυγγι καὶ τῷ σίτῳ· κακὴ δὲ πρὸς τὰ γυναικεῖα πάντα.
- 20 30 εὐζωμον <δ' ὑγραίνει> μὲν, θερμαίνει δέ· οὐρεῖται γοῦν οὐ χρηστῶς.
- 20 31 πήγανον δὲ πρὸς παιδοποιΐαν κακόν, πρὸς δ' ὄψιν ἀγαθόν, καὶ οὐρεῖται δέ.
- 20 32 σέλινον οὐχ ὅσα ἐπὶ ἡνται παρέχει· καὶ γὰρ οὔτε ἀποκαθαίρει τὰς ὑστέρας, ἀλλ' ἰχώρων δριμέων ἐμπύπλησιν, οὔτε εἰς πέψιν ἀγαθὸν οὔτε εἰς διαχώρησιν, οὐρεῖται δ' οὐ πονηρόν.
- 20 33 ἀνδράχνη ψύχει μὲν καὶ ἀμβλύνει τὰς ὄψεις.
- 20 34 θρίδαξ εἰς μὲν τᾶλλα ἀγαθὴ (καὶ γὰρ τοὺς καύσους ἐξαιρεῖ, καὶ ὃ τι ἂν ἀπὸ μέθης κακὸν γίνηται, εἰ μεταξὺ τοῦ πότου ἐσθίεις ἰᾶται καὶ τοὺς δηγμοὺς καὶ τὰς καρδιαλγίας), καρηβαρικώτερον δ' ἐστὶ καὶ ὑπνωδέστερον.
- 20 35 τῶν δ' ἐψανῶν μαλάχη μὲν εἰς διαχώρησιν κρεῖσσων ἢ εἰς τροφήν καὶ μυζῶδες τι ἔχει, καὶ τεῦτλον δὲ τούτων διαχωρητικὸν καὶ δριμύ.
- 20 37 κράμβη δὲ ξηρὰ καὶ τοῖς κραιπαλῶσιν ἀρμόζει καὶ οὐρεῖται.
- 20 38 τῶν δ' ἀγρίων ὀρίγανος μὲν εὐστομον καὶ ὀφθαλμοῖς ἀγαθὸν καὶ ὑπάγει χολώδη, τροφήν δ' οὐ δίδωσιν· θύμος δ' ὀριγάνου θερμαίνει πλέον καὶ τὰς ἀμβλυωπίας ἐξαιρεῖ καὶ διαλύει τὸ φλέγμα.
- 20 40, 41 θύμβρα δὲ δύναται μὲν καὶ <τὰ> αὐτά, ἥσσον δὲ καὶ ἀηδέστερον. γλήχων θερμαίνει καὶ τὰς ὑστέρας ὀνίνησιν.
- 20 42 μάραθρον δύσπεπτον καὶ κακόχυμον, εἰς δ' οὔρησιν οὐ πονηρόν.
- 20 43 ἄνηθον κρεῖσσον τοῦ μαράθρου καὶ λυγμοὺς παύει.
- 20 44 σκάνδιξ ἀγαθὴ πρὸς τε οὔρησιν καὶ πρὸς ὑστέρας κάθαρσιν.
- 20 45 τῆς δ' ὀπώρας σῦκα μὲν θερμαίνει καὶ διαχωρεῖ καὶ οὐ φυσᾷ τὴν γαστέρα, φοίνικες δ' οἱ χλωροὶ οὐρητικώτεροι καὶ τῆς γαστρὸς φυσωδέστεροι· βότρυες δ' ὑγραντικοὶ καὶ διαχωροῦνται.
- 20 46 αἰ δὲ ῥοιαὶ ξύουσι μὲν τὸ ἔντερον, τῷ δὲ στομάχῳ οὐ κακαὶ καὶ τὸ αἷμα πλέον παρασκευάζουσιν.
- 20 47 τὰ δὲ κυδῶνια καὶ μήλα στατικὰ καὶ εὐκάρδια καὶ οὐρεῖται.
- 20 48, 49 αἰ δ' ἄπιοι τὴν γαστέρα ξηραίνουσιν. τῶν δὲ τραγημάτων τὰ μὲν κάρυα πάντα δύσπεπτα καὶ καρηβαρικά, ὅσα δ' ὄσπρια παραφρυγόμενα ἐν τοῖς καρηβαρικοῖς ἐσθίεται, ὡς ἐρέβινθοι, κύαμοι καὶ ὅσα ἄλλα ἀτροφώτερα μὲν ἐστὶν [τὰ] ἑαυτῶν καὶ δυσπεπτότερα, πρὸς δὲ τὰς οὐρήσεις ἀμείνω.
- 20 50 τὰ δὲ διὰ τοῦ μέλιτος πέμματα καὶ δυσώδη καὶ πεφθῆναι οὐκ ἀγαθὰ· μέλι δὲ θερμαίνει καὶ ξηραίνει.
- 20 51 τῶν δ' οἴνων οἱ μὲν εἰσι θερμότεροι, οἱ δ' ὑγρότεροι, οἱ δὲ ξηρότεροι· κατὰ μὲν τὰς ἡλικίας, ξηροὶ μὲν οἱ ἄγαν παλαιοί, ὑγροὶ δ' οἱ νέοι, θερμοὶ δ' οἱ μεταξύ· κατὰ δὲ τὰς χροιάς, ξηρότατοι μὲν οἱ μέλανες, θερμότεροι δ' οἱ κίρροί, ὑγρότατοι δ' οἱ λευκοί.
- 20 52 τὰ δὲ σίρρια θερμαίνει μὲν ἥσσον, ξηραίνει δὲ πλέον· διὸ καὶ ἡδίω.
- 20 53 περὶ μὲν τούτων ὧδε ἔχει· χρὴ δ' αἰεὶ προαποπαύεσθαι τῆς ὀρέξεως, καὶ μάλιστα γυναικᾶ· οὐ γὰρ πάνυ ἀγαθαὶ καταπέψαι σῖτον πολύν.

- 20 54 κρεῖσσον μὲν οὖν μὴ ἀμαρτάνειν ἀμφοτέρου, καὶ τοῦ πολλοῦ καὶ τοῦ ὀλίγου· εἰ δὲ μή, κρεῖσσον καὶ εὐακέστερον ἐπὶ τὸ ἥσσον ἀμαρτάνειν· οὐδὲν γὰρ τηλικούτον ἐντεῦθεν κακὸν γίνεται ἡλίκον ὑπὸ πλησμονῆς.
- 20 55 ὕπνοι δ' οἱ ἐπὶ τοῖς σιτίοις γυναιξὶν ἀνεπιτηδειότατοι, ὕγροὶ καὶ νωθοὶ ὄντες, αἱ δὲ μικραὶ διαναπαύσεις καὶ εὐανάσφαλτοι οὐκ ἀλυσιτελεῖς· οἱ δὲ πρὸ τῶν σιτίων ἰσχυαίνουσι, καὶ μᾶλλον οἱ μακρότεροι.
- 20 56 κεφάλαιον δὲ τῆς διαίτης αἱ καθάρσεις, περὶ ὧν ἐν ἐτέρῳ λόγῳ ἔμπροσθεν εἰρήκαμεν. Ἐκ τῶν Ἀθηναίου.
- 21 t Δίαιτα γυναικῶν. Τὸ κατεψυγμένον τῶν γυναικῶν καὶ κάθυγρον τῆς συστάσεως διορθωτέον τῇ θερμότερᾳ καὶ ξηροτέρᾳ διαίτῃ.
- 21 2 τὰς μὲν οὖν ψύξεις καὶ τὰς ὑγρότητας τῶν τε ἀέρων καὶ τῶν τόπων φυλακτέον· τροφὰς δὲ τὰς ξηραίνουσας μᾶλλον αἰρετέον ἢ τὰς ὑγραινούσας, καθάπερ ἀμέλει καὶ αὐτὴ διδάσκει ἡ φύσις· ἥκιστα γὰρ γυναικες ὑγροῦ ὀρέγονται.
- 21 3, 4 οἶνον δ' ὀλίγον προσενεκτέον διὰ τὴν τῆς φύσεως ἀσθένειαν. γυμνάσια δ' ἐπιτρεπτέον τὰ γυναιξὶν ἀρμόζοντα, ψυχῆς μὲν τὰ διὰ τῶν οἰκείων αὐταῖς μαθημάτων καὶ τῶν κατὰ τὴν οἰκίαν φροντίδων («ψυχῆς γὰρ περίπατος φροντὶς ἀνθρώποισι», ὡς εἶπεν ὁ παλαιὸς Ἱπποκράτης), σώματος δὲ διὰ τῆς ταλασιουργίας καὶ τῶν ἄλλων τῶν κατὰ τὴν οἰκίαν πόνων.
- 21 5 ἐπιθεωρεῖτωσαν γὰρ αἱ μὲν δεσπόζουσαι τὰς δεσποζομένας, αἱ δ' ὑγρῶς καὶ τρυφερῶς βιοῦσαι τὰς αὐτουργούς, ὅσῳ διαφέρουσιν αὐτῶν πρὸς τε ὑγίειαν καὶ πρὸς σύλληψιν καὶ πρὸς εὐτοκίαν διὰ τε τὴν λιτότητα τῆς τροφῆς καὶ τὴν γυμνασίαν τοῦ σώματος.
- 21 6 χρήσιμον οὖν ἐπισκέψασθαι σιτοποιόν, παραστῆσαι δὲ καὶ ἀπομετρήσαι ταμειῖα, περιελθεῖν δὲ σκοπομένην, εἰ κατὰ χώραν ἔχει ἢ δεῖ ἕκαστα· ταῦτα γὰρ δοκεῖ μοι ἅμα ἐπιμελείας εἶναι καὶ περιπάτου.
- 21 7 ἀγαθὸν δὲ γυμνάσιον καὶ δεῦσαι καὶ μάξαι καὶ στρώματα ἀναθεῖναι.
- 21 8 γυμναζομένην οὕτως ἀναγκαῖον καὶ ἐσθίειν ἥδιον καὶ εὐχρωτέραν εἶναι. Σημεῖα συλλήψεως καὶ περὶ διαίτης.
- 22 t Ἐκ τῶν Γαληνοῦ. Εἰ γὰρ μίσγοιτο μὲν τῷ ἀνδρὶ ληγούσης τῆς καθάρσεως ἢ ἀρχομένης, μηδὲν δ' ἀπέλθῃ τῆς γονῆς, ἐλπίς εἰληφέναι· εἰ δὲ καὶ κινήσεως συνῆκε τῆς ὑτέρας, κινεῖται δ' ἐλκομένη πρὸς αὐτήν· οὐ γὰρ ἂν ἄλλως κατάσχοι.
- 22 2 τῇ δὲ τινι καὶ ὁ στόμαχος συνῆκε καρδιώζας ἢ δ' οὐκ οἶται τὸν ἄνδρα ἀφεικέναι, ᾧ δὴ καὶ μάλιστα χρὴ πιστεῦειν, καὶ τῷ μῦσαι τὸ στόμα τῶν ὑστερῶν.
- 22 3 ὅταν οὖν ἐνθυμηθῇ κύειν, αὐτίκα ἐκτείνασα τὴν πόδε καὶ ἐναλλάξασα ἀτρεμιζέτω.
- 22 4 κρεῖσσον δ' εἰ καὶ ὑπνώσαι· οὕτω γὰρ ἂν μᾶλλον καθεξείεν.
- 22 5 μετὰ δ' ἀναστᾶσαν κίνησιν μὲν σύντονον καὶ βοήν καὶ ὀξυθυμίαν καὶ πόνον ἰσχυρὸν ἐξαπίνης φυλάττεσθαι, διαιτᾶσθαι δὲ τῷ τε πόματι καὶ τοῖς σιτίοις ἐνδεεστερώς· οὐ γὰρ συμφέρει τηνικαῦτα οὔτε καθυγραίνειν οὔτε ἐμπιπλάναι.
- 22 6 ἐν δὲ τῇ προσφορᾷ λαχάνων μὲν τῶν πλείστων ἀπέχεσθαι, σκορόδου τε καὶ πράσου καὶ ῥαφανίδος καὶ κρομμύου καὶ μίνθης καὶ σελίνου καὶ πηγάνου (ταῦτα γὰρ πολέμια καὶ τοῖς μεῖζουσιν ἐμβρύοις τῷ ἐφ' ὑτέραν ἄγειν, ὥστε κίνδυνον εἶναι τῇ γονῇ ἐκρυῆναι), τὰ δ' ἄλλα ἐσθίειν ὅπῃ ἂν τύχῃ παρόντα, πλὴν ἵνα πεφθῇ καὶ μὴ ταραῇ κάτω.
- 22 7 πονεῖν δὲ τά τε εἰωθότα, ὅσα ἀμφὶ ταλασίαν ἐστί, καὶ περιπάτοις μικρὸν ἡσυχῇ.
- 22 8 λουτρῶν δὲ κατ' ἀρχὰς ἀπέχεσθαι, χρίεσθαι δ' ἐλαίῳ ἐν τρίψει μαλακῇ.

- 22 9 μέχρι μὲν δὴ μιᾶς καὶ δυοῖν ἑβδομάδοιν καὶ πάνυ πεφυλάχθαι τὴν εἰρημένην δίαιταν· τὸ δ' ἐντεῦθεν ἰσχυρότερον ἐμφύεται τὸ ἔμβρυον ταῖς ὑστέραις, ἥδη δὲ τροφῆς δεῖται πλείονος ἔνθα μὴν πλείονος δεῖ τῆς τροφῆς, καὶ πόνων ἐκεῖ δεῖ πλειόνων.
- 22 10 ἀνάγκη οὖν ἅμα μὲν πλείω ἐσθίειν, ἅμα δὲ πλείω πονεῖν· τρόπος δ' ὁ αὐτὸς τοῖς πόνοις· καὶ γὰρ κακὸν μὲν καὶ ἄλλοτε ὑπολείπεσθαι περίσσωμα ἐν τῷ ὄγκῳ, κάκιστον δ' ἐν τοῖς παροῦσιν (εἰ γὰρ καὶ ὅτιοῦν πράσσοιμεν, κωλύονται αὐτὰ γίνεσθαι)· ἢ τε φύσις ταῖς κυούσαις αὐτὴ ἐστὶ περισσωματική· διόπερ εἰς μῆνα δεύτερον καρδιωγμοὶ τε ἴσχουσιν καὶ ἀποσιτῖαι καὶ ἔμετοι καὶ ἄλλαι πολλὰ δυσχέρειαι.
- 22 11 ταῦτα δ' ἂν ἦσσαν καταλαμβάνοι, εἰ ἡ γυνὴ διαιτᾶσθαι προθυμοῖτο ἀπ' ἀρχῆς, ὡς εἴρηται, ἐπεὶ ὅσαι κύουσαι καθαίρονται μικρά (καὶ γὰρ τοῦτό ποτε τυγχάνει), ὑγιεινότερον διαφέρουσιν.
- 22 12 αἱ δὲ πλείω καθαίρονται, αἱ μὲν καὶ ἀμβλίσκουσιν αὐτίκα, αἱ δ' εἴπερ κατέχοιεν, ἐν τῷ χρόνῳ λεπτὰ καὶ ἀσθενῆ τίκτουσιν.
- 22 13 χρὴ οὖν πάντων μάλιστα φυλάσσεσθαι τὰς πλησμονὰς καὶ μὴ ῥάθυμον εἶναι πρὸς τοὺς πόνους· διὰ τοῦτο γὰρ καὶ θεραπαινὶς καὶ ἄλλη τις γυνὴ χερνῆς ῥαδίως μὲν διήνεγκε τὴν γαστέρα, ῥαδίως δ' ἔτεκε, μέγα δὲ καὶ τρόφιμον παῖδα ἐποίησατο, ὅτι οὔτε ἐμαλακίσθη ἐν τῇ διαίτῃ (οὐ γὰρ οἷόν τε ἦν διακονουμένην μαλακίζεσθαι) οὔτε σιτίων ὑπερεπλήσθη· ἀγαπητῶς γὰρ τὰ δέοντα εἰσπορίζοι ἄν.
- 22 14 τοῦτο δ' ἔστω δίδαγμα ταῖς κυούσαις τῆς ὀρθῆς διαίτης.
- 22 15 φυλάσσεσθαι δὲ καὶ πηδᾶν καὶ ἐξαίρειν βάρος καὶ κατακύπτειν εἰς πολὺ καὶ τοὺς μεγάλους ψόφους· καὶ γὰρ ὑπὸ βροντῆς ἀπέφθειράν τινες καὶ ἄλλως ψόφῳ δεῖσασαι· αἱ δὲ καὶ λυπηθεῖσαι ἀπέφθειραν, αἱ δὲ καὶ φόβῳ τινὶ ἐκπλαγεῖσαι.
- 22 16 περὶ δ' ἀφροδισίων ταῖς κυούσαις οὔτε ἀπέχεσθαι παντελῶς συμφέρει οὔτε ἀεὶ μίσγεσθαι· καὶ γὰρ ἀπεχομέναις οἱ τόκοι χαλεπώτεροι γίνονται, συνεχῶς δὲ μισγομέναις ἀσθενεῖ τὸ ἔμβρυον· ποτὲ δὲ καὶ θᾶσσον τοῦ καιροῦ πρὸς τὰ ἄρθρα μεθίσταται· οὕτω γὰρ ἡ μῆξις προτρέπει.
- 22 17 χρὴ δὲ διὰ παντὸς μεμνήσθαι τῶν εἰρημένων, καὶ μάλιστα ἐν τῷ ὀγδόῳ μηνί· οὗτος γὰρ ὁ μὴν ταῖς κυούσαις ἐπισφαλέστατος καὶ οὔτε ταῖς ἀποφθειρούσαις χρηστὸς οὔτε ἐχούσαις ἄπονος, ἀλλὰ ποτε μὲν θανατῶδες τὸ ἀποφθεῖρειν, ἐπίπονον δὲ τὸ φέρειν.
- 22 18 καὶ οὐκέτι ἄνω πρόσκειται τὸ παιδίον, ἀλλ' ἥδη βαρύνει κάτω ὥσπερ οἱ τῶν δένδρων καρποί, ἡνίκα παρὰ τοῦ δένδρου ἔχουσι τὸ δέον, καὶ αὐτοὶ νεύουσι κάτω.
- 22 19 δεδοικέναι οὖν τηνικαῦτα ὅσα τε ἀμβλωτήριά ἐστι, καὶ μέθας καὶ ἀπεψίας καὶ κόπους καὶ ψύχους ὑπερβολὴν καὶ καύματος.
- 22 20 λουτροῖς δ' οὐκ ἂν εἴη ἄπο τρόπου πυριᾶν· καὶ γὰρ ὑπνῶδες καὶ ἄκοπον καὶ τὰς κινήσεις τοῦ ἐμβρύου τὰς σφοδρὰς παύει, ὑφ' ὧν μάλιστα ταλαιπωροῦσιν αἱ κύουσαι.
- 22 21 ὃ δὲ χρὴ οὐδὲν ἦσσαν [δεδωκέναι ἢ καὶ] δεδοικέναι ἐν ἀπάσῃ τῇ κυήσῃ, οἱ παρμῶι εἰσιν, ὑφ' ὧν πολλάκις ἐνσειόντων βίᾳ ἐκπίπτει τὸ ἔμβρυον.
- 22 22 φυλακτέον οὖν ὅσας τε παρμικῶν καὶ κατάρρους τοὺς τῆς κεφαλῆς γίνονται δ' οὗτοι τοῦ θερμοῦ μήτε ἐκπεσόντος μήτε ζηραίνοντος.
- 22 23 τρίψεσιν οὖν τῆς κεφαλῆς καὶ κτενισμοῖς καὶ σμῆξesi ταῖς διὰ τῶν νίτρων καὶ ψύξεως φυλακῇ πειρᾶσθαι τοὺς κατάρρους καὶ τοὺς ἐπὶ τούτοις παρμῶν κωλύειν.
- 22 24 καὶ τις οὕτω διαιτηθεῖσα γυνὴ αὐτὴ τε ἂν ὑγιάναι κύουσα καὶ τὸ παιδίον ἐν χρόνῳ τῷ ἰκνουμένῳ ὑγιαῖνον τέκοι.
- 22 25

ὥς μὲν δὴ κεφάλαια εἶπεῖν, εἴρηται τὸ σύμπαν· τῶν δὲ συμπιπτόντων ταῖς κυούσαις, ἐπειδὴ ταῦτα μάλιστα ἐνοχλεῖ, τὸ περισσαίνειν καὶ συνεχῶς ἐμεῖν καὶ πτυελίζειν καὶ καρδιώσσειν καὶ ἀσιτεῖν, οὐ χεῖρον καὶ πρὸς ταῦτα [ὑποχείρων ἢ καὶ μᾶλλον] ὑποθήκας γράψαι.

22 26 περίπατοι δ' οἱ ἐν ἄλσεσιν εὐώδεσι καὶ ταῖς τῶν ἀνθῶν εὐωδίαις καὶ τὸ διατριβὰς ἐξευρίσκειν πρεπούσας καὶ ὄψα μῆτε ἄγαν στρυφνὰ μῆτε ἄγαν γλυκέα (εἰς γὰρ ταῦτ' ἡκεῖ τῇ τε ἄλλῃ ἀηδία καὶ τῷ ὑγραίνειν τὰ ὑπερβάλλοντα ἤδη) καὶ οἶνοι κίρροι καὶ εὖοσμοι, πενταετείς μάλιστα, καὶ τὸ μέτριον ποτόν, ταῦτα πάντα τοῦ περισσαίνειν καὶ τοῦ ἐμεῖν ἰάματα. ὥς δὲ φάρμακα, πολύγονον μὲν τὴν πόαν ἐν ὕδατι ἐφθὴν πίνειν καὶ ἄνηθον· ὡσαύτως δὲ καὶ τῆς Ποντικῆς ῥίζης (καλεῖται δ' ἐπιχωρίως ῥᾶ)· τοῦτο γὰρ καὶ ἐπὶ τῷ σιτίῳ καὶ πρὸ τοῦ σιτίου ἐσθίειν.

22 27 ἔξωθεν δ' [οἶον] οἰνάνθην καὶ βαλαύστιον καὶ κυτίσου καὶ σμυρνίου κόμην καὶ μαράθρου, κοινῇ τε καὶ ὥς ἂν μίσγειν θέλοι, μετὰ φοινίκων καὶ οἴνου παλαιοῦ καταπλάσσειν τὸ προκάρδιον (ἰσχυρῶς γὰρ βοηθεῖ)· καὶ προσέτι θερμοτάτῳ ὕδατι ἀπόνιψις ἄκρων δακτύλων, καὶ τὸ ἄπτεσθαί τινος ὑποθέρμου καὶ ψηλαφηθῆναι τὴν πόδε καὶ δεθῆναι τὰ ἄκρα, ὥσπερ ἐν ταῖς πτύσεσι ποιεῖν εἰθίσμεθα.

22 28 τοὺς τε καρδιωγμοὺς ἐπικουφίζει τό τε ἐπιρροφεῖν θερμοῦ ὕδατος καὶ τὸ ἡσυχῇ ἀναπαύεσθαι καὶ τὸ σκεπάζειν τὸ ὑποχόνδριον ἐρίῳ μαλακῶ. μέγα δ' εὐθυμία καὶ ἡδονὴ τοῖς παροῦσιν, ὥς ῥᾶστον μὲν γυναικὶ κυοῦση καὶ λυπηθῆναι καὶ χαλεπῆναι ἐπὶ τῇ τυχούσῃ προφάσει, ῥᾶστον δ' ἐντεῦθεν καὶ καρδιῶσαι.

22 30 τὰς δ' ἀποσίτους προτρέποι ἂν ἐσθίειν τὰ τε ποικίλα σιτία καὶ τὰ πρὸς ἡδονὴν καὶ ἄμυλον ξηρόν.

22 31 τοῦτο δὲ τῇ ἄλλῃ ἡδονῇ πρόσφορον καὶ τῷ τρέφειν, εἰ καὶ ὀλίγον προσενεχθείη. μᾶλλον δ' ἂν συνενέγκοι ταῖς ἐπιθυμούσαις γῆν ἐσθίειν· χωρὶς γὰρ τοῦ μηδὲν βλάπτειν, ἀλλὰ καὶ ὠφελεῖν τὰ μέγιστα, ἐγγύτατα μεμίμηται τῆς γῆς τὴν πρόσαρσιν· μέγα δ' ἐπὶ πᾶσιν εἰοικέναι τῷ ἡδίστῳ τὸ συμφέρον.

22 33 εὖσιτοι δὲ καὶ οἱ πόνοι καὶ αἱ μακρότεραι ἀποδημίαι, ὥς εἰς πολλὰ τοῦτο λυσιτελεῖ τῇ κυοῦσῃ, εἰ μόνον ἐκ προσαγωγῆς μελετήσῃ τῶν κινήσεων ἀνέχεσθαι, καὶ οἶδα πολλὰς καὶ ἐπὶ ζεύγους καὶ ἄλλως ὁδοιπορίας μακρὰς μὴ ἀχθεσθείσας [ἦτοι βαρυνθείσας].

22 34 ἥτις δ' εἰθίσθη ἀταλαιπώρως διαιτᾶσθαι κυοῦσα, αὕτη οὐ χρηστῶς ἦνεγκε τὰς ἐξαπιναίους κινήσεις.

22 35 κάλλιστος δ' ὁ πόνος καὶ ἀσφαλέστατος ὥδῃ καὶ μέλος πονεῖν.

22 36 καὶ οὐκ ἂν εἰς οὐδὲν μέψαιο οὔτε σιτία διδούς οὔτε εἰς ἄλλο τι τῶν ἐπὶ ταῖς κήσεσι συμπιπτόντων.

22 37 καὶ τὸ δριμύνειν δέ ποτε γεύεσθαι, καὶ μάλιστα νάπυος, ἐπιτήδειον τῇ ἀποσίτῳ· τὸ γὰρ τοι πλέον τὸ καὶ εὐθὺς ἐπὶ τῇ πρώτῃ κήσει ὑποπτον· αἷς δὲ προσέχεται τὸ ἔμβρυον ἰσχυρῶς, οὐδὲν ἂν εἴη καὶ τὸ τοιούτου τινὸς προσάπτεσθαι.

22 38 ἐν τοίνυν τοῖς εἰρημένοις ἔνεστι καὶ τῶν ἄλλων ἰάματα· τίς γὰρ ἂν ἢ πτύσαι πλεῖον ἢ ἀχροήσαι παρὰ τὸ ἀναγκαῖον ἢ οἰδήσαι πόδας διαιτωμένη ὥς εἴρηται; πρὸς δὲ τὰ οἰδήματα τῶν ποδῶν ἐξαίρετα ἀνθήλην ὄξει βεβρεγμένην ἐπιθεῖν καὶ φύλλα κράμβης πλατέα ἐπιτιθέναι καὶ γῆν Κιμωλίαν μετ' ὄξους ἐπιχρίειν.

22 40 ἀγαθὸν δὲ καὶ τῶν Μηδικῶν καλουμένων μήλων ἐψήσασαν ἐν ὕδατι καταιονίζειν τοὺς πόδας.

22 41 τὰ δ' ἄλλα ὅσα χρή περὶ τοὺς τόκους καὶ τὴν λεχῶ πραγματεύεσθαι, πρὸ βραχὺ ἐρῶ. Ἐκ τῶν Ἀθηναίου.

- 23 ^t Παρασκευὴ πρὸς παιδοποιΐαν. Τοὺς δ' ἐπὶ παιδοποιΐαν ἰόντας καὶ ψυχῇ καὶ σώματι χρῆ διακεῖσθαι κράτιστα· τοῦτο δ' ἐστὶ τῆς μὲν ψυχῆς εὐσταθοῦσης καὶ μήτε λύπαις μήτε μερίμναις σὺν πόνοις μήτε ἄλλῳ πάθει κατεχομένης, τοῦ δὲ σώματος ὑγιαίνοντος καὶ κατὰ μηδὲν ἀπλῶς ἐλασσουμένου· ἀπὸ δὲ τῶν εὐσταθῶν καὶ τῶν ὑγιεινῶν οὐχί, ἀλλὰ τῶν νοσερῶν, [ὕγιεῖ καὶ] νοσερὰ καθ' ὅλον τε τὸν ὄγκον καὶ καθ' ἕκαστον αὐτοῦ μέρος διὸ καὶ προδιαιτᾶσθαι χρήσιμον, γυμνασίους μὲν αὐτάρκως καὶ χωρὶς πάσης κακοπαθείας κεχρημένους, τροφαῖς δ' εὐκατεργάστοις καὶ εὐχύμοις καὶ εὐτρόφοις καὶ μετρίως ὑγροτέραις καὶ θερμοτέραις, ἀπεχομένους τῶν θερμαντικωτέρων, ὅπου, πηγάνου, καρδάμου, εὐζώμου, θύμβρας, κρομμύων, σκοροδῶν, κοινῶς τῶν δριμέων καὶ ὀξέων καὶ πικρῶν καὶ ἀλυκῶν.
- 23 ² καὶ πρὸς τούτοις εὐτακτεῖτωσαν δὴ καὶ ταύτας τὰς ἔμπροσθεν ἡμέρας, ὅπως ἱκανόν τε καὶ πεπεμμένον ὑπάρχη τὸ συνηγμένον σπέρμα, καὶ ὁρμὴ καὶ ὑπόμνησις καὶ γε περὶ τῆς μίξεως, ὀργῶντος τοῦ σώματος· οἱ γὰρ συνεχῶς πλησιάζοντες ὦμά καὶ ἄωρα τρυγῶσι τὰ σπέρματα, καθά φησιν Ἀνδρέας.
- 23 ³ καθόλου δὲ ταῖς παιδογονίας προνοουμέναις διάλειμμα δοτέον τῆς συλλήψεως· αἱ γὰρ συνεχῶς καθόλου συλλαμβάνουσαι αὐταῖ τε ἀτροφώταται καὶ κακοφύεστεραι γίνονται τοῖς σώμασι καὶ τὰ βρέφη τίκτουσι καὶ αὐτὰ παραπλήσια.
- 23 ⁴ τὸ δ' ἀνάλογον ἔοικε συμβαίνειν καὶ περὶ τὰ φυτά· τὰ γὰρ πολύφορα καὶ πολύκαρπα καὶ αὐτὰ θάττον καταγερῶσιν, τὰ δὲ στεριφὰ καὶ ὀλιγόκαρπα χρονιώτερα.
- 23 ⁵ πολλάκις οὖν ὑπερκαρπήσαντες δένδρῳ δι' εὐθένειαν εὐρωτίασαν διὰ τὸ ἐξαναλῶσαι τὴν φύσιν εἰς τοὺς καρπούς. Περὶ ἀφροδισίων.
- 24 ^t Ἐκ τῶν Γαληνοῦ. Περὶ δ' ἀφροδισίων ὅτι μὲν καὶ στήθει καὶ πνεύμονι καὶ κεφαλῇ καὶ νεύροις ἐπίπονα, οὐ χαλεπὸν εἰδέναι· παρέχει δὲ καὶ ταῦτα τὴν μὲν γνώμην ἴλεων, εἴ γε δὴ μελαγχολίαν μὲν καὶ μανίαν εἰς τὸ ἐμφρονέστερον καθίστησι, τὸν δ' ἐρῶντα τῆς τε ἄγαν ὁρμῆς ἐκλύει, καὶ ἦν ἐταίρα τις μιγῇ, τὰ τε ζῶα ἀγριαίνοντα περὶ τὰς λοχείας μιγέντα ἡσυχέστερα ἀποδείκνυνται.
- 24 ² κατὰ μὲν ψυχὴν τοσοῦτον δύναται· κατὰ δὲ σῶμα τέως οὐδὲν τι τὸ ἄρρεν τοῦ θήλεος διαφέρει, εἰ μὴ ὅσον τοῖς μορίοις· διέκρινε <δὲ> σαφεστέροις ἐν τῷ ἡβάσκειν σημείοις.
- 24 ³ τοῦτο οὖν ἐμοὶ δοκεῖ τεκμήριον αὐτῶν μέγα εἶναι τῆς ἰσχύος, εἰ, ὅτε πρῶτον ἤκει, λασιώτεροι [τῶν] ἀντὶ φιλοτέρων, μείζους δ' ἀντὶ ἐλασσόνων, ἄρρενώτεροι δ' [τῶν] ἀντὶ θηλυτέρων, καὶ φωνῇ καὶ τῷ σύμπαντι ὄγκῳ.
- 24 ⁴ ἀλλ' ὅτι μὲν οὐ παντάπασιν κωλυτέοι μίσγεσθαι, ἔκ τε τούτων καὶ ἐξ ἄλλων ἂν τις ῥαδίως δεικνύοι· καί μοι δὴ τῷ μὲν καθεστηκυῖαν πεπορισμένῳ δίαίταν <δίαίται> εἰρήσονταί ποτε ὕστερον· ὅσοι δὲ τὰ προστυχόντα διαπραττόμενοι ὑγιαίνουσι, τούτοις ἐξαρκεῖ πεφυλάχθαι πλησμονὴν καὶ ἔνδειαν, καὶ μᾶλλον οἴνου πλησμονὴν ἢ σίτου ἔνδειαν ἐπὶ τε ἐμέτοις καὶ ταῖς κάτω φαρμακείαις, καὶ εἰ δὴ ποτε αὐτόματα τύχοι ῥύεντα.
- 24 ⁵ πεφυλάχθαι δὲ καὶ κόπον καὶ ἀπεψίας, καὶ ὅ τι ἄλλο εἰς ὑγίειαν ἀνθρώπῳ εἴη ὑποπτον, καὶ τῶν ὥρων τοῦ ἐνιαυτοῦ τὸ φθινόπωρον μάλιστα, καὶ ἦν τις ἄλλη ὥρα φέρη ἐπιδήμια.
- 24 ⁶ ἡλικία δέ, ἢ μὲν τῶν ἀφηλικεστέρων οὔτε αὐτὴ πρόθυμός ἐστι καὶ ἐσχάτως ἄχθεται, ἢ δὲ τῶν ἡβώντων τῇ ἄγαν ὁρμῇ σφαλερωτέρα, καὶ πολλοὶ ἤδη ἐξ ἀφροδισίων ἀνήκεστα ἔπαθον ἄχρι παντὸς ἐνθυμούμενοι σταθμᾶσθαι τοὺς καιρούς.
- 24 ⁷ καὶ εἰ μὲν τις πρὸ σίτου καὶ λουτροῦ ἀφροδισιάσῃ, εὐαπάλλακτον μὲν καὶ ἀταλαίπωρον, ἀσθενὲς δέ, εἴπερ τι καὶ ἄλλο, ὥστε εἰ θέλει μετὰ τοῦτο ἕτερον πόνον προσθέσθαι, ὅποια πρὸ τῶν λουτρῶν εἰθίσμεθα καὶ διαπαλαίοντες καὶ τρέχοντες καὶ ἄλλως σφᾶς αὐτοὺς ἐκπονοῦντες,

ἄρρωστότατον εἶη ἂν τῷ μιγέντι· ἀλλ' ἐξαρκεῖ τριῖσις τε ὀλίγη καὶ τὸ λουτρὸν παρηγορήσασθαι τὸν ἐπὶ τῇ μίξει πόνον.

24 8 καιρὸς δὲ πλείω καὶ ἀλυπότερον φαγόντα, ὅσα καὶ τροφή τῷ σώματι ἱκανὴ καὶ ἰσχύς ἐστι, πρὶν κατακοιμηθῆναι μίσεσθαι· καὶ γὰρ ὑπνοῦντι ἐφεξῆς καθίσταται ὁ πόνος καὶ ἐκ τοῦ παρόντος ἀφαιρεῖ τὰ τε ἄλλα ὅσα παρὰ τοῦ ἀνδρός.

24 9 ... καὶ ὅτι ἡ γυνὴ ὑπνώσασα κατέχει μᾶλλον· ταῦτα γὰρ καὶ μὴ μαθοῦσιν οὕτω τὰ πολλὰ ἐκ τῆς φύσεως ὀρμῆς.

24 10 μεσοῦσης δὲ νυκτὸς ἐπιχειρεῖν ἀφροδισίοις σφαλερὸν ἐφ' ἡμιέργῳ τῷ σιτίῳ· σφαλερὸν δὲ καὶ ἔωθεν μήπω διακεχωρηκότος, καὶ εἴ τις τύχοι μὲν μὴ καλῶς ἐκπέψας, εἴ γε δὴ καὶ τύχοι, μέλλοντί γε ἄλλων ἔργων ἔχεσθαι. Ἄλλο περὶ ἀφροδισίων.

25 τ Ἐκ τῶν Ῥούφου. Τοὺς δὲ πλησιάζοντας, καὶ πολλῶ μᾶλλον τοὺς ἀφειδέστερον τοῦτο πράσσοντας, ἐπιμελέστερον ἑαυτῶν προνοητέον, ἵνα ὥς ὅτι ἄριστα διακεῖμενοι τῷ σώματι ἥσσω φέρωσι τὴν ἐκ τῶν ἀφροδισίων βλάβην, περιπάτοις τε κεκρημένους συμμέτροις, τρίψει πρᾶξ, λουτρῷ θερμῷ, οἷς σύνηθες, τροφῇ καθαρᾷ καὶ εὐτρόφῳ καὶ εὐσταλεῖ, ὕγρῳ πλείονι εὐκράτῳ, ὕπνῳ ἱκανῷ, καὶ μὴ προκαταπεπονημένους ὀργαῖς, λύπαις, χαραῖς, ὑπερτεταμέναις ἐκλύσει, πυρίαις, ἀφιδρώσεσιν, ἐμέτοις, μέθαις, κόποις, ἐγκαύσεσιν, ἐμψύξεσιν.

26 τ Περί σπέρματος κακοχύμου πλεονάζοντος. Ἐκ τῶν Γαληνοῦ. Μοχθηροτάτη δὲ σώματός ἐστι κατασκευὴ καὶ ἡ τοιάδε· σπέρμα πολὺ καὶ θερμὸν ἔνιοι γεννῶσιν ἐπεῖγον αὐτοὺς εἰς ἀπόκρισιν, οὗ μετὰ τὴν ἔκκρισιν [ἔνιοι] ἔκλυτοί τε γίνονται τῷ στόματι τῆς κοιλίας καὶ τῷ σώματι παντὶ καταλύονται τε καὶ ἀσθενεῖς γίνονται καὶ ξηροὶ καὶ λεπτοὶ καὶ κοιλοφθαλμιῶντες οἱ οὕτω διακεῖμενοι, κἂν ἐκ τοῦ ταῦτα πάσχειν ἐπὶ ταῖς συνουσίαις μίξεως ἀπέχοντο ἀφροδισίου, δύσφοροι μὲν τῇ κεφαλῇ γίνοντο ἄν, δύσφοροι δὲ καὶ τῷ στομάχῳ καὶ ἀσώδεις, οὐδέν τε μέγα διὰ τῆς ἐγκρατείας ὠφελοῦνται· συμβαίνει γὰρ αὐτοῖς, ἐξ ὧν εἰς ταῦτα ἐξονειρώττουσιν, ἐν παραπλησίαις γίνεσθαι βλάβαις αἷς ἔπασχον.

26 2 χρὴ τοίνυν βρωμάτων ἀπέχεσθαι τῶν γεννώντων τὸ σπέρμα, προσφέρεσθαι δ' οὐ βρώματα μόνον, ἀλλὰ καὶ φάρμακα τούτου σβεστικά, γυμνάζεσθαι δὲ γυμνάσια τὰ διὰ τῶν ἄνω μορίων μᾶλλον, ὁποῖόν ἐστι τό τε διὰ τῆς μικρᾶς σφαίρας καὶ τὸ διὰ τῆς μεγάλης καὶ τὸ δι' ἀλτήρων, μετὰ δὲ τὸ λουτρὸν ὅλην τὴν ὁσφὺν ἀλείφεσθαι τῶν ψυχόντων τινὶ χρισμάτων· ἔστι δὲ τὰ τοιαῦτα τό τε καλούμενον ὁμφάκινόν τε καὶ τὸ ὠμοτριβὲς ἔλαιον, ῥόδινόν τε καὶ μήλινον ἐκ τοῦ τοιούτου γεγονὸς ἐλαίου.

26 3 συνέθηκα δ' αὐτῶν ἐνίοις καὶ παχύτερα τῇ συστάσει χρίσματα πρὸς τὸ μὴ ῥαδίως ἀπορρεῖν. Περί τῶν σκοπῶν τῆς ὑγιεινῆς πραγματείας.

27 τ Ἐκ τῶν Γαληνοῦ. Οὗτος ἀγαθὸς ὑγείας ἔσται φύλαξ ὁ πάντας ἐξευρὼν τοὺς τρόπους καθ' οὓς διαφθείρεται· καὶ γὰρ διττοὶ εἰσιν οὗτοι κατὰ γένος· αἱ γὰρ δὴ βλάβαι τε καὶ διαφθοραὶ τοῦ σώματος ἡμῶν αἱ μὲν τινες αὐτῶν ἀναγκαῖαί τέ εἰσι καὶ σύμφυτοι, αἱ δ' οὐκ ἀναγκαῖαι μὲν οὐδὲ ἐξ ἡμῶν αὐτῶν ὀρμώμεναι, διαφθεῖρουσαι δ' οὐδὲν ἥττον ἐκείνων τὸ σῶμα.

27 2 μία μὲν οὖν ἐδείχθη σύμφυτος ἀναγκαῖα φθορὰ δι' ὑπερβάλλουσαν ξηρότητα γινομένη (καλεῖται δ' ἡ τοιαύτη διάθεσις γήρας), δευτέρα δὲ τῆς ὅλης οὐσίας ἡ ῥύσις, δι' ἣν ἐσθίειν καὶ πίνειν ἀναγκαῖον· εἰ γὰρ μή τις ἕτερον ὅμοιον ἀντείσταγοι τῷ ἀπορρέοντι, διασκεδασθήσεται τε καὶ διαφορηθήσεται σύμπαν οὕτως τὸ σῶμα, τούτῳ δ' ἀκολουθεῖ, καθὼς ἐδείχθη, τῶν περιττωμάτων ἡ γένεσις.

27 3 ὄργανά τε οὖν πρὸς τὴν ἀπόκρισιν αὐτῶν ἡ φύσις παρεσκεύασε καὶ δυνάμεις αὐτοῖς ἐνέθηκε δι' ὧν κινούμενα τὰ μὲν ἔλκει, τὰ δὲ παραπέμπει, τὰ δ' ἐκκρίνει, τὰ περιττώματα.

27 4

καὶ χρὴ δὴπου ταῦτα μήτε [ἐμφράττειν ἢ] ἐμφράττεσθαι κατὰ τι μήτε ἀρρωστεῖν κατὰ τὰς ἐνεργείας ὑπὲρ τοῦ καθαρὸν ἀεὶ καὶ ἀπέριτον διαφυλάττεσθαι τὸ σῶμα.

27 5 καὶ σοὶ δύο μὲν ἤδη σκοποὺς τούσδε πρὸς δίαίταν ὑγιεινὴν ὁ λόγος ὑφηγήσατο, τὸν μὲν ἕτερον ἀναπλήρῳσιν τῶν κενουμένων, τὸν δ' ἕτερον ἀπόκρισιν τῶν περιττωμάτων. ὁ γὰρ δὴ τρίτος ὁ περὶ τοῦ μὴ ταχύγηρον γίνεσθαι τὸ ζῶον ἐξ ἀνάγκης ἔπεται τοῖς εἰρημένοις· εἰ γὰρ μηδὲν ἀμαρτάνοιτο, μήτε ἐν τῷ τὸ κενούμενον ἀναπληροῦσθαι μήτε ἐν τῷ <τὰ> περιττώματα κενοῦσθαι, ὑγιαίνει τε ἂν ἐν τῷδε τὸ ζῶον ἀκμάζοι τε μέχρι παμπόλλου.

27 6 διττὸν μὲν οὖν, ὡς εἴρηται, τὸν πρῶτον τρόπον ἐξ αὐτοῦ φθείρεται σῶμα πᾶν· τῶν δ' ἕξωθεν προσπιπτόντων ἐν μὲν ἀχώριστόν τέ ἐστι καὶ διὰ παντὸς ὑπάρχον αὐτῷ καί, ὡς ἂν εἴποι τις, σύμφυτον, ὁ περιέχων ἀήρ, τὰ δ' οὔτε ἀναγκαῖα καὶ κατὰ χρόνους τινὰς ὁμιλοῦντα, τὰ μὲν ὥσπερ ὁ περιέχων ἀήρ τῷ θερμαίνειν ἀμέτρως ἢ ψύχειν ἢ ξηραίνειν ἢ ὑγραίνειν βλάπτοντα, τὰ δὲ τῷ θλᾶν ἢ διασπᾶν ἢ τιτρώσκειν ἢ ἕξαρθρόν τι ποιεῖν.

27 7 ἐπεὶ δέ, ὡς ἐδείχθη, τῆς κατὰ πλάτος ὑγιείας ἡ μὲν εὐκρατός τε καὶ ἄμεμπτός ἐστιν, ὡς πρὸς αἴσθησιν, ἡ δ' οἷον δύσκρατός τε καὶ μεμπτή, διττὴν θέμενοι τὴν οὐσίαν αὐτῆς, ἴδιον ἑκατέρας σκοπὸν ἀποδῶμεν, ἐπὶ μὲν τῆς ἀμέμπτου τὴν ἀκριβῆ φυλακὴν, ἐπὶ <δὲ> τῆς μεμπτῆς τὴν οὐκ ἀκριβῆ.

27 8 πρότερον δὲ χρὴ διελθεῖν ὅπως ἂν τῆς ἀρίστης φύσεως διαφυλάττοι τις τὴν ὑγίειαν.

27 9 ὁ δὲ τῆς ἀρίστης κατασκευῆς ὢν ἄνθρωπος, ὑπὸ τὴν ὑγιεινὴν ἀγόμενος τέχνην, εὐτυχὴς μὲν ἂν εἴη τις, εἰ μετὰ τὴν πρώτην ἀποκύψιν ἐπιστατοῖτο πρὸς αὐτῆς· οὕτως γὰρ ἂν τις καὶ εἰς τὴν ψυχὴν ὀνίναιτο, τῆς χρηστῆς διαίτης ἦθη χρηστὰ παρασκευαζούσης· οὐ μὴν ἀλλὰ καὶ εἰ κατὰ τινα τῶν ἐξῆς ἡλικιῶν εἰς χρεῖαν τῆς τέχνης ἀφίκοιτο, καὶ οὕτως ὀνήσεται τὰ μέγιστα.

27 10 ῥηθήσεται δὲ πρῶτον τὸ πῶς δεῖ γινώσκειν τὸ ὑγιεινὸν βρέφος ἄρτι γεγεννημένον, ἔπειτα τὴν δίαίταν τοῦ νεογενοῦς παιδίου. Πῶς δεῖ γινώσκειν τὸ ὑγιεινὸν βρέφος ἄρτι γεγεννημένον.

28 τ Ἐκ τῶν Γαληνοῦ. Κριθήσεται καὶ τὸ ὑγιεινὸν εὐθύς ἐκ γεννητῆς πρῶτον μὲν ἐκ τοῦ τὴν κυήσασαν ὑγιεινῶς ἐν τοῖς τῆς κυοφορίας βεβιωκέναι χρόνοις, εἴτα ἐκτεθέντος ἐπὶ τῆς γῆς τοῦ βρέφους εὐθέως αὐτὸ κλαυθυρίσαι καὶ μετὰ τόνου τοῦ προσήκοντος ἐκ τε τοῦ πᾶσι τοῖς μορίοις καὶ ταῖς αἰσθήσεσιν ἄρτιον ὑπάρχειν καὶ τοὺς φυσικοὺς ἅπαντας πόρους ἀπαρεμποδίστους ἔχειν, οἷον ὠτων, ῥινῶν, φαρυγέθρας, οὐρήθρας, δακτυλίου καὶ τὰς ἐκάστου μορίου φυσικὰς κινήσεις μὴ νωθρὰς μήτε ἐκλύτους ἔχειν καὶ τὰς τῶν ἄρθρων κάμψεις τε καὶ ἐκτάσεις μεγέθη τε καὶ σχήματα καὶ τὴν αἴσθησιν ἀκριβῆ.

29 τ Περὶ παιδοτροφίας. [Ἐκ τῶν Γαληνοῦ.] Τὸ τοίνυν νεογενὲς παιδίον, τοῦτο δὴ τὸ ἄμεμπτον ἐν ἀπάσῃ τῇ κατασκευῇ, πρῶτον μὲν τὸν ὀμφαλὸν ἀποτεμένεσθω ἀπὸ τεσσάρων δακτύλων τῆς γαστρὸς σμιλίῳ ἐπάκμῳ, παραιτουμένους τὴν ἄλλην ὕλην καλάμου καὶ ὑάλων χάριν τοῦ μηδεμίαν παράθλασιν γενέσθαι, εἴτα τὸ ἐν αὐτῷ περιεχόμενον αἷμα θρομβῶδες ἐκθλίβειν καὶ ἀποσπογγίζειν ἐρίῳ ἐστραμμένῳ, ἔπειτα συμμέτρους ἀλσὶ καθ' ἓνα τοῖς λεπτοτάτοις περιπαττόμενον σπαργανούσθω, ὅπως αὐτῷ στερρότερόν τε καὶ πυκνότερον ἢ τὸ δέρμα τῶν ἔνδον μορίων.

29 1 ἐν γὰρ τῷ κυῖσκεσθαι πάντα ὁμοίως ἦν μαλακά· νῦν δ' ἀποκυηθὲν ἐξ ἀνάγκης ὁμιλεῖν μέλλον κρύει καὶ θάλπει καὶ πολλοῖς σκληροτέροις ἑαυτοῦ σώμασι χρήζει τὸ σύμφυτον αὐτοῦ σκέπασμα παρασκευασθῆναί πως ὑφ' ἡμῶν ἄριστον εἰς δυσπάθειαν.

29 2 ἀρκεῖ δ' ἡ διὰ μόνων τῶν ἀλῶν παρασκευὴ τοῖς γε κατὰ φύσιν ἔχουσι βρέφεσιν (ὅσα γὰρ ἦτοι μυρσίνης φύλλων ξηρῶν περιπαττομένων ἢ τινος ἐτέρου τοιούτου δεῖται, μοχθηρῶς δὴπου

διάκειται), ἔσθ' ὅτε καὶ σὺν ἐλαίῳ ἐπὶ τῶν τρυφερωτέρων· ἀποσμήχειν δὲ καὶ ὅλον τὸ σῶμα
χυλῶ πτισάνης ἢ τήλεως.

- 29 3 καὶ ὕδατι χλιαρῷ πρῶτον περιπλύνειν τὸ ἐπικείμενον τῷ σώματι γλίσχρασμα καὶ δακτύλοις
ἐκθλίβειν τὸ ἐγκείμενον ταῖς ῥίσι γλοιῶδες, ἀποκαθαίρειν δὲ τὸ στόμα καὶ τοὺς τῶν ὠτων
πόρους, διαστέλλειν δὲ καὶ τὰ βλέφαρα καὶ ἀπομάττειν τοὺς ὀφθαλμοὺς ἔλαιον αὐτοῖς
ἐνστάζοντα, διαστέλλειν δὲ δακτύλοις καὶ τὸν δακτύλιον· παραχρῆμα γοῦν ἐκκρίνει διὰ τῆς
ἔδρας τὸ καλούμενον συνήθως μηκώνιον.
- 29 4 κατὰ δὲ τοῦ ὀμφαλοῦ πτυγμάτιον ἐλαιοβραχὲς ἐπιρρίπτειν ἐσχηματισμένον ὀμφαλοῦ τρόπον,
παρατεῖσθαι δὲ κύμινον αὐτῷ ἐπιπάττειν, ὥς τινες, διὰ τὸ δριμύ, εἴτα διαπλώσαντα τὸν
ὀμφαλὸν καὶ τῷ ἐριδίῳ ἐντυλίξαντα πρῶως συντιθέναι αὐτὸ κατὰ τὸ μεσώτατον.
- 29 5 εἴτα σπαργανούσθω τὸ βρέφος κατὰ τὸ ἔθος.
- 29 6 δοτέον δ' αὐτῷ πρὸ πάσης τροφῆς μέλι κάλλιστον ἀπηφρισμένον ἢ σακχάριτος καλοῦ
ἐκλείχειν, παραιτουμένους τὸ βούτυρον ὡς κακοστόμαχον, εἴτα χλιαρὸν ὑδρόμελι
παρενστάζειν. εἴτα προαπομέλξασα ἡ μήτηρ τῶν μασθῶν τὸ παχὺ καὶ πυριάσασα αὐτοὺς ὕδατι
θερμῷ διδόντω τὸ γάλα τῷ βρέφει· βέλτιον δὲ τὸ μὴ λαμβάνειν τῆς μητρὸς τὸ γάλα αὐτίκα μέχρι
τῆς τετάρτης ἡμέρας.
- 29 8 λούειν δὲ τὸ παιδίον χρή διαστήσαντα χρόνον τινὰ μετὰ τροφήν δις τῆς ἡμέρας.
- 29 9 ἐκπεσόντος δὲ τοῦ ὀμφαλοῦ μετὰ τὴν τρίτην ἢ τὴν τετάρτην ἡμέραν, κογχύλης ὄστρακον
κεκαυμένον ἐπίπασσε τῷ τόπῳ λεῖον ἢ ἀστράγαλον χοίρου κεκαυμένον ἢ μόλυβδον
κεκαυμένον ἐπίχριε μετ' οἴνου καὶ ἐπίδησον. [Ἐκ τῶν Ὀριβασίου.
- 30 t] Περὶ τῆς τροφοῦ. Ταῦτα οὖν ἅπαντα περὶ τὸ παιδίον εἰς τρίτον ἔτος ἀπὸ τῆς πρώτης
γεννήσεως ἀξιῶ πραγματεύεσθαι, καὶ πρὸ τούτου ἔτι τῆς τρεφούσης αὐτῆς οὐ σμικρὰν
πεποιῆσθαι πρόνοιαν, ὥς ἄριστον ἀεὶ τὴν κρᾶσιν ὑπάρχει τὸ γάλα.
- 30 2 γίνοιτο δ' ἂν τοιοῦτο, εἰ τὸ αἷμα χρηστότατον εἴη· γεννᾶται δὲ τὸ τοιοῦτο ἐπὶ τε τοῖς [τοιούτοις]
συμμέτροις γυμνασίοις καὶ τροφαῖς εὐχύμοις τε ἅμα καὶ κατὰ καιρὸν τὸν προσήκοντα καὶ
μέτρα τὰ δέοντα λαμβανομέναις, ὥσπερ οὖν καὶ πόμασιν εὐκαίροις τε καὶ μετρίοις.
- 30 3 ἀφροδισίων δὲ παντάπασι κελεύω ἀπέχεσθαι τὰς θηλαζούσας παιδία γυναῖκας· αἱ τε γὰρ
ἐπιμήνιοι καθάρσεις αὐταῖς ἐρεθίζονται μιγνυμέναις ἀνδρί, καὶ οὐκ εὐῶδες μένει τὸ γάλα, καὶ
τινες αὐτῶν ἐν γαστρὶ λαμβάνουσιν· οὗ βλαβερώτερον οὐδὲν ἂν εἴη γάλακτι τρεφομένῳ
παιδίῳ· δαπανᾶται γὰρ ἐν τῷδε τὸ χρηστότατον τοῦ αἵματος εἰς τὸ κυούμενον. διόπερ ἐγὼ
συμβουλεύσαιμι ἄν, εἰ κηρύσειεν ἡ θηλάζουσα τὸ παιδίον, ἐτέραν ἐξευρίσκειν τροφόν. Περὶ
ἐκλογῆς τιτθῆς.
- 31 1 Πρὸ δὲ τούτων πάντων ἐκλεκτέον τὴν τιτθὴν μηδὲ ὅτιοῦν νόσημα ἔχουσιν, ἐπεὶ τὸ ταύτης
νόσημα ἔξει τὸ παιδίον, καὶ μήτε ἄγαν νεωτέρα μήτε ἄγαν πρεσβυτέρα.
- 31 2 ἔστω δ' ἡ μὲν νεωτέρα ἕως ἐτῶν κε, ἡ δὲ πρεσβυτέρα ἐτῶν λε· εἰ μὲν γὰρ πάνυ εἴη πρεσβυτέρα,
οὔτε ἂν πολὺ ἔχοι γάλα οὔτε χρηστὸν εἴη· εἰ δὲ πάνυ νεωτέρα εἴη, ἔχοι μὲν ἂν γάλα ἱκανόν,
οὐκ εἰς τοσοῦτον δ' εὐπεπτον ὑπάρχει εἰς ὅσον αἱ καθεστηκυῖαι ἦδη· εἰ δ' ἅμα μὲν ἐν μέσῳ εἴη
τῆς ἡλικίας ἢ τιτθῆ, ἅμα δ' ὁμηλὴς οὕσα τύχοι τῇ μητρὶ, τοῦτο ἂν εἴη μέγιστον τῷ παιδίῳ
ἀγαθόν.
- 31 3 καὶ στήθος μέγα ἢ τιτθὴ ἔχέτω, εὐμεγέθης δὲ τῷ σώματι καὶ εὐεκτοῦσα, εὐστερνος, μασθοὺς
ἔχουσα συμμέτρος, ἀρρυσώτους, θηλὰς μήτε μεγάλας μήτε μικρὰς μήτε στενωτέρας μήτε ἄγαν
εὐρυτέρας ἢ σηραγγώδεις· οἱ γὰρ μεγάλοι τιτθοὶ πλέον τοῦ δέοντος παρασκευάζουσι τὸ γάλα,
καὶ μένον ἐν αὐτοῖς διαφθείρεται καὶ ἀδίκῃ τὸ βρέφος μετὰ τοῦ καὶ τὴν γυναῖκα βαρύνειν· οἱ

δὲ μικροὶ ὀλίγον παρέχουσι τὸ γάλα, καὶ αἱ μὲν μεγάλαι θηλαὶ θλίβουσι τὰ οὖλα καὶ κωλύουσι τὴν γλῶτταν συνεργεῖν τῇ καταπόσει, αἱ δὲ μικραὶ δύσληπτοι, καὶ διὰ τοῦτο κακοπαθεῖ ταῖς σιαγόνσι τὰ βρέφη πρὸς τὰς ἐκμυζήσεις, ὥς ταῖς φλεγμοναῖς ἐπιπίπτειν.

31 4 καὶ αἱ μὲν στεναὶ θηλαὶ οὐ ῥαδίως πέμπουσι τὸ γάλα καὶ διὰ τοῦτο κόπον παρέχουσι ταῖς σιαγόνσι τῶν βρεφῶν, ἀλλὰ καὶ ἀκοντιζόμενον διὰ τῶν στενῶν πόρων τὸ γάλα πλήττει τὸν ὑπαλείφοντα ὑμένα τὸ στόμα καὶ ἄφθαν γεννᾷ· αἱ δ' εὐρύτεραι καὶ σηραγγώδεις θηλαὶ ἀθρόον ἀφιεῖσαι τὸ γάλα πνιγμοῦ αἵτιαι γίνονται.

31 5 πρὸς τούτοις δὲ χρὴ εἶναι τὴν τιτθὴν [οἶον] σώφρονα, ἀμέθυσον, καθαρὰν, ἀόργητον, εὐχυμον καὶ μὴ ἐπίληπτον. φυλασσέσθω δ' αὐτὴ ἐνδείας καὶ πλησμονὰς καὶ τάραξιν καὶ στάσιν τὴν ἄγαν τῆς γαστροῦ· τὸ μὲν γὰρ ἐνδεές, τὸ δὲ περιττωματικόν.

31 7 σιτία δὲ κατ' ἀρχὰς μὲν ἐσθιέτω ἄρτους ἀπὸ σιτανίων πυρῶν κλιβανίτας (κουφότατοι γὰρ καὶ ἥδιστοι τὰ τε ἄλλα καὶ τῇ ὀπτήσει), καὶ ῥοφήματα ἀπὸ πτισάνης ῥοφείτω ἢ ἀπὸ πυρῶν σιτανίων ἐπιτισμένων· ταῦτα γὰρ ὁμοιώτατα· διὸ καὶ ὠνόμαζον οὕτως οἱ ἀρχαῖοι, [οἶον] τὰς μὲν κριθὰς κάχυς, τοὺς δὲ σιτανίους πυροὺς καχυρίας, ὥς ἂν εἰ λέγοις κριθώδεις.

31 8 κάλλιστοι δ' οἱ πετραῖοι τῶν ἰχθύων καὶ [οἱ] κρεῶν τὰ ἄκρεα καὶ οἱ ἀπαλοὶ ὄρνιθες.

31 9 ὅταν δὲ τῇ αὐξήσῃ προσάγῃ, ἀνάγκη τῶν ἰσχυροτέρων ἐσθίειν, ὥστε οὐκ ἂν ἀμαρτάνοι ἐσθίουσα καὶ ἰχθύας, γλαυκίσκους τε καὶ χρυσόφρυς καὶ κεφάλους καὶ τῶν θύννων τὰ μικρότερα, καὶ αὐτὰ ἤδη τὰ κρέα, οἶον χοίρων καὶ ἀρνῶν καὶ ἐρίφων.

31 10 οἶνος δὲ τῇ τιτθῇ ὁ πολὺς αὐτῇ τε ἐκείνῃ κάκιστος καὶ τῷ βρέφει· ὁ μέτριος δ' ἀγαθὸς ἀμφοτέροις, καὶ εἰς ῥώμην καὶ εἰς πέψιν· πίνειν δὲ μήτε ἄγαν γλυκὺν μήτε αὖ τῶν στρυφνοτέρων, καὶ τῷ χρόνῳ σύμμετρον.

31 11 ἀγαθὸς δὲ καὶ ὁ μελικρᾶς οἶνος πινόμενος δι' ἡμερῶν εἷς τε κάθαρσιν τοῦ γάλακτος καὶ εἰς χρηστότητα.

31 12 φυλασσέσθω ἡ τιτθὴ καθόλου μὲν τὰ ἀλυκὰ καὶ δριμέα καὶ στρυφνὰ καὶ ὀξέα καὶ πικρὰ καὶ ἰσχυρῶς θερμαίνοντα· φυλασσέσθω δὲ καὶ τὰ πάνυ ξηραίνοντα καὶ τὰ πάνυ δύσοσμα καὶ τὰς ἐπισήμους εὐωδίας καὶ τὰς ἐπισήμους ἀρτύσεις.

31 13 λαχάνων δὲ πονηρότατα εἰς τὰ παρόντα τὸ σέλινον καὶ ἡ μίνθη καὶ τὸ σκόροδον· σέλινον μὲν γὰρ ἄγει τὸ ἐφ' ὑστέραν, καὶ τὸ παιδίον, εἰ τοῦτο ἐσθίῃ ἡ τιτθὴ, κίνδυνος ἐπιληπτικὸν γενέσθαι, εἰ δὲ μή, φυμάτων πλήρες. ἡ δὲ μίνθη τοσοῦτόν ἐστι κακόν, ὥστε εἰ ἐμβάλῃς τὸ γάλα, ὑγρὸν ποιεῖ τὸ γάλα, καὶ οὐδὲν ὑπ' αὐτοῦ πήγνυται· διὸ καὶ πνιγομένῳ τινὶ ὑπὸ γάλακτος ἴαμα γίνεται ὁ χυλὸς τῆς μίνθης πινόμενος.

31 14 τὸ δὲ σκόροδον καὶ τῇ ὁσμῇ καὶ τῇ γεύσει κάκιστον καὶ τῇ ἄλλῃ ταραχῇ (καὶ γὰρ ὁρμᾷ κάτω καὶ τὸ γάλα διαφθείρει)· δεύτερον δὲ κρόμμυον καὶ πράσον καὶ ὠκιμον καὶ κάρδαμον, καίτοι ποτὲ ὡς φάρμακα τῇ τιτθῇ χρήσιμα ταῦτα· ὅπου δ' ἕκαστον, γράψω.

31 15 κάκιστον δὲ καὶ τὸ ἥδυσμα οἱ ὅποι ὃ τε Μηδικὸς καὶ ὁ ἐκ Κυρήνης καὶ ὁ ἀπὸ τῶν Σύρων οὐ πάλοι κομιζόμενος.

31 16 τῶν δ' ἰχθύων κάκιστα τὰ σελάχια καὶ οἱ λιμναῖοι καὶ οἱ ποτάμιοι καὶ ὅσοι ἐν πηλῷ τρέφονται καὶ ἰλύϊ, κρεῶν δὲ τὰ βόεια καὶ τὰ αἴγεια, καὶ μάλιστα τὰ τῶν κριῶν καὶ τῶν τράγων· ὀσπρίων δὲ τὰ φυσώδη, οἱ κύαμοι καὶ οἱ φακοὶ καὶ οἱ δόλιχοι.

31 17 τραγήματα δὲ πάντα μὲν, ὥς εἰπεῖν, φυλασσέσθω (καὶ γὰρ δύσπεπτα καὶ ξηραντικά), μᾶλλον δὲ τὰ τε Σινωπικὰ κάρυα καὶ τὰς ἀμυγδάλας· οἱ δὲ φοίνικες καὶ ἰσχάδες τὰ μέτρια προσωφελοῦσιν· πικρόχολα δὲ τὰ διὰ τοῦ μέλιτος πέμματα· φλεγματώδεις δ' οἱ τυροί.

31 18

- τούτων ἀπεχέσθω ἢ τιτθὴ ἐνθυμουμένη, ὡς ἐγὼ γέγραφα, τὰ λίαν καλὰ καὶ αὐτῇ καὶ τῷ
βρέφει.
- 31 19 ἀπεχέσθω δὲ καὶ λαγνειῶν· φθορὰ γὰρ μεγίστη τῷ γάλακτι, εἰ μίσγοιτο γυνὴ θηλάζουσα, ὅτι
τὴν ὁρμὴν ἀνάγκη κάτω γίνεσθαι.
- 31 20 πονεῖτω δ' ἢ τιτθὴ ἀπὸ τῶν χειρῶν καὶ τῶν ὤμων, εἰ μέλλει τι τὸ παιδίον ὠφελεῖν. καὶ
ἀλεσάτω οὖν καὶ ὑφηνάτω καὶ πτισάτω· ἀρκεῖ δέ που καὶ ἀνιμῆσαι κάδῳ καὶ σφαῖραν βαλεῖν
καὶ ἐπὶ τῆς ἀγκάλης ἔχουσιν τὸ παιδίον περιελθεῖν· καὶ γὰρ αἰώρα καλλίστη τῷ βρέφει, καὶ ὁ
πόνος δίκαιος.
- 31 21 φέρειν δ' ἐπ' ἀγκάλης τρίμηνα καὶ τετράμηνα· τὸ δ' ἔμπροσθεν οὐκ εὐφορα τῇ ὑγρότητι.
- 31 22 οὕτως μὲν οὖν ἢ τιτθὴ διαιτωμένη κάλλιστα ἂν ἔχοι καὶ ἑαυτῇ καὶ τῷ βρέφει· τὰς δὲ τοῦ
γάλακτος κακίας διορθοῦν χρή ὧδε· εἰ μὲν τύχοι παχύτερον, ἐμέτοις ἐξελεῖν δεῖ τοῦ
φλέγματος· ἄριστοι δ' <οἱ> ἐπὶ τῷ ὀξυμέλιτι.
- 31 23 δεῖ δὲ καὶ τοῖς πόνοις λεπτῦναι τοῖς πρὸ τῶν σιτίων.
- 31 24 ἐνταῦθα δῆπου καὶ ὀρίγανον καὶ ὕσσωπον καὶ ἡ θύμβρα καὶ ὁ σκάνδιξ καὶ ὁ θύμος ἐπιτήδεια,
τὰ μὲν ἡδύσματα εἶναι τοῖς σιτίοις, τὰ <δ'> ἐψήσασαν ἐν ὕδατι πίνειν. οἶνοι δ' ἄριστοι οἱ
λευκοὶ καὶ εὖοσμοι καὶ ὑπόλεπτοι, καὶ ὄψων ῥαφανὶς ὀλίγη καὶ τάριχος παλαιὸν τῶν
Γαδειρικῶν μετ' ὀξυμέλιτος καὶ χλωρᾶς ὀριγάνου, καὶ ἰχθύες φυκία καὶ περκία καὶ ἱουλοι καὶ
κόψιχοι καὶ κίχλαι· τῶν ὀστρακίων τελλῖναι καὶ κτένες καὶ ὕδωρ τὸ ἀπ' αὐτῶν, ἀνήθου
πλέονος ἐπιβεβλημένου.
- 31 26 ὀρνίθων δὲ πόδας καὶ πτέρυγας κάλλιον εἰς ὄξος ἀποβάπτουσιν ἐσθίειν, πεπέρεως ἢ ὁποῦ
ἐμβεβλημένου.
- 31 27 κρεῶν δὲ καὶ ῥοφημάτων τηνικαῦτα ἀπέχεσθαι πλὴν πτισάνης.
- 31 28 τὸ μὲν οὖν παχὺ οὕτω χρή διορθοῦσθαι καὶ μὴ ἔαν· εἰ δὲ μή, ἐντεῦθεν κίνδυνος καὶ ἐπίληπτον
γενέσθαι τὸ παιδίον καὶ ἕτερόν τι παθεῖν οὐκ ἐπιτήδειον· εἰ δέ που γένοιτο δριμύτερόν τε καὶ
λεπτότερον, ἐνταῦθα τῶν μὲν πόνων κουφίζειν τῶν πολλῶν, εὐωχεῖν δὲ τὴν τιτθὴν ῥοφήμασί
τε καὶ κρέασι χοίρων καὶ ἐρίφων καὶ ἀρνίων καὶ σίραιον διδόναι πίνειν καὶ οἶνον γλυκύν.
- 31 29 εἰ δ' ἥσσον γένηται, τῶν τε ῥοφημάτων προσφέρειν, καὶ μάλιστα πτισάνης, καὶ τᾶλλα
δαφιλέστερον διαιτᾶν καὶ γλεῦκος διδόναι πίνειν καὶ οἶνον γλυκύν καὶ πυρούς ἐφθοὺς μετὰ
σιραίου καὶ φυλάττεσθαι μὲν τὰς ἐκκρίσεις, καὶ μάλιστα ἰδρώτων, ὥστε οὐδὲ λουτρὸν συνεχὲς
ἀρμόσει, ἐπανιέναι δὲ τῶν γυμνασίων καὶ ἀνατρίβειν [τὸ] στήθος καὶ τιτθούς καὶ πάντα τρόπον
ταύτῃ ἐρεθίζειν· ταῖς δ' ἂν καὶ σικύα προσβαλλομένη παράσχοι τὸ δέον.
- 31 30 τὰ δὲ φάρμακα οἷς ἄγουσι γάλα, ὅτι μὲν ἀνύει τι, οἶδα, οὐ μὴν συνεχῶς χρῆσθαι κελεύω·
συντήκει γὰρ βιαιότερον· ἔστι δὲ μαράθρου τε ῥίζα καὶ ὁ καρπὸς ἐν πτισάνῃ ἠψημένα καὶ γλαῦξ
[καὶ] ἡ πόα μετὰ πτισάνης καὶ κυτίσου φύλλα ἐν οἴνῳ μέλανι ἢ πτισάνῃ καὶ μελάνθιον ἐν
γλυκεῖ καὶ ἄνηθον καὶ ὁ καρπὸς αὐτοῦ καὶ ἡ ῥίζα καὶ ἀλίμου ῥίζα ἐν πτισάνῃ ἢ οἴνῳ καὶ
σταφυλίνου ῥίζα καὶ οἱ καυλοί.
- 31 31, 32 χρή δὲ θερμῷ προαιονήσαντας οὕτω προσφέρειν. χρή δὲ παῖδα παραστησαμένην τῶν μειζόνων
θηλάζειν· προτρέπει γὰρ ῥεῖν.
- 31 33 πᾶν μέντοι τὸ πονηρὸν γάλα, καὶ εἰ παχὺ εἴη, καὶ εἰ δριμύ, καὶ εἰ δυσωδίαν ἔχοι, προαμέλξασαν
οὕτω προστίθεσθαι τὸ παιδίον· τὸ δὲ δριμὺ μηδέποτε ἄσιτον διδόναι.
- 31 34 τὰς δὲ δυσωδίας κἂν οἶνος εὐώδης, κἂν σιτίον εὐήδυντον, κἂν μελικρᾶς οἶνος διορθοῦν
δύναται. Περὶ τροφοῦ γάλακτος καὶ περὶ δοκιμασίας γάλακτος ἀρίστου.

Ἐκ τῶν Μνησιθέου τοῦ Κυζικηνοῦ. Εἰς παιδοτροφίαν τροφὸν μὲν γένει λαμβάνειν Θραῦτταν ἢ Αἰγυπτίαν ἢ ἄλλην παραπλησίαν ταῖς εἰρημέναις.

32 2 ἔστω δ' εὐμεγέθης, εὐπλευρος, εὐσαρκος, καλὴ τὴν ὄψιν, εὐκόλος πρὸς ἅπαν σιτίον, μὴ ἐκταρασσομένη τὴν κοιλίαν.

32 3 ἀπολελύσθω δὲ παντὸς πάθους, καὶ μάλιστα ἐπιληπτικῶν καὶ ὑστερικῶν πνιγμῶν καὶ ἐνθεαστικῶν.

32 4 ἔστω δὲ καθάριος κατὰ τὴν ἐσθῆτα καὶ τὴν λοιπὴν δίαιταν, κατὰ τὸν αὐτῆς χρῶτα μὴ δυσώδης, τῇ τε διανοίᾳ ἰλαρά, ῥάθυμος, πραεῖα, ἀπλῇ, ἐτῶν οὖσα μὴ πλέον τριάκοντα, ἐλάττων δ' ἐνὶ ἢ δυσίν, ἥ τὰ καταμήνια μὴ φαίνεται.

32 5 ἔστω δ' αὐστηρὰ πρὸς ἀνδρῶν ὁμιλίαν καὶ πλείω παιδία ἐκτετροφυῖα ἅμα τε τῇ μητρὶ τετοκυῖα τὸ αὐτὸ γένος.

32 6 κράτιστόν τέ ἐστὶ τὸ γάλα μετὰ μὴ ἡμέρας τοῦ τόκου τῆς γυναικὸς θηλάζειν.

32 7 δοκιμάζομεν δὲ μάλιστα μὲν τὰς τετοκυίας αὐτάς· εἰ δὲ μή, οἰκείας ἢ συγγενεῖς ἢ τὰς ὁμοίας ταύτῃ οὖσας τῷ εἶδει.

32 8 μαστοὶ δ' ἄριστοι εὐμεγέθεις, ὁμαλώτατοι <τῇ> τῶν σαρκῶν πολυπληθείᾳ, μὴ λαγαροὶ καὶ διάκενοι ἐκ τοῦ κατὰ τὴν μέσσην χώραν, μήτε ἐκ τοῦ κατὰ τὸ στῆθος μέρους ὑπόκενοι καὶ θυλακώδεις, μήτε λίαν ὀγκώδεις ἔχοντες τὰς θηλάς μεγάλας, ὅπας μαλακάς, τὰ τρήματα ὁμαλά, εὐτρητα.

32 9 γάλα δὲ βέλτιστον τὸ σύμμετρον πάχει, πλήθει, ὁσμῇ, χροῖα, γεύσει, ἀφρῶ· ἐὰν δὲ μὴ τῷ πλήθει σύμμετρον ᾖ, ἢ τὸ πλεῖον ἔχουσα αἰρετωτέρα τροφός.

32 10 αὕτη μὲν οὖν ἢ διὰ τῶν αἰσθήσεων δοκιμασία κρατίστη· δευτέρα δέ, εἰς ἀγγεῖον ἀργυροῦν ἢ λευκοῦ χαλκοῦ καθαρὸν, κοιλότητα ἔχον ἱκανήν, ὥστε πλήθος ὑγροῦ δέξασθαι, ἐγγέας ὕδωρ ἀφηψημένον ἢ διηθημένον ἢ ὅτι καθαρώτατον, ἐπιστάξαι τοῦ γάλακτος σταγόνας ὅσον τὸν ἀριθμὸν ι ἢ ιε, καὶ κατανοεῖν τὴν τοῦ γάλακτος διάχυσιν, εἰ μήτε ταχεῖα μήτε βραδεῖα τελέως γίνεται, μέσως δέ (τὸ γὰρ τοιοῦτον ἄριστον)· θεωρεῖν δὲ ταῦτα ἐν ὑγείᾳ.

32 11 χρήσιμον δ' ἐστὶ καὶ τὸ ἐπὶ τοῦ ὄνυχος διαυγάζον· δεῖ δ' ἐπισταλάξαντα ἐπὶ τὸν τοῦ μεγάλου δακτύλου ὄνυχα ὑπὸ τὴν αὐγὴν θεωρεῖν ἅμα εἰς τὴν ἀπόρρυσιν ἐν τῷ ἀποκλίνειν τὸν ὄνυχα, εἰ ταχεῖαν ἢ πάλιν βραδεῖαν ἴσχει· ἀμφοτέρω γὰρ ἄχρηστα, τὸ δὲ συμμέτρως ἀπορρέον χρήσιμον.

32 12 δοκιμάζειν δὲ καὶ οὕτως· ἐγγέαντα τὸ ὀγδοημόριον τοῦ γάλακτος εἰς ἀγγεῖον ὑέλινον ἢ μάλλον κεράτινον ἢ κόγχον θαλάττιον, ἐμβαλεῖν ταμίσου τὸ σύμμετρον καὶ διαθλίψαι τοῖς δακτύλοις, εἴτ' ἐάσαντα ἕως οὗ παγῇ, θεωρεῖν εἰ ἔλαττον τὸ τυρῶδες, πλέον δὲ τὸ ὑδατῶδες γίνεται· τὸ γὰρ τοιοῦτον γάλα ἄχρηστον πρὸς τροφήν, καὶ τὸ πλεῖστον αὐτοῦ ἐξουρεῖται.

32 13 εἰ δὲ τὸ παγὲν πλέον μὲν τὸ τυρῶδες ἔχει, ἔλαττον δὲ τὸ ὑδατῶδες, δύσπεπτον καὶ δυσκατέργαστον αὐτὸ ὑποληπτέον· ἄριστον δὲ τὸ σύμμετρον μὲν τὸ τυρῶδες ἐσχηκός, σύμμετρον δὲ τὸ ὑδατῶδες.

32 14 ποιεῖσθαι δὲ καὶ τὴν δοκιμασίαν μάλιστα τῇ ἑαρινῇ ὥρᾳ· ἄγγος τὸ ὑάλινον ἢ κεράτινον ἢ κόγχον θαλάττιον ἐμπλήσας τοῦ γάλακτος ἀφ' ἐσπέρας, ἐν τόπῳ εὐδαινῶ θές, εἴτα πρῶτ' θεωρεῖ τὸν ἐπίπαγον ἢ καὶ τὸ γραῶδες, εἰ τελείως πολὺ ἐστὶν ἢ τούναντίον ὀλίγον, τὸ δ' ὑγρὸν πολὺ· τὰ γὰρ τοιαῦτα ἀχρεῖά ἐστιν [ἢ τούναντίον ὀλίγον], ὧ δ' ἢ συμμετρία ἡκολούθησεν, ἄριστον.

32 15 ἐὰν δὲ συμβῇ τοὺς τιτθοὺς ἐλάττους ἢ τὰς θηλάς ἔχειν τὴν τροφόν, τοὺς τε μαστοὺς τριβέτωσαν καὶ ἀναδεσμεύειν ἄνωθεν τῶν μαστῶν μαλακῶ ληνίσκῳ, τοὺς μαστοὺς ἡσυχῇ πιεζοῦντας, ἵνα ἐπίρρυσις τοῦ γάλακτος πλείων γένηται.

- 32 17 ἐὰν δὲ μεταξὺ τοῦ γαλακτισμοῦ τοῦ παιδίου γάλα σβεσθῇ, κράτιστον δὴ τὸ μεταβαίνειν ἐπ' ἄλλον μαστόν· εἰ δὲ μὴ εἷη δυνατόν, γάλα κατασκευάζειν, καταντλοῦντας ὕδατι θερμῷ πολλῷ, προδόντας τι τῶν ἐπακτικῶν καὶ ποιητικῶν [ποιεῖν] πίνειν, οἷον ἵππομαράθρου ἀπεζεσμένου ὅσον κοτύλας β μετ' οἴνου εὐώδους ἢ ἵπποσελείνου τὸν αὐτὸν τρόπον ἢ σελείνου ρίζαν.
- 32 18 μετὰ δὲ τὰς καταντλήσεις διδόναι τινὶ θηλάζειν καὶ βίᾳ τὴν ἐπίσπασιν ποιεῖσθαι τρίβειν τε καὶ πάλιν καταντλεῖν, μετὰ τε τὸ λουτρὸν δοτέον πιεῖν ἀφέψοντα πράσα κεφαλωτά, μαλάχην, σέλινον, μάραθρον καὶ τῶν ἄλλων λαχάνων γένη τινὰ τῶν ἀγρίων (ἐχέτω δὲ ταῦτα πυροῦς κατέφθους), καλῶς ἀπηθήσαντα κοτύλας δύο, μίξαντα ἀντ' ἐλαίου οἶνον εὐώδη.
- 32 19 διδόναι καὶ πᾶν σπερμῖον ἐψήσαντα μετὰ κυτίσου ἢ τινος ἄλλου τῶν εἰρημένων, ἀπηθήσαντα τὸ ἴσον πλῆθος μετὰ τοῦ οἴνου διδόναι.
- 32 20 μετὰ δὲ τὴν τούτων δόσιν προσβάλλειν σικύαν καθ' ἑκάτερον τόπον τῶν μαστῶν καὶ κελεύειν θηλάζειν σφοδρότερον προσπεσόντα τὴν τε τροφὴν ψαθυρὰν καὶ εὐανάδοτον διδόναι, τό τε ποτὸν πλεῖον, οἶνον λεπτὸν εὐώδη θερμὸν [τὸ] πινόμενον, ἔχοντος τοῦ ὕδατός τινος τῶν εἰρημένων δυνάμεις. Περὶ δοκιμασίας γάλακτος.
- 33 t Ἐκ τῶν Γαληνοῦ. Δοκιμαστέον δὲ τὸ γάλα ἀκριβῶς γεύσει καὶ ὄψει καὶ ὁσφρήσει· καὶ γὰρ γευομένοις καὶ ὁσμωμένοις ἡδὺ καὶ θεωμένοις λευκὸν τε καὶ ὁμαλὲς καὶ μέσως ἔχον ὑγρότητος καὶ παχύτητος ὁφθήσεται τὸ ἄριστον γάλα· τὸ δὲ γε μοχθηρὸν ἦτοι παχὺ καὶ τυρώδες ἢ ὑγρὸν καὶ ὀρώδες ἢ πελιδνὸν καὶ ἀνώμαλον ἐν χρόᾳ καὶ συστάσει ἢ διαφύσει ἔχον ξηρὰς ἢ ἀφρώδες ἢ βρωμῶδες ἢ δυσώδες ἢ ταχέως ἀποξηνόμενον ἢ γευομένοις πικρότατον ἢ ἄλμης ἢ τινος ἐτέρας ἀλλοκότου ποιότητος ἔμφασιν παρέχον· καὶ γὰρ τὸ τοιοῦτον γάλα μοχθηρὸν, οὐδὲ πρὸς τὴν ὁδμὴν ἡδὺ καθέστηκεν.
- 33 2 ταῦτα μὲν οὖν ἔστω γνωρίσματα μοχθηροῦ τε καὶ χρηστοῦ γάλακτος· οἷς τεκμαιρόμενον νοσώδη τὴν γυναικὰ οὕσαν ἐφ' ἐτέραν μεταβαίνειν· ἐπὶ δὲ τῶν εὐπορούντων πλείονας εἶναι τὰς τιτθάς.
- 33 3 ὅταν δ' ἐνδεῶς ἀθροίζεται τὸ γάλα κατὰ τοὺς μαστούς, διάσκεψαι περὶ τοῦ αἵματος ἦτοι γὰρ ἔλαττον ἐστὶ τοῦ προσήκοντος ἢ μοχθηρότερον.
- 33 4 τὸ μὲν οὖν ἔλαττον ὑγραινούσης τε καὶ θερμαινούσης δεῖται τῆς συμπάσης διαίτης· τὸ δὲ μοχθηρότερον, εἰ μὲν χολῶδες ὑπάρχει, καθάρσεως <μὲν> πρῶτον, εἴθ' οἷας εἴρηται διαίτης· εἰ δὲ φλεγματικόν, φαρμάκων θερμαινόντων μὲν, ἦτοι κατὰ τὴν πρώτην, εἴθ' ἐξῆς καὶ τὴν δευτέραν τάξιν, οὐ μὴν ξηραινόντων γε.
- 33 5 καλλίω δ' [ἂν] αὐτῶν ὅσα μὴ φάρμακα μόνον εἰσὶν, ἀλλὰ καὶ τροφαί, οἷον εὐζωμον, μάραθρον, ἄνηθον. λέγω δὲ τὰς πόας αὐτὰς χλωρὰς ἔτι καὶ ὑγρὰς· αἱ γὰρ ξηραὶ ξηραίνουσιν ἤδη καὶ θερμαίνουσι [ἢ δεῖ] πλέον πρὸς τὸ παρόν.
- 33 6 τούτου δὲ τοῦ γένους ἐστὶ [οἷον] σμύρνιον, σέλινον, σίον, ἐρέβινθοι, γλαῦξ ἢ πόα, πολύγαλον. καὶ ἀνεμῶναι δὲ προστιθέμεναι κατασπῶσι γάλα.
- 33 7,8 ἄπειρα δ' ἐστὶ τὰ τὸ γάλα βλάπτοντα· καὶ [δ] γὰρ ὅσα πλέον ἢ χρὴ θερμαίνει, καὶ ὅσα ξηραίνει, καὶ ὅσα ψύχει, τὰ μὲν τῇ ποιότητι τοῦ αἵματος λυμαινόμενα, τὰ δὲ τὴν οὐσίαν ὅλην ἐλάττονα ποιοῦντα, κωλύει γεννᾶσθαι τὸ γάλα.
- 33 9 παραπλησίαν δὲ τοῖς εἰρημένοις ἔχει δύναμιν ὅσα προτρέπειν ἢ παύειν καταμήνια πέφυκεν· ὕλη γὰρ ἀμφοῖν κοινὴ τὸ ἐν ταῖς φλεψὶν αἷμα.
- 33 10 ταῦτά τοι κάπειδ' ἐπὶ θάτερα τῶν μορίων φέρεται τὸ αἷμα, ξηραίνεται θάτερα.
- 33 11 θαυμαστὸν οὖν οὐδὲν εἰ καὶ τὰ διαιτήματα καὶ τὰ φάρμακα <παραπλήσια> τὰ τε γεννῶντα καὶ τὰ παύοντα τὴν ἐφεξῆς ἐφ' ἑκάστῳ μηνὶ κάθαρσιν καὶ τὴν ἐν μαστοῖς τοῦ γάλακτος

γένεσιν· τοσόνδε μέντοι διαφέρει ὅτι τμητικωτέρων καὶ θερμωτέρων ἐνίστε τὰ κατὰ τὰς μήτρας
χρήζει· καὶ γὰρ ἀναστομοῦσθαι δεόνται μᾶλλον.

33 12 ὅσα μὲν οὖν τὸ γάλα προτρέπει, ταῦτα καὶ τὰς ἐλλιπεῖς καθάρσεις ὠφελεῖ· τὰς δ' ἐπὶ πλέον
βεβλαμμένους ἢ καὶ παντάπασιν ἰσχυμένους οὐκέτι οὐδὲν τῶν τοιούτων ἰᾶται, ἀλλὰ βράθυ καὶ
μῆλον ἱρίς τε καὶ καλαμίνθη, καὶ ὅσα τᾶλλα τοιαῦτα τὰς παντελεῖς ἐπισχέσεις τῶν κατὰ μήτρας
καθάρσεων ἰᾶται.

33 13 ταῦτα μὲν ἔστω μοχθηροῦ τε καὶ χρηστοῦ γάλακτος γνωρίσματα. Ἄλλη δίαίτα τιτθῆς.

34 t Ἐκ τῶν Ἀντύλλου. Τὴν δέ γε τιτθὴν χρὴ γυμνάζειν γυμνασίῳ συμμέτροις, καὶ μάλιστα τοῖς
ἄνω μέρεσι, τροφάς τε εὐχύμους ἅμα καὶ εὐδιοικήτους καὶ κατὰ καιρὸν τὸν προσήκοντα καὶ
κατὰ μέτρα τὰ δεόντα διδόναι, ὥσπερ καὶ πόματα.

34 2 ἀφεκτέον δὲ πράσων καὶ κρομμύων καὶ σκορόδων καὶ ταρίχων καὶ τῶν δυσωδῶν πάντων καὶ
βρωμωδῶν καὶ τῶν πλείστων τραγημάτων, καὶ μάλιστα στροβίλων (ἐλαιώδη γὰρ ταῦτα καὶ διὰ
τοῦτο χολοποιὰ καὶ ἐπιπολαστικά, ἀλλὰ καὶ ἀφροδισίων ὑπομνηστικά), ὧν παντάπασιν
ἀπέχεσθαι χρὴ τὴν τιτθὴν· ἐρεθίζονται γὰρ κατὰ τὰς συνουσίας αἱ ἐπιμήνιοι καθάρσεις, καὶ διὰ
τοῦτο καὶ τὸ γάλα φθείρεται καὶ μοχθηρὸν καὶ βραχύτατον γίνεται· τινὲς δ' αὐτῶν ἐν γαστρὶ
λαμβάνουσιν, οὗ βλαβερώτερον οὐδὲν ἂν εἴη τῷ τρεφομένῳ βρέφει. ἐλαττουμένου δὲ τοῦ
γάλακτος ἢ φθειρομένου ἢ καὶ παντάπασιν σβεννυμένου ἢ παχυνομένου ἢ λεπτυνομένου,
καλὸν μὲν ἑτέρας τιτθῆς γάλα διδόναι, μὴ ἐπιτρεπούσης δὲ τῆς ἐπιστάσεως, διαιτῶν δεῖ αὐτὴν
τὴν τιτθὴν, ὥστε μὴ νόσῳ περιπεσεῖν τὸ βρέφος.

34 4 ἀποσβεννυμένου τοίνυν τοῦ γάλακτος, ἐπιθεωρητέον εἴτε τὸ πᾶν σῶμα νοσεῖ ἢ ἐν μόριον, καὶ
τὴν λυποῦσαν διάθεσιν ἀνασκευάζειν.

34 5 εἰ δὲ δι' ἔνδειαν ἀποσβεσθεῖ τὸ γάλα, προσθετέον ταῖς τροφαῖς καὶ εὐχυμωτέρας διδόναι,
πλείονας περιπάτους περιαιρετέον τὴν τε κοιλίαν, εἰ πλεῖον τοῦ δεόντος φέροιτο, συστρεπτέον
γυμνασίῳ τε τῶν ἄλλων μερῶν χρῆσθαι <καὶ τρίψει τῶν μασθῶν καὶ πυρίαις διὰ σπόγγων
κηρωταῖς τε κατὰ τῶν μασθῶν ὑγροτέραις χρῆσθαι> δι' ἱρίνου ἐλαίου ἢ ἐρπύλλου ἐκλείχειν
τε λινόσπερμον μετὰ μέλιτος ἢ γλύκεος, ἢ σήσαμον ὠμὸν μετὰ φοινίκων πατητῶν ἴσα λεάνας
δίδου ἐσθίειν, καὶ πινέτω μαράθρου ζωμοῦ ἢ μελαντηρίας· καὶ γὰρ αὐθημερὸν πλησθήσονται οἱ
μαστοὶ τοῦ γάλακτος, δόξει δ' ἡ γυνὴ ἅμα τῷ λαμβάνειν τὸ πότημα πάντα ἑαυτῆς τὰ μέλη
παραλεύσθαι.

34 6 ἄχρι γοῦν γένηται ἐν τοῖς μασθοῖς τὸ γάλα, ἢ ἔλμινθας τὰς εὐρισκομένας ἐν τῇ ἰλύϊ τοῦ
ποταμοῦ, ἃ καλεῖται γῆς ἔντερα, λειοτριβήσας ὅσον εἴ ζ' ἐπίβαλλε φοίνικας πατητοὺς καὶ ἅμα
λεάνας δὸς ἐν ζύθῳ πίνειν προλούσας τὴν γυναῖκα, λέγω δὲ νῆστιν, ἐφ' ἡμέρας 1, καὶ
θαυμάσεις τὸ γάλα ὥς πολὺ καὶ καλόν.

34 7 βέλτιον δὲ καὶ τὸ πρὸ τούτου ὁμοίως συλλαίνειν τῷ ζύθῳ καὶ διδόναι πίνειν, οἶνον δὲ διδόναι
γλυκύτερον καὶ μάραθρον ἢ ἄνηθον χλωρὸν σὺν πτισάνῃ ἐψήσας δίδου ῥοφεῖν.

34 8 εἰ δὲ λεπτὸν εἴη τὸ γάλα, τὰ λουτρά ἀποδοκιμάζειν [καὶ] ὥς ἐξυδατοῦντα τοὺς χυμούς·
χρηστέον δ' ἐν τροφῇ χόνδρῳ, ὡοῖς ῥοφητοῖς, ἄρτοις σεμιδαλίταις καὶ χοιρείοις ποσὶ καὶ
ἀκροκωλίοις καὶ ὀρνιθίοις πιότεροις ἐριφείοις τε κρέασι καὶ οἴνῳ γλυκεῖ.

34 9 εἰ δὲ παχύτερον εἴη τὸ γάλα τῆς γυναικός, λεπτυνοῦσθαι τροφῇ χρηστέον καὶ ἀτροφωτέρα καὶ
βαλανίοις συνεχέστερον. τὸ γὰρ παχύτερον γάλα ἀποστήματα καὶ δοθιῆνας περὶ τὸ σῶμα τοῦ
βρέφους γεννᾷ, καὶ ἡ γαστήρ αὐτοῦ ἐπέχεται· ἀλλ' οὐδὲ τὰ οὖρα κατὰ λόγον φέρεται, ἔμετοι δ'
ἐνοχλοῦσι φλεγματώδεις, δυσκίνητόν τε καὶ δύσπνουν γίνεται τὸ βρέφος καὶ ἀνόρεκτον,
ἄχρουν καὶ λήμας ἔχον παχείας καὶ μύζας ὁμοίως, φῦσαί τε πολλὰ διαχωροῦσιν.

34 10

εἰ δὲ δριμύτερον γένηται τὸ γάλα ἤτοι ὀρωδέστερον, ἢ ὀλίγων ἡμερῶν ἐστὶν ἡ γυνὴ τέξουσα, ἐκκρίσεις διὰ γαστρὸς τοῦ βρέφους πλείονες γίνονται μετὰ δήξεως, καὶ ἀνορεξία κρατεῖ, ἐξανθήματά τε δριμύτερα γίνονται καὶ μάλιστα περὶ τὰ ἄνω μέρη, ἥδη δὲ καὶ τὰ κάτω, ἰσχνότερον τὸ βρέφος κατὰ βραχὺ γίνεται, ὅθεν παντὶ τῷ τρόπῳ κατακεραστέον τὸ σῶμα τῆς τιτῆς βαλανίοις τε γλυκέσι καὶ εὐχύμῳ τροφῇ.

- 34 11 ἐπὶ πολὺ δὲ φερόμενον τὸ γάλα εἰ βούλει ἐλαττώσαι, ἀτροφώτερα δίδου σιτία καὶ ἐλάχιστα, κατάπλασσε δὲ τοὺς μασθοὺς φακῶ ἐφθῶ ἢ κυμίνῳ μετ' ὄξους, ἢ λίθον λευκὸν τὸν ἀπαλόν, ᾧ εἰς τὰς οἰκοδομὰς χρώμεθα, ὁμοίως μετ' ὄξους ἢ ὑοσκύαμον μετ' ὄξους ἢ ῥάκος ὅξει βρέχων μετ' ὄξους ἐπιτίθει καὶ συνεχῶς ἐπίβρεχε· κατάντλα δὲ θαλάσση ἢ ἄλμῃ θερμῇ ἢ μυρσίνης ἀφεψήματι. Ἐκ τῶν Γαληνοῦ.
- 35 τ Περὶ τροφῆς παιδίου ἄχρι ἐτῶν ιδ'. Τρέφειν δὲ τὸ παιδίον τὰ μὲν πρῶτα γάλακτι μόνῳ· ἐπειδὰν δὲ φύσῃ τοὺς πρόσθεν ὀδόντας, ἐθίζειν ἥδη πως αὐτὸ καὶ τῆς παχυτέρας ἀνέχεσθαι τροφῆς, ὥσπερ οὖν καὶ τοῦτο αὐτὸ πείρα διδασθεῖσαι ποιοῦσιν αἱ γυναῖκες, ἄρτου μὲν τι πρῶτον, ἐφεξῆς δ' ὀσπρίων τε καὶ κρεῶν [καὶ] ὅσα τ' ἄλλα τοιαῦτα προμασώμεναι κᾶπειτα ἐντιθεῖσαι τοῖς στόμασι τῶν παιδίων.
- 35 2 ἀνατρίβειν δὲ χρὴ τὸ σῶμα τῶν βρεφῶν ἐλαίῳ γλυκεῖ, καθάπερ καὶ τοῦτο αὐτὸ ποιοῦσιν ἐπιτηδείως αἱ πλεῖστα τῶν τροφῶν, εὐθὺς ῥυθμίζουσαί τε καὶ διαπλάττουσαι τὰ μόρια αὐτῶν.
- 35 3 ἐπὶ γε τοῦ νῦν ὑποκειμένου παιδίου τὴν κατασκευὴν τοῦ σώματος ἀμέμπτως ἔχοντος οὐδὲν χρὴ περιεργάζεσθαι τὴν τροφὸν εἰς γε τὴν τῶν μελῶν εὐρυθμίαν, ἀλλ' ἀνατρίβειν τὰ μέτρια καὶ λούειν ὁσημέραι, καθ' ὅσον οἶόν τε μὴ περιεχομένου τοῦ γάλακτος ἀπέπτου κατὰ τὴν γαστέρα· κίνδυνος γὰρ ἀναληφθῆναι τοῦτο πρὶν πεφθῆναι καλῶς εἰς ὅλον τὸ σῶμα τοῦ παιδίου· πολὺ δὲ δὴ μᾶλλον, εἰ καὶ τὴν γαστέρα τις αὐτὴν ἀνατρίβει γάλακτος μεστήν, ἐμπλήσει τε τὸ σῶμα τροφῆς ἀπέπτου συμπληρώσει τε τὴν κεφαλὴν· διὸ χρὴ πολλὴν πρόνοιαν πεποιῆσθαι τοῦ μὴ λαμβάνειν τὴν τροφήν τὸ παιδίον μήτε πρὸ λουτρῶν μήτε πρὸ ἀνατρίψεων.
- 35 4 γίνοιτο δ' ἂν τοῦτο παραφυλαττούσης ἀκριβῶς τῆς τροφοῦ τὸν ἐπὶ τοῖς μακροτέροις ὕπνοις καιρόν· ἐν τούτῳ γὰρ μάλιστα τὴν κοιλίαν ἤτοι παντάπασιν κενὴν ἢ πεπεμμένην ἥδη τὴν τροφήν περιέχουσιν εὐρεῖν ἔστιν· ὁ δὲ τοιοῦτος καιρὸς ἄλλοτε εἰς ἄλλον ἐμπίπτει χρόνον ἤτοι τῆς ἡμέρας ἢ καὶ τῆς νυκτός.
- 35 5 ἐπὶ μέντοι τῶν μειζόνων ἥδη παιδίων, ὅσα καὶ πληγαῖς καὶ ἀπειλαῖς καὶ ἐπιπλήξεσι πείθεσθαι δύναται καὶ νουθετήσεσι, καιρὸς ἂν εἴη διττός· <εἰς> ἀνάτριψίν τε καὶ λουτρόν, ὁ μὲν πρότερός τε καὶ ἄριστος ἐπειδὰν ἐξαναστάντα τῶν ἐωθινῶν ὕπνων, εἴτα παίζαντα τροφήν αἰτῇ· τότε γὰρ ἐπιθέσθαι μάλιστα αὐτοῖς χρὴ, τὸ μὲν σῶμα πρὸς ὑγίειαν ἅμα καὶ εὐεξίαν ἀσκοῦντα, τὴν ψυχὴν δ' εἰς εὐπειθείαν τε καὶ σωφροσύνην, οὐκ ἄλλως τροφήν παρέξειν αὐτοῖς φάσκοντας, εἰ μὴ προθύμως ὑπακούσοιεν ᾧ ἂν θέλωμεν ἡμεῖς ἀνατρίβειν τε καὶ λούειν.
- 35 6 οὗτος μὲν οὖν ὁ ἄριστος καιρὸς· εἰ δέ τις ἀσχολία τὸν τρέφοντα τὸ παιδίον ἀπαγάγοι, μέτριον ἄρτου δόντα [παῖδαν ἐπιτρέφειν ἢ καὶ μᾶλλον γε] παίζειν ἐπιτρέπειν, εἰς ὅσον ἂν βουλευθῇ, κᾶπειτα αὐθις ἐπιτρέψαν τρίβειν καὶ λούειν.
- 35 7 οὐ μὴν πίνειν γε ἐπιτρεπτέον ποτὲ αὐτοῖς πρὸ τῶν λουτρῶν ἐπὶ τοῖς σιτίοις· ἀθροωτέρα γὰρ ἂν οὕτως ἢ ἀνάδοσις εἰς τὸ σῶμα γίνοιτο τῶν ἐν γαστρὶ περιεχομένων.
- 35 8 μετὰ ταῦτα δὲ καὶ καθ' ὃν <ἂν> ἥδη χρόνον εἰς διδάσκαλον δύνηται φοιτᾶν, οὐκ ἀναγκαῖον λουτροῖς χρῆσθαι συνεχέσιν, ἀλλ' ἀρκεῖ διαπαλαίειν μανθάνοντι σύμμετρα πονεῖν ἐνταῦθα πρὸ τῶν σιτίων.

τὸ δ' ὑπερπονεῖν τοὺς παῖδας οὐδαμῶς ἀγαθόν· ἀναυξῇ γὰρ ὑπὸ τῆς παρὰ καιρὸν σκληρότητος ἀποτελεῖται τὰ σώματα.

- 35 10 καὶ οἴνου δὲ τὸν οὕτως πεφυκότα παῖδα μέχρι πλείστου μὴδ' ὅλως γεύειν· ὑγραίνει τε γὰρ ἱκανῶς καὶ θερμαίνει τὸ σῶμα πινόμενος οἶνος ἐμπίλησί τε τὴν κεφαλὴν ἀτμῶν ἐν ταῖς θερμαῖς καὶ ὑγραῖς κράσεσιν, οἷαπέρ ἐστι καὶ ἡ τῶν τοιῶνδε [χωρίων ἢ καὶ μᾶλλον] παιδίῳ. φευκτῶν δ' οὐσῶν τῶν ἀμετριῶν, μάλιστα ἂν εἴη φευκτὴ <καθ' ἣν οὐκ εἰς τὸ σῶμα μόνον, ἀλλὰ> καὶ εἰς τὴν ψυχὴν ἢ βλάβῃ διικνεῖται· διόπερ οὐδὲ τοῖς ἤδη τελείοις ἄνευ τοῦ προσήκοντος μέτρου πινόμενος οἶνος ἀγαθός, ἀλλὰ τούτοις μὲν εἰς τὴν τῶν χολωδῶν περιττωμάτων ἔκκρισιν τε ἅμα καὶ κένωσιν ἐπιτήδειος, οὐχ ἦττον δὲ καὶ εἰς τὴν ἐν αὐτοῖς τοῖς στερεοῖς ὀργάνοις τοῦ ζώου γινομένην ξηρότητα ὁ [δὲ] σύμμετρος ἐπιτήδειος οἶνος, ὑγραίνων ὅσον ἀμέτρως ἐξήρηνται καὶ ἀνατρέφων· οἱ δὲ παῖδες, ἅτε <μήτε> τὸν πικρόχολον ἀθροίζοντες χυμὸν οἰκείαν τε πολλὴν ἔχοντες ὑγρότητα, τῶν μὲν ἐξ οἴνου γινομένων ἀγαθῶν οὐδενὸς προσδέονται, μόνῃς δ' ἀπολαύουσιν αὐτοῦ τῆς βλάβης.
- 35 12 οὐκουν οὐδεῖς νοῦν ἔχων ἐπιτρέψει τοιούτῳ χρῆσθαι πόματι τοὺς παῖδας οὐ μὴν ψυχροῦ πόματος εἰς τὸ παντελὲς εἶργειν κελεύω τοὺς τοιούτους παῖδας, ἀλλ' ἐπὶ τοῖς σιτίοις τὰ πολλὰ καὶ κατὰ τὰς θερμότερας [χώρας ἢ] ὥρας [μᾶλλον], ὅταν ἤξωσιν αὐτοὶ πρὸς τὸ ψυχρόν, ἐπιτρέπω χρήσασθαι μάλιστα μὲν, εἰ οἶόν τε, πηγαίῳ προσφάτῳ μηδεμίαν ἐπίκτητον ἔχοντι μοχθηρὰν ποιότητα, μὴ παρόντος δὲ τοῦ τοιούτου, τοῖς ἄλλοις.
- 35 13 φυλάττεσθαι δὲ τὰ τε λιμναῖα καὶ θολερὰ καὶ δυσώδη καὶ ἀλυκά, καὶ ἀπλῶς εἰπεῖν, ὅσα τινὰ ποιότητα κατὰ τὴν γεῦσιν ἐνδείκνυται, τὰ τε παραμένοντα τοῖς ὑποχονδρίοις ἐπὶ πλέον.
- 35 14 οὐ χρὴ δὲ νομίζειν, καθάπερ οἴνων τε καὶ γυμνασίων καὶ ἀφροδισίων ἐγρηγόρσεων τε καὶ ὕπνων ἄλλον ἄλλως ἀπολαύειν προσῆκε κατὰ τὰς διαφόρους ἡλικίας, οὕτως καὶ ὕδατος, ἀλλ' ὅπερ ἄριστόν ἐστι, τούτῳ πειρᾶσθαι χρῆσθαι καὶ παῖδα καὶ νεανίσκον καὶ πρεσβύτην, ὥσπερ γε καὶ ἀέρα τὸν ἄριστον εἰσπνεῖν ἅπασιν ὁμοίως χρηστόν.
- 35 15 τῶν δ' ἀπὸ τῆς πρώτης ἐβδομάδος παίδων μέχρι τῆς δευτέρας ἢ μὲν κρᾶσις θερμὴ μὲν ὁμοίως ἐστίν, ὑγρὰ δ' οὐχ ὁμοίως· αἰεὶ γὰρ ἀπὸ τῆς πρώτης γενέσεως ἅπαν ζῶον ὁσημέραι γίνεται ξηρότερον, οὐ μὴν ψυχρότερόν γε ἢ θερμότερον, ἀλλ' ὅσα μὲν ἄριστα κατεσκευάσται σώματα, παραπλησίᾳ πως ἐπὶ τούτων ἄχρι τῆς ἀκμῆς ἢ θερμότης παραμένει, ὅσα δ' ὑγρότερα τε καὶ θερμότερα τῶν ἀρίστων ἐστίν, αὐξάνεται τούτων ἢ θερμότης.
- 35 16 ἀλλ' οὐχ ὅ γε νῦν λόγος ὑπὲρ ἐκείνων ἐστίν. ὁ δ' ἄριστα κατεσκευασμένος ἄνθρωπος ἄχρι τῆς τεσσαρεσκαίδεκαέτιδος ἡλικίας ἐν τῇ προειρημένῃ διαίτῃ φυλαττέσθω, γυμναζόμενός τε μήτε πάνυ πολλὰ μήτε βίαια, μή πως αὐτοῦ τὴν αὔξησιν ἐπίσχωμεν, καὶ λουόμενος ἐν θερμοῖς μᾶλλον ἢ ψυχροῖς λουτροῖς· οὐπω γὰρ οὐδὲ τούτων ἀνέχεσθαι ἀλύπως δυνηθήσεται.
- 35 17 πλαττέσθω δὲ καὶ τὴν ψυχὴν ἐν τῷδε τῆς ἡλικίας μᾶλλον δι' ἐθισμῶν τε καὶ σεμνῶν μαθημάτων ὅσα μάλιστα ψυχὴν ἐργάσασθαι κοσμίαν ἱκανά· πρὸς γὰρ τὰ μέλλοντα κατὰ τὴν ἐξῆς ἡλικίαν αὐτῶν περὶ τὸ σῶμα πραχθήσεσθαι μέγιστον ἐφόδιόν ἐστιν ἡ εὐκοσμία τε καὶ εὐπέθεια.
- 35 18 διαιτᾶν μὲν οὖν χρὴ τοῦτον τὸν τρόπον τοὺς παῖδας. Δίαιτα τῆς μετὰ τεσσαρεσκαίδεκατον ἔτος ἡλικίας.
- 36 1 Τῆς μὲν οὖν τῶν περιττωμάτων κενώσεως οὕτω δεῖ προνοεῖσθαι· διαιτᾶν δὲ τοὺς τῆς τρίτης ἐπιλημμένους ἐβδομάδος ὡδί πως. τῷ δὴ τοιούτῳ κάλλιστά τε κατεσκευασμένῳ καὶ μόνῃ σχολάζοντι τῇ τοῦ σώματος ἐπιμελείᾳ τῆς ὑγιεινῆς πραγματείας ἀρχὴν τίθεσθαι προσήκει τὴν ὑφ' Ἱπποκράτους εἰρημένην κατὰ τήνδε τὴν ῥῆσιν· «πόννοι, σιτία, ποτά, ὕπνοι, ἀρφοδίσια, πάντα μέτρια».

- 36 2 καὶ γὰρ τὸ ποσὸν ἀφώρισε προσθεὶς τὸ μέτρια καὶ τὸν καιρὸν ἐδίδαξε τῇ τάξει τοῦ λόγου· εἰς γὰρ τὴν τῆς ὑγιείας φυλακὴν ἄρχειν μὲν χρὴ τοὺς πόνους, ἔπεισθαι δὲ σιτία καὶ ποτὰ, εἴθ' ἐξῆς ὕπνου, εἴτ' ἀφροδίσια, τοῖς γε δὴ ἀφροδισίοις χρῆσθαι μέλλουσιν.
- 36 3 τὸ τοίνυν ἄριστον σῶμα σκοποὺς ἔχει κατὰ μὲν τὰς ποσότητας καὶ ποιότητας [καὶ ποσότητας] καὶ δυνάμεις ἐν <μὲν> τοῖς γυμνασίοις τὰ μέτριά τε καὶ σύμμετρα μετὰ τοῦ πᾶσιν ὁμοτίμως τοῖς μορίοις τοῦ σώματος προσάγεσθαι, φυλαττομένων ἡμῶν ἅπασαν ὑπερβολήν· κατὰ δὲ τὴν τῶν ἐσθιομένων τε καὶ πινομένων φύσιν ἐν ποσότητι καὶ ποιότητι καὶ δυνάμει σκοπὸς πάλιν ἐστὶ κἀνταῦθα τὸ σύμμετρον, ὥς μήτε πλείω μήτε ἐλάττω λαμβάνειν, ἀλλ' ὅσα πεφθέντα καὶ ἀναδοθέντα καὶ θρέψαντα τὸ σῶμα καλῶς, εἰ δέοι καὶ τοῖς ἔτι αὐξανομένοις τι προστεθῆναι σύμμετρον, οὐδὲν ἑάσει περιττὸν οὐδὲ ἐνδεές.
- 36 4 ἐκ δὲ τῆς τῶν λουτρῶν χρήσεως ὀλίγη τοῖς ἄριστα κατεσκευασμένοις ἐστὶν ἡ ὠφέλεια· πάντα γὰρ ἔχουσι φθάνοντες ἐκ τῶν συμμέτρων γυμνασίων, ὥστε ἀποπλύνεσθαι <τὸν> ἰδρῶτα καὶ τὴν κόνιν, εἰ καὶ ταύτη ποτὲ χρῆσαιντο, δέονται μᾶλλον ἢ θερμανθῆναι κατὰ τὸ βαλανεῖον.
- 36 5 διαβαδίσαι τοιγαροῦν χρήζουσιν ἄχρι τῆς δεξαμενῆς, οὐκ ἐνδιατρίψαι τῷ βαλανεῖῳ καθάπερ οἱ χωρὶς τοῦ γυμνάσασθαι καθέψοντες ἑαυτοῦς.
- 36 6 οὐ μὴν οὐδὲ ἐγχρονίζειν ἐν τῇ κολυμβήθρᾳ δεῖται· περιπλυνάμενος δέ, ὡς εἴρηται, πρὸς τὸ ψυχρὸν ὕδωρ ἐπειγέσθω.
- 36 7 σύμμετρον δ' ἔστω καὶ τοῦτο τῇ συμμέτρῳ φύσει τοῦ σώματος, μέχρι ἂν αὐξάνηται· ψυχρῷ δὲ μόνῳ μὴ λούειν, ἵνα μὴ τὰ τῆς αὐξήσεως αὐτῷ κωλύσωμεν· ἠϋξημένων δ' ἰκανῶς ἐθίζειν ἤδη καὶ τῷδε· κρατύνει γὰρ ἅπαν τὸ σῶμα καὶ τὸ δέρμα σκληρόν τε καὶ πυκνὸν ἀποτελεῖ, κράτιστον δὲ τοῦτο πρὸς τὴν ἀπὸ τῶν ἕξωθεν βλάβην.
- 36 8 οὕτω δὲ <καὶ> κατὰ τοὺς ὕπνους καὶ τὰς ἐγρηγόρσεις καὶ τὰς τῆς ψυχῆς ἐνεργείας ὅσα τε ἄλλα τοιαῦτα τὴν συμμετρίαν δηλονότι φυλάττειν προσῆκεν, μήτε μαλακωτέραν τὴν ἕξιν τοῦ σώματος ἐργαζομένους μήτε σκληροτέραν (ἡ μὲν γὰρ εὐνίκητος ὑπὸ τῶν ἕξωθεν αἰτίων, ἡ δὲ τὴν αὕξησιν κωλύει) μήτε πυκνοτέραν, ὡς ἴσχεσθαι τι τῶν κατὰ σάρκα περιττωμάτων, μήτε ἀραιότεραν, ὡς ἀπορρεῖν τι καὶ τοῦ χρηστοῦ.
- 36 9 κατὰ δὲ τὸν αὐτὸν τρόπον οὐδὲ ἰσχυροτέραν ἑαυτῆς ποιητέον, οὐδὲ παχυτέραν· τὸ μὲν γὰρ ἰσχυρότερον εὐεπηρεάστον ὑπὸ τῶν ἕξωθεν αἰτίων, τὸ δὲ παχύτερον ὑπὸ τῶν ἐνδοθεν ἐξ αὐτοῦ τοῦ σώματος ὀρμωμένων.
- 36 10 τί δεῖ λέγειν ὡς οὐδὲ θερμότερον αὐτὸν ἢ ψυχρότερον ἢ ξηρότερον ἢ ὑγρότερον ἀποφαντέον, εἴπερ ἄμεμπτον εἶχε τὴν κρᾶσιν; εἰ δέ ποτε ἀμάρτοι τις κατὰ τι τῶν εἰρημένων, ἐπανορθοῦσθαι δεῖ τὸ σφάλμα.
- 36 12 κοινὸς δ' ἔσται σοι σκοπὸς ἀπάσης ἐπανορθώσεως ἡ τῆς ἐναντίας ἀμετρίας χρήσις, εἰς δὲ τὸ μηδὲν ἐν ταῖς ἐπανορθώσεσι σφάλλεσθαι πρῶτον μὲν χρὴ διαγινώσκειν ἀκριβῶς τὰς διαθέσεις τοῦ σώματος, εἴτα μεμνήσθαι τῶν ἐν τῇ προτεραίᾳ γενομένων ἀπάντων· αἱ μὲν γὰρ διαθέσεις ἐνδείκνυνται τὸ πλημμεληθέν, ἡ μνήμη δὲ τῶν προγεγενημένων εἰς ὅσον χρὴ μετακινήσαι τῶν συνήθων ὑπαγορεύσει. εἰ μὲν γὰρ ἰσχυρότερον τὸ σῶμα φαίνοιτο, σκοπεῖσθαι χρὴ καὶ ἀναμιμνήσκεισθαι, πότῃ τοῦ προσήκοντος ἐπόνησεν ἢ ὀξυτέrais ἐχρήσατο ταῖς κινήσεσιν ἢ περὶ τὴν τρῖψιν ἐπλεόνασεν ἢ τὰ λουτρά, καὶ μετὰ ταῦτα ἐξῆς σκοπεῖσθαι, πότερον ἐφρόντισεν ἢ ἡγρύπνησεν ἢ ἐξέκρινε κατὰ γαστέρα πολὺ πλείω τοῦ προσήκοντος· ἐπισκοπεῖσθαι δὲ καὶ εἰ ὁ οἶκος θερμότερος, ἐν ᾧ διέτριψεν, ἢ ἔφαγεν ἕλαττον ἢ ἔπιεν ἢ ἀφροδισίοις ἐχρήσατο μὴ δέον· εἰ δ' ἐν ὄγκῳ μέizonι τὸ σῶμα φαίνοιτο, μὴ [σύν] τρῖψιν ἢ γυμνάσιον ἕλαττον ἢ βραδύτερον ἢ πλέων ὕπνος ἢ ἐποχὴ γαστροῦ ἢ σιτίων πληθεὺς ἀμέμπτως πεφθέντων.

- 36 13 εἰ δὲ σκληρότερον ἑαυτοῦ φανείη τὸ σῶμα, τρίψεων μὲν ἀναμνησθῆναι χρή πρῶτον, εἴτα γυμνασίων εὐτόνων μετ' ἀνταγωνιστοῦ σκληροῦ τὸ σῶμα, καὶ πρὸς τούτοις εἰ ἐν κόνει, καὶ ταύτῃ ψυχρᾷ καὶ σκληρᾷ, καὶ χωρὶς τῆς καλουμένης ἀποθεραπείας, εἴθ' ἑξῆς λουτρῶν, εἰ μὴ παντάπασι ψυχρὰ ἢ λίαν θερμὰ, καὶ ὁ οἶκος, ἐν ᾧ διέτριπεν ἐγρηγορώς τε καὶ κοιμώμενος, εἰ ἦν ψυχρότερος, ἔτι δὲ ξηρότητος σιτίων καὶ πόματος ἔνδειας. εἰ δὲ μαλακώτερον ἑαυτοῦ γένοιτο κατὰ τὴν ὑστεραίαν τὸ σῶμα, πρῶτον μὲν ἀναμιμνήσκεσθαι χρή τῆς τρίψεως, εἰ μαλακὴ τε καὶ σὺν λίπει καὶ λουτροῖς ἀτρέμα χλιαρωτέροις ἐγένετο· μετὰ δὲ τὴν τούτων ἐπίσκεψιν, εἰ τὰ γυμνάσια βραδέα καὶ ὀλίγα μετὰ τοῦ συμπαλαίοντος ἀμετρότερον ἀπαλοῦ, κᾶπειτα περὶ πόματος, εἰ πλεόν, εἴθ' ἑξῆς ἐδεσμάτων, εἰ ὑγρότερα τὴν φύσιν, εἴθ' ὕπνων, εἰ πλείους.
- 36 15 ἐγγὺς δὲ τῆς μαλακῆς τοῦ σώματός ἐστι διαθέσεως ἡ ὑγρὰ καλουμένη, πλήν ὅσον ἡ μὲν μαλακὴ τῶν σωμάτων ἐστὶν οἰκεία ποιότης, ἡ δ' ὑγρὰ τῶν ἐν αὐτοῖς ὑγρῶν.
- 36 16 διακρίνεται δ' ἀπομένων· ἡ μὲν γὰρ ὑγρὰ σὺν ἰκμάσιν ἐστίν, ἡ δὲ μαλακὴ χωρὶς τούτων, ὄντος δηλονότι καὶ τοῦ μαλακοῦ σώματος ὑγροῦ τοῖς οἰκείοις μορίοις, ἀλλ' ἔνεκα σαφοῦς διδασκαλίας μαλακὸν μὲν τοῦτο καλεῖσθω, τὸ δ' ἕτερον ὑγρόν.
- 36 17 ἡ μὲν οὖν ἀμέτρως ξηρὰ διάθεσις εὐθύς καὶ σκληρύνει τὴν ἕξιν, οὐκ ἐξ ἀνάγκης δὲ μετὰ μαλακότητός ἐστιν ἡ ὑγρὰ· δύναται γὰρ ἐσκληρύνθαι μὲν ἡ σὰρξ, ἀναφέρεσθαι δ' ἀτμός ἐκ τοῦ σώματος ἢ ἰδρώς.
- 36 18 ἐπὶ μὲν οὖν τῶν ὑγροτήτων ἦτοι γε ἀφροδισίων χρήσιν ἄκαιρον ἢ ἀπὸ τινος αἰτίας ἑτέρας ἀρρωστίαν τῆς δυνάμεως ὑπώπτειον, ἢ ἀραιότητα τοῦ σώματος ἐπὶ μαλακαῖς ἀμέτρως τρίψεσιν ἢ λουτροῖς πλείοσιν ἢ ἀέρι τῷ κατὰ τὸν οἶκον, ἐν ᾧ διέτριψε, θερμότερῳ παρὰ τὸ δέον.
- 36 19 ἐπισκεπτέον δὲ καὶ περὶ πόματος εἰ πλεόν, εἰ ὕπνοι πολλῶν πλείους τῶν κατὰ φύσιν, ἢ εἰ τὸ περιέχον ἀθρόως μεταβληθὲν εἰς ὑγρότητα καὶ θερμότητα, καὶ περὶ τροφῶν ὡσαύτως. ἐπὶ δὲ τῆς ἀπαλότητος, ὅταν ποτὲ χωρὶς ὑγρότητος ἦ, πεπέφθαι μὲν τὴν τροφήν ὀρθῶς, καὶ τετράφθαι τὸ σῶμα, γεγυμνάσθαι δ' ἐνδεέστερον. ἔμπαλιν δ' ἐπὶ τῆς σκληρότητος, ἢ τετρίφθαι σκληρῶς ἢ γεγυμνάσθαι πλεῖον μετὰ σκληροῦ σώματος ἐν κόνει.
- 36 20 ξηρότης δ' ἕξως ἔνδειαν ἢ πόματος ἢ τροφῆς ἢ ἀγρυπνίαν ἢ μέριμναν βιωτικὴν ἢ πολλὴν τριψὶν ἢ γυμνάσιον ἄμετρον ἐνδείκνυται.
- 36 21 ταῦτα ἐπισκεπτόμενος ἐπανορθοῦσθαι δυνήσῃ καθ' ἐκάστην ἡμέραν <τὸ σφάλμα> πρὶν αὐξηθὲν δυσίατον γενέσθαι· μέμνησο δ' αἰεὶ τοῦ πᾶσαν ἀμετρίαν εἰς ἐπανόρθωσιν ἄγεσθαι διὰ τῆς ἐναντίας ἀμετρίας, οἷον ἐπειδὴ περ ἐξ ἀφροδισίων ἀραιότερόν τε καὶ ψυχρότερον καὶ ἀσθενέστερον ἅμα καὶ ξηρότερον ἀποτελεῖται τὸ σῶμα, χρή δήπου τὰ πυκνοῦντα καὶ θερμαίνοντα καὶ ὑγραίνοντα καὶ τὴν δύναμιν ἀναρρωννύντα προσφέρεσθαι, καὶ τούτους εἶναι σκοποὺς ἐπ' αὐτοῖς.
- 36 22 μετὰ μὲν δὴ τὴν τῶν ἀφροδισίων χρήσιν εἶδος ἔστω γυμνασίων τὸ παρασκευαστικὸν ὀνομαζόμενον· τὰς δ' ἐπὶ λύπαις καὶ ἀγρυπνίαις ξηρὰς διαθέσεις αἱ <τε> μαλακώτεραι τρίψεις ἐξιῶνται σὺν ἐλαίῳ πλεόνι γινόμεναι καὶ λουτροῖς εὐκράτοις αἱ τε κινήσεις αἱ βραδυτέραι τε καὶ χωρὶς ἰσχυρᾶς τάσεως ἀναπαύσεσι πλείοσι διειλημμέναι· τύπος δ' οὗτός ἐστιν ἀποθεραπευτικοῦ γυμνασίου.
- 36 23 δῆλον δ' ὡς τῷ τοιούτῳ γυμνασίῳ χρηστέον, ὅταν γε χωρὶς ἀπεψίας γεννηθῶσιν αἱ διαθέσεις· ἐπὶ γὰρ ταῖς ἀπεψίαις οὐδ' ὅλως ἐστὶ γυμναστέον. κατὰ δὲ τὸν αὐτὸν τρόπον καὶ τὰς ἐπὶ θυμοῖς ἢ δι' ἔνδειαν ποτοῦ ξηρότητας ἐπανορθωτέον ἐστίν.
- 36 25

ἐναντίως δὲ τοῖς εἰρημένοις ἐπανορθοῦσθαι χρή τὰς κατὰ τὴν ἕξιν ὑγρότητας σκοπὸς γὰρ δὴ τῶν τοιούτων διαθέσεων ἐστὶν ἡ ξήρανσις, ἀλλὰ τοῦτο μὲν κοινὸν ἀπασῶν, ἴδιον δ' ἐκάστης ἐν ταῖς κατὰ μέρος διαφοραῖς.

36 26 εἰ μὲν οὖν ἐπὶ ποτῷ πλέονι κατὰ τὴν προτεραιάν ἡμέραν γεγονότι χωρὶς τοῦ πεπονθέναι τὴν κεφαλὴν ἢ τὸ στόμα τῆς κοιλίας, ἐν μιᾷ δυνατόν ἡμέρᾳ τελέως ἐξιᾶσθαι, πλεονάσαντας μὲν ἐν ταῖς ξηραῖς τρίψεσι, γυμνάσαντας δ' ὀξύτερον, ἐλάττονι δὲ ποτῷ χρησαμένους ἐδέσμασί τε ξηραντικωτέροις, ὥς ὅσαι γε μετὰ τοῦ τὴν κεφαλὴν <ἢ> τὸ στόμα τῆς κοιλίας παθεῖν τι τοῦ νῦν οὐ δέονται λόγου· ῥηθήσεται γὰρ περὶ αὐτῶν ἐν τοῖς περὶ τῶν νοσῶδων συμπτωμάτων.

36 27 εἰ δ' ἐπ' ἀργίᾳ μακροτέρα συσταίῃ καὶ διὰ πλῆθος ἐδεσμάτων ὑγρῶν τὴν φύσιν, οἷαίπερ αἱ πλεῖσται τῶν ὁπωρῶν εἰσι καὶ τῶν λαχάνων ὅσα μὴ δριμέα, ἀθρόως μὲν οὐχ οἷόν τε θεραπεύειν· εἰ γὰρ εἰς τοσοῦτον πονήσειεν ὁ ἄνθρωπος ὥς αὐτάρκως ξηρᾶναι τὴν ἕξιν, ἀλώσεται κόπῳ καὶ πυρέξει πυρετὸν ἐφήμερον μὲν πάντως, ἂν δὲ καὶ μοχθηραὶ τύχωσιν αἱ ὑγρότητες ὑπάρχουσαι, πλειόνων ἡμερῶν· ἐν χρόνῳ δ' ἂν ἐπανορθωθεῖεν, ὥς ὕστερον εἰρήσεται. Ἐκ τῶν Μνησιθέου Ἀθηναίου.

37 τ Δίαιτα παιδίων. Τοῖς δὲ λουτροῖς δεῖ χρᾶσθαι, πολὺν μὲν χρόνον τὸ παιδίον λούουσιν τὴν τροφόν, μὴ σφόδρα θερμοῖς τοῖς ὕδασι χρωμένην, καὶ τὸν πρῶτον μὲν ἐνιαυτὸν τρις τῆς ἡμέρας τοῦτο χρή ποιεῖν, τὸ μὲν ἑωθινὸν μετὰ τὴν κίνησιν, εἴτα κατὰ μέσον τῆς ἡμέρας, τὸ δὲ τρίτον περὶ τὸ συσκοτάζειν.

37 2 ὅταν δ' ὑπερβαίνει τὸν εἰρημένον χρόνον, ἀφελεῖν χρή τὸ περὶ μέσον ἡμέρας λουτρόν, ἀλείφειν δ' ἐλαίῳ.

37 3 σιτίζειν δὲ μὴ μετὰ τὸ λουτρόν εὐθύς, ἀλλ' ἐπίσχουσιν.

37 4 διδόναι δὲ μασσωμένους μὲν οὐθὲν χρή σιτίον, σεμίδαλιν δ' ἐφθὴν ἢ τῶν σιτανίων ἀλεύρων ἢ κέγχρον τετριμμένην.

37 5 ἅπαντα δὲ ταῦτα καλῶς ἐψεῖν καὶ πολὺν χρόνον, τὴν δὲ κέγχρον μάλιστα προσφέρειν, ὅταν ἡ κοιλία τοῦ παιδίου παρυγαίνηται.

37 6 τὸ δ' ἐναντίον, ἐὰν ἐφίστηται, τότε τοῦ μέλιτος ἐπιχέοντα δεῖ συνειψεῖν τῷ ἀλεύρῳ· ἐὰν δὲ μὴδ' οὕτως ὑπακούσῃ, τῆς τερεβινθίνης ῥητίνης παρεμβαλεῖν ὅσον ἐρέβινθον.

37 8 εἰ δέ ποτε συμβαίῃ τῷ παιδίῳ βῆξ ἢ κόρυζα, κακῶς ἔχει καὶ τοὺς καλουμένους μελιτισμοὺς ἐπ' αὐτοῖς ποιεῖν.

37 9 δεῖ τοίνυν τὸ παιδίον λούσαντας πολλῷ θερμῷ καὶ κατὰ κεφαλῆς σιτίσαι μέλιτι πολλῷ, κᾶπειτα τῷ δακτύλῳ τὴν γλῶτταν ἡσυχῇ πιέζειν· ἐμεῖ γὰρ φλέγμα πολὺ. Ἐκ τῶν Ῥούφου.

38 τ Περὶ κομιδῆς παιδίου. Λουτρὰ δὲ πλείω μὲν συμφέρει τοῖς παιδίοις καὶ θερμότερα, οὐ μὴν πᾶσα τιτθὴ δύναται καλῶς τὰ γε πρῶτα ἐν τῷ λουτρῷ παιδίον χειρίσαι· διὸ καὶ τοῦτο ταῖς μαιευταῖς προστέτακται· καὶ γὰρ βαστάσαι δεῖ ἐμπείρως καὶ κρατῆσαι καὶ ἀποδῦσαι τὰ σπάργανα καὶ κάμψαι τὰ ἄρθρα καὶ περιζῶσαι καὶ ἀνατρίψαι, ταῦτα δὲ πολλῆς εὐχειρίας καὶ μελέτης δεῖται.

38 2 χρή δὲ ποιεῖν ὧδε· τὴν μὲν ἀριστερὰν χεῖρα ὑποτανύειν κάτωθεν ἐρείδουσιν ἅμα κεφαλὴν τε καὶ αὐχένα (οὐ γὰρ που αὐτῷ ἐγκρατές), ἔπειτα γυμνώσασαν τῇ ἐτέρᾳ ἐπιχεῖν τοῦ ὕδατος ἐκ προσαγωγῆς καὶ πλῆθος καὶ θερμότητα.

38 3 ἐν δὲ τῷ ὕδατι μυρρίναι τε ἡψήσθωσαν, καὶ δάφνη καὶ ἀπαλὴ σχῖνος τὰ πρῶτα εἰς ἑπτὰ ἡμέρας.

38 4 ὅταν δ' ἐπὶ τὸ πρηνὲς ἐπιστρέφεται, τὸν μέγαν δάκτυλον ὑπερείδειν ἄκρᾳ τῇ γένυϊ· τῇδε γὰρ πάνυ πάλιν κωλύεται ἡ κεφαλὴ κατακύπτειν ἔμπροσθεν.

38 5

κάμπτειν δ' ὥς ἕκαστον πέφυκε, πόδας μὲν εἰς τοῦπίσω, χεῖρας δ' ἔμπροσθεν· οὕτω γὰρ ποιήσεις τὰ ἄρθρα εὐστροφα.

38 6 ῥυθμίζειν δὲ καὶ κεφαλὴν καὶ χεῖρας καὶ γένυν· παρέχει μὲν γὰρ τὸ πλεῖστον ἢ τῶν σπερμάτων δύναμις τὸ καλὸν καὶ τὸ αἰσχρόν, παρέχει δέ τι καὶ τὰ τοιάδε.

38 7 ὅτι δ' ἐξαίρουσιν αὐτὰ ἐν τοῖς λουτροῖς καὶ διασείουσι καὶ ἐπὶ κεφαλὴν [ἔχουσιν ἢ καὶ μᾶλλον] τρέπουσι λαβόμεναι τοῖν ποδοῖν, δοκοῦσί μοι τά τε φλέβια τῇδε εὖροα ποιεῖν, καὶ [ἐκίζειν ἢ καὶ μᾶλλον] ἐθίζειν τὰς κατακύψεις φέρειν καὶ ῥοπὴν πάντῃ τοῖς χυμοῖς παρέχειν.

38 8 τοσαῦτα χρή ἐπισταμένην τε καὶ δυναμένην ὑπουργεῖν τὴν τιτθὴν τὰ πρῶτα λουτρόν· χαλεπὴ δὲ καὶ ἡ ἔπειτα ἐν λουτροῖς θεραπεία· διὸ καὶ βλάβαι τοῖς παιδίοις ἐντεῦθεν αἱ μέγιστα γίνονται, σπασμοὶ καὶ ἐπιληψίαί καὶ νωθρότητες, ὅταν ἡ ἄπεπτα λούσῃ ἢ πολλῶ νεαρῶ ἐμπλήσασα.

38 9 πρῶτην δὲ τροφήν προσφέρειν τοῦ μέλιτος· καὶ γὰρ ἐρεθιστικὸν τῇ γλυκύτητι καὶ ἄλλως τὸ σῶμα διακαθαίρει καὶ τὸ ἔντερον· ἔνεστι <γὰρ> περίττωμα τοῖς τηλικούτοις ἐν τῷ ἐντέρῳ, ὃ χρή ἐξάγειν, οὐχ ὥσπερ Ἀλκμαίων οἶεται, ὅτι ἐν ταῖς μήτραις ὅν τὸ παιδίον ἦσθιε στόματι (τοῦτο γὰρ οὐδένα τρόπον δυνατόν), ἀλλ' ὅτι τῆς τροφῆς τὸ ἐνταῦθα ἦκον διεδίδου ἔσω· διεδίδου δὲ καὶ εἰς κύστιν, εἰς μὲν τὴν κύστιν ἥ παράγει κατὰ νεφροὺς καὶ οὐρητῆρας, εἰς δὲ τὸ ἔντερον κατὰ φλέβας καὶ χιτῶνας, τὸ δὲ μηκύνειν, τὸ πρὸς τῇ ἔδρᾳ περίττωμα ... αἱ μαιεύτριαί ῥῆξαι τὸν χιτῶνα ἐν ᾧ ἔστιν.

38 10 ταῦτα μὲν οὕτως ἡνύσθω· μετὰ δὲ τοῦ γάλακτος ἐπιστάζειν, ἐντιθεῖσαν τὴν θηλὴν καὶ πιέζειν ἡσυχῇ, ὅπως μήτε πονῇ αὐτὸ ἔλκον μήτε ἀθρόως ἐμπλησθῇ, καὶ δις τῆς ἡμέρας ἢ τρίς τὸ πλεῖστον· οὐ γὰρ συμφέρει εὐθὺς ἀρχομένην ὑπερπληροῦν, ἀλλ' ὅπερ κὰν ταῖς ἄλλαις διαίταις ἄριστον, τὸ κατὰ μικρὸν καὶ ἡσυχῇ, τοῦτό μοι δοκεῖ κἀνταῦθα ἄριστον εἶναι.

38 11 διέρχεται δὲ τὸ μὲν πρῶτον ὑγρὸν τὸ γάλα, ἔπειτα συνίσταται καὶ τυποῦται ὥσπερ τυρός, ᾧ δὴ καὶ φασι τεκμαιρόμεναι παχὺ ἔσεσθαι τὸ παιδίον. κάλλιστα δὲ πρὸς θρέψιν διάκειται τὰ ἰσχνὰ μὲν τικτόμενα, ἐπιδόσεις δ' ἔχοντα τοῦ δέρματος· ὅσα δ' εὐσάρκα τίκτεται, οὐκ ἔστι βεβαία τούτοις ἢ σάρκωσις, ἀλλ' ἐν τῇ τροφῇ κατισχναίνεται· τὸ μὲν γὰρ λαβεῖν δεῖται, [τὸ ὑγρὸν ἢ μᾶλλον] τὸ ἰσχνόν, τὸ δὲ κενωθῆναι, τὸ πληρὲς· οὕτως δ' ἐν τοῖς μείζοσι γίνεται.

38 13 μέχρι μὲν οὖν τίνος ἐπὶ μόνου τοῦ γάλακτος φυλάσσειν, σιτίον δ' ἄλλο μηδὲν προσφέρειν· ὅταν δ' αὐτό τε πρόθυμον ἢ λαμβάνειν καὶ ἐλπίδα παρέχῃ ἐκπέψῃ, τηνικαῦτα ἤδη <καὶ> σιτίον διδόναι, ἄρτον εἰς ὕδαρ ὄϊνον καταθρύψαντας.

38 14 τὰς δὲ τῶν κρεῶν προσφοράς πεφυλάχθαι παντὸς μάλιστα· οὐ γὰρ πῶ ἱκαναὶ αἱ γαστέρες καταπέσσειν.

38 15 εἰ δ' ἄρα θρέψεως ἔνεκα δέοι, ὄρνιθος παραμήκη σάρκα ἢ χοίρου διδόναι· τούτῳ γὰρ μάλιστα ἥδεται, τὸν χυλὸν ἐξ αὐτῶν ἔλκοντα.

38 16 πεφυλάχθαι δὲ καὶ τὰ ἔτνη καὶ τὰ ῥοφήματα· παχὺ γὰρ οὐδὲν παιδίῳ συμφέρει διὰ τὸ καὶ ἄλλως τὴν φύσιν πρὸς τὸ φλεγματῶδες ῥέπειν.

38 17 δῆλον δέ· καὶ γὰρ σιαλοχόα καὶ μυζόρροα καὶ πάντῃ ὑγρά· ἱκανὸν δὲ καὶ τὸ γάλα ἐμπλῆσαι φλέγματος.

38 18 ἐπεὶ δ' ἄρχεται μὲν τὸ θερμὸν τοῖς τηλικούτοις ἀνάπτεσθαι, πολλοῦ δὲ δεῖ ἅπαν ἐξῆφθαι, προῖον δ' ἐπὶ μᾶλλον μὲν ἐμφύεται τῇ τροφῇ, ἐπὶ μᾶλλον δ' αἴρεται, ἰσχὺν καὶ τάσιν διδὼν τῷ σώματι, θερμότερον διαιτᾶν τὰ παιδιά ἀνάγκη, τῇ τε ἄλλῃ πάσῃ σκέπῃ καὶ χρίσμασι καὶ λουτροῖς καὶ σιτίοις.

38 19

ἤδη δὲ καὶ τόδε γινώσκειν, ὅτι οἶνος ὕδατος ἐνταῦθα ἐπιτηδειότερος, οὐδὲ εἴ τις νομοθετήσει ὅστισοῦν ἔν τε νόμων συγγραφῇ ἔν τε ὑποθήκαις ἄνευ νόμων συγγεγραμμέναις παρακελεύσεται τοῖς τηλικούτοις ὕδωρ διδόναι πόμα, πεισθησόμεθα μᾶλλον περ ἢ τῷ ἀληθεῖ λόγῳ· οὐ γὰρ πῦρ ἐπὶ πῦρ ὀχετεύσεις, ἀλλὰ θερμὸν ἐπὶ ψυχρόν, ἢ δικαιότερον.

38 20 τὸ δὲ μέτριον πανταχοῦ κάλλιον, ἐνταῦθα δὲ καὶ πλεον, ἐπεὶ νοσῶδες καὶ ἀσθενέστερον τὸ παιδίον τῶν ἄλλων, ὥστε καὶ εἴ τι διαμαρτάνοιμεν, κρεῖσσον ἀφαιροῦντας ἀμαρτάνειν ἢ προστιθέντας.

38 21 εἰ δὲ θέλοις τὸν παῖδα ἐν φύσει τῇ αὐτοῦ μήκιστον γίνεσθαι καὶ ὀρθότατον, μὴ ἐμπιπλῆς· εἰ δέ που λαθόντα πληρωθεῖη, ὑπνωδέστερά τε εὐθὺς γίνεται καὶ νωθρότερα, καὶ ὄγκος ἐν γαστρὶ ἔνεστι καὶ φῦσα, καὶ οὐρεῖ ὕδατωδέστερα, οἷς χρὴ τεκμαιρομένην μηδὲν διδόναι, ἔστ' ἂν καταναλωθῇ. πονηρὸν δὲ καὶ δι' ὅλης τῆς νυκτὸς προσθεμένην θηλάζειν· καὶ γὰρ πλήσμιον, καὶ οὐπω πέψασα ὦμὸν δίδωσιν.

38 23 ἀρκεῖ δ' ἔτι δύο τρέφειν τῷ γάλακτι, τὸ δ' ἐντεῦθεν μεταβάλλειν πρὸς σιτία.

38 24 κρεῖσσον δ' εἰ συντύχοι ὥρα φθινοπωρινῆς [ἢ] ἰσημερίας καὶ Πλειάδος δύσεως εἰς τὴν μεταβολήν· ὁ γὰρ χειμῶν ἐκδέχεται, ἐν ᾧ δὴ καὶ πέψεις ἰσχυρότεραι.

38 25 χρὴ δὲ μηδὲ ἀεὶ ἐπὶ τῆς ἀγκάλης ἔχουσιν περιέρχεσθαι, ἀλλὰ καὶ καθέσθαι.

38 26 καὶ μᾶλλον καλὸν μὴ ἀποπαῦσαι (γυμνάσιον γάρ τε εἴη καὶ σιέλου καὶ μύξης ἔκκρισις), τοὺς δὲ συντόνους κλαυθμοὺςπραῦναι (κίνδυνος γὰρ ὑπ' αὐτῶν σπασθῆναι) πραῦναι δὲ τοῖς τε ἄλλοις, ἃ τῷ παιδίῳ ἥδιστα οἶσθα, καὶ ταῖς βαυκαλίησιν.

38 27 πεφυλάχθαι δ' ἥσσον οὐδενὸς ἔκπληξιν, ψόφους μεγάλους, ἐμβοήσεις, μηδὲ φοβεῖν πειρᾶσθαι ἄφνω ὄψεσι γοργονείων ἢ τινων ἄλλων ὁραμάτων· πᾶσι γὰρ κίνδυνος τὸ παιδίον καλούμενον ἥκειν νόσημα.

38 28 εἰ δέ που τύχοι ἐκπλαγέν, παρηγορεῖσθω, τοῦτο μὲν τῇ τῶν συνηθεστάτων φιλτάτων ἐπιδείξει, τοῦτο δ' ἀσπάσμασι, τοῦτο δὲ ἐπάδουσιν τῶν παιδικῶν τι τούτων μελῶν καὶ ἀνασεύουσιν, ὥς ἔλθῃ εἰς ὕπνον· καθίσταται γὰρ τοῖς ὕπνοις καὶ τῶν φόβων ἐπιλανθάνεται. Ἐκ τῶν Ἀθηναίου.

39 t Περὶ ὑγιεινῆς διαίτης. Τοὺς νηπίους καὶ ἀπὸ τοῦ γάλακτος γεγονότας ἐν ἀνέσει τε ἔαν καὶ παιδιᾷ καὶ τῇ ψυχικῇ ῥαθυμίᾳ κατεθίξιν αὐτοὺς καὶ ταῖς μετ' ἀπάτης καὶ ἰλαρότητος γυμνασίαις, καὶ τροφὰς αὐτοῖς προσφέρειν ἐλαφροτάτας καὶ τῷ πλήθει συμμέτρους· οἱ γὰρ διὰ τὸν ἀπογαλακτισμὸν ἐμφοροῦντες αὐτοῖς τὰς τροφὰς καὶ ταύτας πειρώμενοι πολυτροφωτέρας διδόναι εἰς κακοτροφίαν καὶ ἀναύξειαν αὐτοὺς περιτρέπουσι διὰ τὴν τῆς φύσεως ἀσθένειαν.

39 2 πολλοῖς δ' αὐτῶν διὰ τὰς συνεχεῖς ἀπεψίας καὶ τὰς καταφορὰς τῆς κοιλίας ἐλκώσεις τε καὶ φλεγμοναὶ τῶν ἐντέρων καὶ προπτώσεις τῆς ἔδρας καὶ νόσοι χαλεπαὶ συμβαίνουσιν.

39 3 ἀπὸ δὲ τῶν ς καὶ ζ ἐτῶν τοὺς τε παῖδας καὶ τὰς κόρας γραμματισταῖς παραδιδόναι πράεσι καὶ φιλανθρώποις· οἱ μὲν γὰρ προσαγόμενοι τὰ παιδιὰ καὶ πειθοῖ καὶ παρακλήσει διδάσκοντες, πολλάκις δὲ καὶ ἐπαινοῦντες, ἐπιτυχάνουσι προτρέπονται τε αὐτοὺς μᾶλλον καὶ μετὰ χαρᾶς καὶ ἀνέσεως διδάσκουσιν (ἢ δ' ἄνεσις καὶ χαρὰ τῆς ψυχῆς εἰς εὐτροφίαν σώματος μεγάλα συμβάλλεται)· οἱ δ' ἐπικείμενοι τῇ διδασκαλίᾳ καὶ πικροὶ ταῖς ἐπιπλήξεσι δουλοπρεπεῖς αὐτοὺς <καὶ> καταφόβους ποιοῦσι καὶ ἄλλοτρίους πρὸς τὰς μαθήσεις δέροντες γὰρ μανθάνειν καὶ μνημονεύειν ἀναγκάζουσιν ἐν αὐταῖς ὄντας ταῖς πληγαῖς, ὅτε καὶ τοῦ φρονεῖν ἔξω γεγόνασιν.

39 4 οὐκ ἀναγκαῖον δ' οὐδὲ δι' ὅλης τῆς ἡμέρας θλίβειν τοὺς ἀρτιμαθεῖς, μερίδα δὲ διδόναι παιδιᾷ αὐτῶν πλείονα· ὀρώμεν γὰρ καὶ τῶν ἰσχυροτέρων καὶ τετελειωμένων ταῖς ἡλικίαις τοὺς ἐπιμελῶς καὶ ἀδιαλείπτως προσεδρεύοντας τοῖς μαθήμασι καταφθειρομένους τοῖς σώμασιν.

39 5

τοὺς δὲ δωδεκαετείς τῶν παίδων πρὸς τε γραμματικούς φοιτᾶν ἤδη καὶ γεωμέτρως καὶ τὸ σῶμα γυμνάζειν· ἀναγκαῖον δὲ νουνεχεῖς εἶναι τοὺς τε παιδαγωγοὺς αὐτῶν καὶ τοὺς ἐπιστάτας καὶ μὴ τελείως ἀπείρους, ὅπως τοὺς τε καιροὺς καὶ τὰς συμμετρίας ἴδωσι τροφῆς, γυμνασίων, λουτρῶν, ὕπνου, τῶν ἄλλων τῶν κατὰ τὴν δίαιταν· οἱ γὰρ πολλοὶ τῶν ἀνθρώπων ἱποκόμους μὲν πλείονος ὠνοῦνται τοὺς ἐπιμελεῖς καὶ ἐμπείρους ἐκλεγόμενοι, παιδαγωγοὺς δὲ τῶν τέκνων καθιστᾶσι τοὺς ἀπείρους καὶ ἀχρήστους ἤδη γεγονότας καὶ μηδὲν ἔτι δυναμένους ὑπηρετεῖν τῶν κατὰ τὸν βίον.

39 6 ἀπὸ δὲ τῶν τεσσαρεσκαίδεκα ἐτῶν μέχρι τῶν τριῶν ἐβδομάδων ἀρμόσει μαθημάτων ἄσκησις καὶ ἀνάληψις γνησιωτέρα καὶ φιλοσόφων λόγων κατήχησις καὶ ὑπομνηματισμὸς καὶ τῶν ὑπομνηματισθέντων ἀνταπόδοσις ἐπιστρεφестέρα· χρήσιμον δέ, <ἢ> μᾶλλον ἀναγκαῖον, πᾶσιν ἀνθρώποις ἀπὸ ταύτης τῆς ἡλικίας ἅμα τοῖς ἄλλοις μαθήμασι συμπαραλαμβάνειν καὶ τὴν ἱατρικὴν καὶ κατακούειν τὸν ταύτης λόγον, ἵνα καλοὶ καὶ ἀγαθοὶ σύμβουλοι γένωνται πολλάκις ἑαυτοῖς τῶν εἰς σωτηρίαν χρησίμων· σχεδὸν γὰρ οὐδεὶς καιρὸς ἐστὶν οὔτε νυκτὸς οὔτε ἡμέρας, ἐν ᾗ χρεῖαν οὐδεμίαν ἔχομεν τῆς τέχνης, ἀλλὰ καὶ ἐν περιπάτῳ καὶ ἐν καθέδρᾳ καὶ ἀλείμματι καὶ λουτρῷ καὶ βρώσει καὶ πόσει καὶ ὕπνῳ καὶ ἐξεγέρσει καὶ πάσῃ πράξει, δι' ὅλου τοῦ βίου καὶ δι' ἀπάσης τῆς ζωῆς, χρεῖαν ἔχομεν συμβουλίας πρὸς τὴν ἀβλαβὴ καὶ συμφέρουσαν χρῆσιν αὐτῆς· τὸ δ' αἰεὶ καὶ περὶ πάντων ἱατροῖς προσαναφέρειν κοπῶδες καὶ ἀδύνατον.

39 8 τὰ μὲν οὖν περὶ ψυχὴν τοῖς τηλικούτοις τοῦτον οἰκονομεῖσθαι τὸν τρόπον· τὰ δὲ τοῦ σώματος γυμνάσια καὶ αὐτὰ ἔστω πλείονα διὰ τὴν ἰσχὺν τοῦ σώματος καὶ διὰ τὸ ἄρχεσθαι κατὰ ταύτην τὴν ἡλικίαν τὴν γένεσιν τοῦ σπέρματος καὶ τὰς ὁρμὰς τῶν μειρακίων πρὸς τὰς μίξεις γίνεσθαι σφοδροτάτας, ὅπως καὶ ψυχῇ καὶ σώματι πονοῦντες εὐθύς ἀπὸ τῆς ἀρχῆς ταῖς ὁρμαῖς κωλύωνται· οὐδὲν γὰρ οὕτως ἐγκοπτικὸν εἰς ἐπίδοσιν ψυχῆς καὶ σώματος ὥς ἡ πρόωρος καὶ δαψιλῆς χρῆσις τῶν ἀφροδισίων.

39 9 συναιρετέον δὲ καὶ τὸν οἶνον ἐπὶ τούτων, παρορμῶντα πρὸς τὰς ἀκολασίας.

39 10 καθόλου δ' οὐδὲν παραθεωρητέον οὔτε τῆς ψυχῆς οὔτε τοῦ σώματος ἀγύμναστον, ἀλλὰ πάντων ὁμοίως ἐπιμελητέον, ὅπως καὶ πρὸς τὸ γῆρας ὁλόκληροί τε ἀφικώμεθα καὶ πᾶσιν αὐτοῖς ὁλοκλήροις χρῆσώμεθα.

39 11 τοῖς δ' ἀκμάζουσιν ἀρμόζει δίαιτα τελεία καὶ ψυχῆς καὶ σώματος· διὸ γυμνασίῳ χρηστέον πᾶσι, μάλιστα δ' οἷς ἕκαστος εἴθισται (καὶ γὰρ ἡ πολυχρονία συνήθεια, ὡς φησὶν ὁ Γαληνὸς ἐν τῷ Περὶ ὑγιεινῶν βιβλίῳ, ἐν κεφ...., δευτέραν φύσιν ἐργάζεται), τροφαῖς δ' ἱκαναῖς καὶ εὐτρόφοις. πειρᾶσθαι δὲ τὰς ὁρμὰς καταστέλλειν καὶ μὴ ταῖς προθυμίαις ὑπερθέσθαι τὰς ἑαυτῶν δυνάμεις· μέχρι μὲν γάρ τινος ἢ τοῦ σώματος εὐρωστίᾳ ἀντέχειν δυνατὴ τοῖς ἀμαρτανομένοις, τὰ δ' ἰσχυρότερα καὶ ὑπὲρ δυνάμιν περιγίνεται καὶ τῶν μάλιστα εὐεκτεῖν δοκούντων.

39 13 τοῖς δὲ παρακμάζουσιν ἀρμόζει δίαιτα ὑφειμένη καὶ ψυχῆς καὶ σώματος, τὰ τε γυμνάσια, ὅποιά ποτε ἂν ᾖ, κατὰ λόγον αἰεὶ τούτων ὑφαιρετέον, τῆς δυνάμεως αὐτῶν μειουμένης.

39 14 καὶ τὰς τροφὰς ἐκ προσαγωγῆς συστατέον, τῆς ἕξεως αὐτῶν ἀρχὴν ψύξεως λαμβανούσης.

39 15 τὸ δὲ γῆρας ἀκριβεστέρας μὲν διαίτης, περισσοτέρας δ' ἐπικουρίας δεόμενον τυγχάνει· αἱ γὰρ συνέχουσαι καὶ διασώζουσαι ἡμᾶς ψυχικαὶ τε καὶ φυσικαὶ δυνάμεις μαραίνονται, καὶ τὰ τούτων ἔργα καταλύονται, καὶ τὸ σῶμα ῥακοῦται καὶ ἄτροφον καὶ χαῦνον καὶ ξηρὸν γίνεται.

39 16 ὅταν οὖν ἢ μὲν διευθύνουσα τὸ σῶμα δυνάμεις καὶ τοῖς ἕξωθεν λυμαινομένοις ἡμῖν ἀντερείδουσα καὶ μαχομένη κατὰ τινὰς σπερματικούς λόγους καὶ φυσικὰς ἀνάγκας ὑπὸ πόδας

χωρῇ, τὸ δὲ σῶμα εὐπαθὲς ὑπάρχον καὶ εὐαδίκητον, μικρᾶς αἰτίας χρεῖα καὶ ῥοπῆς τῆς τυχούσης πρὸς βλάβην.

- 39 17 ἄνωθεν μὲν οὖν ἀπὸ τῆς πρώτης ἡλικίας καὶ προνοητέον τοῦ γήρωος χρόνῳ· ὥς γὰρ οἱ τὴν χλαῖναν ἐν τῷ θέρει κατατρίψαντες ἐν τῷ τρίβῳ τὸν χειμῶνα διάγουσιν, οὕτως οἱ ἐν τῇ νεότητι τὴν ῥώμην καταλύσαντες τὸν τοῦ γήρωος χιτῶνα σφόδρα δυσκόλως φέρουσιν.
- 39 18 ζηλωτέον δ' ἐν τῇδε τῇ ἡλικίᾳ μάλιστα πραότητι καὶ μεγαλοψυχίᾳ· ὁ γὰρ τοιοῦτος ἀβαρὴς καὶ ποθεινὸς παρὰ πᾶσι καὶ ἐπιμελείας τυγχάνων μετ' εὐνοίας τινὸς καὶ συμπαθείας.
- 39 19 σπουδάζειν δὲ καὶ τοὺς συζῶντας ἔχειν εὐαρεστομένους καὶ μὴ ὀχληρούς, μεθ' ὧν ὥς ἥδιστα εἰώθει καὶ ὁμιλιῶν ἐνάρχεσθαι ποθεινῶν καὶ ἐν τόποις ἐπιτερπεστέροις διατρίβειν καὶ καθόλου ζῆν μετ' εὐθυμίας τὸν ἅπαντα χρόνον· εἰ δὲ μή γε, τὸν πλεῖστον ἑαυτὸν σχολάζειν καὶ πρὸς τὴν ἑαυτοῦ μάλλον ἢ πρὸς τὴν ἑτέρων ἀσχολεῖσθαι θεραπείαν, ἵνα μηδὲν ὑπερθέσεως ἡξιῶται τῶν καθ' ἕκαστον καιρὸν κατεπειγόντων πρὸς τὴν τοῦ σώματος ἐπιμέλειαν· τὸ γὰρ γῆρας ὥσπερ κεκοπιακὸς ἐν τῷ προεληλυθότι χρόνῳ ἀναπαύσεως δεῖται περισσοτέρας.
- 39 20 ἄριστον δὲ γῆρας τῶν ἐν παιδείᾳ καὶ μαθήσει λογικῇ διαφερόντων, διὰ τε τὴν προσοχὴν καὶ τὴν νῆψιν τῆς διαίτης καὶ διὰ τὴν τῆς ψυχῆς εὐστάθειαν καὶ διὰ τὸ σχολάζειν αἰεὶ καὶ προσαναπαύεσθαι τοῖς τε ἑαυτῶν καὶ τοῖς τῶν προγενεστέρων πόνοις· τίνα γὰρ εὔροι νοῦν ἔχων ἀνὴρ συνομιλητὴν ἑαυτοῦ βελτίονα, ἢ τίσιν ἂν ἥδιστα συνδιατρίβοι παρὲς τὰς τοιαύτας καὶ τηλικούτων ἀνδρῶν πραγματείας; πηλίκον δὲ χάρμα καὶ πόσον ἔπαρμα ψυχὴ λαμβάνει, συζητοῦσα τοῖς προγενεστέροις τῶν φιλοσόφων τε καὶ ἰατρῶν καὶ τοῖς ἄλλοις τοῖς προῖσταμένοις τῶν ἐγκυκλίων μαθημάτων καὶ παρεγχειροῦσα τούτοις πολλάκις; Ἐκ τῶν Διοκλέους.
- 40 t Ὑγιεινὴ δίαίτα. Ἀρχὴ μὲν ἐστὶ τῆς τῶν ὑγιεινῶν πραγματείας ἢ ἐκ τῶν ὕπνων εἰς τὸ ἐγρηγορέναι μετὰ βας· ἐγείρεσθαι δ' ὥς ἐπὶ τὸ πολὺ καλῶς ἔχει, μεθεστηκότων ἤδη τῶν σιτίων ἐκ τῆς ἄνω γαστρὸς ἐπὶ τὴν κάτω κοιλίαν.
- 40 2 καλῶς δ' ἔχει τὸν νέον καὶ ἀκμάζοντα μικρὸν πρὸ ἡλίου ὅσον διελθεῖν στάδια δέκα, θέρους δ' ὅσον ε , τὸν δὲ πρεσβύτερον ἐλάσσω τούτων καὶ θέρους καὶ χειμῶνος.
- 40 3 διυπνισθέντα δὲ μὴ εὐθὺς ἀνίστασθαι, μένειν δ' ἕως ἂν τὸ δυσκίνητον καὶ νωχελὲς τὸ ἐκ τῶν ὕπνων γινόμενον ἐκλείπῃ.
- 40 4 μετὰ δὲ τὴν ἀνάστασιν ἀρμόττει πρὸς τοὺς τραχηλισμοὺς τοὺς ὑπὸ τῶν προσκεφαλαίων γινόμενους ἀνατρίβεσθαι τὸν τράχηλον καὶ τὴν κεφαλὴν εὖ καὶ καλῶς· ἔπειτα τοῖς μὲν μὴ εὐθὺς εἰθισμένοις κενοῦσθαι τὴν κοιλίαν, καὶ πρὶν κενωθῆναι, τοῖς δ' ὅταν κενωθῶσιν, εὐθὺς πρὸ τοῦ πράττειν ἄλλο τι, βέλτιόν ἐστιν ἤδη τρίβεσθαι τὸ σῶμα πᾶν μετ' ἐλαίου μικροῦ, τοῦ μὲν θέρους ὕδατος μιγνυμένου, τοῦ δὲ χειμῶνος ὥς ἔχει, χρόνον μὴ ὀλίγον, καὶ μαλακῶς δὲ καὶ ὁμαλῶς, τὸ ὅλον ἐκτείνοντα καὶ συγκάμπτοντα καὶ πολλάκις πάντα τὰ ἐνδεχόμενα τοῦ σώματος· ἅμεινον γὰρ <ἂν> τις καὶ πρὸς ὑγίειαν καὶ πρὸς πάντα πόνον οὕτως εἴη διακείμενος.
- 40 5 μετὰ δὲ ταῦτα τὸ μὲν πρόσωπον καὶ τοὺς ὀφθαλμοὺς ὕδατι ψυχρῷ καὶ καθαρῷ προσκλύζειν καὶ ἀπονίζειν καθ' ἑκάστην ἡμέραν καθααῖς ταῖς χερσί, τὰ δ' οὖλα πρὸς τοὺς ὀδόντας [δὲ] καὶ τοὺς ὀδόντας ἢ οὕτως ἂν τοῖς δακτύλοις αὐτοῖς <ἦ> γλήχωνος τετριμμένης ὁμοῦ λείας παρατρίβειν, καὶ ἐντὸς καὶ ἐκτός, καὶ ἀποσμᾶν τὰ προσκαθήμενα αὐτοῖς ἀπὸ τῶν σιτίων, τὴν δὲ ῥίνα καὶ τὰ ὦτα διαχρίειν μὲν καὶ λιπαίνειν ἔσωθεν ἀμφοτέρω, μάλιστα μὲν μύρῳ ἡδεῖ, εἰ δὲ μή, ἐλαίῳ ὥς ὅτι καθαρωτάτῳ καὶ εὐωδεστάτῳ, καὶ ἔσωθεν καὶ ἔξωθεν ἀλείφειν [καὶ] ταῖς χερσὶ πλατεταῖς.

οὐχ ἥκιστα δὲ τῆς κεφαλῆς ἐπιμελεῖσθαι δεῖ· θεραπεία δὲ κεφαλῆς ἐστίν, ὡς οὕτως εἰπεῖν, τρῖψις καὶ χρῖσις καὶ σμηξίς καὶ κτενισμός καὶ ἐν χρῶ κουρά.

40 7 δεῖ δὲ τρίβειν μὲν καὶ ἀλείφειν αὐτὴν καθ' ἐκάστην ἡμέραν, σμᾶν δὲ καὶ κτενίζειν διὰ τινων χρόνων.

40 8 ποιεῖ δ' ἡ μὲν τρῖψις τὸ δερμάτιον ἰσχυρότερον, ἡ δὲ χρῖσις μαλακώτερον, ἡ δὲ σμηξίς τοὺς πόρους καθαρωτέρους καὶ εὐπνωτέρους, ὁ δὲ κτενισμός ἀναξύων καὶ ὁμαλὸν ποιῶν τὸ περὶ τὰς τρίχας ἐκκαθαίρει καὶ περιαιρεῖ τὰ ἐνοχλοῦντα.

40 9 μετὰ δὲ τὴν εἰρημένην ἐκ τῶν ὕπνων ἐπιμέλειαν τοὺς μὲν ἕτερόν τι πράττειν ἀναγκαζομένους ἢ προαιρουμένους ἐπὶ τοῦτο ὑποχωρεῖν εὖ ἔχει, τοὺς δὲ σχολάζοντας προπεριπατεῖν ἀρμόζει τὸ σύμμετρον τῇ ῥώμῃ τῆς δυνάμεως.

40 10 οἱ μὲν οὖν πρὸ τῆς προσφορᾶς τῶν σιτίων πλείους γινόμενοι, κενοῦντες τὸ σῶμα, δεκτικωτέρους τῆς τροφῆς καὶ πέττειν τὰ βρωθέντα ποιοῦσι δυνατωτέρους· οἱ δ' ἀπὸ τῶν σιτίων μέτριοι μὲν ὄντες καὶ βραδεῖς ὁμαλίζουσιν τε καὶ μιγνύουσι τὰ σιτία καὶ τὸ ποτὸν καὶ τὰ συγκαταλαμβανόμενα τῶν πνευμάτων αὐτοῖς καὶ τὰ πρόχειρα τῶν περιττωμάτων ἐκκρίνοντες λαπάττουσιν, εὐογκότερον ποιοῦντες τὸν ὄγκον τοῦ πληρώματος, ἀπὸ τε τῶν ὑποχονδρίων καταβιβάζοντες τὰς περὶ τὴν κεφαλὴν αἰσθήσεις βελτίους ποιοῦσι καὶ τοὺς ὕπνους ἀταρακτοτέρους· τοὺς δὲ πολλοὺς καὶ ταχεῖς τῶν μετὰ τὰ σιτία πρὸς οὐδὲν ἄν τις ἐπαινέσειεν· σείοντες γὰρ ἰσχυρῶς τὸ σῶμα διακρίνουσιν τε καὶ χωρίζουσιν ἀπ' ἀλλήλων τὰ σιτία καὶ τὰ ποτά, ὥστε κλύδαξίν τε γίνεσθαι καὶ δυσπεψίαν καὶ τὴν κοιλίαν ἐπιταράττεσθαι πολλάκις. συμφέρει δὲ μετὰ τὸν περίπατον καθεζόμενον οἰκονομεῖν τι τῶν καθ' αὐτὸν ἕκαστον, ἕως ἄν ὥρα γένηται τραπέσθαι πρὸς τὴν τοῦ σώματος ἐπιμέλειαν.

40 12 καλῶς δ' ἔχει γυμνάζεσθαι τοὺς μὲν νέους καὶ πλειόνων γυμνασίων γινομένους καὶ δεομένους εἰς τὸ γυμνάσιον ἀποχωρήσαντας, τοὺς δὲ πρεσβυτέρους καὶ ἀσθενεστέρους εἰς βαλανεῖον ἢ εἰς ἄλλην ἀλέαν χρίεσθαι.

40 13 ἀπόχρη δὲ τοῖς τηλικούτοις καὶ παντάπασιν ἰδιωτικὸν ἔχουσιν αὐτοῖς γυμνάσιον τρῖψις μετρία καὶ μικρὰ κίνησις τοῦ σώματος.

40 14 τρίβεσθαι δὲ βέλτιόν ἐστι τὸν τρίψεως δεόμενον μῆτε κεχρισμένον πολὺ μῆτε ξηρὸν παντελῶς, ἀλλ' ὑπαλειψάμενον καὶ τριψάμενον ὁμαλῶς, ἔπειτα περιξυσάμενον λουτρῷ ἀρμόττοντι χρῆσασθαι, τοὺς δ' ἀσθενεῖς καὶ σφόδρα πρεσβύτας ἀλείφεσθαι μὲν λιπαρῶς καὶ ὁμαλῶς, τρίβεσθαι δ' αὐτὸν ὑφ' ἑαυτοῦ τὰ πλεῖστα βέλτιόν ἐστιν· ἅμα γὰρ τῇ τρίψει καὶ γυμνάζεσθαι τὸ σῶμα συμβαίνει δι' ἑαυτοῦ κινούμενον· τὸ δ' ὑφ' ἑτέρου τρίβεσθαι διὰ παντὸς τοῖς κοπιῶσι καὶ τοῖς ἀσθενεστέροις καὶ ῥαθυμοτέρως ἔχουσι πρὸς τὰ γυμνάσια δεῖ μάλιστα ἀπονέμειν.

40 15 μετὰ δὲ τὴν θεραπείαν τοῦ σώματος ἐπ' ἄριστον ἀποχωρεῖν· οὐκ ἄδηλον δ' ὅτι καὶ τὸ ἄριστον καὶ πᾶσαν ἀπλῶς τὴν δίαιταν ἀρμόσει τοῦ μὲν θέρους εἶναι μὴ θερμαντικὴν μηδὲ ξηραντικὴν, τοῦ δὲ χειμῶνος μῆτε ψυκτικὴν μῆτε ὑγραντικὴν, τοῦ δ' ἔαρος καὶ τοῦ μετοπώρου μέσον τι ἔχουσιν.

40 16 τοῖς μὲν οὖν εὐόγκως βουλομένοις διάγειν τοῦ θέρους ἄριστον ἀποχρῶν ἐστὶ καὶ πρὸς ὑγίειαν καὶ πρὸς τὸ διημερεύειν ἱκανῶς ἄλφειτον λευκὸν χρήσιμον μέτριον ἐπ' οἶνω λευκῷ εὐώδει καὶ μέλιτι μὴ πολλῷ καὶ ὕδατι κεκραμένοις καλῶς πινόμενον ἢ ἔψημά τι τῶν ἀφύσων καὶ εὐπέπτων καὶ τροφίμων, καὶ οὕτως καὶ μετὰ μικροῦ μέλιτος λαμβανόμενον μὴ θερμόν.

40 17 τῷ δὲ μηδὲν προσιεμένῳ τοιοῦτον ἄρτον ἀριστᾶν ἀρμόττει ψυχρὸν τοσοῦτον ὅσον ἔσται πρὸ τοῦ δειλινοῦ γυμνασίου καταπέψαι δυνατός.

40 18

ὄψον δ' ἔξει λάχανον ἐφθὸν ἢ κολοκύντην ἢ σίκυον ἢ ἄλλο τι τῶν πρὸς τὴν παροῦσαν ὥραν
μὴ ἀναρμόστων ἠψημένον ἀπλῶς. πίνειν δὲ λευκὸν οἶνον ὑδαρέστερον ἄχρι τοῦ μὴ διψῆσαι.
40 19, 20 πρὸ δὲ τοῦ λαμβάνειν τὸ σιτίον προπίνειν ὕδωρ μὲν, ἂν διψᾷ τις, πλεῖον, εἰ δὲ μή, ἔλαττον.
40 21 μετὰ δὲ τὸ ἄριστον μὴ πολὺν διατρίψαντα χρόνον καταδαρθεῖν ἐν σκοτεινῷ ἢ ψυχρινῷ τόπῳ
καὶ χωρὶς πνεύματος· ἐγερθέντος δέ, οἰκονομεῖν τι τῶν ἰδίων καὶ περιπατεῖν, περιπατήσαντα δὲ
καὶ μικρὰ προδιαναπαύσαντα πρὸς τὸ γυμνάσιον ἀποχωρεῖν.
40 22 καὶ τοῖς μὲν ἰσχυροτέροις καὶ νεωτέροις γυμνασασμένους καὶ κονισασμένους τῷ ψυχρῷ
λούεσθαι καλῶς ἔχει· τοὺς δὲ πρεσβυτέρους καὶ ἀσθενεστέρους ἀλειψασμένους καὶ μικρὰ
τριψασμένους λούεσθαι θερμῷ, τὴν κεφαλὴν μὴ βρέχοντας.
40 23 ὁμοίως δὲ πᾶσι τοῖς ὑγιαίνουσι θερμῷ λούεσθαι τὴν κεφαλὴν ὀλιγάκις ἢ οὐδέποτε ἀρμόττει·
τοῖς δὲ πρεσβυτέροις οὐδὲ βρέχειν πολλάκις βέλτιόν ἐστιν, ἀλλὰ διὰ τινων χρόνων χρίεσθαι τῷ
ἐλαίῳ, μίσγοντας τοῦ μὲν θέρους ὕδωρ, τοῦ δὲ χειμῶνος οἶνον.
40 24 ὥς μέγιστον δὲ καὶ βέλτιστον καὶ ἀλειψασμένους ἐκμάττεσθαι καθαρῶς ἢ ἀποσμάσθαι καὶ
ψυχρῷ μετρίως ἐκκλύζεσθαι καὶ μετὰ τὸ ὑγρᾶναι ἀλείφεσθαι.
40 25 πρὸς δὲ τὰ σιτία δεῖ βαδίζειν κενοὺς καὶ μηδὲν ἄπεπτον ἔχοντας τῶν βρωθέντων πρότερον·
γινώσκοι δ' ἂν τις τοῦτο μάλιστα τῇ τῶν ἐρευγμῶν ἀνοσμία καὶ ἐκλείψει καὶ τῇ λαπαρότητι
καὶ τῇ εὐκρινείᾳ τοῦ ὑποχονδρίου καὶ τῆς κοιλίας, ἔτι δὲ τῷ πρὸς τὴν τοῦ φαγεῖν βούλησιν
ὀρμητικῶς ἔχειν.
40 26 δεῖπνεῖν δὲ καλῶς ἔχει τοῦ θέρους μικρὸν πρὸ ἡλίου δυσμῶν καὶ ἄρτον καὶ λάχανα καὶ μᾶζαν.
40 27 λάχανα δ' ὥμᾳ μὲν προεσθίειν πλὴν σίκυος καὶ ραφάνου (ταῦτα δὲ τελευταῖα), τὰ δ' ἐφθὰ
λαμβάνειν ὑπὸ πρῶτον τὸ δεῖπνον. ἰχθὺς δ' ἐσθίειν τῶν μὲν πετραιῶν τοὺς σαρκώδεις καὶ
ψαθυρούς, τῶν δὲ σελάχων καὶ τῶν ἄλλων τοὺς εὐχυλοτάτους καὶ πλεῖον τοὺς ἐφθούς· κρέα δ'
ἐρίφεια καὶ ἄρνεια τῶν νέων πάνυ, ὕεια δὲ τῶν ἀκμαζόντων, ὀρνίθεια δὲ τὰ τῶν ἀλεκτορίδων
ἢ περδίκων ἢ περιστερῶν ἢ φαττῶν νεοττῶν, ἐφθὰ πάντα λιτῶς.
40 29 λαμβάνειν δὲ καὶ τῶν ἄλλων ἐδεσμάτων οὐθὲν ἂν κωλύοι τὰ πρὸς ἡδονήν, ὅσα μὴ τοῖς
προειρημένοις ἐναντίας ἔλαχε δυνάμεις.
40 30 ὅτι δ' ἀρμόττει πᾶσαν ὥραν τοῖς μὲν ὑγρὰς ἔχουσι τὰς κοιλίας <τὰ> στατικά λαμβάνειν τῶν
παρόντων, τοῖς δὲ ξηρὰς τὰ ὑπακτικά, τοῖς δὲ δυσουροῦσι τὰ οὐρητικά, τοῖς δ' ἰσχυοῖς τὰ
τρόφιμα, πᾶς τις ἂν διδοίη.
40 31 προπίνειν δὲ πρὸ τοῦ δεῖπνου καὶ πίνειν μέχρι τινὸς ὕδωρ· ἔπειτα τοὺς μὲν ἰσχυνοὺς [προπίνειν
δὲ πρὸ τοῦ δεῖπνου] μέλανα λεπτὸν οἶνον, μετὰ δὲ τὸ δεῖπνον λευκόν, τοὺς δ' εὐσάρκους διὰ
τέλους λευκόν, ὑδαρέστερον δὲ πάντας, πλῆθος δ' ὅσον ἐκάστῳ γίνεται πρὸς ἡδονήν.
40 32 ἀκρόδρυα δὲ δύσχρηστα μὲν ἐστί πάντα, ἥκιστα δ' ἐνοχλεῖ τοῦ λόγου μέτρια λαμβανόμενα πρὸ
τῶν σιτίων.
40 33 τῆς δ' ὁπώρας τὰ μὲν σῦκα περιελόντας τὸ δέρμα καὶ τὸν ὀπὸν περιπλύναντας καὶ βρέξαντας ἐν
ὕδατι ψυχρῷ βέλτιόν ἐστι λαμβάνειν, καὶ μὴ ἔχοντας αὐτοῦ καὶ τοὺς μὴ δυναμένους ἐσθίειν
μετὰ δεῖπνον, τοὺς δὲ λοιποὺς πρὸ τοῦ δεῖπνου· σταφυλὴν δὲ λευκὴν πάντας ἐν τῷ δεῖπνῳ·
τραγήματα δ' ἐρεβίνθους λευκοὺς βεβρεγμένους ἢ ἀμύγδαλα καθαρὰ βεβρεγμένα.
40 34 μετὰ δὲ τὸ δεῖπνον τοὺς μὲν ἰσχυνοὺς καὶ φουσώδεις καὶ μὴ ῥαδίως τὰ σιτία πέττοντας ἀπλᾶ τε
λαμβάνειν καὶ καθεύδειν εὐθύς, τοὺς δὲ λοιποὺς ὀλίγον καὶ βραδέως περιπατήσαντας
ἀναπαύεσθαι.
40 35

κεκλίσθαι δὲ παντὶ βέλτιόν ἐστι, ὄντος μὲν ἔτι περὶ τὴν γαστέρα τοῦ πληρώματος, ἐπὶ τὴν ἀριστερὰν πλευράν, λαπαρᾶς δὲ γενομένης μεταβάλλειν καὶ ἐπὶ τὴν δεξιάν· κατακεκλίσθαι δὲ μήτε τεταμένον λίαν μήτε συγκεκαμμένον ἰσχυρῶς.

40 36 ὕπτιον δὲ καθεύδειν οὐδενὶ βέλτιόν ἐστιν· δύσπνοια γὰρ καὶ πνιγμοὶ καὶ ἐπιληπτικά καὶ ἐξονειριασμοὶ μάλιστα συμβαίνουσι τοῖς οὕτω καθεύδουσιν.

40 37 ἐγρηγορεῖν δὲ κατακειμένοις ὑπτίοις τὸ μὲν γίνεται κατὰ τρόπον, τὸ δ' οὐ· τὰ μὲν γὰρ σκέλη καὶ αἱ χεῖρες κατ' εὐθυωρίαν κείμενα τοῦ σώματος πρὸς τὸ συγκάμπτειν καὶ ἐκτείνειν καὶ συνάγειν καὶ διοίγειν εὖ ἔχει καὶ πρὸς τὸ τὰ δεξιά τοῖς ἀριστεροῖς ὁμοίως κεῖσθαι, καὶ μὴ τὰ ἕτερα θλίβεσθαι ὑπὸ τῶν ἐτέρων· ἡ δὲ ῥάχις πονεῖ διὰ τέλους ἐκτεταμένη παρὰ τὸ μὴ δυνατόν εἶναι συγκάμπτειν αὐτὴν κατακειμένοις οὕτως.

40 38 τὸ δ' ὑποχόνδριον καὶ τοὺς πόδας ἀλεαίνειν οὐχ ἥκιστα ἀρμόττει παρὰ τε τὰ σιτία καὶ καθευδόντων.

40 39 ἐγείρεσθαι μὲν καὶ ἀνίστασθαι τοὺς μὲν φυσώδεις ὁψέ, τοὺς δ' ἄλλους ἅμα τῇ ἡμέρᾳ.

40 40 τοῖς μὲν οὖν πλείστοις τῶν ὑγιαίνοντων τοιαύτη τις διαγωγή μάλιστα ἂν ἀρμόσειεν· τοῦ δὲ χειμῶνος ὅτι πλείω τοῦ θέρους τοὺς περιπάτους καὶ τὰ λοιπὰ γυμνάσια συντονώτερα δεῖ ποιεῖσθαι, κατὰ μικρὸν προσάγοντας, τὸ ἐπὶ πλεῖον εὐλαβουμένους, εἴρηται πρότερον.

40 41 ἀλείμμασι δὲ μᾶλλον χρῆσθαι ἢ λουτροῖς· λουτροῖς δ' ἐνίστε ψυχροῖς, καὶ μᾶλλον ἐν ταῖς θερμημερίαις, θερμῷ δὲ τοὺς κοπιῶντας καὶ τοὺς ἀφιδρώσεως δεομένους.

40 42 καὶ τοὺς μὲν εὐσάρκους καὶ ὑγροὺς ἀρμόττει [τε] μονοσιτεῖν ἀρξαμένους ἀπὸ Πλειάδος δύσεως <ἔως> ἐπιτολῆς· τοὺς δὲ λοιποὺς ἀριστᾶν ἀρμόττει μικρὸν ὄψον ἔδοντας ἢ μέλι μέτριον ἢ οἶνον γλυκύν, πίνειν δὲ μηδὲν ἢ μικρὸν μετὰ τὸ ἄριστον οἰνάριον λεπτὸν ἀτρέμα μαλακόν, κεκιρναμένον μετρίως, ἔπειτα καταδαρθεῖν ἀλεαίνοντας, μὴ πολὺν δὲ χρόνον· ἐγερθέντα δέ, καθάπερ τοῦ θέρους, τὰ οἰκεῖα πράττειν, τὸ δὲ λουτρὸν τὸ θερμὸν ἔαν, γυμνασασμένους δὲ δειπνεῖν συσκοτάζοντος, ἀλεαίνοντας μετὰ πυρός, τοὺς μὲν μικροὺς καὶ εὖ πρὸς μᾶζαν ἔχοντας ἀμφοτέρα, πλείω δὲ τὸν ἄρτον, τοὺς δὲ λοιποὺς ἀφαιρεῖν τὴν μᾶζαν.

40 43 λάχανα δὲ τὸ μὲν ὅλον τοῦ χειμῶνος <ἦττον> ἢ τοῦ θέρους ἐσθίειν ἀρμόττει.

40 44 μάλιστα δ' εὐθετεῖ τῶν ὠμῶν οἶον πήγανον, εὐζωμον, ῥάφανος τελευταία λαμβανομένη· τῶν δ' ἐφθῶν κράμβη, λάπαθον, γογγύλη, καὶ μᾶλλον ἔωλος.

40 45 τὰ δ' ἄγρια, καὶ τὰ ὠμὰ τῶν ὠμῶν, καὶ τὰ ἐφθὰ τῶν ἐφθῶν, οὐ χεῖρω τὰ χειμερινὰ τῶν θερινῶν ἐστίν· ἀρμόττει δὲ καὶ τὰ σκόροδα καὶ τὰ κρόμμυα καὶ ὁ τάριχος καὶ τὰ ἔτνη καὶ ἡ φακὴ μάλιστα ταύτην τὴν ὥραν, καὶ τῶν ἄλλων ὄψων μάλιστα τὰ ὀπτὰ τῶν ἐφθῶν, καὶ ὅλως τὰ ξηρότερα τῶν ὑγροτέρων· χειμερινὸν δὲ <καὶ> τὸ κάρδαμον καὶ τὸ σίνηπι μᾶλλον ἐστίν.

40 47 πίνειν δ' ἐν μὲν τῷ δείπνῳ οἶνον μέλανα, λεπτόν, ἡσυχῇ μαλακόν, μὴ νέον, κιρνάμενον μικρὸν ἀκρατέστερον.

40 48 ἀρμόττει δὲ ταύτην τὴν ὥραν ἀμύγδαλα πεφρυγμένα, μύρτα, βάλανοι ὀπτοί, κάρυα πλατέα, καὶ ἐφθὰ καὶ ὀπτὰ.

40 49 ὃν μὲν οὖν τρόπον δεῖ ζῆν τοῦ θέρους καὶ τοῦ χειμῶνος, ἐπὶ πλεῖον εἴρηται· τοῦ δ' ἔαρος καὶ τοῦ φθινοπώρου δῆλον ὡς μέση δίαίτα τῶν εἰρημένων μάλιστα ἀρμόττει.

40 50 φυλάττεσθαι δ' αἰεὶ δεῖ τὰ τε ἀήθη καὶ τὰ ἰσχυρὰ καὶ δύσπεπτα τῶν βρωμάτων καὶ τὰ πολλὰ λίαν· παρὰ γὰρ τὸ πλῆθος οὐχ ἦττον ἢ παρὰ τὰς μοχθηρίας ἐνίστε τῶν ἐσθιομένων ἐνοχληθεῖν μᾶλλον ἂν τις.

40 51 μὴ προχείρως δὲ πίνειν ἄηθες ὕδωρ (μοχθηρὸν γὰρ καὶ ἐπισφαλές ἐστίν), ἀλλὰ μετὰ μέλιτος ἢ οἴνου ἢ ὄξους ἢ ἀλφίτων καὶ ἀλῶν.

- 40 52 ψυχρὸν δ' ἰσχυρῶς ὕδωρ καὶ πάμπολυ πόμα ἀθροῦν πίνειν κινδυνῶδές ἐστι, καὶ μάλιστα τοῖς πεπονηκόσι καὶ ἡλιουμένοις ἔτι θερμοῖς οὖσι· μέγιστον δὲ πρὸς ὑγίειάν ἐστι τὸ μηδὲν κρεῖττον γίνεσθαι τῆς τοῦ σώματος φύσεως.
- 40 53 ἅμα δὲ ταῖς ὥραις μεταβαλλούσαις καὶ τὴν ἄλλην διαγωγὴν μεταβάλλειν, κατὰ μικρὸν εἰς τοῦναντίον ἀπονέουσα, καὶ μὴ μεγάλην ἐξαπίνης ποιοῦντα μεταβολήν.
- 40 54 ἀφροδισίοις δὲ χρῆσθαι πολλοῖς μὲν καὶ συνεχές οὐ δεῖ· μάλιστα δ' ἀρμόττει τοῖς ψυχροῖς καὶ ὑγροῖς καὶ μελαγχολικοῖς καὶ φουσώδεσιν· ἥκιστα δὲ κατὰ φύσιν μὲν ἐστὶ τοῖς ἰσχυροῖς καὶ ἀπλεύροις καὶ ἄσαρκα τὰ περὶ τὰ ἰσχία καὶ τὴν ὀσφὺν ἔχουσι, κατὰ δὲ τὰς ἡλικίας τοῖς ἐκ παίδων εἰς τὴν τῶν μεираκίων ἡλικίαν μεταβαίνουσι καὶ τοῖς πρεσβύταις.
- 40 55 κακοῦται δὲ μάλιστα τοῦ σώματος τοῖς πλεονάζουσιν ἀκαίρως τὰ περὶ τὴν κύστιν καὶ νεφροὺς καὶ πνεύμονα καὶ ὀφθαλμοὺς καὶ τὰ περὶ τὸν νωτιαῖον μυελόν· ἥκιστα δ' ἐνοχλεῖ καὶ πλεῖστον χρόνον ἡ δύναμις πρὸς ταῦτα διαμένει τοῖς μὴ ἄλλως ἀφυέσι πρὸς τὴν τοιαύτην πρᾶξιν ἐνεργοῦσί τε αἰεὶ μετρίως καὶ μὴ λίαν πλεονάζουσι, τροφῇ δὲ χρηστῇ καὶ δαψιλεῖ χρωμένοις.
- 40 56 ἐμεῖν δ' ἀπὸ σίτου τοῖς εὐτάκτως ζῶσι καὶ ἔτι τοῖς σώμασι πονεῖν εἰθισμένοις οὐδέποτε βέλτιόν ἐστιν· ἱκανῶς γὰρ ἡ φύσις τοῖς τε τῶν σιτίων καὶ ποτῶν περιττώμασι καὶ τοῖς κατὰ φύσιν ἀπὸ τοῦ σώματος ἀποκρινόμενοις ἐξαγωγὰς πεποίηκεν, ὥστε μηδὲν ἐμέτου δεῖσθαι. Ἐκ τῶν Ἀθηναίων.
- 41 t Δίαιτα ταῖς ὥραις ἀρμόττουσα. Εὐκράτων μὲν γινομένων τῶν ὥρων καὶ τῶν κράσεων τῶν ἐν τοῖς σώμασι μὴ μεγάλας λαμβανουσῶν μεταβολάς, αὐτάρκης ἢ τε φύσις καὶ ἡ προστασία τῶν ἰδιωτῶν περιγίνεσθαι τούτων, ὁρμὰς ἐχόντων οἰκείας πρὸς τὰ ἐκάστοτε αὐτοῖς συμφέροντα· δυσκρατοτέρων δὲ γενομένων τῶν ὥρων καὶ τῶν ἀέρων, τεχνικωτέρας αὐτοῖς χρεῖα διορθώσεως, δι' ἧς τὰς ὑπερβολὰς τῶν κατὰ τοὺς ἀέρας ποιότητων καὶ τῶν κατὰ τὰς κράσεις μεταβολῶν φυλάσσονται, πρὶν ἐμπεσεῖν εἰς νόσον.
- 41 2 ἐν μὲν οὖν τῷ χειμῶνι λυποῦσιν αἱ σφοδραὶ ψύξεις τε καὶ ὑγρότητες, ἡνίκα εἰς τοὺς σκεπηνοὺς καὶ ἀλεινοὺς τόπους ἀναχωρητέον καὶ τῆς πόλεως καὶ τῆς οἰκήσεως, τοὺς δὲ ψυχροὺς καὶ αἰθίρους φευκτέον, ἱματίοις τε καὶ κοινῶς σκεπάσασθαι τοῦ σώματος ὅλου θερμότεροις χρηστέον, καὶ τὴν ἀναπνοὴν ἐντὸς τῶν ἱματίων τηρητέον, τῶν δὲ προσφερομένων ἐκλέγοντας τὰ θερμαίνειν μὲν αὐτῶν δυνάμενα τὰ σώματα, διαλύειν δὲ τὰ συνηγμένα τῶν ὑγρῶν καὶ πεπαχυσμένα διὰ τὴν ψύξιν.
- 41 3 ἔστω δὲ τὸ μὲν πινόμενον ὑδρόμελι ἢ οἰνόμελι, <ἢ> οἶνος λευκὸς εὐώδης παλαιός, τὸ πᾶν ὑγρὸν ἐπισπώμενον, καταδεέστερον δὲ ξηρὰ τροφὴ εὐκατέργαστος, εὖ ἐζυμωμένα, εὖοπτος, καθαρὰ, μῖγμα ἔχουσα μαράθρου καὶ ἄμεως.
- 41 4 λαχάνων δὲ κράμβη, ἀσπάραγος, πράσα, κρόμμυον ἀπαλὸν ἐφθόν, ῥαφανίδες ἐφθαῖ· ἰχθύων δὲ τῶν πετραίων οἱ εὐδιοίκητοι· κρεῶν τὰ πτηνὰ, καὶ τῶν ἄλλων ἐρίφεια καὶ χοίρεια, καὶ τῶν ἐμβαμμάτων <τὰ> διὰ πεπέρεως καὶ νάπυος καὶ εὐζώμου καὶ γάρους καὶ ὄξους σκευαζόμενα.
- 41 5 γυμνασίοις δὲ σφοδροτέροις προσελευστέον καὶ κατοχῇ πνεύματος καὶ τρίψει βιαιοτέρᾳ, καὶ μᾶλλον τῇ ἑαυτοῦ πρὸς πυρί.
- 41 6 χρήσιμον δὲ καὶ λουτρῷ θερμῷ καὶ ἐμβάσει χρῆσθαι, οἷς σύνηθες, καὶ μάλιστα τοῖς γέρουσι καὶ τὴν κρᾶσιν ἔχουσι γεροντικήν.
- 41 7 τὰς δ' ἐκ τῆς κοίτης ἐξεγέρσεις ποιητέον ἀλεινοτέρου γεγονότος τοῦ ἀέρος· ἐν δὲ ταῖς ἐπομβρίαις καὶ ἐν ταῖς ὑγρότησι τῶν ἀέρων οὐ παρέργως ἐπιβοηθητέον.
- 41 8 τόπους μὲν ἐπιλεκτέον τοὺς ξηροτέρους, καὶ τροφαῖς χρηστέον ξηραντικωτέραις, ὑγραῖς μὲν οἰνομέλιτι, οἴνῳ παλαιῷ λεπτῷ, λευκῷ καὶ εὐώδει ἀθαλάσσῳ, τῷ παντὶ ὑγρῷ ὀλίγῳ μὲν τῷ

πλήθει, μὴ ὑδαρῶ δὲ τῇ κράσει τροφαῖς δ' ὀλίγαις μὲν, ξηραντικωτέραις δέ, οἷον ἄρτω
ἐζυμωμένῳ ὀπτῶ ἐπιμελῶς, ἰχθύων θαλασσίων, καὶ τούτων τοῖς αἰγιαλείοις μᾶλλον τῶν ἐν
λιμένι, ταρίχων καὶ κρεῶν τοῖς μὴ καταπιμέλοις, μᾶλλον δὲ μὴ πολυσάρκοις.

41 9 λαχάνοις δ' ἥκιστα χρηστέον, καὶ τούτων τοῖς θερμαντικωτέροις.

41 10 γυμνασίοις δὲ χρηστέον τοῖς θερμοτέροις καὶ ἰκνουμένοις τε καὶ ἰκανωτέροις, εὐλαβουμένους
κόπον διὰ τὴν ὑγρότητα καὶ τὸ βάρος τοῦ σώματος καὶ τοῦ κινουῦντος αὐτὸ πνεύματος, τρίψει
ξηρᾶ τε καὶ σὺν ἐλαίῳ τῇ μὲν δι' ἑαυτοῦ, τῇ δὲ δι' ἑτέρου. πυρίαις ξηραῖς τὰς εἰρημένας ἐκ τῶν
ὄμβρων καὶ τὰς ἐν τῷ ἀέρι συμβαινούσας ὑγρότητας διορθοῦσθαι ῥάδιον.

41 12 ἐν δὲ τῷ θέρει φυλακτέον τὰ καύματα (διακαίει γὰρ ἐπὶ πλέον τὰ σώματα)· καὶ φυλακτέον καὶ
τῇ μὲν οἰκείᾳ θερμότητι ψύχεσθαι, τῇ δ' ἐκ τοῦ περιέχοντος θερμαίνεσθαι.

41 13 φυλακτέον οὖν τὰ σφοδρότερα καύματα, καὶ τόποις ἐνδιατριπτέον καὶ τῆς πόλεως καὶ τῆς
ἰδίας οἰκήσεως εὐπνόοις καὶ καταψύχουσι· τῶν δὲ σφοδροτέρων αἰρετέον μὲν τὰ συμμέτρως
ψύχοντα καὶ ὑγραίνοντα· ἐλεγκτέον δὲ τὰ περικαῇ καὶ ξηραντικά.

41 14 πόμα μὲν οὖν ἔστω ἀκολούθως ταῖς ὁρμαῖς καὶ ταῖς τῆς φύσεως ὀρέξεσιν ὑδαρέστερον καὶ μὴ
θερμὸν ἄγαν, γλυκέος μὲν ἐν προπόματι προτρόπου ἢ Σκυβελίτου ἢ τινος τῶν ὁμοίων, οἴνου δ'
ἀθαλάσσου ἀπαλοῦ καὶ μὴ τελείως ἀπέπτου μηδὲ τελείως ἀποζυνομένου.

41 15 ὕδωρ δ' ἔστω τὸ εὐποτον καὶ κουφότατον καὶ ὑγρότατον· σιτίον δ' ἥσσον καὶ μὴ πολύτροφον·
λαχάνων δὲ τὰ μὴ δηκτικά μηδὲ πυρώδη, ἰχθὺς δὲ πετραῖοι, καὶ κρεῶν τὰ λεπτὰ καὶ
εὐδιοίκητα.

41 16 γυμνασίοις δὲ χρηστέον ὀλίγοις καὶ ἐν σκιεροῖς τόποις, οἷον περιπάτῳ, καὶ τούτῳ μὴ ὀξεῖ, ἀλλὰ
πραεῖ καὶ ὁμαλῶ καὶ συμμέτρῳ ἐν τόπῳ ὁμαλῶ καὶ ἐπιπέδῳ. δρόμους δὲ καὶ πάλας καὶ
χειρονομίας ἐκκλιτέον, ἢ πράως τε καὶ ἐπ' ὀλίγον αὐτοῖς χρηστέον, τρίψει τε συμμέτρῳ μετ'
ἐλαίου, καὶ πλείονι τῇ δι' ἑτέρων, περιχύμασιν, οἷς μὲν σύννηθες, ψυχροῖς, οἷς δ' οὐ σύννηθες, μὴ
θερμοῖς ἄγαν, διαναπαύσει καὶ ἡσυχίᾳ καὶ ὕπνῳ κατὰ τὴν μεσημβρίαν.

41 18 κοιμᾶσθαι δ' ἐν οἰκίαις βαθυσκίοις καὶ προσχώροις καὶ τὴν ἀπὸ τοῦ ἐδάφους νοτίδα
προσφερομένας.

41 19 ἐκ δὲ τῶν νυκτερινῶν ὕπνων διεγερτέον ἐν ὥρᾳ, καταψύχοντος ἔτι τοῦ ἀέρος, καὶ πρὸς τοὺς
περιπάτους ὀρμητέον· διὸ καὶ τὴν τοῦ δείπνου τροφήν εὐσταλῇ προσενεκτέον, ὅπως, μικρᾶς
οὔσης τῆς νυκτός, ἅμα τῇ ἡμέρᾳ εὐκρινὲς καὶ ἔτοιμον πρὸς τὰς ἐξόδους ὑπάρχη τὸ σῶμα.

41 20 φυλακτέον δὲ καὶ τὰς ὑπερβολὰς τῶν αὐχμῶν τῶν ἐν τῷ θέρει συγκυρούντων· λυμαίνονται
γὰρ οὐ μικρῶς καὶ νόσους πολλάκις ὀξείας τε καὶ ἐπικινδύνους παρασκευάζουσιν.

41 21 χρηστέον δ' ἐν τῷ καιρῷ τούτῳ πόματι μὲν οἴνου ἀπαλοῦ καὶ ὕδατος ὀμβρίου ἢ πηγαίου
ὑγροτάτου καὶ λεπτοτάτου καὶ γλυκυτάτου καὶ κράσει ὑδαροῦς.

41 22 ἀρμόσειε δ' ἂν τούτοις καὶ παντελὴς ὕδροποσία.

41 23 χρηστέον δὲ καὶ γάλακτι καὶ χυλοῖς γλυκέσι μὴ πολυτρόφοις, ἐψήμασι δὲ κούφοις, οἷον ἀμύλῳ
ἢ ἰτρίῳ, ἀναπαύσει ἐν τόποις ἰκμαλέοις καταψύχουσι, διατριβαῖς εὐπνόοις καὶ μὴ καῦμα
ἔχουσιν, ὕπνῳ πλέονι ἐμψύχοντι καὶ ὑγραίνοντι.

41 24 τὰς δ' ἐν τῷ μετοπώρῳ πολλῶ μᾶλλον δεῖ εὐλαβεῖσθαι· γίνονται γὰρ μετ' ἀνωμαλίας.

41 25 δεῖ τοίνυν μήτε ἀνυποδέτους περὶ τὸν ὄρθρον καὶ τὸ δείλης διάγειν μήτε ἀσκέπως εἰς ψυχρὸν
ὕδωρ ἐμβαίνειν μήτε ἀχίτwnας θερίζοντας διὰ τὸ κεχαρισμένον καὶ ἡδὺ τῆς ψύξεως τοσοῦτον
γὰρ τὸ κακὸν δυσφύλακτον ὥσπερ καὶ τὴν ἡδονὴν ὑποδύεται τὸ βλάπτον.

41 26

ἐκκλιτέον δὲ καὶ τὰς ὑπαίθρους κοίτας καὶ τὰς ἀπὸ τῶν ποταμῶν καὶ λιμνῶν ἀποπνεούσας αὔρας· οὐ γὰρ μόνον ψύχουσιν, ἀλλὰ καὶ ὑγραίνουσι τὰς ἕξεις.

41 27 φυλακτέον δὲ καὶ τὰ πολύτροφα καὶ τὰ παχυντικά τῶν προσφερομένων, οἷον οἶνον νέον καὶ παχὺν καὶ στυπτικόν, ἄρτον σεμιδαλίτην ἄζυμον, φοίνικας, σταφίδας, ὠά, κοχλίας, βολβούς, ἰχθύων τοὺς πολυσάρκους, ταρίχων τοὺς τεμαχιστούς, κρεῶν τὰ ἄρνεια καὶ προβάτεια.

41 28 οὐκ ἀμελητέον δ' οὐδὲ τῶν γυμνασίων. Περὶ τῶν παιδικῶν ἐξανθημάτων.

42 1 Ὅσα δὲ τῷ παιδίῳ ἐξανθεῖ κατὰ τὸ δέρμα, γίνονται μὲν τὰ πολλὰ τῇ κακίᾳ τοῦ γάλακτος. γίνεται δὲ καὶ ἢν αὐτὸ μὴ ἐκπέσῃ· τὰ δέ που καὶ ἀπὸ τῶν ὑστερῶν ἤνεγκε τὴν βλάβην.

42 2 χρὴ οὖν τὸ μὲν αὐτίκα ἀσμένην δέχεσθαι ἔξω (λύσις γὰρ αὕτη μειζόνων κακῶν· εἰ δ' ἀποτρέποις εἴσω, κίνδυνος)· ὅταν δ' ἀπανθήσῃ καλῶς καὶ σοι δοκῇ ἅπαν ἐκκεχωρηκέναι, τηνικαῦτα ἥδη θεραπεύειν τοῖς μὲν λουτροῖς προσεμβалоῦσαν μυρρίνης ἢ σχίνου ἢ ῥόδων ἢ τῆς μηδείας βραχὺ ἐπ' αὐτά, εἴτα τῷ μύρῳ τῷ ῥοδίνῳ ἢ τῷ σχινίνῳ χρωμένην ἢ κηρωτῇ μετὰ ψιμυθίου (τό τε δὴ ἔμπροσθεν τὰ λουτρά πλεῖστα ἔστω καὶ θερμότερα, μηδὲν τε εἰς αὐτὰ ἐμβεβλήσθω ὣν εἴρηκα), καὶ ῥύπτειν δέ που τοῖς νίτροις μαλακώτερον· οὐ γὰρ οἶσει τὰ ἰσχυρότερα.

42 5 ταῦτα μὲν οὖν τῷ δέρματι τὰ ἰάματα· κάλλιστον δὲ τὴν τιτθὴν διαιτᾶσθαι τῷ γλυκυτέρῳ τρόπῳ, κάλλιστον δὲ καὶ τὸ παιδίον αὐτὸ διαιτῆσαι μήτε ἐμπιπλῶντας μήτε αὖ σφόδρα ἐνδεῶς· τὸ μὲν γὰρ ἀπεπτότερον, τὸ δὲ χολωδέστερον, ἄμφω δὲ τοῖς παροῦσι κάκιστα.

42 6 δεῖ δ' εἰδέναι καὶ ὥς ἂν ῥᾶστα φύσαι τοὺς ὀδόντας.

42 7 πολλὰ γοῦν καταλαμβάνει δυσχερῇ περὶ τὴν ὀδοντοφυΐαν, καὶ σπασμοὶ καὶ πυρετὸς καὶ φλεγμοναὶ τῶν οὖλων καὶ ἔμετοι καὶ διάρροιαὶ καὶ ἀγρυπνίαι καὶ ἀποσιτίαι, καὶ δακρύει καὶ πτύει ὕφαιμον.

42 8 οὐ μὴν ἴσον ἐπ' ὁδοῦσιν ὁ σπασμός, οἷον ἐπὶ πυρετῷ ἢ ἔλκει, ἀλλ' ἐνταῦθα μὲν καὶ περιγίνονται, ἐκέϊσε δ' ἀπόλλυνται· ἰσχυρότερον γὰρ σπᾶται.

42 9 φύειν μὲν οὖν ἄρχεται τὰ πολλὰ ἐπτάμηνα, τὰ δ' ἐξωτέρω, καὶ πρότερον κάτωθεν τὰ πολλὰ· οὕτοι δὲ καὶ ῥᾶον φύονται τῶν ἄνω· χαλεπώτατα δὲ καὶ οἱ κυνόδοντες, καὶ οἱ ἄνω καὶ οἱ κάτω· χαλεποὶ δὲ καὶ οἱ γόμφιοι οἱ εἴσω. τὰ μὲν δὴ θᾶσσον φύοντα ῥαδίως μὲν φύει, κακοὺς δὲ καὶ ἀσθενεῖς καὶ ἀραιοὺς τὸ ἐπίπαν· τὰ δ' ὕστερον χαλεπώτερον μὲν, ἀλλ' ἰσχυροτέρους καὶ πυκνοὺς.

42 11 λέγουσι δὲ τινες πλήθει τε ὀδόντων καὶ ἀραιότητι δύνασθαι γινῶναι μακροβίους τε καὶ βραχυβίους, καὶ τοὺς ἀραιοὺς μὲν καὶ ἥσσονας βραχυβίους εἶναι, τοὺς δ' αὖ ἐτέρους τῶν μακροβίων· ἐγὼ δ' οὔτε ἀπιστεῖν ἔχω τῷ λόγῳ οὔτε πῶ ἅπαν αὐτὸ ἐπέσκεμμαι.

42 12 κατὰ μὲν τὰς ὥρας τοῦ μὲν ἥρος καὶ ὑπὸ Πλειάδα φύει εὐπετῶς, τοῦ δὲ χειμῶνος ἐπαχθῶς μὲν, ἀλλ' ἐπιφλεγμαίνει ἥσσον· ἐν δὲ τῷ θέρει κίνδυνος καὶ ἐλκῶν καὶ φλεγμονῆς καὶ διαρροίας καὶ ἐμέτων πλεόνων.

42 13 ταῦτα μὲν δὴ καθ' αὐτὰ οὕτω γίνεται· ἃ δ' ἂν τις βοηθήσῃ καὶ παιδίῳ τηνικαῦτα, χρὴ τὸ παιδίον εὐσταλέστερον διαιτᾶν καὶ λούειν θερμῷ, καὶ εἰ μὲν διάρροϊαν ἔχοι, συνάγειν πειρᾶσθαι τὴν γαστέρα τοῖς ἐπιθέμασιν οἷα μάλιστα ἴστησιν, τὸ κύμινον ἐρίῳ ἐμπάσσοντα ἢ τὸ ἄνηθον ἢ τὸ σέλινον.

42 14 ἀγαθὸν δὲ καὶ εἰ σπέρμα ῥόδων προσμίσγοις, καὶ τὸ ὅλον εἰ θερμαίνεις μὲν ξηρῶς, μηδὲν δὲ περὶ τὰς πέψεις αὐτῶν ἁμαρτάνεις· οὐδὲν γὰρ οὕτω διαρρεῖ μᾶλλον ὥς τὸ ἀπεπτον· εὐπεπτον δέ που καὶ ἡ μετριότης οὐχ ἥσσον ἢ εἰ πάνυ χρηστὸν προσφέρεις.

42 15

εἰ δὲ μηδὲν ὑπὸι κάτω, ἐρεθίζειν ἡσυχῇ τῷ μέλιτι ἡψημένῳ πλασθέντι ὡς βαλάνοις ἢ μίνθῃ τετριμμένη μετὰ μέλιτος διαχρίουσιν· ἀρκεῖ γὰρ οὕτως ἐξάγειν ὀλίγον ὅσον ἐφήμερον. τὴν δὲ τιτθὴν τότε δὴ καὶ πλεῖον προσήκει πείθεσθαι τῇ γεγραμμένη διαίτῃ, καὶ τᾶλλα πάντα ποιεῖν, ὡς εἴρηται, καὶ τὴν διακονουμένην τῇ τιτθῇ τότε που πλέον τέρψεις τε παντοίας παρέχειν τῷ παιδίῳ καὶ δι' ἀκριβεστάτης ἄγειν φροντίδος, παραφυλάσσουσιν τοὺς σπασμοὺς μάλιστα, ὡς ἔνια διεφθάρη ῥαθυμία θεραπείας.

42 17 δοκεῖ δὲ κάλλιστα βοηθεῖν τοῖς σπασμοῖς ἡλιοτρόπιον ἐσόμενον ἐν ὕδατι, εἰ λούοιτο ἐν τούτῳ τὸ παιδίον· ὠφελεῖ δὲ καὶ ἱρίνῳ χρῆσαι καὶ τῷ Σικυωνίῳ καὶ τὸ σύμπαν θερμαίνειν.

42 18 ἐπεὶ δὲ μελλόντων ἀνατέλλειν τῶν ὀδόντων δάκνει τοὺς δακτύλους καὶ τιτρώσκει, καλῶς ἂν ἔχοι κατέχειν ἴρεως ῥίζαν ἐξεσμένην μὴ πάνυ ξηράν.

42 19 τοῦτο καὶ τοῖς ἔλκεσι προσβοηθεῖ, καὶ τὸ βούτυρον μετὰ μέλιτος διαχρίομενον ὀνίνησιν. τοὺς δ' ὀδαξήσμοις σὰρξ ταρίχου παλαιοῦ ὀνίνησι, καὶ οἶδα οὕτως ποιοῦσας τὰς τιτθάς. Πρὸς ἄφθας παιδίου.

43 t Ἐκ τῶν Γαληνοῦ. Γίνεται τῷ παιδίῳ καὶ ἔλκος ὃ καλοῦσιν ἄφθαν, τὸ μὲν ὑπόλευκον, τὸ δ' ἐρυθρόν, τὸ δὲ μέλαν οἶον ἐσχάρα, κάκιστον δὲ τὸ μέλαν καὶ θανατωδέστατον· ἐν Αἰγύπτῳ δὲ καὶ πλέον, καὶ καλεῖται διὰ τοῦτο ἔλκος Αἰγύπτιον.

43 2 γίνεται δὲ τῷ μὲν τινι πυρέξαντι συνεχὲς πυρετῶ· τῷ δὲ καὶ τὸ ἔλκος ἀνῆψε τὸν πυρετόν, πνιγμός τε καὶ γνάθων ἔρεισις καὶ δύσπνοια καταλαμβάνουσι, καὶ ὁ τράχηλος πῆγνυται, καὶ ἀτενὲς βλέπει, καὶ νέμεται πρὸς πνεύμονα, καὶ αὐτοῦ δὲ καταμεῖναν κτείνει.

43 3 τὴν μὲν οὖν μείζω θεραπείαν τῷ ἱατρῷ ὑποθήσομεν (καὶ γὰρ ἂν χρῆσαιτο ὀρθῶς)· σὺ δέ, ὦ τιτθὴ (καὶ γὰρ που καὶ μικρὰ γίνεται), οἷς σὺ χρῆσθαι δύνῃ.

43 4 ἔστι δ' ἡ ἱρίς μετὰ μέλιτος, καὶ εἰ ξηρὰν ἐμφυσᾷς ἐθέλεις, καὶ ῥόδων φύλλα κεκομμένα καὶ ἄνθος τῶν ῥόδων καὶ κρόκος καὶ ὀλίγον σμύρνης καὶ ἡ κηκὶς καὶ ὁ λιβανωτὸς καὶ ὁ φλοιὸς τοῦ λιβάνου ὁμοῦ τε καὶ ἰδίᾳ ἕκαστον μέλιτι δεδευμένον, ἐπὶ δὲ τούτοις μελίκρατόν τε ὕδωρ καὶ ῥοᾶς γλυκείας ὁ χυλός.

43 5 τὰ δὲ κατὰ μηροὺς ἐκτρίμματα μυρρίνη ξηρὰ διαπάσσειν καὶ κυπέρῳ καὶ ῥόδοις προσμίγουσάν τι τῶν ἁρωμάτων.

43 6 τὰς δὲ τῶν ὠτων ὑγρότητας ξηραίνειν ἔριον ἀπὸ στυπτηρίας ἐντιθεῖσαν ἢ οἴνου <ἢ> μελικράτου παλαιοῦ ἐνστάζουσιν ἢ κρόκον μετὰ τοῦ οἴνου τρίψασαν ἢ κυάμους τοὺς Αἰγυπτίους.

43 7 ὑγραίνονται δὲ τοῖς τοιούτοις τοῦ γάλακτος ὑπερβάλλοντος, καὶ τισι πύον εἶναι ἔδοξεν· τὸ δ' ἂν γάλα οὐδὲν κακὸν μέγα, εἴ τις ἀτρέμα μὲν ξηραῖνοι, ἀτρέμα δ' ἐνδεέστερον διαιτᾶν ἐθέλοι. Περὶ διαπλάσεώς τε καὶ διαγνώσεως τῆς κεφαλῆς.

44 1 Ἡ μὲν οὖν μικρὰ κεφαλὴ μοχθηρὰς ἐγκεφάλου κατασκευῆς ἴδιον σημεῖον, ἢ μεγάλη δ' οὐκ ἐξ ἀνάγκης ἀγαθὴ· εἰ μὲν γὰρ διὰ ῥώμην ἐγένετο τῆς ἐγχωρίου δυνάμεως ὕλην χρηστὴν τε καὶ πολλὴν δημιουργησάσης, σημεῖον ἀγαθόν (ὅπερ ὑπάρξει καὶ Περικλεῖ τῷ Ἀθηναίῳ φασίν)· εἰ δὲ διὰ τὸ μόνης τῆς ὕλης πλήθος, οὐκ ἀγαθόν. διοριστέον οὖν αὐτὰ ἐστὶ τῷ σχήματι καὶ τοῖς ἀπ' αὐτῆς πεφυκόσι· τῷ σχήματι μὲν, εἰ εὐρύθμος (ἀεὶ γὰρ ἀγαθὸν τοῦτο σημεῖον), τοῖς πεφυκόσι δέ, εἰ ἄριστα διάκειται, καὶ εἰ τὸ νευρῶδες αὐτῷ σύμπαν εὐτραφές τέ ἐστι καὶ εὐτονον, καὶ εἰ δριμὺν δεδορκότες εἰσὶν οἱ ὀφθαλμοί.

44 3 οἰκεῖον δὲ σχῆμα κεφαλῆς ὥσπερ ἂν εἰ νοήσαις σφαῖραν ἀκριβῆ κηρίνην ἐκατέρωθεν ἀτρέμα πεπιλημένην· ἀνάγκη γὰρ τῆς τοιαύτης κυρτότερα μὲν ἢ κατὰ σφαῖραν γενέσθαι τό τε ὀπισθεν καὶ τὸ ἔμπροσθεν, εὐθύτερα δὲ τὰ ἐκατέρωθεν.

- 44 4 αἱ δὲ φοξαὶ (καὶ <γὰρ καὶ> τούτων εἶδέναι χρή τινας οὐκ εἶναι μεμπτάς) γίνονται μὲν ὑπαλλαττομένης κατὰ τι τῆς ἀρίστης διαπλάσεως, ἥτις, ὡς ἔφην, ἔοικε προμήκει σφαίρα τεθλιμμένη καθ' ἑκάτερον οὗς ἦτοι δ' ἐλλείπουσαν ἔχουσι τὴν κατ' ἰνίον ἢ μέτωπον ἐξοχὴν ἢ περαιτέρω τοῦ προσήκοντος ἠϋξημένην.
- 44 5 ὡς τὸ πολὺ μὲν οὖν, ὥσπερ τὴν μεγάλην, οὕτω καὶ ταύτας εὐρήσεις μεμπτάς· ἐν δὲ τῷ σπανίῳ καὶ τούτων γίνονται τινες ἀγαθαί, τῆς διαπλαττούσης δυνάμεως τὴν ὕλην, ἐξ ἧς ἐγεννήθη κυούμενος ὁ ἄνθρωπος, ἰσχυρὰς ὑπαρχούσης.
- 44 6 προσέχειν οὖν σε χρή τὸν νοῦν, πότερον αὐξηθείσης ἢ μειωθείσης τῆς ἐξοχῆς κυρτότης ἐγένετο· μεμπτὸν μὲν γὰρ αἰεὶ τὸ μειωθείσης, οὐ μεμπτὸν δ' αἰεὶ τὸ προσαυξηθείσης, ἀλλὰ συνεπισκέπτεσθαι χρή τηνικαῦτα πρῶτον μὲν τὴν εὐσηχμοσύνην τῆς ἐπαυξήσεως (αἱ γὰρ ἀπρεπεῖς αὐξήσεις μοχθηραί), δεύτερον δὲ πότερον ἢ κατ' ἰνίον ἐξοχὴ τῆς κεφαλῆς γέγονεν αὐτῆς μεΐζων, ἢ τὸ πρόσω μέρος ἠϋξῆται, βέλτιον εἶναι νομίζοντα αὐξηθῆναι τὴν κατ' ἰνίον· ἐνταῦθα γὰρ ἢ τε κυριωτάτη τῶν κοιλιῶν ἐστὶ τοῦ ἐγκεφάλου καὶ ἡ τοῦ νωτιαίου μυελοῦ ρίζωσις.
- 44 7 εἴθ' ἐξῆς σκόπει τὸν αὐχένα, πότερον ἀσθενὴς ἢ καρτερός ἐστιν· ἐὰν γὰρ ἢ τε ἐξοχὴ μήτε ἀσχήμων ἢ μήτε ὑπερβαλλόντως μεγάλη, [ἢ] γενναῖός τε αὐτὴν ἐκδέχεται τράχηλος, ἀποδέχου τὴν φοξότητα τῆς τοιαύτης κεφαλῆς· ἰσχυροὺς γὰρ εὐρήσεις τούτους τά τε ἄλλα καὶ τοῖς ὁστοῖς, ἐπισκέπτου δὲ καὶ τὰ κατὰ τὰς αἰσθήσεις, ὄψιν τε καὶ γεῦσιν καὶ ὄσφρησιν· ἀλλήλων γὰρ εἰσὶν ὁρίσματα καὶ ἀλλήλοις μαρτυρεῖ τά τε ἀπὸ τῆς ἀρχῆς <πεφυκότα τῇ τῆς ἀρχῆς> ἀρετῇ τε καὶ κακίᾳ, καὶ <ἢ> ἀρχὴ τοῖς ἀπ' αὐτῆς.
- 44 9 τῆς δὲ φαύλως κατεσκευασμένης κεφαλῆς καὶ προσεπίσκειναι τὸ καθ' ὑπερώαν ἐν τῷ στόματι χωρίον· εὐρήσεις γὰρ καὶ τοῦτο κοῖλον, ἐφ' ὧν ἡ φοξότης ὀξεῖά τε καὶ ἀσχήμων ἐγένετο· καὶ γὰρ οὖν καὶ καλοῦσιν οἱ ἄνθρωποι τούτους μάλιστα φοξοὺς.
- 44 10 ἐπὶ πολλῶν δὲ καὶ οἱ ὀδόντες παρηλλαγμένοι φαίνονται, τουτέστιν οὐ κατ' εὐθὺ [τοῖς ἀνοῖς] τοῖς ἄνωθεν οἱ κάτω ὀδόντες, καὶ οἷον ἀνεσπασμένον τε ἅμα καὶ διεστραμμένον αὐτοῖς φαίνεται τὸ στόμα.
- 44 11 τούτους οὖν εὐρήσεις κεφαλὴν τε συνεχῶς ἀλγοῦντας καὶ τὰ ὦτα ῥευματιζομένους. Ὀφθαλμῶν κράσεως διάγνωσις.
- 45 1 Ἐπὶ δὲ τῶν ὀφθαλμῶν· ὅσοι μὲν ἀπτομένοις ἐναργῶς εἰσι θερμοὶ καὶ κινεῦνται ῥαδίως τε καὶ πολλάκις καὶ φλέβας εὐρείας ἔχουσι, θερμοὶ σύμπαντές εἰσι· ψυχροὶ δ' οἱ τούτοις ἐναντίοι, καὶ ὕγροὶ μὲν οἱ μαλακοὶ τε ἅμα καὶ πλήρεις ὑγρότητος, ξηροὶ δ' οἱ σκληροὶ ἅμα καὶ αὐχμηροί.
- 45 2 καὶ βλάπτονται μὲν ὑπὸ τῶν ὁμοίων τῇ κράσει ῥαδίως αἰτίων, ὠφελοῦνται δ' ὑπὸ τῶν ἐναντίων <τῇ> συμμέτρῳ χρήσει. ἀλλὰ τοῦτό γε κοινὸν ἐπὶ πάσῃ διαγνώσει κράσεως ἅπαντος μορίου· μέγεθος δ' ὀφθαλμῶν ἅμα μὲν εὐρυθμία τε καὶ τῇ τῶν ἐνεργειῶν ἀρετῇ πληθος οὐσίας εὐκράτου, ἐξ ἧς διεπλάσθησαν, ἐνδείκνυται (τὸ δ' ἄνευ τούτων πολλὴν μὲν τὴν οὐσίαν, <οὐκ> εὐκρατον δὲ δηλοῖ)· μικρότης δ' ὀφθαλμῶν ἅμα μὲν εὐρυθμία καὶ ἀρετῇ τῶν ἐνεργειῶν ὀλίγην μὲν, ἀλλ' εὐκρατον ἐνδείκνυται τὴν οὐσίαν, ἐξ ἧς διεπλάσθησαν, ἅμα δ' ἄρρυθμίᾳ τινὶ καὶ κακίᾳ τῶν ἐνεργειῶν ὀλίγην τε ἅμα καὶ φαύλην εἶναι σημαίνει τὴν οὐσίαν αὐτῶν.
- 45 4 τὰ δὲ κατὰ χροάν ὧδε χρή διαιρεῖσθαι· γλαυκὸς μὲν ὁ ὀφθαλμὸς ἦτοι διὰ μέγεθος ἢ λαμπρότητα τοῦ κρυσταλλοειδοῦς ἢ προπετῇ θέσιν ἢ διὰ τὴν τοῦ λεπτοῦ καὶ ὑδατώδους ὕγροῦ τοῦ κατὰ τὴν κόρην ὀλιγότητά τε καὶ καθαρότητα γίνεται, πάντων μὲν ἅμα συνελθόντων ὁ γλαυκώτατος, εἰ δὲ τὰ μὲν αὐτῶν παρεῖη, τὰ δὲ μή, τὸ μᾶλλον <τε καὶ> ἥττον ἐν γλαυκότητι συνίσταται.

- 45 5 μέλας δ' ὁ ὀφθαλμός ἢ διὰ τὴν σμικρότητα τοῦ κρυσταλλοειδοῦς ἢ διὰ τὴν ἐν βάθει θέσιν
 〈ἦ〉 ὅτι λαμπρὸν καὶ αὐγοειδὲς ἀκριβῶς οὐκ ἔστιν, ἢ ὅτι 〈τὸ〉 λεπτὸν ὑγρὸν ἦτοι πλέον ἢ
 οὐ καθαρὸν ἐστίν, ἢ διὰ τινὰ τούτων ἢ διὰ πάντα πέφυκε γίνεσθαι· τὸ μᾶλλον δὲ καὶ ἦττον ἐν
 αὐτοῖς, ὡς ἔμπροσθεν εἴρηται.
- 45 6 τὸ μὲν οὖν λεπτὸν ὑγρὸν ὑδατωδέστερόν τε καὶ πλέον γινόμενον ὑγρότερον ἀποφαίνει τὸν
 ὀφθαλμόν, ὥσπερ γε καὶ εἰ παχύτερον 〈ἦ〉 ἔλαττον γένοιτο, ξηρότερον· τὸ δὲ
 κρυσταλλοειδές, εἰ μὲν σκληρότερον εἴη, ξηρότερον ἐργάζεται τὸν ὀφθαλμόν, εἰ δὲ
 μαλακώτερον, ὑγρότερον· οὕτως δὲ καί, εἰ μὲν ὑπερβάλλοι τῆς συμμετρίας τοῦ λεπτοῦ,
 ξηρότερον, εἰ δ' ἀπολείποιτο, τούναντίον. Ὅποια κοινὰ δυσκрасιῶν γνωρίσματα.
- 46 1 Εἰ μὲν εὐψυκτον εἴη τὸ μόριον, ἦτοι ψυχρότητος 〈ἢ ἀραιότητος〉, εἰ δὲ δύσψυκτον, ἦτοι
 θερμότητος ἢ πυκνότητος γνωρίσμα· εἰ δ' ὑπὸ τῶν ξηραίνοντων βλάπτοιο αὐχμηρόν τε καὶ
 ξηρὸν καὶ δυσκίνητον γένοιτο, ξηρότητος, ὥσπερ γε καὶ εἰ βαρύνοιο πρὸς τῶν ὑγραίνοντων,
 ὑγρότητος.
- 46 2 ἐπιβλέπειν δὲ καὶ εἰ ὡσαύτως ἅπαντες οἱ μύες ἢ οὐχ ὡσαύτως κέκранται, συνεπισκοπούμενον
 ἐν ἅπασι 〈τὴν〉 πηλικότητα τῶν ὑποβεβλημένων ὁσῶν· ἐνίστε γὰρ ἰσχυρότερον εἶναι δοκεῖ
 τὸ μέρος, οὐκ ὃν ἰσχνόν, ὅσον ἐπὶ τοῖς μυσίν, ἀλλὰ διὰ τὴν στενότητα τῶν ὁσῶν τοιοῦτον
 φανταζόμενον.
- 46 3 οὕτω δὲ καὶ παχύτερον ἐνίοις εἶναι δοκεῖ πολλάκις, οὐ διὰ τὴν εὐρύτητα τῶν ὁσῶν, ἀλλὰ διὰ
 τὸ τῆς σαρκὸς πλήθος, ἥτις αὐξανομένη τε καὶ μειουμένη σκληροτέρα τε καὶ μαλακωτέρα
 γενομένη 〈ξηρότερον ἢ〉 ὑγρότερον ἀποφαίνει τὸ μόριον, ἢ μὲν ὀλίγη τε καὶ σκληρὰ [τὸ]
 ξηρότερον, ἢ πολλὴ δὲ καὶ μαλακὴ [τὸ] ὑγρότερον.
- 46 4 οὕτω δὲ καὶ αἱ μεταξὺ χώραι τῶν ὁμοιομερῶν σωμάτων ἦτοι πλέον ἢ ἔλαττον ἐν αὐταῖς
 περιέχουσι καὶ ἦτοι παχύτερον ἢ λεπτότερον ἢ ξηρότερον ἢ ὑγρότερον ἀποφαίνουσι τὸ μόριον,
 ὑγρότερον μὲν ἔνθα λεπτοτέρα καὶ πλέων ἐστὶν ἡ ὑγρότης, ξηρότερον δ' ὅπου παχυτέρα τε ἅμα
 καὶ ἐλάττων· αὐτὰ μὲν γὰρ τὰ στερεὰ τοῦ σώματος μόρια τὰ ὄντως στερεὰ καὶ πρῶτα κατ'
 οὐδένα τρόπον οἶόν τέ ἐστὶν ὑγρότερα ποιεῖν, ἀλλ' ἱκανὸν [μὴ] εἰ κωλύει τις αὐτὰ μὴ ταχέως
 ξηραίνεσθαι· τὰς δὲ διαλαμβανούσας αὐτὰ χώρας ἔνεστι πληροῦν ὑγρότητος ἦτοι 〈τοίας ἢ〉
 τοιαῦδε, αὕτη δ' ἐστὶν ἅπασιν οἰκεία τροφή τῶν ὁμοιομερῶν ἐκ παραθέσεως, οὐ δι' ἀγγείων
 ἐλκομένη.
- 46 5 κοινὸς δ' οὗτος ὁ λόγος ἐστὶν ἀπάντων τῶν εἰρημένων μορίων, καὶ ῥηθήσεται καὶ αὖθις ἐν τῇ
 τῶν ὑγιεινῶν καὶ νοσωδῶν διδασκαλίᾳ μετὰ ταῦτα· τὰ νῦν δὲ τῶν ἐφεξῆς ἐχώμεθα. Ἐρώτημα·
 Πόσαι διαφοραὶ μορίων; Ἀπόκρισις· Τέσσαρες.
- 47 1 Τέσσαρες γὰρ εἰσι τῶν μορίων 〈αἱ〉 πᾶσαι διαφοραί· [οἷον] τὰ μὲν γὰρ αὐτῶν ἀρχαὶ τινὲς εἰσι,
 τὰ δ' ἀπ' ἐκείνων, τὰ δ' οὔτε ἄλλων ἄρχει τῆς διοικήσεως οὔτε ὑπ' ἄλλων ἄρχεται, συμφύτους
 ἔχοντα τὰς διοικούσας αὐτὰ δυνάμεις· ἔνια δὲ συμφύτους τε ἅμα καὶ ἐπιρρύτους ἔχει. 〈ἀρχαὶ
 μὲν οὖν εἰσιν ἐγκέφαλος, καρδία, ἥπαρ καὶ ὄρχεις,〉 ἀπ' ἐκείνων δ' ἐκπέφυκε κἀκεῖνοις
 ὑπηρετεῖ νεῦρα μὲν καὶ νωτιαῖος μυελὸς ἐγκεφάλῳ, καρδίᾳ δ' ἀρτηρίαι, φλέβες δ' ἥπατι, τὰ
 σπερματικά δ' ἀγγεῖα τοῖς ὄρχεσιν.
- 47 3 αὐτὰ δ' αὐτὰ διοικεῖ χόνδρος, ὁστοῦν, σύνδεσμος, ὑμήν, ἀδήν, πιμελὴ καὶ σὰρξ ἀπλῇ· τὰ δ' ἄλλα
 πάντα μόρια κοινὴν 〈τούτοις〉 ἔχοντα τὴν ἐξ αὐτῶν διοίκησιν ἀρτηριῶν καὶ φλεβῶν καὶ
 νεύρων προσδεῖται· τριχῶν δὲ καὶ ὀνύχων οὐδὲ διοικήσεως ἐστὶν [αὐτῶν], ἀλλὰ γένεσις μόνη.
- 47 4 αὐταὶ μὲν οὖν εἰσιν αἱ τῶν μορίων διαφοραί· σημεῖα δὲ τῆς ἐκάστου κράσεως ἐφεξῆς εἰρήσεται,
 τὴν ἀρχὴν ἀπ' ἐγκεφάλου ποιησαμένων ἡμῶν. Ἐρώτημα· Πόσα γένη σημείων ἐγκεφάλου;
 Ἀπόκρισις· Πέντε.

- 48 1 Ὡςτι δὲ τὰ σύμπαντα τῶν γνωρισμάτων σημεία τοῦ ἐγκεφάλου πέντε· ἐν μὲν ἡ τῆς συμπάσης κεφαλῆς διάθεσις (αὕτη γὰρ ἐστὶ πρώτη), δευτέρα δ' ἡ τῶν αἰσθητικῶν ἐνεργειῶν ἀρετὴ τε καὶ κακία, καὶ τρίτη ἡ τῶν πρακτικῶν, καὶ τετάρτη ἡ τῶν ἡγεμονικῶν, καὶ πέμπτη [δ'] ἡ τῶν φυσικῶν.
- 48 2 ἄλλο δὲ γένος ἐπὶ τούτοις ἅπασιν ἡ ἀπὸ τῶν ἔξωθεν προσπιπτόντων αὐτῷ ἀλλοιώσις.
- 48 3 ἡ μὲν δὴ τῆς συμπάσης κεφαλῆς διάθεσις ἐκ μεγέθους τε καὶ σχήματος αὐτῆς λαμβάνεται καὶ τριχῶν. Περὶ τῶν αἰσθητικῶν μορίων.
- 49 1 Οἱ δ' αὐτοὶ κάπὶ τῶν ἔμπροσθεν τῆς κεφαλῆς τῶν κατὰ τὸ μέτωπον διορισμοὶ τοῖς ὀπισθεν, εἰς μικρότητα καὶ μέγεθος αὐτοῦ βλέπόντων καὶ σχῆμα καὶ τὰς ἐνταῦθα αἰσθήσεις, ὅψιν τε καὶ γεῦσιν καὶ ὄσφρησιν καὶ ἀκοήν· ἀλλήλων γὰρ ἐστὶ γνωρίσματα καὶ ἀλλήλοις μαρτυρεῖ τὰ τε ἀπὸ τῆς ἀρχῆς πεφυκότα τῇ τῆς ἀρχῆς [τε] ἀρετῇ τε καὶ κακίᾳ καὶ <ἡ> ἀρχὴ τοῖς ἀπ' αὐτῆς. Περὶ τῶν ἡγεμονικῶν ἐνεργειῶν.
- 50 1 Ἡ μὲντοι τῶν ἡγεμονικῶν ἐνεργειῶν ἀρετὴ τε καὶ κακία μόνῃς ἐστὶ τῆς ἀρχῆς αὐτῆς καθ' ἑαυτὴν γνωρίσματα· καλῶ δὲ τοίνυν ἡγεμονικὰς ἐνεργείας τὰς ὑπὸ τῆς ἀρχῆς μόνῃς γινομένας.
- 50 2 ἀγχίνοντα μὲν οὖν λεπτομεροῦς οὐσίας γνώρισμα, βραδυτὴς δὲ διανοίας παχυμεροῦς, εὐμάθεια δ' εὐτυπώτου, καὶ μνήμη μονίμου· οὕτω δὲ καὶ ἡ μὲν δυσμάθεια δυστυπώτου, ἡ δ' ἐπιλησμοσύνη ρεούσης, καὶ τὸ <μὲν> εὐμετάβολον ἐν δόξαις θερμῆς, τὸ δὲ μόνιμον ψυχρᾶς.
- 50 3 ἔτι μοι δοκῶ λείπεσθαι δύο γένη γνωρισμάτων ὧν ἕξ ἀρχῆς ὑπεσχόμην ἐρεῖν, ἐν μὲν τὸ τῶν φυσικῶν ἐνεργειῶν, ἕτερον δὲ τὸ τῶν ἔξωθεν προσπιπτόντων· ἔστι δὲ κοινὸς ὑπὲρ ἀμφοῖν ὁ λόγος, οὗ ἀρχὴ μὲν ἐστὶν ἃ καὶ ὁποῖά εἰσι τὰ πρῶτα εὐκράτου ἐγκεφάλου κράσεως τὰ γνωρίσματα· ἔπειτα δὲ καὶ τὰς συνθέσεις, ἃς καὶ ταύτη ἐδιδάξαμεν, <καὶ> τὰς ἐννοίας τούτων πάντων. Περὶ τῶν ἄλλων μορίων καὶ ὅτι ἀτονία γίνεται κατὰ δυσκρασίαν.
- 51 1 Τὰ δ' ἄλλα μόρια τοῦ ζώου τὰ ἐντὸς ἀμυδρὰ τῆς κράσεως ἔχει τὰ γνωρίσματα· πειρατέον δ' ὅμως αὐτὰ διὰ τε τῶν ὠφελούντων καὶ βλαπτόντων διαγινώσκειν, ἔτι τε καὶ <κατὰ> τὰς τῶν φυσικῶν δυνάμεων ἐνεργείας, ἃς καὶ προείπομεν.
- 51 2 ἀλλὰ καὶ <αἱ> βραχεῖαι δυσκρασίαι λανθάνουσαι τοὺς πολλοὺς ἀτονία πρὸς αὐτῶν ὀνομάζονται· φλεγμονῆς <μὲν> γὰρ <ἡ> ἔλκους ἢ τινος ἄλλου <τοιούτου> κατὰ τὴν κοιλίαν ὑπάρχοντος, οὐδεμίαν ἑτέραν ἐπιζητοῦσι τοῦ μὴ πέττειν αἰτίαν· εἰ δὲ μηδὲν εἴη τῶν τοιούτων, ἀτονίαν εἶναί φασι τῆς κοιλίας, ὥσπερ ἕτερόν τι λέγοντες αὐτοῦ τοῦ φανερώς γινομένου, τοῦ μὴ πέττεσθαι καλῶς τὰ σιτία. τί γὰρ ἄλλο τὴν ἀτονίαν ἢ τις αὐτοὺς ὑπολάβοι λέγειν πλὴν τῆς περὶ τὴν ἐνέργειαν ἀρρωστίας; ἀλλ' οὐ τοῦτό ἐστὶ τὸ ζητούμενον, ἀλλὰ τίς ἡ ταύτης αἰτία τῆς ἀτονίας, καὶ <τίνα> κράσεως γαστρὸς τὰ γνωρίσματα, ὥστε χρὴ γινώσκειν ἐκ τούτου καὶ γαστρὸς ἀτονίαν καὶ φλεβὸς <καὶ> ἀρτηρίας καὶ μυὸς καὶ παντὸς ἀπλῶς ὀργάνου διὰ τινὰ δυσκρασίαν ἀναγκαίως γίνεσθαι.
- 52 τ Περὶ τῶν ἐν τοῖς συμπτώμασιν αἰτίων. Σπασμὸς δὲ καὶ τρόμος καὶ παλμὸς καὶ ῥίγος καὶ φρίκη καὶ λύγγες καὶ βῆχες ἐρυγαί τε καὶ πταρμοὶ καὶ σκορδινισμοὶ καὶ χάσμαι καὶ τρισμοὶ κοινὸν μὲν ἅπαντα γένος ἔχει κίνησιν πλημμελῇ τῶν μυῶν, διενήνοχε δ' ἀλλήλων τῷ τὰ μὲν αὐτῶν ἐν ἑαυτοῖς ἔργα φύσεως εἶναι βιαίως ἀναγκαζομένης κινεῖσθαι πρὸς τινος αἰτίου νοσεροῦ, τὰ δὲ νοσώδεσιν ἔπεσθαι διαθέσεσιν, οὐδὲ εἰς τὴν γένεσιν αὐτῶν συμπραττούσης τῆς φύσεως [ὥς] ἔνια δ' ὑπ' ἀμφοῖν γίνεται, τοῦ τε νοσήματος ἅμα καὶ τῆς φύσεως ἐνεργούντων.
- 52 2 ταύτης μὲν οὖν τῆς δυνάμεως ἔργα πταρμὸς καὶ βῆχες καὶ χάσμαι καὶ σκορδινισμοὶ [καὶ βῆχες] καὶ λύγγες, μόνου δὲ τοῦ νοσήματος ἐνεργοῦντος παλμὸς καὶ σπασμὸς, ἅμφω δὲ συνιόντων,

τοῦ τε νοσήματος καὶ τῆς δυνάμεως, αἵ τε ναρκώδεις ἅπασαι κινήσεις καὶ παράλυσες καὶ προσέτι τρόμος.

52 3 προαιρετικῆς μὲν οὖν ἐνεργείας βλάβη παράλυσίς τε καὶ σπασμὸς καὶ τρόμος καὶ νάρκη, ποικίλλεται <δ> ἐν τοῖς κατὰ μέρος ὀργάνοις ἕκαστον τῶν εἰρημένων οὐ τῇ τῶν συμπτωμάτων ἰδέα μόνῃ, ἀλλὰ καὶ ταῖς προσηγορίαις· ἡ μὲν γὰρ τῶν τὴν ἀναπνοὴν ἐργαζομένων ὀργάνων παράλυσες ἄπνοια, καθάπερ γε καὶ ἡ τῶν τὴν φωνὴν ἀφωνία προσαγορεύεται· ἄπνοια δὲ καὶ ἀφωνία οὐ προαιρετικῆς ἐνεργείας, ἀλλὰ φυσικῆς ἐστὶν ἀπώλεια. τὸ γὰρ ἐκρεῖν ἀκουσίως τὰ οὖρα προαιρετικῆς ἐνεργείας βλάβη· ὁμοίως καὶ ἐπὶ τῶν διαχωρημάτων ἡ μὲν ἐπίσχεσις φυσικῆς, ἡ δ' ἀκούσιος ἔκκρισις προαιρετικῆς ἐνεργείας βλάβη. Περὶ τρόμου.

53 1 Κατὰ δὲ τοὺς τρόμους ἀκούσης αὐτῆς ὑπορρεῖ τὸ κῶλον κάτω, καὶ φανερώς γε ἔστι θεάσασθαι τὴν μάχην αὐτῶν, οὔτε τῆς δυνάμεως ἐπιτρεπούσης κατενεχθῆναι τὸ κῶλον ὥς ἐν ταῖς παραλύσεσιν, οὔτε τοῦ βάρους συγχωροῦντος τῇ δυνάμει φυλάττειν αὐτὸ μετέωρον.

53 2 ἐναλλάξ γοῦν τῆς δυνάμεως νικώσης τε καὶ νικωμένης, καὶ διαδεχομένων ἀλλήλας τῶν κινήσεων, τῆς μὲν δυνάμεως κουφοτάτης οὔσης, τοῦ δὲ νοσήματος ἀνθέλκοντος, ὁ τρόμος γίνεται.

53 3 ἔνεστι γοῦν θεάσασθαι ἰσχυροτάτους νεανίας ἀραμένους ἐν τοῖς ὤμοις μέγα τι βάρος, εἴτα ἐν τῷ προΐεναι τρέμοντας τοῖς σκέλεσιν, εἰ παύσαιντο δὲ βαδίζοντες ἢ τὸ φορτίον ἀπορρίψαιεν, εὐθὺς ἀτρόμους γινομένους· ἐπειδὴ γὰρ ἐν τῷ πρὸς τι τὸ βαρὺ καὶ τὸ κοῦφόν ἐστιν, εἴη ἂν τι καὶ τὸ φορτίον οὕτω μέγιστον ὥς καὶ τοῖς ἰσχυροτάτοις εἶναι βαρὺ.

53 4 τὴν μὲν οὖν εὖρωστον δύναμιν τὸ μέγιστον φορτίον νικᾷ, τὴν δὲ μὴ τοιαύτην οὐ τοῦτο μόνον, ἀλλὰ καὶ τὸ σμικρόν· εἰ δ' ἐπὶ πλεῖστον ἀρρωστήσειεν, αὐτὸ τὸ σύμφυτον αὐτῆς σῶμα βαρύνει δίκην φορτίου, καὶ διὰ τοῦτο οἱ γέροντες ὅταν ἐπιχειρήσωσιν ἐνεργείαις σφοδροτέραις, αὐτίκα τρομώδεις γίνονται τοῖς ἐνεργοῦσι μέρεσιν.

53 5 οὕτω δὲ καὶ παρὰ κρημνὸν παριὼν τις τὰ σκέλη τρέμει· καταβάλλει γὰρ τὴν δύναμιν τὸ δέος. οὕτω δὲ καὶ θηρίον ἰδὼν τις ἐπιφερόμενον ὑποφεύγων τρομώδης καθίσταται.

53 7 καὶ δὴ καὶ προσιὼν δυνάστη φοβερῷ τρέμει παντὶ τῷ σώματι, καὶ εἰ φθέγξασθαι κελεύσειεν, οὐδὲ τὴν φωνὴν ἄτρομον ἔχει. Περὶ φόβου καὶ θυμοῦ καὶ ἀγωνίας.

54 τ Ἐκ τῶν Γαληνοῦ. Καὶ γὰρ ὁ μὲν φόβος εἴσω τε καὶ πρὸς τὴν ἀρχὴν ἀπάγει καὶ συστέλλει τὸ πνεῦμα καὶ τὸ αἷμα σὺν τῷ καταψύχειν τὰ ἐπιπολῆς.

54 2 ὁ φόβος γοῦν συστολὴν ἄγει τοῦ παντὸς σώματος, ἡ δὲ συστολὴ λειποθυμίαν, ἡ δὲ λειποθυμία ἔκλυσιν, ἡ δ' ἔκλυσις συγκοπὴν, ἡ δὲ συγκοπὴ πάντως θάνατον ἐπιφέρει. ὁ δὲ γε θυμὸς πάλιν ζέσις ἐστὶ τοῦ περικαρδίου αἵματος (οὗτος ἀπὸ τῆς ὕλης)· ἄλλοι δὲ πάλιν φασὶν ὅτι θυμὸς ἐστὶ ζέσις ἄμετρος τῆς [ἰσθμοῖδοῦς τε καὶ] θυμοειδοῦς οὐσίας (οὗτος ἀπὸ τῆς δυνάμεως)· καὶ γὰρ ὁ θυμὸς ἀποτείνει καὶ χεῖ καὶ θερμαίνει, τὸ δ' ἀγωνιᾶν ὀνομαζόμενον ἀνώμαλόν ἐστι ταῖς κινήσεσιν. καὶ τοίνυν [τοιγαροῦν] καὶ οἱ σφυγμοὶ σμικρότατοί τε καὶ ἀτονώτατοι γίνονται τοῖς φοβιζομένοις, μέγιστοι δὲ καὶ σφοδρότατοι τοῖς [φοβηθεῖσιν, μᾶλλον δὲ τοῖς] θυμουμένοις, ἀνώμαλοι δὲ τοῖς ἀγωνιῶσιν. Περὶ δυσκρασίας.

55 τ Ἐκ τοῦ αὐτοῦ. Ἄπασαι μὲν οὖν αἱ μεγάλας δυσκρασίαι καταβάλλουσι τὴν δύναμιν, ἀλλ' <αἱ> μὲν ἐπὶ τῷ ψυχρῷ κρατοῦντι τὰ ψυχρὰ τῶν παθῶν ἐργάζεσθαι πεφύκασιν, αἱ δ' ἐπὶ τῷ θερμῷ τὰναντία· αἱ γὰρ ἐπὶ πλεῖον ἐκτροπαὶ τῆς δυσκρασίας ἀτονίας εἰσὶν αἷτιαι τοῖς πεπονθόσι [μέρεσι ἢ καὶ μᾶλλον τοῖς πεπονθόσι] μορίοις.

56 τ

Περὶ τῶν ἀμφιβαλλόντων ἱατρῶν περὶ τὴν τέχνην. Εἰ μὲν γὰρ ἦν ἀπαθὲς καὶ ἀναλλοίωτον τὸ σῶμα, διὰ παντὸς ἂν ἔμενεν <ή> ἀρίστη κατασκευὴ καὶ οὐκ ἂν ἐδεῖτο τέχνης ἐπιστατούσης αὐτῷ· ἐπειδὴ <δ'> ἀλλοιοῦται καὶ τρέπεται καὶ φθείρεται μὴ φυλάττον ἦν ἐξ ἀρχῆς κατάστασιν ἔσχεν, ἐπικουρίας εἰς τοσοῦτον δεῖται παρὰ τοῦ ἱατροῦ, καθ' ὅσους τρόπους ἀλλοιοῦται· καὶ γὰρ ἀλλοιοῦται τὸ σῶμα ποτὲ μὲν ἐξ ἀνάγκης, ποτὲ δ' οὐκ ἐξ ἀνάγκης, καὶ ἐξ ἀνάγκης μὲν οἷς ἀδύνατον αὐτῷ μὴ πλησιάζον ζῆν, οὐκ ἐξ ἀνάγκης δὲ τὰ λοιπὰ· τὸ μὲν γὰρ <τῷ> περιέχοντι διὰ παντὸς ὁμιλεῖν, ἐσθίειν τε καὶ πίνειν καὶ ἐργηγορέναι καὶ ὑπνοῦν ἀναγκαῖον αὐτῷ, ξίφεσι δὲ καὶ θηρίοις οὐκ ἀναγκαῖον αὐτῷ.

57 ^t Περὶ τῶν μὴ ἐπιμενόντων ἐν ταῖς θεραπαίαις. Καί που καὶ σίδηρος ὁ τμητικώτατος ἡμβλύνθη τέμνων σάρκα μαλακωτάτην, ὃ τε σκληρότατος λίθος ἔσχε τι κοῖλον ἐν ἑαυτῷ, χρόνῳ πολλῷ πληττόμενος ὑπὸ τοῦ σταλαγμοῦ.

58 ^t Περὶ βλάβης ψυχῆς. Βλάπτεται ἡ ψυχὴ ἐπὶ κακοχυμῖα τοῦ σώματος· οἶδε γὰρ καὶ αὐτὸς ὁ Πλάτων τὴν ψυχὴν βλαπτομένην ἐπὶ κακοχυμῖα τοῦ σώματος· ὅπου γὰρ ἂν ἡ τῶν ὀξέων καὶ τῶν ἀλυκῶν φλεγμάτων ἢ καὶ ὅσοι πικροὶ καὶ χολώδεις χυμοὶ κατὰ τὸ σῶμα πλανηθέντες ἔξωθεν μὲν μὴ λάβωσι διαπνοήν, ἐντὸς δ' ἐλκόμενοι τὴν αὐτῶν ἀτμίδα τῇ τῆς ψυχῆς διαθέσει σφόδρα συμμιζαντες ἀνακερασθῶσιν, παντοδαπὰ νοσήματα ψυχῆς ἐμποιοῦσι, μᾶλλον καὶ ἥττον καὶ ἐλάττω καὶ πλείω πρὸς τοὺς τρεῖς τρόπους ἐνεχθέντα τῆς ψυχῆς.

59 ^t Ἐκ τῶν Γαληνοῦ. Περὶ ψυχικῶν δυνάμεων. Περὶ τῶν διοικουσῶν ἡμᾶς δυνάμεων, ὅποσαι τέ εἰσι τὸν ἀριθμόν, ὅποια τέ τις ἐκάστη, καὶ τόπον ὄντινα ἐν τῷ ζῷῳ κατεῖληφεν, ἀναγκαῖον ἐπίστασθαι ἱατροῖς εἷς τε τὸ διασκέψασθαι περὶ τῶν παθῶν καὶ σκοπεῖσθαι τὴν πεπονηθῆσαν ἰᾶσθαι τε ταύτην μάλιστα· χρὴ δὲ γινώσκειν αὐτὰς ἐκ τριῶν ὠρμῆσθαι μορίων, ἐκ κεφαλῆς μὲν ἢ λογιζόμεθα καὶ μεμνήμεθα καὶ αἰσθανόμεθα καὶ τόπον ἐκ τόπου μεθιστάμεθα, ἐκ καρδίας δ' ἢ θυμούμεθα τε καὶ θερμοὶ τυγχάνομεν ἔτι τε σφυγμὸν ἔχομεν ἐν αὐτῇ τῇ καρδίᾳ καὶ συμπάσαις ταῖς ἀρτηρίαις, ἐξ ἥπατος δὲ καθ' ἣν τρεφόμεθα καὶ αὐξανόμεθα καὶ τροφῆς ὀρεγόμεθα καὶ τὴν ληφθεῖσαν κατεργαζόμεθα πέψει τε καὶ ἀναδόσει καὶ αἱματώσει καὶ προσθέσει καὶ προσφύσει καὶ διακρίσει καὶ ἀποκρίσει.

59 ² ταύταις ταῖς ὑποθέσεσιν ἐξ ἀνάγκης ἔπεται παραφροσύνας τε καὶ μανίας καὶ μελαγχολίας καὶ φρενιτίδας καὶ ληθάργους καὶ κάρους ἀποπληξίας τε καὶ ἐπιληψίας τῆς πρώτης ἀρχῆς εἶναι νοσήματα, καὶ πάντως ἐπ' αὐτῶν πάσχειν τι τὴν κεφαλὴν, ἥτοι καὶ πρώτην καὶ μόνην ἢ συμπάσχουσιν ἐτέρῳ μορίῳ, πυρετοὺς δὲ καὶ ἡπιάλους ἀσφυξίας τε καὶ κακοσφυξίας καὶ καταψύξεις καὶ ρίγη καὶ συγκοπὰς καὶ μαρασμοὺς καὶ πνίξεις καὶ ὅσα τε ἄλλα τοιαῦτα τῆς δευτέρας ἀρχῆς εἶναι παθήματα, καὶ πάσχειν ἐπ' αὐτῶν τὴν καρδίαν, ἥτοι συμπάσχουσιν ἐτέρῳ τινί, καὶ μάλιστα τῶν ἀπ' αὐτῆς πεφυκότων, ἢ καὶ μόνην ἔχουσιν καθ' αὐτὴν κακῶς, ἀτροφίας δ' αὖ καὶ καχεξίας καὶ κακοχυμίας καὶ κακοχροίας ἰκτέρους τε καὶ διαρροίας καὶ οὕρων ἀμέτρους ἐκκρίσεις ἐλέφαντάς τε καὶ καρκίνους καὶ ξύμπαντας τοὺς ὑδέρους τῆς τρίτης ἀρχῆς γίνεσθαι πασχούσης, ἰᾶσθαι δ' ὑπαγορευούσης ἢ μόνον τὸ ἦπαρ ἢ καὶ τι τῶν ἀπ' αὐτῆς πεφυκότων.

59 ³ τὸ μὲν οὖν κατὰ τὰς ἀρτηρίας καὶ τὴν καρδίαν πνεῦμα ζωτικὸν τέ ἐστὶ καὶ προσαγορεύεται, τὸ δὲ κατὰ τὸν ἐγκέφαλον ψυχικόν, οὐχ ὥς οὐσία ψυχῆς ὑπάρχον, ἀλλ' ὥς ὄργανον πρῶτον αὐτῆς οἰκούσης κατὰ τὸν ἐγκέφαλον, ὅποια τις ἂν ἦ κατὰ τὴν οὐσίαν· ἀγνοεῖν μὲν γὰρ αὐτὴν ὁμολογῶ, παρ' οὐδενὸς ἀπόδειξιν ἐναργῆ μεμαθηκώς, μόνον δ' ἐξευρῆσθαι μοι τὴν κρᾶσιν τοῦ ἐγκεφάλου ὀρθῶς προαιρούμενος.

59 ⁴ καθάπερ δὲ τὸ ζωτικὸν πνεῦμα κατὰ τὰς ἀρτηρίας τε καὶ τὴν καρδίαν γεννᾶται, τὴν ὕλην ἔχον τῆς γεννήσεως ἔκ τε τῆς εἰσπνοῆς καὶ τῆς τῶν χυμῶν ἀναθυμιάσεως, οὕτω τὸ ψυχικὸν ἐκ τοῦ

ζωτικοῦ κατεργασθὲν ἐπὶ πλεόν ἔχει τὴν γέννησιν· ἐχρῆν γὰρ δήπου μᾶλλον ἀπάντων αὐτὸ μεταβολῆς ἀκριβοῦς τυχεῖν· διὸ καὶ οἷον λαβύρινθόν τινα ποικίλον ἐδημιούργησεν ἡ φύσις πλησίον τοῦ ἐγκεφάλου τὸ δικτυοειδὲς πλέγμα, πολυχρόνιον αὐτῷ μονὴν τὴν ἐν τοῖς ἀγγείοις μηχανησαμένη.

- 59 5 πάντα δὲ τὰ μόρια τοῦ σώματος ἐξ ἐγκεφάλου τὴν αἴσθησίν τε καὶ κίνησιν ἔχουσι, καθηκόντων ἐτέρων μὲν νεύρων εἰς τὰ τῶν αἰσθήσεων ὄργανα διαγνώσεως ἕνεκα τῶν αἰσθητῶν, ἐτέρων δὲ κινούντων αὐτά, ὅσα γε δεῖ κινεῖσθαι τὴν καθ' ὁρμὴν κίνησιν· ὁ γὰρ ἐγκέφαλος οὐκ αἰσθητικὸν ὄργανον ὑπὸ τῆς φύσεως, ἀλλ' αἰσθητικὸν αἰσθητικῶν ἐγένετο.
- 59 6 ταῦτα μὲν οὖν ἱκανὰ πρὸς τὸ παρόν· ἡ δὲ τοῦ γεγενημένου ζώου διοίκησις ὑπὸ τριῶν ἀρχῶν συνίσταται, [οἷον] μιᾶς μὲν τῆς ἐν κεφαλῇ κατωκισμένης, ἥς ἔργα καθ' αὐτὴν μὲν ἢ τε φαντασία καὶ ἡ μνήμη καὶ ἡ ἀνάμνησις ἐπιστήμη τε καὶ νόησις καὶ διανόησις, ἐν δὲ τῷ πρὸς τι τῆς τε αἰσθήσεως προηγεῖσθαι τοῖς [τε] αἰσθανομένοις τοῦ ζώου μέρεσι <καὶ τῆς κινήσεως τοῖς κινουμένοις> καθ' ὁρμὴν· ἐτέρας δὲ τῆς ἐν καρδίᾳ καθιδρυμένης, <ἥς> ἔργα καθ' αὐτὴν μὲν <ὁ> οἷον τόνος ἐστὶ <τῆς> ψυχῆς καὶ τὸ μόνιμον ἐν οἷς ἂν ὁ λογισμὸς κελεύσῃ καὶ τὸ ἀήττητον, κατὰ πάθος δ' ἡ οἷον ζέσις τῆς ἐμφύτου θερμασίας, ποθοῦσης τιμωρήσασθαι τῆς ψυχῆς τηνικαῦτα τὸν ἀδικεῖν δόξαντα, καὶ καλεῖται τὸ τοιοῦτον θυμός, ἐν δὲ τῷ πρὸς τι θερμασίας ἀρχὴ τοῖς κατὰ μέρος εἶναι μορίοις, ἀρτηρίαις τε κινήσεως σφυγμικῆς τῆς δ' ὑπολοίπου δυνάμεως ἐν ἥπατι καθιδρυμένης ἔργα τὰ περὶ τὴν θρέψιν ἅπαντα κατὰ τὸ ζῶον, ὧν μέγιστον ἐν ἡμῖν τε καὶ πᾶσι τοῖς ζώοις ἐστὶν ἡ τοῦ αἵματος γέννησις.
- 59 7 τῆς δ' αὐτῆς ταύτης δυνάμεως καὶ ἡ τῶν ἡδέων ἐστὶν ἀπόλαυσις, ἐν ἣ σφοδρότερον κινουμένη τοῦ δέοντος τὴν τε ἀκρασίαν ἐργάζεται καὶ τὴν ἀκολασίαν. Περὶ πνεύμονος καὶ θώρακος κινήσεως.
- 60 1 Ὅτι μὲν ὁ θώραξ κινεῖται, δῆλον ἡμῖν γίνεται καὶ ἀποτομένοις ταῖς χερσὶ καὶ ὁρῶσι τοῖς ὀφθαλμοῖς ζητεῖται δ' ἡ τοῦ πνεύμονος κίνησις, εἴτε ἔστιν εἴτε καὶ μή.
- 60 2 δέδεικται τοίνυν οὐδεμίαν ἔχων ξύμφυτον κίνησιν, ἀλλ' αἰεὶ δεόμενος τοῦ θώρακος πρὸς τὴν κίνησιν· εἰ γὰρ οὐδεμίαν ἔστιν εὐρεῖν διάθεσιν, ἐν ἣ τοῦ θώρακος γινομένου ἀκινήτου φαίνεται κινούμενος ὁ πνεύμων, ἀλλ' αἰεὶ τῇ μὲν τοῦ θώρακος ἡ τοῦ πνεύμονος συναπόλλυται κίνησις, οὐ μὴν ἐκείνῃ γε ἡ τοῦ θώρακος, οὐκ ἂν ἀτόπως τις ὑπολάβοι μηδὲν δεόμενον τὸν θώρακα τοῦ πνεύμονος αὐτὸν ἡγεμόνα τῆς κινήσεως ὑπάρχειν ἐκείνῳ. τὸ δὲ μήτε δεσμὸν εἶναι τινα μήτε ἄλλην ἀσφαλῶς λαβὴν μηδεμίαν, ἣ χρησάμενος ὁ θώραξ ἐπισπάσεται τὸν πνεύμονα διιστάμενος, ἀλλ' ἀπολελύσθαι μὲν αὐτὰ πανταχόθεν ἀπ' ἀλλήλων, καὶ οἷον αἰωρεῖσθαι κατὰ πᾶν τὸ κύτος τοῦ θώρακος ὡς ἂν ἐν ἀγγεῖω τε <καὶ> στέγει ἐπιτηδεῖω περιεχόμενον τὸν πνεύμονα, τοῦτο δὲ χαλεπὴν καὶ δυστέκμαρτον ἐργάζεται τὴν αἰτίαν αὐτοῦ τῆς κινήσεως.
- 60 4 φέρε γοῦν εἰ δυνηθεῖμεν αὐτῷ αἰτίαν εἰπεῖν.
- 60 5 διαστελλομένῳ δὲ τῷ θώρακι συγκινηθήσεται πάντως ὁ πνεύμων ὑπὸ τῆς πρὸς τὸ κενούμενον ἀκολουθίας ἐλκόμενος· ἔπεται γὰρ αἰεὶ τῷ κενουμένῳ τὸ πλησίον, ὡς ἐπὶ τῶν αὐλίσκων τῶν εἰς τὸ ὕδωρ καθειμένων ἐστὶ δῆλον, ὧν ἐκμυζήσας τῷ στόματι τὸν ἀέρα τὸ ὕδωρ ἐπισπᾶται διὰ μακρᾶς πάνυ πολλάκις ὁδοῦ παρὰ φύσιν ἄνω φερόμενον.
- 60 6 οὕτως ἔχει τι βίαιον ἢ πρὸς τὸ κενὸν ἀκολουθία, καὶ εἴ τί γε ἦν ἕτερον ἐπιτηδειότερον ἀναπληροῦν τὸ μεταξὺ τῶν ὀργάνων, κἂν ἀκίνητος ἔμενεν ὁ πνεύμων, ὅπερ ἐν ταῖς μεγάλαις τρώσεσι συμβαίνει.
- 60 7 φαίνεται γοῦν ἐναργῶς ὁ ἔξωθεν ἀῆρ εἰς τὰ κενὰ τοῦ θώρακος ἐλκόμενος, ὡς ἂν ῥᾶον ἔλκεσθαι διὰ κουφότητα δυνάμενος, ὥστε τούτου φθάνοντος καταλαμβάνειν τὴν χώραν τῆς διαστάσεως εὐλόγως ὁ πνεύμων ἡσυχάζει.

60 8 πῶς δ' ἂν ἔτι καὶ κινεῖτο τῆς κινούσης αὐτὸν αἰτίας [τε καὶ τῆς κινούσης ἦν διαυτῇ]
ἀπολομένης; ἦν δ' αὕτη τὸ μηδὲν εἰς τὸ μεταξὺ παρεμπίπτειν.

60 9 τῶν μὲν οὖν ὀργάνων τούτων ἡ κίνησις ἐστὶ τε αὕτη καὶ ὁ θώραξ τῷ πνεύμονι τῆς κινήσεως
ἐξηγεῖται. Περὶ αἰτίας ἀναπνοῆς.

61 1 Διττὰ τῆς ἀναπνοῆς ἐστὶν εἶδη, καὶ ἐθέμην γε αὐτοῖς ὀνόματα σαφοῦς ἔνεκα διδασκαλίας, τῇ
μὲν ἑτέρᾳ τῶν διαφορῶν ἀβιάστον, τῇ δ' ὑπολοίπῳ βίαιον.

61 2 ἀβιάστος μὲν ἀναπνοὴ γίνεται καθ' ὃν καιρὸν αὐτὰ τε τὰ τοῦ πνεύματος ὄργανα κατὰ φύσιν
ἀκριβῶς ἔχει, τό τε θερμὸν ἐν αὐτοῖς ὑπάρχει μέτριον ἀγυμνάστοις τε καὶ ἀλούτοις καὶ
ἀπυρέτοις· ἐνίοις δ' ἔσθ' ὅτε διὰ τινα πρόσφατον αἰτίαν οὐ μέτριον μόνον, ἀλλὰ καὶ πολὺ τοῦ
κατὰ φύσιν ἔλαττον, ἐφ' ὧν ἔτι καὶ μᾶλλον ἡ ἀναπνοὴ μικρὰ καὶ βραδεῖα καὶ ἀραιὰ γίνεται.

61 3 τούτοις οὖν ἡ κίνησις τοῦ θώρακος ὀλίγον τι καθ' ὑποχόνδρια σημαίνει μόνον. ἐκ τούτου τοῦ
γένους ἐστὶ τῆς ἀναπνοῆς ἐπὶ πλεῖστον ἐκλυθείσης ἡ ὑστερική καλουμένη πνίξ· ἐστὶ δ' οὐ πνίξ,
ἀλλ' ἄπνοια.

61 5 κοινόν τι τοῦτο τὸ πάθημα καὶ τοῖς ἀνδράσιν, ἀλλὰ πλεονάζει γε ταῖς μακρὰν χηρευούσαις.

61 6 κατὰ διάμετρον ἂν τις τῷδε θεῖη τὸ μέγιστόν τε καὶ τάχιστον καὶ πυκνότατον πνεῦμα, βιαίας
ἀναπνοῆς ἀμετρίαν ἐσχάτην. οὐσῶν διττῶν τὸ κατὰ γένος ἀβιάστου τε καὶ βιαίας τῶν
ἀναπνῶν, εἴθ' ἑκατέρας αὐτῶν ἐχούσης οἰκεῖα μόρια δύο, τήν τε εἰσπνοὴν καὶ τὴν ἐκπνοήν,
τέτταρα <τὰ> σύμπαντα γίνεται μόρια τῆς ὅλης ἀναπνοῆς, καθ' ἕκαστόν τε τῶν τεττάρων
ἰδία τις φύσις ὀργάνων ἐστίν, ἀβιάστου μὲν εἰσπνοῆς τὸ διάφραγμα, βιαίας δ' οἷ τε ὑφ' ἡμῶν
εὐρεθέντες μύες ἢ τε ἐκτὸς μοῖρα τῶν μεσοπλευρίων ἢ τε κατὰ τὰ σιμὰ τῶν ὠμοπλατῶν· οὕτως
δὲ καὶ τῆς ἐκπνοῆς, ἀβιάστου μὲν οἷ τε συστέλλειν εἰρημένοι τὸν θώρακα μύες αὐτό τε τὸ
διάφραγμα κατὰ συμβεβηκός, βιαίας δὲ τῶν μεσοπλευρίων μυῶν ἡ ἐντὸς μοῖρα.

61 8 μεγάλη μὲν οὖν ἡ διαστολὴ τοῦ θώρακος γίνεται, τῶν μὲν συστελλόντων αὐτὸν μυῶν
ἀπάντων ἀργούντων, ἐνεργούντων δ' ἀπάντων τῶν διαστελλόντων, ὧν ἡ κυριωτάτη δύναμις
ἐν τοῖς μεσοπλευρίοις ἐστίν· ὁποῖον δέ τι πρᾶγμά ἐστι καὶ ἡ ἐκφύσησις, οὐδὲν ἂν εἴη χεῖρον
διελθεῖν.

61 9 ἡ ἔξω φορὰ τοῦ πνεύματος, ἔσθ' ὅτε μὲν ὀλίγου τε καὶ κατὰ βραχὺ διεκπίπτοντος, ἔσθ' ὅτε
πολλοῦ τε ἅμα καὶ ταχέως ἀποτελεῖται.

61 10 ὀλίγον μὲν οὖν καὶ κατὰ βραχὺ κενούμενον ἀψοφητὶ κενοῦται πολὺ δ' ἅμα καὶ διὰ ταχέων,
ὅπερ ἀθρόως ὀνομάζομεν, εὐθύς καὶ ψόφου τι προσλαμβάνει· συμβαίνει δὲ τοῦτο αὐτῷ βιαίως
μὲν ὑπὸ τοῦ θώρακος ὠθουμένῳ, ταῖς δ' ὁδοῖς ἀπάσαις εὐρείαις χρωμένῳ. ὁδοὶ δ' αὐτοῦ πρώτη
μὲν ἀρτηρία ἡ τραχεῖα, δευτέρα δ' ὁ λάρυγξ, εἴτ' ἐπ' αὐτοῖς ἡ φάρυγξ, ἐφ' ἣ τέταρτη τε καὶ
πέμπτη στόμα τε καὶ μυκτῆρες. εἰ γὰρ ὁ μὲν θώραξ βιαίως συστέλλοιτο, καθ' ἓν δέ τι τῶν
εἰρημένων ὀργάνων ὁ ἐκπεμπόμενος ἀήρ στενοχωρηθεῖη, τὸ τάχος τῆς κινήσεως ἐν ἐκείνῳ
κωλυθήσεται.

61 11 ὃνπερ οὖν τρόπον οἱ ἐν τῷ κρύει τὰς χεῖρας διὰ τῆς ἐκπνοῆς θάλποντες ἀθρόως ἐκπέμπουσι τὸ
πνεῦμα, τὸν αὐτὸν τρόπον, εἰ καὶ τις νῦν ἡμῶν ἰσχυρῶς ἅπαντα συστείλας τὸν θώρακα, διοίξας
δὲ τὰς εἰρημένας ὁδοὺς ἐκφυσῇσειεν, ἀθροωτάτη γένοιτο ἂν οὕτως ἡ ἔξω φορὰ τοῦ πνεύματος·
εἰ δὲ στέλλοι μὲν ἰσχυρῶς τὸν θώρακα, στεγνώσειε δὲ τὴν ἀρτηρίαν, ἀναπεπταμένα φυλάττων
τᾶλλα, μετὰ σαφεστέρου ψόφου κενωθήσεται τούτων τὸ πνεῦμα· εἰ δὲ σὺν τούτῳ καὶ τὸν
φάρυγγα στενώσειε, βραγχώδης ὁ ψόφος αὐτῷ γενήσεται· εἰ δ' ἐπὶ τούτοις καὶ τὸν λάρυγγα
βραχὺ τι στενώσειεν, οὗτος μὲν ἂν ἤδη φωνοίη.

61 12

καὶ δὴ καὶ τὰς πέντε ταύτας διαφορὰς ὑμῖν ἐναργῶς ἔδειξα τῆς ἕξω φορᾶς τοῦ πνεύματος, τὴν τε ἀβίαστον, ἣν ἰδίως ἐκπνοὴν ὀνομάζομεν, καὶ τῆς βιαίας τὴν γε πρώτην, οἷον ὅταν ἄζοντες ἐκφυσῶμεν, ἀναπετάσαντες ἀπάσας τὰς ὁδοὺς τοῦ πνεύματος, καὶ τὴν δευτέραν, ὅταν στενώσωμεν τὴν ἀρτηρίαν, ἔτι τε τὴν τρίτην, ὅταν καὶ τὴν φάρυγγα· καλῶ δ' ἐνίοτε καὶ ὅλον τοῦτο τὸ γένος τῆς ἐκπνοῆς τὸ βίαιον ἐκφύσησιν, ὅταν γε βουλευθῶ θατέρῳ γένει τῆς ἕξω φορᾶς τοῦ πνεύματος ἀντιδιελεῖν αὐτό, τῷ μὴ βιαίῳ.

61 13 πρὸς δὲ τὴν τῆς ἐκφυσῆσεως γένεσιν ἱκανὴ μὲν καὶ ἡ τῶν μεσοπλευρίων μυῶν ἔνδοθεν μοῖρα προστέλλουσα τὸν θώρακα· συμπράττουσι δέ τι καὶ οἱ μικρὸν ἔμπροσθεν εἰρημένοι μύες, ἔνιοι μὲν καὶ κατὰ πρῶτον λόγον, αὐτῷ τῷ τῆς συστολῆς ἔργῳ βοηθοῦντες, ἔνιοι δ' οὐδὲν μὲν αὐτοὶ συμπράττοντες, ἔνθα δ' ἐστὶ κίνδυνος ἐκλυθῆναι κατὰ τι τὸ σφοδρὸν τῆς ἐνεργείας, ἔξωθεν τιμωροῦντες, ὅποια δέ τις ἡ ἔκλυσις γίνεται, χρή διελθεῖν πρότερον εἰ μέλλοιμεν γνῶσεσθαι σαφῶς ἥτις ποτέ ἐστιν ἡ ἐπανόρθωσις αὐτῆς.

61 15 τῶν οὖν ὀκτῶ καὶ εἴκοσι μυῶν τῶν συστελλόντων τὸν θώρακα κατὰ τὰς βιαίας αὐτῶν ἐνεργείας ἰσχυρῶς θλιβόμενος ὁ πνεύμων ἐκατέρωθεν ὥσπερ ὑπὸ δύο μεγάλων χειρῶν τῶν πλευρῶν τοῦ ζώου, πρὸς τὴν εἵκουσαν ὠθεῖται χώραν, καὶ πᾶς οὕτως ἐμπίπτειν ἀναγκάζεται ταῖς φρεσίν, ὥστε οὐ μόνον αὐτὰς ἐξαίρειν εἰς ὑποχόνδριον, ἀλλὰ καὶ τὰ κατὰ τὴν γαστέρα συνεξαίρειν ἅπαντα αὐταῖς.

61 16 ὅπως οὖν μὴ γένοιτο τοῦτο, βοηθοῦσα ἡ φύσις τῷ διαφράγματι καθάπερ τινὰς ἐτέρας χειρὰς ἐποίησατο <τοὺς> καθ' ὑποχόνδρια μὺς ἀντιστηρίζοντας ἕκ τε τῶν πρόσω καὶ κάτω μερῶν τῷ διαφράγματι κατὰ τὰς ἰσχυρὰς τάσεις τῶν ἐν ταῖς πλευραῖς μυῶν, καὶ διὰ τοῦτο, ὅταν ἀθρόως ἐκφυσῆσαι βουλευθῶμεν, ἐκτείνομεν ὁμοίως τοῖς μεσοπλευρίοις μυσὶ τοὺς καθ' ὑποχόνδριον, οὐχ ὥς τὴν ἐκφύσησιν αὐτοὺς ἐργαζομένους, ἀλλ' ὥς στηρίζοντας τὰς φρένας, ἐκλούσας ἂν τὸ σφοδρὸν τῆς ἐνεργείας, εἰ μὴ στηριχθεῖεν· οὐ γὰρ ὑπὸ τῶν πλευρῶν μόνων χρή θλίβεσθαι τὸν πνεύμονα κατὰ τὴν τοιαύτην ἐνέργειαν, ἀλλὰ καὶ ἐκ τῶν κάτω στηρίζεσθαι μερῶν, ἵνα ὥς οἷόν τε πανταχόθεν ἰσορροπος ἡ θλίψις γίνοιτο.

61 17 πάντες δ' οἱ κινουῦντες τὸν θώρακα μύες οἶδε εἰσὶν· εἷς μὲν καὶ πρῶτος μέγιστος μὺς τὸ διάφραγμα ἐστίν, ὄργανον ἀναπνοῆς ἀβιάστου, κατὰ δὲ τὰς πλευρὰς οἱ μὲν ἐν ταῖς μέσαις χώραις αὐτῶν δύο καὶ εἴκοσιν, οἱ δὲ τῶν πρώτων πλευρῶν ἴδιοι δύο, <ισάριθμοι δὲ τούτοις οἱ τῶν ἐσχάτων δύο,> καὶ πρὸς τούτοις οἱ καθήκοντες ἐκ τοῦ τραχήλου τρεῖς ἐκατέρωθεν, εἴθ' οἱ παρατεταμένοι τοῖς ῥαχίταις ἐπτά, <σὺν αὐτοῖς δ' οἱ> κατ' ἐπιγαστριον ὀκτῶ, ὧν ἐκατέρῳ τῶν ὀρθίων ἀνατείνεται τις τένων πλατὺς ἄχρι τῆς κλειδός, ἔχων τι καὶ σαρκῶδες ἐνταῦθα· διὸ καὶ μὺν ἕτερον ἀριθμεῖν αὐτὸν προσήκει, καὶ μάλιστα ὅτι διαφύσει νευρώδει διορίζεται πρὸς τὸν ὀρθιον.

61 18 οὗτοι μὲν οἱ μύες ἐνέργεια δ' ἐκάστου, τῶν μὲν φρενῶν ἀβίαστον ἀναπνοὴν ἐργάζεσθαι κινουσῶν τά τε κάτω τοῦ θώρακος καὶ τὰ περὶ τὸ στέρνον, τῶν δὲ κατὰ τὰς πλευρὰς διαστέλλειν τε καὶ συστέλλειν ἰσχυρῶς τὸν θώρακα, τῶν δὲ <πρώτων> δυοῖν διαστέλλειν μόνον τὸ ἄνω πέρας τοῦ θώρακος, ὥσπερ γε καὶ τῶν ἐσχάτων συστέλλειν τὸ κάτω· οἱ δ' ἐκ τοῦ τραχήλου καθήκοντες ἀνασπῶσί τε ἅμα καὶ διαστέλλουσι τὰ τοῦ θώρακος ὑψηλὰ μόρια σύμπαντα, κατὰ μὲν τὰ μέσα τῶν πλευρῶν οἱ κατὰ τὰ σιμὰ τῶν ὠμοπλατῶν, οἵπερ δὴ καὶ μέγιστοι τῶν ταύτῃ μυῶν εἰσιν, ἐκατέρωθεν δ' αὐτῶν ὀπισθεν μὲν ἡ ἐλαχίστη συζυγία, πρόσω δ' ἡ μέση τὸ μέγεθος, τῶν δ' ὀρθίων κατὰ τὸ ἦτρον οἱ πρὸς τὰς κλεῖς ἀνατεταμένοι προστέλλουσι τὰ ταύτῃ πέρατα τῶν χόνδρων, ὥσπερ γε καὶ οἱ παρατεταμένοι τοῖς ῥαχίταις τὰς ρίζας αὐτῶν, οἱ δὲ κατ' ἐπιγαστριον ἔδρα τῶν φρενῶν εἰσιν.

61 19 οὐ διοίσει δ' οὐδὲ εἰ βουλευθείης αὐτοὺς ἐν τοῖς συστέλλουσιν ἀριθμεῖν.

- 61 20 ἐγχωρεῖ δὲ καὶ κατ' ἄλλους τρόπους κινεῖσθαι τὸν θώρακα, κἂν οἱ μεσοπλευριοὶ μύες ἀπόλωνται· οἷ τε γὰρ ἐκ τοῦ τραχήλου καθήκοντες ἐμφυόμενοι τοῖς ὅστοις τῶν πλευρῶν ἐκατέρωθεν ἀνασπᾶν ἄνω πεφύκασιν αὐτάς· ὅταν δ' ἐνεργῶσι σφοδρῶς <ὥς> καὶ συνεξαίρειν αὐταῖς τὰ κατωτέρω, ὅ τε κατὰ τὸ διάφραγμα κατασπῶν μὲν τὸ στέρνον, ἀνασπῶν δὲ βραχύ τι καὶ τὰς ἐσχάτας πλευράς, ἐναργῶς μὲν καὶ τοῦτο τὰ κάτω τοῦ θώρακος διαστέλλει, συνδιαστέλλει δ' αὐτοῖς ἀμυδρῶς καὶ τῶν ἀνωτέρω βραχέα.
- 61 21 κατὰ δὲ τὸν αὐτὸν τρόπον καὶ συστέλλειν τὸν θώρακα πεφύκασιν οὐ μόνον οἱ ἔνδον τῶν μεσοπλευρίων, ἀλλὰ καὶ οἱ τὰς ρίζας τῶν πλευρῶν συστέλλοντες ἅμα τοῖς τὰς ἐσχάτας κατασπῶσιν.
- 61 22 αἷτια τοίνυν τῆς ἀναπνοῆς εἰσι πολλὰ κατ' ἰδίαν ἕκαστον ἐνέργειαν ἢ χρεῖαν· ἄλλως μὲν γὰρ ὁ θώραξ, ἄλλως δ' ὁ πνεύμων, ἄλλως δ' οἱ κινουῦντες τὸν θώρακα μύες, ἄλλως δὲ τὰ τούτων νεῦρα, καὶ πολὺ μᾶλλον ἐτέρως ὁ ἐγκέφαλος αὐτός· οὗτος μὲν γὰρ ὡς ὁ κινῶν ταῖς ἡνίαις τοὺς ἵππους ἀμβάτης, αἱ δ' ἡνίαί τοις νεύροις ἐοίκασιν, ἵπποις δ' οἱ μύες, οὕτως τὸν θώρακα κινουῦντες ὡς ἐκεῖνοι τὸ ἄρμα· διὸ καὶ προαιρέσεως ἔργον, οὐ φύσεως εἶναι συμβαίνει τὴν ἀναπνοὴν ὑπ' ἐγκεφάλου γινομένην. Περὶ φωνῆς.
- 62 1 Δύο ἐστὶ τὰ πρῶτα καὶ γενικώτατα κεφάλαια τῶν εἰς γένεσιν φωνῆς ἀναγκαίων, τὸ μὲν ἕτερον αὐτῶν ἐκφύσεις, τὸ δ' ἕτερον ἢ ἐν τῇ γλωττίδι πληγὴ τῆς ἐκφυσῆσεως· ἄνευ γὰρ τοῦ πληγῆναι τὸν ἀέρα γενέσθαι φωνὴν ἀδύνατον· οὐ μὴν ἐξ ἅπαντος γενέσθαι πᾶσαν· τὸ γὰρ τοῦ λάρυγγος στόμα διοίγεται μὲν ἐπὶ πλεῖστον ἐν ταῖς ἐκφυσῆσεσιν, ὅπως ὁ ἀήρ ἐκκενωθῇ τάχιστα δι' εὐρείας ὁδοῦ φερόμενος, συστέλλεται δ' εἰς τοῦσχατον ὡς ἀκριβῶς κλείεσθαι καταλαμβάνόντων τὸ πνεῦμα, μέσσην δ' ἔχει κατάστασιν ἐν ταῖς φωναῖς· οὔτε γὰρ ἴσχεσθαι χρὴ τὸ πνεῦμα κατ' αὐτάς οὔτε ἀθρόως ἐκκενοῦσθαι· ταμιεύεται τοίνυν αὐτοῦ τὴν φορὰν ἢ φύσις τῷ συμμέτρῳ τοῦ κατὰ τὸν λάρυγγα στομίου.
- 62 2 πλάτους δ' ὄντος ἱκανοῦ μεταξὺ κατὰ τὸ μᾶλλον τε καὶ ἥττον ἀνεῶχθαι τὸν λάρυγγα, μεγάλη τε καὶ μικρὰ καὶ ὀξεῖα καὶ βαρεῖα φωνὴ κατὰ τοῦτο γίνεται.
- 62 3 φέρεται μὲν οὖν ἔξω τὸ πνεῦμα κἂν ταῖς ἐκφυσῆσεσιν, ἀλλ' ἀθρόον, ἔξω δὲ κατὰ τὰς φωνάς, ἀλλ' οὐκ ἀθρόον, ὅθεν οὐδὲ ἐπὶ πλέον ἐκφυσῆσαι δυνατόν ἐστι συνεχῶς κατὰ μίαν ἐκπνοήν· τάχιστα μὲν γὰρ ἐπιλείπει τὸ πνεῦμα τοῖς ἐκφυσῶσι, παραμένει δ' ἐπὶ πλεῖστον τοῖς φωνοῦσιν.
- 62 4 δεῖται δ' ὁ λάρυγξ εἰς φωνῆς γένεσιν ἐρρωμένου τοῦ γένους ἐκατέρου τῶν μυῶν, ὅσοι τε διοίγουσι καὶ ὅσοι κλείουσιν αὐτοῦ τὸ στόμα.
- 62 5 διότι δ' οὐκ ἐνδέχεται γενέσθαι φωνὴν ἄνευ τῆς ἐκφυσῆσεως, ὡς στοιχεῖόν τι τοῦ λόγου μνημονεύομεν· ὄργανα δ' αὐτῆς οἱ μεσοπλευριοὶ μύες εἰσίν, ἐπιβοηθούντων μὲν καὶ ἄλλων, οὐ μὴν δυναμένων γε μόνων ἐργάσασθαι τὴν ἐκφύσιν.
- 62 6 οἱ δ' ἐν τοῖς ὑποχονδρίοις ἐντείνονται καὶ προσστέλλονται φωνούντων, οὐχ ἵνα συστέλλωσι τὸν θώρακα (τοῦτο γὰρ ἱκανῶς οἱ μεσοπλευριοὶ πράττουσιν), ἀλλ' ὑπὲρ τοῦ στηρίζειν ἀνατρεπομένας εἰς τὸ κάτω τὰς φρένας.
- 62 7 διὰ τοῦτο καὶ τμηθέντων αὐτῶν οὐδὲν ἥττον ἔτι φωνεῖ τὸ ζῶον, εἰς τὸ μέγεθος τῆς φωνῆς ἐνίστε βλαπτόμενον, οὐ μὴν εἰς ἄλλο γέ τι.
- 62 8 τὸ μέγεθος δὲ τῆς φωνῆς παραβλάπτεται βραχύ τι καὶ τῶν ἐπικειμένων τῇ φάρυγγι τμηθέντων, καὶ προσέτι τριῶν ἄλλων συζυγιῶν συστέλλουσιν τὸν θώρακα, μιᾶς μὲν τῆς παρὰ τοὺς ραχίτας μῦς, ἐτέρας δὲ τῆς περὶ τὸ στέρνον, καὶ τρίτης τῆς κατασπώσης τὰς ἐσχάτας πλευράς.
- 62 9

αὗται μὲν οὖν ἐλάχισται βλάβαι φωνῆς, οὐδὲ αὗται κατὰ πρῶτον λόγον, ἀλλ' ὅτι κακοῦσι τὴν ἐκφύσησιν, αἱ μέγιστα δὲ δύο τῶν γε τῆς φωνῆς ἰδίων ὀργάνων παραλυθέντων· εἰσὶ δ' οἱ ἕξ μῦες οἱ κινοῦντες τὸν τρίτον χόνδρον καὶ οἱ [τὸν] τῆς ἐκφυσήσεως· οἱ δὲ κινοῦντες τὸν θυρεοειδῆ καλούμενον χόνδρον μῦες καὶ προσστέλλοντες αὐτὸν καὶ προσάγοντες τῷ δευτέρῳ μάλιστα στενοῦσι τοῦ λάρυγγος ὅλον τὸν πόρον· ἐπεκτείνεται γὰρ [οἶνον καὶ μᾶλλον γε] οἶον περιβαίνων ὁ πρῶτος τὸν δεύτερον ἐν τούτοις τοῖς μέρεσιν.

- 62 10 ὅταν οὖν προσσταλῇ τε καὶ σφιγχθῇ περὶ τὸν δεύτερον ἰσχυρῶς, οὐδ' ἂν ἀθροώτατον ἐκφυσᾷται, τὸ πνεῦμα δύναται διαστεῖλαι τὸν πόρον· εἰ δ' ἦτοι παραλυθεῖεν ἢ ἐκόντων ἡσυχάζοιεν, ἀνατρέπεται μὲν εἰς τοῦμπροσθεν ὁ πρῶτος χόνδρος ὑπὸ τῆς τοῦ πνεύματος φορᾶς, εὐρύνεται δ' εἰς τοσοῦτον ὁ πόρος τοῦ λάρυγγος εἰς ὅσον ἐχαλάσθη τῶν συντιθέντων αὐτὸν χόνδρων ἡ ἁρμονία.
- 62 11 διὰ τοῦτο γοῦν οἱ εἰρημένοι μῦες, ἐπειδὴν τμηθῶσι, παραβλάπτουσι τὴν φωνήν· ἡ γὰρ εἰς εὖρος ἄμετρος ἐπίδοσις, εἴτε οὖν κατὰ τὴν ἀρτηρίαν εἴτε κατὰ τοὺς χόνδρους τοῦ λάρυγγος εἴτε κατὰ τὴν φάρυγγα γένοιτο, μικροτέραν ἅμα καὶ βαρυτέραν ἐργάζεται τὴν φωνήν.
- 62 12 ὅταν δὲ δὴ καὶ χαλαρὸν ἢ ὑγρὸν ὑπάρχῃ τὸ πληττόμενον ὑπὸ τοῦ πνεύματος σῶμα, βραγχώδης ὁ ψόφος γίνεται, καὶ διὰ τοῦτο ἐν κατάρροις βραγχώδης διὰ παντός ἐστίν ἡ φωνή· κατὰ φύσιν δ' ἐχόντων ὅσον ἐπὶ τῇ κράσει τῶν ὀργάνων, ἐν τῷ παραλύεσθαι μὲν τοὺς κινοῦντας τὸν λάρυγγα μῦας, ἐντείνεσθαι δὲ <τοὺς> τὴν φάρυγγα.
- 62 13 πίστιν δὲ τούτου μεγάλην ἐποιησάμεθα τοὺς κατὰ τὰ παρίσθμια παραλύσαντες μῦς, ὑφ' ὧν ἡ φάρυγξ τείνεται, προπαραλελυμένων δηλονότι τῶν κλειόντων τὸν λάρυγγα.
- 62 14 κἂν εἰ πάντας γε παραλύσαις τοὺς μῦς τοῦ λάρυγγος ἅμα τοῖς τῆς φάρυγγος, ἐκφυσήσῃ τὸ ζῶον ὁμοίως τοῖς ἄζουσιν, κατ' ἐκεῖνον δηλονότι τὸν καιρὸν ἐν ᾧ φωνεῖν ὀριγνᾷται, ὥς εἴ γε ἀπλῶς ἐκπνέοι τὴν ἀβίαστον ἐκπνοήν, ἀψοφητὶ κενοῦται τὸ πνεῦμα.
- 62 15 θαυμαστὸν δ' οὐδὲν εἰ τὴν αὐτὴν ἰδέαν ἴσχει τῆς κενώσεως ὁ ἀήρ, ἅν τε ἅπαντες, ἅν τε οἱ κλείοντες μόνοι τὸν λάρυγγα παραλυθῶσι μῦες· ἕξ ἐπιμέτρου γὰρ ἡ τῶν ἀνοιγνύντων αὐτὸν ἐν τοῖς τοιούτοις [δὲ] πάθει προσέρχεται παράλυσις, οὔτε ἰωμένη τὴν ἐκ τῶν παραλυθέντων βλάβην οὔτε ἐπαυξάνουσα. τὸ γὰρ ἐπὶ πλεῖστον ἀνοίγνυσθαι τὸν πόρον τοῦ πνεύματος ἐν ταῖς ἐκφυσήσεσιν ἀμφοτέραις ὑπάρχει ταῖς διαθέσεσιν· ἅν τε γὰρ ἐνεργῶσιν οἱ διαστέλλοντες τὸν λάρυγγα μῦες, ἅν τε παραλυθῶσιν, ὡσαύτως ὅλος ὑπὸ τῆς ἐκφυσήσεως ἀναπετάννυται· πάσχων δὲ τοῦτο σὺν μὲν χαλαρᾷ τῇ φάρυγγι τὸ καλούμενον ἄζειν ἐργάζεται, ταθείσης δὲ βραγχώδη τὸν ψόφον ἀποτελεῖ.
- 62 16 τὸ δ' ἦττον καὶ μᾶλλον ἐν τῷ βραγχώδει ταῖς τῆς φάρυγγος ὑγρότησιν ἔπεται· ξηρᾶς μὲν γὰρ οὔσης αὐτῆς ἦττον βραγχώδης, ὑγρανθείσης δὲ μᾶλλον.
- 62 17 εἰ δ' εἰς τὸν λάρυγγα συμβαίη διαδοθῆναι τὴν ὑγρότητα, κἂν ἐνεργῶσιν ὥσπερ προσῆκεν οἱ τοῦ λάρυγγος μῦες, ἡ φωνὴ βραγχώδης γενήσεται· σφοδρυνθέντος δ' ἐπὶ μᾶλλον τοῦ κατάρρου, τελέως ἀπόλλυσθαι συμβαίνει τὴν φωνήν, ἢ μικρὸν καὶ δασὺ καὶ μέλαν γίνεσθαι τὸ φώνημα· καλοῦσι γὰρ οὕτως αὐτὸ μουσικῶν παῖδες.
- 62 18 χωρὶς δὲ τῶν μεσοπλευρίων μυῶν οὔτε ἐκφύσησις οὔτε φωνὴ γενέσθαι δύναται.
- 62 19 σαφῶς γοῦν ἐθεάσω κατὰ τὸν ἀριθμὸν τῆς βλάβης τῶν μεσοπλευρίων μυῶν ἀνάλογον ἀπολλύμενόν τι τῆς φωνῆς· τοσοῦτον γὰρ αἰεὶ μέρος ἀπόλλυται τῆς φωνῆς ὅλης ἢ λίκον ἐστὶ μόριον ὁ τῶν παραλυθέντων μυῶν ἀριθμὸς ἅπαντος τοῦ κατὰ τὰ μεσοπλεύρια.

62 20

ἐθεάσω δ' αὐτὸ τετραχῶς δεικνύμενον ὑφ' ἡμῶν, ἅπαξ μὲν ἐπὶ ταῖς τοῦ νωτιαίου τομαῖς, αὐθις δ' ἐπὶ ταῖς τῶν μεσοπλευρίων μυῶν, τὸ τρίτον δ' ἐπὶ τῶν κινούντων αὐτοὺς νεύρων, καὶ τέταρτον ἐκκοπτομένων τῶν πλευρῶν.

- 62 21 ὥσπερ δὲ τῆς φωνῆς ἡ ἐκφύσεις ὕλη τίς ἐστὶν οἰκεία, κατὰ τὸν αὐτὸν τρόπον ἡ φωνὴ τῆς διαλέκτου· γίνεται γὰρ ἡ μὲν ἐκφύσεις ἀνεωγμένου συμμετρῶς τοῦ λάρυγγος φωνή, αὕτη δ' αὖ πάλιν ἡ φωνὴ πρὸς τε τῆς γλώττης καὶ τῶν συνεργούντων αὐτῇ, περὶ ὧν αὐθις εἰρήσεται, διάλεκτος ἀποτελεῖται.
- 62 22 πληττεται γοῦν τὸ πνεῦμα καὶ πληττόμενον ὑπὸ τῶν τοῦ λάρυγγος χόνδρων ἐργάζεται τὴν φωνήν· πληττει δ' αὐτὸ καὶ ἡ ἀρτηρία (καὶ γὰρ ταύτη περιρρήγνυται), καὶ ἡ φάρυγξ δὲ καὶ ὁ γαργαρέων καὶ ἡ ὑπερώα σύμπασα.
- 62 23 καὶ ὁ οὐρανίσκος ἅμα τῇ κατὰ τοὺς μυκτῆρας διεξόδῳ πληγὴν ἀπεργάζεται τῷ πνεύματι, καὶ ὁ τῆς πληγῆς ψόφος ἐγγὺς μὲν ἦκει ζώου φωνῆς, οὕτω μὴν ἔχει τὸν οἰκεῖον κόσμον οὐδὲ τὴν πρέπουσαν ἰδέαν ἄνευ τῆς κατὰ τὸν λάρυγγα πληγῆς· ἡχεῖον γάρ τι τοῦτο κατὰ τῆς ἀρτηρίας ἐπίκειται θαυμάσιον οἶον εἰς τὸ πληττεσθῆαι τε ἅμα καὶ πληττεῖν τὸν ἐκφυσώμενον ἄερα· ὥς γὰρ οἶόν τε ἦν μάλιστα τῇ ῥώμῃ τοῦ πνεύματος ἰσοσθενὲς ἀπεργάσασθαι τὸ τῆς φωνῆς ὄργανον, οὕτως παρεσκευάσται τῇ φύσει μετὰ τοῦ καὶ τὴν οὐσίαν αὐτοῦ χόνδρον οὔσαν ἡχεῖον ὄργανου μουσικοῦ μεμιῆσθαι.
- 62 24 δηλοῖ δὲ μάλιστα καὶ αὐτοῖς τοῖς πάθεσιν, εἰς ὅσον ἦκει συμμετρίας· ὑγρανθέν μὲν γὰρ ἐν κατάρροις βραγχώδῃ τὴν φωνὴν ἀπεργάζεται, ξηρανθέν δ' ἐπὶ πλέον ἐν πυρετῷ ἦν Ἰπποκράτης ὀνομάζει κλαγγώδῃ.
- 62 25 συντελεῖ μὲν δὴ μεγάλα καὶ ἡ τῆς οὐσίας τοῦ λάρυγγος συμμετρία πρὸς τὴν τῆς φωνῆς γένεσιν· ἔτι δὲ μείζω ταύτης ἡ τῶν κινούντων αὐτὸν μυῶν ἐνέργεια. πλέον μὲν γὰρ ἢ προσήκει τοῦ λάρυγγος εὐρυνθέντος, ἐκλυθήσεται μὲν [γὰρ] τὸ τάχος τῆς ἐκφυσῆσεως, συνδιαφθαρήσεται δ' αὐτῷ τοῦ πνεύματος ὁ τόνος, ἄρρωστος δ' ἡ πληγὴ γενήσεται, τῶν ἀνθισταμένων τῷ πνεύματι χόνδρων ἀποχωρησάντων ἐπὶ πλέον. εἰ δέ γε ἀμετρότερον συσταλείη, τάχος μὲν καὶ ῥώμην ἡ ἐκφύσεις ἔξει καὶ πληξεί τε καὶ κινήσει βιαίως, ἀλλ' ὀλίγον ἔξω φερόμενον τὸ πνεῦμα μικρὰν ἐργάζεται τὴν φωνήν· οὐ γὰρ οἶόν τε μεγάλην γενέσθαι φωνὴν χωρὶς τοῦ συναυξηθῆναι κατ' ἴσον ἅμφω τὰ πρῶτως συνιστάντα τὴν οὐσίαν αὐτῆς· ἕκαστον γὰρ τῶν ὄντων μέγα γίνεται κατὰ τὴν οἰκείαν οὐσίαν αὐτῆς αὐξανόμενον· οἰκεία δ' ἦν οὐσία φωνῆς πνεῦμα καὶ πληγὴ, τὸ μὲν οἶον ὕλη τις, τὸ δ' οἶον εἶδος ἐν ὕλῃ.
- 62 26 καὶ τοίνυν καὶ ὅπως ἡ μεγίστη καθ' ἕκαστον ζῶον γίνεται φωνή, σαφὲς ἤδη γέγονεν· ὅταν γὰρ ὁ μὲν θώραξ πᾶσι τοῖς μυσὶν ἐνεργήσῃ σφόδρα, τῷ δ' ἔξω φερομένῳ πνεύματι πλείστῳ τε ἅμα καὶ ἰσχυροτάτῳ κατὰ τὴν τοιαύτην ἐνέργειαν ὑπάρχοντι τό τε εὖρος ὁμότιμον ἢ τοῦ λάρυγγος, ἰσοσθενὲς δ' ἡ πληγὴ, μεγίστην οὕτως ἀναγκαῖον γενέσθαι τὴν φωνήν· εἰ δ' ἦτοι στενότερος ὁ πόρος ἢ εὐρύτερος εἴη τοῦ πνεύματος, ἐπὶ μὲν τῷ στενοτέρῳ ταχεῖάν τε ἅμα καὶ εὐτονωτέραν ἀνάγκη γενέσθαι τὴν φωνήν, ἐπὶ δὲ θατέρῳ τάναντία βραδεῖάν τε καὶ ἀτονωτέραν, ἀμφοτέρας δὲ μικροτέρας εἰς τοσοῦτον εἰς ὅσον ἂν ἀποχωρήσωσιν ἐκείνης τοῦ λάρυγγος τῆς καταστάσεως, ἣτις εἰργάζετο μεγίστην φωνήν. ἀλλ' ἐπεὶ δέδεικται πρόσθεν ἀναγκαῖον ὑπάρχειν εἰς γένεσιν φωνῆς αὐξηθῆναι τῆς φορᾶς τοῦ πνεύματος τὸ τάχος, αὐξάνεσθαι δ' ἐδείκνυτο κατὰ τὰς στενοτέρας τῶν ὁδῶν, εὐλόγως ἡ φύσις ἔνδον τοῦ λάρυγγος εἰργάσατο τοιοῦτον ἀκριβῶς ὄργανον, οἶόνπερ ἐν τοῖς αὐλοῖς ἐστὶν ἡ γλωττίς· τὸ κάτω μὲν γὰρ αὐτῆς πέρας ἀκριβῶς ἐστὶ στενόν, ἄνω δ' εὐρύνεται πρὸς τὴν τῆς φωνῆς γένεσιν ἐπιτηδεῖως· ἐπίκειται δ' ἐφεξῆς ἄνωθεν μὲν τῆς γλωττίδος τὸ πέρας τοῦ λάρυγγος, ἐφεξῆς δ' ἡ φάρυγξ, εἴθ' ἐξῆς δίκην ἡχείου τινὸς ὁ τοῦ στόματος οὐρανός.

- 62 28 τοῦ δὲ μὴ κλείεσθαι τὴν γλωττίδα φωνούντων σφοδρῶς αἵτιοι μάλιστα εἰσιν οἱ ἔνδον ἐν αὐτῷ τῷ πόρῳ λοξοὶ μῦες, καθ' ὧν ἡ γλωττίς ἐπιβέβληται, κυριώτατοι τῶν κατὰ τὸν λάρυγγα μυῶν πάντων ὄντες· ἐν γὰρ τῷ φθάσαι ποτὲ τοῖς πλαγίοις αὐτῆς ἐν κύκλῳ περιχυθέντα τὸν ἄνω φερόμενον ἀέρα σφίγξαι καὶ θλίψαι καὶ συναγαγεῖν αὐτὴν ἔσω βιαίως ὁ τοῦ κλεισθῆναι κίνδυνος ἔπεται.
- 62 29 τοῦτο οὖν ἡ φύσις ἐπὶ τῶν ζώων ἐφυλάξατο περιθεῖσα τῇ γλωττίδι τοὺς εἰρημένους μῦς ἀντιβαίνοντας, ἐπειδὴν ταθῶσι, τῇ βίᾳ τοῦ πνεύματος.
- 62 30 οἱ δ' οὖν πλεῖστοι τῶν ἰσχυφώνων, ὅταν ἐθέλωσι μέγα φωνῆσαι, τότε μάλιστα ἐμποδίζονται· γίνεται γὰρ ἡ μεγάλη φωνή, καθάπερ ἐδείχθη πρόσθεν, ἰσχυρῶς μὲν ἐκθλιβομένου τοῦ ἀέρος, ἰσχυρῶς δ' ἀντιβαίνόντων αὐτοῦ τῇ φορᾷ τῶν τοῦ λάρυγγος μυῶν.
- 62 31 ὅταν οὖν ἀναφέρηται μὲν ἀθρόως, ἀτονώτεροι δ' οἱ μῦες ὑπάρχωσιν, ἐμπίπτει φθάνων τοῖς τρῆμασιν, εὐρύνων τε τὰς κοιλότητας ἐμφράττει τὸν πόρον· ὅθεν ἔνιοι μὲν ἐξ αὐτῶν ὀλίγον τι κατ' ἀρχὰς φθεγξάμενοι, συλλαβῆς μιᾶς που φθόγγον, ἄφωνοι γίνονται τούντεῦθεν, ἐνίοις δὲ παραμένει μικρὸς τις φθόγγος, οἷος τοῖς μύζουσι γίνεται.
- 62 32 καὶ φθέγξασθαί γε τοῖς οὕτως ἐπισχεθεῖσι τὴν φωνὴν ἀδύνατόν ἐστι πρὶν ἐκκενῶσαι τῶν κοιλοτήτων τὸ πνεῦμα· γενέσθαι δὲ τοῦτο ἀδύνατον, εἰ μὴ παύσαιντο τείνοντες τὸν θώρακα. μέχρι γὰρ ἂν ἀναφέρηται βιαίως ὁ ἐκφυσώμενος ἀήρ, οὐκ ἐπιτρέπει συμπεσεῖν ταῖς κοιλότησιν· εἰ δ' ἐκλύσειε μὲν ὁ θώραξ τὴν τῆς ἐκφυσήσεως ἐνέργειαν, ἐπὶ πλεῖστον δ' ὁ λάρυγξ ὑπὸ τῶν τοῦτο ἔργον ἐχόντων μυῶν ἀνοιχθείη, κενοῦται τηνικαῦτα τῶν κοιλοτήτων αὐτοῦ τὸ πνεῦμα· πολὺ δὲ δὴ μᾶλλον, εἰ πρὸς τῷ παύσασθαι τῆς ἐκφυσήσεως ἔτι [δὲ] καὶ διαστέλλοι τις ἐπὶ βραχὺ τὸν θώρακα· φερομένου γὰρ ἐπὶ τὸν πνεύμονα τοῦ κατὰ τὴν τραχεῖαν ἀρτηρίαν ἀέρος ἐν τῷ καιρῷ τῷδε, συνέπεται τῇ τούτου φορᾷ καὶ ὁ ἐκ τῶν κοιλοτήτων, εἴτ' αὖθις, ὅταν διατεῖναι μὲν ἰσχυρῶς φθάσῃ τοὺς κατὰ τὸν λάρυγγα μῦς, συστέλλῃ δὲ τὸν θώρακα μὴ πάνυ βιαίως, ἔφθασεν οὕτως καὶ ὁ διὰ τῆς ἐπιγλωττίδος ἐκφυσώμενος ἀήρ φέρεσθαι δι' αὐτῆς ἔξω πρὶν ἐμπεσεῖν ταῖς κοιλίαις, κὰν τούτῳ λοιπὸν ἀλύπως φωνοῦσι μηκέτι ἐμποδιζόμενοι διακοπῆναι γὰρ οὐκέτι οἷόν τε ἦν τὴν ἔμπτωσιν αὐτοῦ φθάσαντος φέρεσθαι ταύτην. ῥήτωρ γοῦν τις τῶν παρ' ἡμῖν ἰσχυφωνότερος ὧν ἀντὶ παντὸς ἐποιεῖτο θεραπευθῆναι· θεασάμενος δ' αὐτὸν ἐγὼ κατ' ἀρχὰς μὲν τοῦ διαλέγεσθαι δυσχερῶς ἐκφωνοῦντα, μετὰ δὲ τὸ φθέγξασθαί ποτε δυνηθῆναι κὰν ἐν ὄνομα θαυμαστῶς ὅπως εἴροντα, συνεβούλευσα μετρίως ἐντείνειν τὸν θώρακα κατὰ τὴν ἀρχὴν τοῦ φωνεῖν, ἐντεῦθεν δέ, εἰ βούλοιο, πρὸς τὸ σφοδρότατον ἀνάγειν.
- 62 34 ὁ δὲ καὶ μάλα ἔφη καλῶς αὐτῷ τοῦτο συμβεβουλευθῆναι· μάλιστα γὰρ δημηγορῶν ἢ δίκας λέγων ἢ μελετῶν ἐμποδίζεσθαι, ῥαθυμῶν δὲ καὶ ταύτῃ τὰ συνήθη φθειγγόμενος ἐτοίμως ἄρχεσθαι.
- 62 35 ἐκμέλεια δὲ γίνεται δι' ὀργάνων ξηρότητα κατὰ τρόπους τρεῖς, ἧτοι τραχυνθέντων αὐτῶν καὶ διὰ τοῦτο τὸν φθόγγον ἀποτελούντων τραχὺν ἢ δυσκινήτων γινομένων ἢ κλαγγώδη τὸν ἦχον ἐργαζομένων· ἔστι δὲ κλαγγώδης φθόγγος ὁ τῆς ὑπερεξηρασμένης γλωττίδος ὁξὺς καὶ τραχὺς καὶ μικρὸς, [καὶ] μηδενός γε ἄλλου προσελθόντος αὐτῇ συμπτώματος.
- 62 36 εἰ δέ γε ἡ μύσειεν ἐπὶ πλέον ἢ διασταίῃ, τούτοις αὖ πάλιν οἰκείους ἀκολουθησάτω φθόγγους ἀναγκαῖον, ὑπὲρ ὧν ἄμεινον ἐφεξῆς εἰπεῖν, ἐπειδὴν ἐπὶ τέλος ἀφικώμεθα τῶν νῦν ἡμῖν ἐνεστώτων· οὐ μικρὰ γάρ τις ἔοικε χρεῖα τῆς γενομένης ὑγρότητος ὑπάρχειν ἐν τῷ τοῦ λάρυγγος ἔνδον σώματι πρὸς τὸ μήτε τὰ νεῦρα μήτε τοὺς μῦς μήτε τοὺς χιτῶνας ἢ τοὺς ὑμένας ἢ τοὺς συνδέσμους τῶν τῆς φωνῆς ὀργάνων ξηρανθῆναι.
- 62 37 τρισὶ δὲ μορίοις ἐφεξῆς ἀλλήλων κειμένοις εἰς φωνὴν καὶ διάλεκτον ἀναγκαίοις, γλώττῃ καὶ φάρυγγι καὶ λάρυγγι, καὶ συζυγαίαι τρεῖς εἰσιν ἀδενωδῶν σωμάτων ἐπιτήδειον ὑγρότητα

παρασκευάζουσαι, ἀλλ' ἐκ μὲν τῶν τῆς γλώττης ἀδενωδῶν ἀγγείων ζευγὸς ἐκπεφυκὸς οὐ ταύτη μόνον, ἀλλὰ καὶ τῷ στόματι παντὶ παροχετεύει τὸ σίελον.

62 38 οὔτε δ' ἐκ τῶν ἀντιάδων οὔτε ἐκ τῶν κατὰ τὸν λάρυγγα τοιοῦτόν τι πέφυκεν ἀγγεῖον, ἀλλ' αἱ μὲν ἀντιάδες ὅμοιαι σπόγγῳ τὴν φύσιν ὑπάρχουσαι λεπτὴν ἱκμάδα δροσοειδῶς ἐξερεύγονται κατὰ τὴν ἀρχὴν τῆς φάρυγγος, ὥστε ἐντεῦθεν ἄνωθεν κάτω ῥαδίως ἐπιρρεῖν αὐτήν, μὴ δεομένην τῶν παραζόντων ἀγγείων.

62 39 ἡ δ' ἐν τῷ λάρυγγι κατὰ τὴν γλωττίδα τοιαύτην μὲν, οἶαν εἶπον ἔμπροσθεν, ἔσχε τὴν οὐσίαν, δύο δ' ἐν αὐτῇ κοιλότητος ἐπὶ διττοῖς ὀρθοῖς τρήμασιν ἐν τοῖς μεγαλοφωνοτάτοις ζώοις ὑπὲρ τοῦ κλείεσθαι τὸν πόρον τῆς γλωττίδος ἐπεκτέησατο.

62 40 περὶ μὲν οὖν τούτων ἱκανὰ τὰ εἰρημένα· τὸ δὲ τάχος τῆς φορᾶς τοῦ πνεύματος εἰς ὀξύτητα συντελεῖν ἀποδέδεικται τῇ φωνῇ, τῶν ἄλλων ὡσαύτως ἐχόντων.

62 41 ἐπεὶ τοίνυν ἡ μὲν στενότης ἐπιτείνει τὸ τάχος, ἡ δ' εὐρύτης ἐκλύει, διὰ τοῦτο ἐπὶ μὲν ταῖς στεναῖς ἀρτηρίαις ὀξυτέραν τὴν φωνήν, ἐπὶ δὲ ταῖς εὐρείαις βαρυτέραν γίνεσθαι συμβαίνει· κατὰ δὲ τὸν αὐτὸν τρόπον ἐπὶ μὲν ταῖς βραχυτέραις ὀξυτέραν, βαρυτέραν δ' ἐπὶ ταῖς μακροτέραις.

62 42 αἱ μὲν οὖν γυναῖκες, εἰ καὶ μὴ τῷ μήκει τῆς ἀρτηρίας, ἀλλὰ τῷ γε εὖρει πάντως ἀπολείπονται τῶν ἀνδρῶν καὶ ὀξυφωνότεραι δεόντως εἰσὶν· τὰ δὲ παιδία καὶ τούτων ἔτι μᾶλλον, ἐπειδὴ καὶ τῷ μήκει λείπεται· διπλασιασθέντων γὰρ αὐτοῖς τῶν τῆς ὀξύτητος αἰτίων, ἀνάγκη δῆπου καὶ τὴν φωνὴν ὀξυτέραν γενέσθαι μακρῷ.

62 43 εὐήχος δ' ἡ φωνὴ καὶ μέγας ὁ ψόφος γίνεται πολλοῦ πνεύματος ἐμπίπτοντος ἰσχυρῶς ἰσοσθενεῖ σώματι· πλήττειν τε γὰρ οὕτως ἔφαμεν αὐτὰ καὶ πλήττεσθαι πρὸς ἀλλήλων.

62 44 καὶ ὀνομάζουσι μέλαν φώνημα ὃ προοίμιόν ἐστι βραγχώδους φωνῆς.

62 45 ἔπεται γοῦν ἄμφω περιτταῖς ὑγρότησιν, ἐν τῷ μᾶλλον τε καὶ ἥττον ἀλλήλων διαφέροντα· ὅθεν οἶμαι καὶ τοῖς γέρουσι διὰ τὸ πλῆθος τῶν περιττωμάτων βραγχώδης ἡ φωνή, ὡς εἴ γε δύναιντο φυλάττειν ἀπερίττους ἑαυτούς, εὐφωνότεροι φανοῦνται τῶν νεωτέρων. καὶ ἐκάτερον τούτων κατὰ λόγον γίνεται τοῖς γέρουσι, τό τε βραγχώδες ἐν τῷ φωνήματι καὶ τὸ λαμπρόν, ὅτι ξηρὸν μὲν ἐδείχθη τὸ σῶμα αὐτῶν εἶναι τοῖς οἰκείοις μορίοις, ὑγρὸν δὲ τῷ πλήθει τῶν περιττωμάτων· ὅτι δὲ τὰ ξηρὰ καὶ πυκνὰ σώματα λαμπρότερα ἤχῃ τῶν ἐναντίων, παντὶ δῆλον.

62 47 γίνεται μὲν οὖν ὑπὸ τε τῆς ἐκφυσήσεως ἡ φωνὴ καὶ τῆς ἐπιγλωττίδος μόνον· φέρεται δ' ἔξω διὰ τε τοῦ κατὰ τὸν λάρυγγα στομίου καὶ μετ' αὐτὸ διὰ φάρυγγος καὶ στόματος, οὐδὲν μὲν ἔτι συντελούντων εἰς γένεσιν φωνῆς, βλάπτειν δ' αὐτήν οὐ σμικρὰ δυναμένων.

62 48 αὐτίκα γέ τοι φλεγμονῆς ἢ τινος ἄλλου συστάντος ὄγκου περὶ τι τῶν εἰρημένων μορίων, ἡ στενοχωρία τῆς ὁδοῦ βλάπτει τὴν φωνήν.

62 49 οὐκ οὐδὲ ἐκφυσᾶν οἱ τοιοῦτοι δύνανται· εἰ δ' ἐπὶ πλέον ὁ παρὰ φύσιν ὄγκος ἐξαρθεῖη, κινδυνεύσουσι μῆτε εἰσπνεῖν ἔτι μῆτε ἐκπνεῖν δύνασθαι· κοινὴ γὰρ δὴ τούτων ἀπάντων ἐστὶν ὁδὸς ἡ διὰ τῶν εἰρημένων ὀργάνων, ὥστε καὶ βλάβῃ κοινῇ σύμπαντα, φωνήν, ἐκφύσησιν, ἐκπνοήν, εἰσπνοήν.

62 50 οὐ μὴν ἢ γε ἔμφραξις τῆς ῥινὸς ἀδικεῖ τι τὴν φωνήν, ἀλλ' ἐκεῖνα μόνα τῆς διαλέξεως ὅσα δεῖται τῶν κατὰ τὴν ῥῖνα πόρων ἀφράκτων.

62 51 ἀλλὰ τί τοῦτο; καὶ γὰρ τῶν ὀδόντων ἄλλος ἄλλο κακοῖ διαλέκτου μόριον ὥσπερ γε καὶ τοῦ χείλους ἀπολλύμενόν τι, καὶ ὁ γαργαρῶν ἀμέτρως ἐκτμηθεῖς, ἀλλὰ καὶ τῆς ὑπερώας ἄμετρος ὑγρότης ἐμποδίζει τῷ καθαρῷ τῆς φωνῆς, ὥστε ἀκριβολογούμενῳ τινί, καθάπερ ἡμεῖς νῦν

ἀκριβολογούμεθα, χρή μὴδὲν φάναι τῶν εἰρημένων εἰς φωνὴν συντελεῖν· ἄλλως δ' οὐ προσήκει σμικρολογεῖσθαι πρὸς τὸν εἰπόντα συντελεῖν τι τῇ φωνῇ. Περὶ μυῶν κινήσεως.

- 63 1 Ὅργανα κινήσεως τῆς καθ' ὁρμὴν οἱ μύες εἰσίν, οὕτω δὲ τι πολὺ πλῆθος ὄντες ὥστε οὐδὲ ἀριθμῆσαι ῥάδιον αὐτούς· καὶ γὰρ οὖν καὶ συμφύονται τινες ἀλλήλοις ὥς δοκεῖν εἶς εἶναι, καὶ τις εἷς ὢν εἰς πολλοὺς τελευτήσας τένοντας οὐχ εἷς ἔτι μῦς, ἀλλ' ὅσοι περ οἱ τένοντες εἶναι δοκεῖ.
- 63 2 διὰ τε οὖν ταῦτα, καὶ ὅτι πολυειδεῖς εἰσι τοῖς σχήμασιν εἰς ἀνόμοιά τε καταφύονται μόρια, δυσφωρατότατον ἴσχουσι τὸν τῆς κινήσεως τρόπον.
- 63 3 ἀλλὰ καὶ τμηθεὶς ἅπας μῦς ἐγκάρσιος μὴ πάνυ λεπτῇ μὴδὲ ἐπιπολῇ τῇ τομῇ βλάπτει μὲν τινὰς πάντως τῶν τοῦ μορίου κινήσεων εἰς ὃ καταφύεται, τῷ δ' εἶναι πολυειδεῖς τὰς βλάβας, καὶ ταύτῃ δυσφωρατότατος αὐτῶν ὁ τῆς κινήσεως τρόπος. αὐτίκα τῶν κατὰ σκέλος μυῶν ἄλλοτε ἄλλου τμηθέντος, ἢ κάμπτειν ἢ ἐκτείνειν ἢ ἐπαίρειν ἢ καθιέναι ἢ ἐπιστρέφειν ἀδυνατοῦσι τὸ κῶλον.
- 63 5 τὰ δ' αὐτὰ καὶ φλεγμοναὶ καὶ σκίρροι καὶ θλάσεις αὐτῶν καὶ σήψεις καὶ σκληρότητες οὐλῶν ἐργάζονται· τὰ δ' αὐτὰ καὶ τῶν τεσσόντων παθόντων γίνεται· καλοῦσι δ' αὐτοὺς ἀπονευρώσεις μυῶν οἱ νεώτεροι· μικτὴ δὲ τις αὐτῶν ἡ φύσις ἐστὶ καὶ μέση συνδέσμου τε καὶ νεύρου.
- 63 6 πρὸς ἐγκέφαλον δὲ καὶ νωτιαῖον ἅπασιν μυσὶν οὐ σμικρὰ κοινωνία· δέονται γὰρ ἢ παρ' ἐγκεφάλου νεῦρον ἢ παρὰ νωτιαίου λαβεῖν, τοῦτο τὸ νεῦρον ἰδέσθαι μὲν σμικρόν, οὐ μὴν τήν γε δύναμιν σμικρόν.
- 63 7 ἐπιγνώση δὲ τοῖς παθήμασιν· καὶ γὰρ τεμνόμενον καὶ θλιβόμενον καὶ θλώμενον καὶ βρόχῳ διαλαμβανόμενον καὶ σκιρρούμενον καὶ σηπόμενον ἀφαιρεῖται τοῦ μυὸς ἅπασαν αἴσθησιν καὶ κίνησιν. ἀλλὰ καὶ φλεγμαίνοντος ἐσπάσθησάν τε καὶ παρέπαισαν οὐκ ὀλίγοι, καὶ τινες τῶν οὕτως ἐχόντων ἱατροῦ σοφωτέρου τυχόντες τέμνοντος τὸ νεῦρον αὐτίκα μὲν ἐπαύσαντο τοῦ σπᾶσθαι τε καὶ παραπαίειν, εἰς ὕστερον δὲ τὸν μῦν, εἰς δὲ τὸ νεῦρον ἐνέβαλλεν, ἀναίσθητόν τε καὶ ἀχρεῖον εἰς τὰς κινήσεις ἔσχον.
- 63 9 οὕτως ἄρα μεγάλη τις δύναμις ἐν τοῖσδε τοῖς νεύροις ἐστὶν ἄνωθεν ἀπὸ τῆς μεγάλης ἀρχῆς ἐπιρρέουσα. γνοίης δ' ἂν [ἐν] τῷδε μάλιστα· εἰ τέμοις τῶν νεύρων τούτων ὅτιοῦν, ἢ εἰ τὸν νωτιαῖον αὐτόν, ὅσον μὲν ἀνωτέρω τῆς τομῆς συνεχὲς ἐγκεφάλῳ, τοῦτο μὲν ἔτι διασώσει τὰς τῆς ἀρχῆς δυνάμεις, τὸ κατωτέρω δὲ πᾶν οὔτε αἴσθησιν οὔτε κίνησιν οὐδενὶ χορηγεῖν ἔτι δυνήσεται.
- 63 11 λόγον οὖν ὀχετῶν ἔχοντα τὰ νεῦρα καθάπερ ἔκ τινος πηγῆς τοῦ ἐγκεφάλου τοῖς μυσὶ παράγοντα τὰς δυνάμεις, ἐπειδὰν πρῶτον αὐτοῖς ὁμιλήσῃ, σχίζεται πολυειδῶς ἄλλην ἐπ' ἄλλη σχίσιν καὶ τέλος εἰς λεπτὰς καὶ ὑμενώδεις ἵνας ὅλα λυθέντα πᾶν οὕτω διαπλέκει τὸ σῶμα τοῦ μυός.
- 63 12 οἱ δ' αὖ σύνδεσμοι, καθ' οὓς τοῖς ὁστοῖς οἱ μύες συνδoῦνται τε καὶ συμφύονται, τοὺς τε ὑμένας τοὺς ἀμφ' αὐτοῖς γεννῶσι καὶ τινὰς εἴσω διαφύσεις εἰς αὐτὴν τὴν σάρκα τῶν μυῶν πέμπουσιν, <ἦν> ὥσπερ τινὰ χώραν μοι νόει πολλοῖς ὀχετοῖς ἀρδομένην, ἐνὶ μὲν τῷ πρόσθεν εἰρημένῳ τῷ νεύρῳ, δύο δ' ἄλλοις τῷ μὲν αἵματος θερμοῦ καὶ λεπτοῦ καὶ ἀτμώδους, τῷ δὲ ψυχροτέρου τε καὶ παχυτέρου· καλεῖται δ' αὐτῶν τὸ μὲν ἀρτηρία, τὸ δὲ φλέψ.
- 63 13 οὗτοι μὲν οὖν οἱ ὀχετοὶ τὴν ἀρχὴν ἀπὸ καρδίας καὶ ἥπατος ἔχοντες τὸ σῶμα τῶν μυῶν ἄρδουσι, καὶ διὰ τοῦτο οὐκέτι χώρα τις ἀπλῶς, ἀλλ' οἷον φυτὸν ὃ μῦς γίνεται· διὰ δὲ τὸν τρίτον ὀχετὸν <τὸν> ἀπὸ τῆς μεγάλης ἀρχῆς οὐ φυτόν, ἀλλ' ἤδη κρεῖττόν τι φυτοῦ, προσλαβὼν αἴσθησιν τε καὶ κίνησιν τὴν καθ' ὁρμὴν, οἷς τὸ ζῶον τοῦ μὴ ζώου διαφέρει.

διὰ ταύτας οὖν τὰς δυνάμεις ὄργανον ψυχικὸν ὁ μῦς ἐγένετο, καθάπερ ἀρτηρία καὶ φλέψ φυσικά.

- 63 15 καὶ γοῦν καὶ τῶν κινήσεων αἱ μὲν ἀρτηρίας καὶ φλεβὸς φυσικαί τε καὶ χωρὶς ὀρμῆς, αἱ δὲ τῶν μυῶν ψυχικαί τε καὶ μεθ' ὀρμῆς.
- 63 16 τί δήποτε οὖν οὐκ αἰσθήσεως ὄργανον εἶπομεν τὸν μῦν, ἀλλὰ κινήσεως μόνης, καίτοι γε ἀμφοτέρων αὐτῷ μετῆν; ὅτι κίνησις μὲν οὐκ ἂν γένοιτο τοῖς ζώοις οὐδεμία καθ' ὀρμὴν ἄνευ τῶν μυῶν, ὥστε ἴδιον αὐτῆς ὄργανον ὁ μῦς, αἰσθησις δ' ὑπάρχει τοῖς αἰσθητικοῖς μορίοις πᾶσι καὶ χωρὶς μυῶν· ὅ τι γὰρ ἂν αὐτῶν μετάσχη νεύρου, τοῦτο πάντως αἰσθάνεται.
- 63 17 τί μὲν οὖν ἔστιν ὁ μῦς, εἴρηται· λείποι δ' ἂν ἔτι περὶ τῆς τῶν τενόντων φύσεως εἰπεῖν πρὸς τὸ μηδὲν ἀσαφὲς ὑπολείπεσθαι τοῖς ἐξῆς λόγοις.
- 63 18 σκληρότερός ἐστιν ὁ τένων νεύρου τοσοῦτον ὅσον συνδέσμου μαλακώτερος, ἀλλὰ καὶ τὸν ὄγκον τοῦ σώματος τηλικούτος οἷος ἐξ ἀμφοῖν μάλιστα γεγονέναι. καὶ σύνδεσμος μὲν ἅπας ἀναίσθητος, νεῦρον δ' ἅπαν αἰσθητικόν, ὁ δὲ τένων οὔτε ἀναίσθητος, ὅτε καὶ νεύρου μετέσχεν, οὔτε οὕτως αἰσθητικὸς ὡς τὸ νεῦρον μόνον.
- 63 20 ἀλλὰ καὶ τοῦ φύεσθαι μὲν ἐκ τῆς τελευτῆς τοῦ μυὸς τὸν τένοντα, καταφύεσθαι δ' εἰς τὴν κεφαλὴν αὐτοῦ τό <τε> νεῦρον καὶ τοὺς συνδέσμους, εἴτ' εἰς ὅλον διασπείρεσθαι τὸν μῦν, εὐλογον ἐξ ἀμφοῖν γεγονέναι τὸν τένοντα· τὸ γὰρ νεῦρον τὸ καθῆκον εἰς αὐτὸν κατὰ μὲν τὴν πρώτην ἔμφυσιν εἰς ὀλίγας νενέμηται μοίρας, ἐκείνων δ' αὖθις εἰς ἑτέρας τεμνομένων, καὶ τῶν γενομένων αὖθις εἰς ἄλλας, καὶ μέχρι τοσοῦτου τῆς σχίσσεως προϊούσης ὥστε εἰς ὑμενώδεις καὶ πάνυ λεπτὰς ἵνας τελευτῆσαι, πάλιν ἐκ τούτων τῶν λεπτῶν μορίων συνιόντων εἰς ἄλληλα καὶ ποιούντων νεῦρα, μείζονα μὲν τὸν ὄγκον τῶν ἔμπροσθεν, ἐλάσσονα δὲ τὸ πλῆθος, ἐν τῇ τελευτῇ τοῦ μυὸς ἴσα τὸν τε ἀριθμὸν καὶ τὸ μέγεθος ταῦτα γίνεται τοῖς κατὰ τὴν πρώτην ἀρχήν.
- 63 21 ἐπεὶ δ' αὖθις ὁ τένων φύεται πολὺ μείζων τοῦ καθήκοντος εἰς τὸν μῦν νεύρου, δῆλον οὖν ὡς οὐκ ἐκ τοῦ νεύρου μόνον γέγονεν, ἀλλὰ τι καὶ τῶν συνδέσμων τῆς φύσεως προσέλαβε, καὶ οὐκ ὀλίγον γε τοῦτο· πολλαχόθι γὰρ ἐξαπλάσιος τῷ πάχει τοῦ νεύρου φαίνεται, πολλαχόθι δὲ δεκαπλάσιος.
- 63 22 καὶ προσηκόντως ἄρα τοιοῦτός τε καὶ τηλικούτος ἐγένετο, μέλλων γε καὶ τὴν συνδέσμου καὶ τὴν νεύρου χρεῖαν παρέξειν· συνδεῖ μὲν γὰρ τὸν μῦν τοῖς ὑποκειμένοις ὅστοις εἰς ἃ καταφύεται, καὶ ταύτῃ μὲν οὐδὲν διαφέρει συνδέσμου· αἰσθάνεται δὲ καὶ κινεῖται, καὶ ταύτῃ πάλιν νεύρου μετέχει.
- 63 23 μείζων δ' ἐγένετο τοῦ νεύρου, μέλλων κινήσειν αὐτὸς τὸ ὅστουν· καταφύεται γὰρ ὡς τὸ πολὺ πᾶς τένων εἰς ὅστου μὲν πέρας ὑπαληλιμμένον χόνδρῳ, οὐ μὴν τὸ τυχόν γε τοῦτο πέρας, οὐδ' ὡς ἔτυχεν, ἀλλ' αὐτὸς μὲν πλατυνθείς, εἰς δὲ τὸ πέρας τοῦ ὅστου τὸ ἄνωθεν ὃ καλεῖται κεφαλὴ· οὕτως γὰρ ἤμελλεν ὑπὸ τοῦ μυὸς ἐλκόμενος αὐτὸς συνεφελκύσεσθαι συμφυὲς ὃν ἑαυτῷ τὸ ὑποκείμενον ὅστουν· δεσμοῦ μὲν γὰρ ἀσφαλοῦς τινος ἔδει τῷ μυτὶ πρὸς τὸ κινήθησόμενον ὅστουν ὑφ' ἑαυτοῦ, καὶ οὐδὲν ἦν ἐπιτηδειότερον εἰς τοῦτο συνδέσμου.
- 63 24 τὸ δὲ νεῦρον τὸ ἀπ' ἐγκεφάλου, ὁδὸς τις ὃν δυνάμεως κινητικῆς ἕνεκα τοῦ μεταδοῦναι ταύτης, συμπαρεξετάθη τε καὶ συνανεμίχθη τῷ συνδέσμῳ, καὶ οὕτως ἐξ ἀμφοῖν ὁ τένων ἐγένετο.
- 63 25 πᾶς μὲν οὖν τένων εἰς ὅστουν καταφύεται τοῦπίπαν· οὐ μὴν ἅπας γε μῦς εἰς τένοντα τελευτᾷ.
- 63 26 τῶν γοῦν τὴν γλῶτταν κινούντων μυῶν ἐπ' οὐδενὶ φύεται τένων· οὐδὲ γὰρ ἐδεῖτο κινεῖν οὐδὲν ὅστουν ἢ γλῶττα.
- 63 27

καὶ τὰ χεῖλη δὲ τοῦ στόματος καὶ οἱ ὀφθαλμοί, καὶ μὲν καὶ τὸ δέρμα τὸ κατὰ <τὸ> μέτωπόν τε καὶ τὰς ὀφρῦς καὶ τὰ πάντα μέρη τοῦ προσώπου τῶν ὀστέων ἀτρεμούντων κινεῖται καθ' ὁρμήν.

63 28 ἐν κεφαλαίῳ δὴ κατὰ πάντων μυῶν λεκτέον ὅτι κινήσεως τῆς καθ' ὁρμήν ὄντες ὄργανα ποτὲ μὲν ἑαυτοὺς μόνους κινουῦσι συστέλλοντες, ὡς οἱ τῆς ἔδρας τε καὶ κύστεως, ποτὲ δὲ τὸ δέρμα πρὸς τὴν ἑαυτῶν ἀρχὴν ἐλκόμενοι συνεπισπῶνται, καθάπερ οἱ κατὰ τὰ χεῖλη καὶ τὸ μέτωπον καὶ ὅλον τὸ πρόσωπον.

63 29 τούτων μὲν οὖν οὐδεὶς ἀποφύεται τένων· οἱ δ' ἄλλοι πάντες μύες, ὅσοι μὲν ὀστέα κινουῦσιν, εἰς τένοντας τελευτῶσι τοῦπίπαν ἢ μείζους ἢ ἐλάττους· ὅσοι δ' ἄλλο τι, τούτων τοῖς μὲν εἰσι τένοντες, τοῖς δ' οὐ· κινουῦσι δ' ἄλλο τι, καὶ οὐκ ὀστοῦν, οἷ τε τῶν ὀφθαλμῶν καὶ οἱ τῆς γλώττης καὶ οἱ τῶν ὄρχεων τε καὶ οἱ τῶν αἰδοίων καὶ οἱ τῆς φάρυγγος <καὶ> οἱ κατὰ τὸν λάρυγγα μάλιστα· καλεῖται δ' οὕτως τὸ ἄνω πέρας τῆς τραχείας ἀρτηρίας, ὅπερ καὶ κεφαλὴν ὀνομάζουσι βρόγχου τε καὶ φάρυγγος.

63 30 οἱ μὲν οὖν τῶν ὀφθαλμῶν ὑμενώδεσι μὲν, ἀλλ' ἰσχυραῖς ἀπονευρώσεσιν, εἰς τὸν σκληρὸν καὶ χονδρώδη χιτῶνα τὸν περικείμενον τῷ ῥαγοειδεῖ καθήκουσιν· οἱ δὲ τῶν αἰδοίων τε καὶ τῶν ὄρχεων οὐδεμίαν ἀπονεύρωσιν ποιησάμενοι τοῖς σαρκώδεσι σφῶν αὐτῶν μορίοις ἐμφύονται· τῶν δὲ κατὰ γε τὴν φάρυγγα καὶ τὸν λάρυγγα μυῶν τοῖς μὲν ἀμυδραὶ τινες ἀπονευρώσεις, τοῖς δ' οὐδ' ὅλως εἰσίν.

63 31 ἡ μὲν οὖν ὡς ἐνέργεια κινήσεις μυὸς μία καθ' ἕκαστον· ἡ δ' ἐναντία κατὰ συμβεβηκός.

63 32 ἐνεργεῖ μὲν οὖν ἔλκων ἐφ' ἑαυτὸν τὸ κινούμενον μόριον· οὐκ ἐνεργεῖ δ' ὅταν ὑπ' ἄλλου μυὸς εἰς τὸν ἐναντίον τόπον ἀπάγῃται, καὶ διὰ τοῦτο οὐδὲν τῶν κινουμένων μορίων ἐνὶ κέχρηται μυΐ, ἀλλ' εἰ μὲν ἄνωθεν τις ἐμφύοιτο, πάντως ἄλλος ἀντεμφύεται κάτωθεν, εἰ δ' ἐκ τῶν δεξιῶν, πάντως ἄλλος ἐκ τῶν ἀριστερῶν· ἕκαστον γὰρ τῶν κινουμένων μορίων, οἷον ὑφ' ἡνιῶν τινων, τῶν μυῶν εἰς τὰναντία διειλημμένον ἐναλλάξ ἔχει τὸν μὲν ἐντεινόμενον αὐτῶν, τὸν δὲ χαλῶμενον.

63 33 ὁ μὲν οὖν ἐνταθεὶς ἔλκει πρὸς ἑαυτόν, ὁ δὲ χαλασθεὶς ἔλκεται σὺν τῷ μορίῳ, καὶ διὰ τοῦτο κινουῦνται μὲν κατ' ἀμφοτέρας τὰς κινήσεις ἀμφοτέροι, οὐ μὴν ἐνεργοῦσιν ἀμφοτέροι· τὸ γὰρ ἐνεργεῖν ἡγεῖσθαι τῶν κινουμένων ἐστίν, οὐχ ἔπεσθαι· ἔπεται δ' ὅταν αὐτὸς ὥπερ καὶ ἄλλο τι τῶν τοῦ κώλου μορίων μεταφέρηται.

63 34 δῆλον οὖν ἐκ τῶν εἰρημένων ὡς τὸ μὲν κάμπτειν τῶν ἐντὸς ἐστὶν ἔργον μυῶν, τὸ δ' ἐκτείνειν τῶν ἐκτός· οὐκ ἄδηλον δ' ὅτι τὸ μὲν τείνεσθαι καὶ εἰς ἑαυτοὺς συνέρχεσθαι σύμφυτος ἐνέργεια τοῖς μυσί, τὸ δ' ἐκτείνεισθαι καὶ χαλαῖσθαι τῶν ἀντιτεταγμένων ἐνταθέντων τε καὶ πρὸς ἑαυτοὺς ἐλκυσάντων γίνεται.

63 35 εἰ γοῦν μὴν ὅλον ἐγκάρσιον ἐθέλοις διατεμεῖν, εἴτε ἐπὶ τεθνεῶτος εἴτε καὶ ζῶντος ἔτι τοῦ ζώου, τῶν μερῶν αὐτοῦ τὸ μὲν ἄνω, τὸ δὲ κάτω φερόμενον ἐναργῶς ὄψει πρὸς τὸ ἴδιον πέρας ἐκάτερον [φερόμενον ἢ καὶ μᾶλλον] ἐλκόμενον, καὶ τοῦτο, καθ' ὃ τι ἂν μέρος τὸν μὴν ὅλον ἐγκάρσιον διατέμῃς, ἐναργῶς ὄψει γινόμενον· ᾧ δῆλον ὅτι πᾶν μόριον αὐτοῦ σύμφυτον ἔχει κινήσιν τὴν εἰς ἑαυτὸ σύνοδον· καὶ γὰρ αὐτὸ καὶ εἰ τὴν ἄνωθεν ἀρχὴν μόνην ἀποτέμοις τοῦ μυός, ἐπὶ τὸ πέρας ἐνεχθήσεται, καὶ εἰ τὴν κάτω τελευτήν, ἐπὶ τὴν κεφαλὴν ἀνασπασθήσεται, καὶ εἰ ἐκατέρωθεν ἀποτέμοις αὐτόν, οἷον σφαιρούμενον ὄψει καὶ συντρέχοντα πρὸς τὸ μέσον ἐξ ἀμφοῖν τῶν περάτων.

63 36 σκιρρωθέντος δὲ μυὸς ἢ τένοντος οὐτινοσοῦν, τῶν μὲν ἐντὸς τοῦ κώλου τεταγμένων, καμφθὲν τὸ μέρος οὐκέτι ἐκτείνεται, τῶν δ' ἐκτός, ἐκταθὲν οὐκέτι κάμπτεται, ἔμπαλιν ἢ κατὰ τὰς τρώσεις εἶχεν.

- 63 37 φαίνεται δὲ καὶ τοῦτο μὴ ὅτι μαχόμενον τοῖς ἔμπροσθεν, ἀλλὰ καὶ μεγάλα μαρτυροῦν· τὸ γὰρ σκιρρωθὲν ἅπαν ὑπὸ τοῦ παρὰ φύσιν ὄγκου τείνεται.
- 63 38 τοῦτο γοῦν αὐτῷ πρὸς τοῦ παθήματος φαίνεται γινόμενον ὅπερ ἔρρωμένῳ πρὸς [μὲν] τῆς ὀρμῆς, <πλὴν ὅτι πρὸς τῆς ὀρμῆς μὲν> ἐκούσιος ἢ κίνησις, πρὸς δὲ τοῦ παθήματος ἀκούσιος. ἅπερ δ' ἐπὶ τῶν σκίρρων, ταῦτα ἀπὶ τῶν φλεγμονῶν ὁρᾶται γινόμενα· καὶ γὰρ <καὶ> μύες καὶ τένοντες φλεγμῆναντες πολλάκις ἐφ' ἑαυτοὺς τείναντες τὸ κῶλον ἀκίνητον εἰργάσαντο, καὶ σκληρότης δ' οὐλῶν οὐδὲν ἦττον τῶν προειρημένων παθῶν πολλάκις ἐπέδησεν αὐτό.
- 63 40 λεκτέον δ' ἐφεξῆς τὸ μήτε πᾶσαν κίνησιν τῆς χειρὸς ἐνεργεῖα γίνεσθαι μυῶν, μήτε ἅπασαν ἀκινήσιαν ἡσυχίᾳ· καὶ γὰρ κίνησιν τινα δυνατὸν εὑρεῖν, ἀργούντων ἀπάντων τῶν κατ' αὐτὴν μυῶν, καὶ ἡσυχίαν ἐνεργούντων πάνυ πολλῶν· λεγέσθω δὲ πρότερον ὑπὲρ τῆς κινήσεως.
- 63 41 ἀναμνησθῶμεν πρῶτον ἐπὶ τοῦ παντὸς σώματος δυοῖν τούτων κινήσεων ἀλλήλαις μὲν παρακειμένων, οὐχ ὁμοίως δὲ γινομένων· καλεῖται δ' αὐτῶν ἡ μὲν κατάκλισις, ἡ δὲ κατάπτωσις.
- 63 42 καὶ γίνεται δηλονότι καθ' ὀρμὴν μὲν τὸ κατακλίνεσθαι, τὸ καταπίπτειν δ' ἀκούσιον.
- 63 43 τὸ μὲν οὖν κατακλίνεσθαι μυῶν ἐνεργεῖα συντελεῖται, καὶ διὰ τοῦτο ἔργον ἐστὶν ἐκούσιον τοῦ ζώου, τὸ καταπίπτειν δ' οὐκ ἔργον, ἀλλ' ἀκούσιον πάθημα, καὶ μυὸς οὐδενὸς ἐνεργούντος δεῖται· μόνον γὰρ χρὴ πάντας ἐκλῦσαι τοὺς μῦς τῆς τάσεως, ἐπιτρέψαντα τῷ βάρει τοῦ σώματος ἧ ῥέπει φέρεσθαι.
- 63 44 ταύτη μὲν τὸ καταπίπτειν τοῦ κατακλίνεσθαι διήνεγκε, ταύτη δὲ καὶ τὸ καταφέρεισθαι τὴν χεῖρα τοῦ καθίεσθαι καταφέρεται μὲν γὰρ ἀργούντων ἀπάντων τῶν κατ' αὐτὴν μυῶν ὑπὸ τοῦ συμφύτου τοῖς σώμασι βάρους κατασπωμένη, καθίεται δὲ τῶν κατὰ τὴν μασχάλην μυῶν πρὸς ἑαυτοὺς ἐλκόντων τὸν βραχίονα.
- 63 45 ἄρα οὖν οὐδὲ κινεῖται μῦς οὐδὲν καταφερομένης τῆς χειρός; καὶ μὴν οὐκ ἐνδέχεται τοῦ κώλου παντὸς κάτω φερομένου τὸν μῦν ἀκίνητον μένειν, ἀλλὰ κινεῖται μὲν, οὐ μὴν ἐκτείνεται οὐδὲ συστέλλεται τηνικαῦτα.
- 63 46 τίς οὖν ὁ τρόπος αὐτῷ τῆς κινήσεως; οἷος καὶ τοῖς ὁστοῖς δηλονότι· οὐδὲ γὰρ ταῦτα ἐκτεινόμενα καὶ συστελλόμενα συμπεριφέρεται τοῖς κώλοις, ἀλλ' ὥσπερ εἰ καὶ τῶν ἀψύχων τι σωμάτων προσδήσας αὐτοῖς ἔτυχες.
- 63 47 ἐπειδὴ τοίνυν τῶν κινήσεων ἡ μὲν ἔντασις ἐνέργεια τοῦ μυός ἐστίν ὡς ἂν ὀργάνου ψυχῆς, ἡ δ' ἔκτασις ὡς ὀργάνου μὲν, οὐ μὴν ἐνέργεια, ἀλλ' ἀπλῶς κίνησις, ἡ δὲ νῦν προτεθεῖσα τρίτη κίνησις οὐδὲ ὡς ζῶσιν ὑπάρχει τοῖς μυσίν, ἀλλ' ὡς τοῖς ἀψύχοις τε καὶ τελέως ἐξ αὐτῶν ἀκινήτοις, ἐπὶ τὴν λοιπὴν καὶ τετάρτην μεταβάντες κίνησιν ἐπισκεψώμεθα καὶ τὸν αὐτῆς τρόπον. ἀντίστροφος δὲ πῶς ἔοικεν ὑπάρχειν τῷ τρίτῳ κατὰ μὲν γὰρ τὸν τρίτον τρόπον τῆς κινήσεως ἀργεῖν οἱ μύες ἀπεδείχθησαν, καίτοι κινούμενοι, κατὰ δὲ τὸν τέταρτον ἐνεργεῖν ἀποδειχθήσονται, καίτοι μηδαμῶς κινεῖσθαι φαινόμενοι.
- 63 49 ἐννοήσωμεν γὰρ ἀνατεταμένην τὴν χεῖρα, κᾶπειτα ἐν τούτῳ τῷ σχήματι φυλαττομένην, κᾶπειτα ἐρωτῶμεν ἐξῆς ἡμᾶς αὐτούς, τί δή ποτε οὐ φέρεται κάτω τῷ βάρει ῥέπουσα, κᾶπειτα ἀποκρινώμεθα διότι τῶν ἀνατεινόντων αὐτὴν μυῶν ἡ τάσις διαμένει.
- 63 50 πρὶν οὖν ταύτην ἐκλυθῆναι τελέως οὐχ οἷόν τε μετακινήθῃναι τῇ χειρί· παυσαμένων μέντοι τῆς τάσεως, εἰ μὲν μηδεὶς ἄλλος ταθείη μῦς, ἀλλ' ἀργοὶ μένοιεν ἅπαντες, ἢ τὸ βάρος αὐτὴν ἄγει, ταύτη κατενεχθήσεται, εἰ δὲ τις ἄλλος ταθείη μῦς, ἵναπερ ἐκεῖνος ἔλκη, ταύτη κινήθησεται.
- 63 51

δῆλον οὖν ὡς ἐν τῷ τεταμένην φυλάττειν τὴν χεῖρα τῶν εἰς τοῦτο αὐτὴν καταστησάντων
μυῶν ἢ τάσις διασώζεται.

63 52 τέτταρες γοῦν αἱ πᾶσαι διαφοραὶ τῶν κατὰ τοὺς μῦς κινήσεων· ἢ γὰρ συστέλλονται ἢ
ἐκτείνονται ἢ μεταφέρονται ἢ τεταμένοι μένουσιν· ἔστι δ' ἐκ ταύτου γένους ἢ τετάρτη διαφορὰ
τῇ πρώτῃ· ἀμφοτέραι γὰρ ἐνέργεια μυῶν.

63 53 διττοῦ δὲ τρόπου τυγχάνοντος τοῖς μυσὶν ἅπασι τῆς ἐμφύσεως, οὐδὲν χεῖρον ἐκάτερον αὐτῶν
σαφῶς ἐρμηνεύσαι· τῶν γὰρ συμβαλλόντων ἀλλήλοις ὁσῶν ἵνα ἄρθρον γένηται, τὸ μὲν
ἑτερόν ἐστιν αὐτῶν τὸ κινούμενον, θάτερον δ' ἔδρα τις υπερέρχεται τῷ κινουμένῳ, καθάπερ
ὁρᾷς τὰς τῶν θυρῶν στρόφιγγας ἔχοντας, ὥστε ἐξ ἀνάγκης τῷ μένοντι μὲν ἢ κοιλότης, τῷ
κινουμένῳ δ' ἢ κυρτότης ὑπῆρξε· καλεῖται δ' ἢ <μὲν> κοιλότης κοτύλη τε καὶ γλήνη ἢ δ' αὖ
κυρτότης κεφαλὴ τε καὶ κόνδυλος.

63 54 τοσοῦτον δ' ἢ κοτύλη τῆς γλήνης βαθυτέρα ὅσον ἢ κεφαλὴ τοῦ κονδύλου προμηκεστέρα,
ἐκάτερον δ' ἐκατέρῳ καθάπερ στρόφιγγι χώραν ἐπιτήδειον ἢ φύσις παρεσκεύασεν.

63 55 ἐπειδὴ δὲ καλῶς εἶχε τὰ κινήθησόμενα, πολὺ κάλλιον αὐτοῖς ἔτι καὶ τεχνικώτερον συνῆψε τὰ
κινήσοντα· τὰ γὰρ τῶν κινήσεων ὄργανα τοὺς μῦς ἐξέφυσε μὲν τῶν υπερκειμένων ὁσῶν ἐν
οἷς αἱ κοτύλαι, κατέφυσε δ' εἰς τὰς κεφαλὰς τῶν υποκειμένων ἅπερ ἔμελλε κινήσεσθαι, καὶ διὰ
τούτων ἐντεινομένων ἀνασπωμένων τῶν κεφαλῶν συνανασπᾶται πᾶν τὸ κῶλον.

63 56 ἐπεὶ δ' οἱ μὲν αὐτῶν μεῖζον, οἱ δ' ἔλασσον ὁστοῦν ἔμελλον κινήσειν, ἀνάλογον τοῖς ὄγκοις τῶν
κινήθησομένων ὁσῶν τὸ μέγεθος τῶν κινήσόντων ἐδημιούργησε μυῶν, ὥστε εὐλόγως οἱ μὲν
ἐξ αὐτῶν τῶν κεφαλῶν ἢ κονδύλων τῶν υπερκειμένων ὁσῶν ἐξέφυσαν, οἱ δὲ μικρὸν τούτων
κατωτέρω, πλησίον δὲ τῆς κοτύλης ἢ γλήνης οὐ πάνυ τι μικρὸς γὰρ ἂν οὗτος παντάπασιν
ἐγένετο καὶ ἀδύνατος κινεῖν τὸ υποκείμενον ὁστοῦν.

63 57 αὕτη μὲν ἢ φύσις τῶν τε ἀλλήλοις συντεταγμένων ὁσῶν κατ' ἄρθρα καὶ τῶν κινούντων αὐτὰ
μυῶν· ἄνευ δὲ τῆς ψυχικῆς ὁρμῆς οὐδέτερος τῶν μυῶν οὔτε ἐσχάτην καμπὴν οὔτε ἔκτασιν
ἄκραν ἐργάζεσθαι δύναται τοῦ μορίου. στερήσας γὰρ τοὺς μῦς τῆς ψυχικῆς ὁρμῆς μέσον ὅψει
σχημάτων <τὸ> κῶλον γινόμενον· εἰ δέ γε τέμοις τὸν ἐκτὸς μῦν, καμπτόμενον ἐπὶ πλεόν τοῦ
μέσου σχήματος ὅψει τὸ κῶλον· οὕτως δ' εἰ καὶ τὸν ἐντὸς μῦν τέμοις, ἐκτεινόμενον ἐπὶ πλεόν
τοῦ μέσου θεάσει τὸ μόριον.

63 58 μία μὲν οὖν <ἐν> τῷ μέσῳ σχήματι κατάστασις μυῶν ἐστιν, ἢ εἰρημένη πρόσθεν, ἐν ἣ
μηδέτερος τῶν ἀντιτεταγμένων ἐνεργεῖ μυῶν, ἑτέρα δ' ἢ νῦν ῥηθησομένη, καθ' ἣν ἐνεργοῦσιν
ὁμοίως ἀμφοτέροι· ὑπάρχει δ' ἢ μὲν προτέρα τοῖς ἐλινύουσιν, ὡς Ἴπποκράτης ὠνόμαζεν· ἢ
λοιπὴ δ' ὅταν μῆτε κάμπτειν μῆτε ἐκτείνειν τὸ κῶλον ἐπιτρέπωμέν τινι, μηδὲ εἰ πάνυ σφόδρα
βιάζοιτο· γίνεται δ' αὕτη τῶν ἀντιτεταγμένων μυῶν τὴν τονικὴν καλουμένην ἐχόντων
ἐνέργειαν. οὕτως δὲ κᾶν εἰ τοῦ μέσου σχήματος ἐκατέρωθεν στήσεις τὸ κῶλον, ὁμοίως
ἐνεργεῖν ἀμφοτέροις δυνήσῃ τοῖς μυσὶν· ὅταν δ' εἷς τι τῶν υπερβολικῶν ἀγάγῃς αὐτὸ
σχημάτων, ὁ ἕτερος μῦς ἱκανὸς εἰς τὴν τοιαύτην ἐνέργειαν.

63 60 μὴ τοίνυν ἀπλῶς τὸ μέσον ἀνώδυνον εἶναι λέγωμεν, ἀλλὰ τὸ ἐν τῷ ἐλινύειν· τὸ γὰρ μετὰ τῆς
ἐκατέρων τῶν μυῶν τάσεως μέσον σχῆμα τοῖς ἐσχάτοις ὁμοίως ὀδυνηρόν.

63 61 ἐπεὶ δ' ἐν αὐτῷ τῷ ἐλινύειν μέσον σχῆμα τὸ μὲν ἀπλῶς ἐστὶ, τὸ δ' οὐχ ἀπλῶς, <ἀπλῶς> μὲν
τὸ πάντων τῶν υπερβολικῶν τοῦ κώλου σχημάτων μέσον, οὐχ ἀπλῶς δὲ τὸ τῆς ἐτέρας
ἀντιθέσεως μόνης, τὸ μὲν ἀπλῶς μέσον ἀκάματον ἄν, ὡς Ἴπποκράτης ἐκάλεσεν, εἴη μόνον, οὐ
μὴν τῶν γε ἄλλων οὐδὲν ἀκριβῶς ἀκάματον.

63 62

- ἀπόδειξις δὲ τοῦ λόγου γένοιτο ἂν σαφής, διελομένων πρότερον ἡμῶν τό τε ἀπλῶς μέσον σχῆμα καὶ τὰ μὴ τοιαῦτα· γενήσεται δ' ὁ λόγος, ἵνα ἢ σαφής, ἐπὶ χειρὸς ὡς ἐπὶ παραδείγματος.
- 63 63 ὄντων οὖν ἐν αὐτῇ σχημάτων τεττάρων, πρανοῦς, ὑπτίου, τοῦ κατ' ἑκτασιν ἄκραν, τοῦ κατὰ κάμψιν, τὸ μὲν ἀπλῶς μέσον τούτων ἀπάντων ἐστὶ μέσον, τὸ δ' οὐχ ἀπλῶς ὅποτερασθαι τῶν ἀντιθέσεων· ἄλλο μὲν γὰρ ἐκτάσεως ἄκρας καὶ καμπῆς, ἄλλο δ' ὑπτίου καὶ πρανοῦς τὸ μέσον.
- 63 64 ὑπτίον μὲν οὖν ἐστὶ σχῆμα χειρός, ὅταν τὸ κοῖλον μὲν αὐτῆς μέρος ἄνωθεν ἦ, τὸ δὲ κυρτὸν κάτωθεν· πρανὲς δὲ τὸ ἐναντίον τούτῳ· μέσον δ' ἀμφοῖν, ὅταν ἔσωθεν μὲν ἦ τὸ κοῖλον, ἔξωθεν δὲ τὸ κυρτόν, ὑποκείμενος δ' ὁ μὲν μικρὸς δάκτυλος τοῖς ἄλλοις, τὸ δὲ τοῦ πήχεως ὅστοῦν τῷ τῆς κερκίδος.
- 63 65 τοῦτο οὖν τὸ μέσον σχῆμα δύναται μὲν ἐκτεταμένης τελέως τῆς χειρός, δύναται δὲ καὶ κεκαμμένης γίνεσθαι, ὥσπερ οὖν καὶ τὸ τῆς ἐτέρας ἀντιθέσεως <μέσον> σχῆμα δύναται μὲν ὑπτίας τῆς χειρός, δύναται δὲ καὶ πρανοῦς οὔσης ὑπάρχειν· ὅρος δ' ἐκείνου τοῦ σχήματός ἐστιν ὁ πήχυς ὁρθὴν ἐργαζόμενος γωνίαν πρὸς βραχίονα, καὶ διὰ τοῦτο αὐτὸ καλοῦσιν ἐγγώνιον.
- 63 66 τὸ τοίνυν <ἀπλῶς> μέσον ἐκ τῆς ἀμφοτέρων τῶν εἰρημένων σχημάτων συνόδου γίνεται· τὰ δ' ἄλλα μέσα τέτταρα μὲν ἔσται τὰ σύμπαντα, γενήσεται δ' οὐδὲν αὐτῶν ἀπλῶς ὅλου τοῦ κώλου μέσον, ἀλλὰ μιᾶς ἀντιθέσεως μόνης· ὡς γὰρ ἐκτάσεως καὶ συστολῆς μόνον ἔσται μέσον, οὕτως ὑπτίου τε καὶ πρανοῦς· ἐπεὶ δ' ἑκάτερον αὐτῶν διττὸν γίνεται ζευγνύμενον <ἐν> μέρος ταῖς ἐκ τῆς λοιπῆς ἀντιθέσεως ὑπερβολαῖς, ἀναγκαῖον οὕτω τὰ πάντα γίνεσθαι τέτταρα.
- 63 67 καθάπερ δ' ἐπὶ τῶν χειρῶν τὸ καλούμενον ἐγγώνιον, μέσον ἀκριβῶς ὃν ἄκρας ἐκτάσεως καὶ καμπῆς, ἀνωδυνώτατόν ἐστιν, οὕτως δόξειεν ἂν ἔχειν καπὶ τῶν σκελῶν οὐ μὴν ἔχει γε οὕτως, ἀλλ' ἐν τῷ μεταξὺ τοῦ τε μέσου σχήματος καὶ τῆς ἄκρας ἐκτάσεως τὸ ἐν τούτοις ἀνώδυνον.
- 63 68 αἴτιον δὲ τὸ ἔθος· τὰ πολλὰ γὰρ ἐκτεταμένοις τοῖς σκέλεσι χρώμεθα· καὶ γὰρ τούτου χάριν ἐγένετο, τοῦ πᾶν ὀχεῖσθαι τὸ σῶμα πρὸς αὐτῶν ἐστώτων τε ἡμῶν καὶ βαδιζόντων.
- 63 69 ταῦτα γοῦν τὰ δύο σκοπῶν ἐφ' ἀπάντων τῶν ἄρθρων, τὴν τε φύσιν καὶ τὸ ἔθος, ἐξευρήσεις οὕτως τὸ μέσον τε καὶ ἀνώδυνον. ἐν τῷ καθόλου τοίνυν ἐφ' ἀπάντων ἄρθρων τὰς ἐσχάτας κινήσεις ἐπισκεψάμενος ἐξευρήσεις τὸ μέσον τε καὶ ἀνώδυνον σχῆμα.
- 63 71 καὶ ὅσοι δὲ μῦες χωρὶς ἄρθρων εἰσὶ, κἂν τούτοις ἢ μέση κατάστασις ἀνώδυνος, ὥσπερ ἐφ' ἔδρας ἔχει καὶ κύστεως καὶ γλώττης· τό τε γὰρ εἰς ἔσχατον σφίγγειν τὴν ἔδραν καὶ τὸ διοίγειν <ἐπὶ μέγιστον ὀδυνηρά, τό τε ἐκτείνειν> ἐπὶ μήκιστον τὴν γλώτταν ἢ κάμπτειν ἢ ὅπως οὖν ἄλλως περιάγειν ἀμέτρως.
- 63 72 ῥᾶστον οὖν καὶ τούτοις ἐξευρίσκειν τὸ μέσον τῶν ὑπερβολῶν, ὅπερ καὶ ἀνωδυνώτατόν ἐστι, καὶ πάντες ἄνθρωποι, καθ' ὃν ἀναπαύονται χρόνον τῶν κατὰ τὸν βίον ἐνεργειῶν, τὸ μέσον τε καὶ ἀνώδυνον ἐν ἅπασιν τοῖς μορίοις ἔχουσι σχῆμα.
- 63 73 περὶ μὲν τούτων οὕτω χρὴ γινώσκειν· πῶς δ' ἐν μὲν τῇ γλώττῃ κατὰ συζυγίαν πάντες οἱ μῦες πεφύκασιν ἄνωθεν τε καὶ κάτωθεν, κακ τῶν ἀριστερῶν τε κακ τῶν δεξιῶν (διόπερ οὐδὲ θαυμαστὸν φαίνεται ἡμῖν εἰς τὰς ἐναντίας ἄγεσθαι τὸ μόριον κινήσεις ὑπὸ τῶν ἀντιτεταγμένων), ἐπὶ δὲ τοῦ κατὰ τὴν ἔδραν μυὸς καὶ τοῦ κατὰ τὴν κύστιν καὶ τοῦ κατὰ τὰς φρένας θαυμάζειν μὲν, πόθεν εἰς τὰς ἐναντίας ἄγεται τὰ μόρια κινήσεις· καθ' ἕκαστον γὰρ αὐτῶν κυκλοτερὴς <εἶς> ἐστίν, οὐδενὸς ἀντιτεταγμένου μυός. λεκτέον δ' ὡς τοῦ μὲν κατὰ τὴν ἔδραν τε καὶ τὴν κύστιν μυὸς ἔργον ἐστὶν οὐ τὸ ἀποκρίνειν τὰ περιττώματα τῆς τροφῆς, ἀλλὰ τὸ κατέχειν, φύλακας τῆς ἀκαίρου τῶν περιττωμάτων ἐξόδου τῆς φύσεως αὐτοῦς καταστησάσης, ὥστε οὐχ ὅπως ἐνεργοῦσι πρὸς τὴν ἑκκρίσιν, ἀλλ' οὐδὲ ἐπιτρέπουσι τοῖς ἐνεργοῦσιν.
- 63 74

τίνα τοίνυν τὰ τῆς ἐνεργείας ταύτης ὄργανα; πλείω μὲν κατὰ μέρος, διττὰ δὲ τῷ γένει· τὰ μὲν γὰρ αὐτῶν ψυχῆς, τὰ δὲ φύσεώς ἐστιν· αἱ μὲν δὴ φρένες καὶ οἱ κατὰ τὸ ἐπιγάστριον ἅπαντες μύες τὰ τῆς ψυχῆς ἐστὶν ὄργανα, τῶν δ' ἐντέρων ἀπάντων ἡ σύνταξις ἅμα τῇ γαστρὶ τὰ τῆς φύσεως.

63 75 ἀλλὰ περὶ μὲν τῆς τούτων ἐνεργείας ἐν ἐτέροις εἰρήσεται· περὶ δὲ τῶν μυῶν νῦν ἐροῦμεν, ἐπειδὴ τῆς τούτων κινήσεως ὁ παρὼν λόγος ἐξήγησίς ἐστιν.

63 76 οἱ κατὰ τὸ ἐπιγάστριον ἅπαντες μύες ὅταν ἐνεργοῦντες τείνωνται, θλίβουσιν εἴσω τὰ τῆς τροφῆς ὄργανα, τὰ δέ, ἣν μὲν εἴκωσιν αἱ φρένες, εἰς τὸν ἐκείνων ἀναχωροῦντα τόπον ἐκλύει τὴν βίαν τῶν μυῶν, ἣν δ' ἀνθίστανται, καθάπερ ὑπὸ δυοῖν πιεζόμενα χεροῖν, ἔξωθεν μὲν τῶν μυῶν, ἔσωθεν δὲ τῶν φρενῶν, ἐκθλίβει τὰ ταῖς κοιλότησιν αὐτῶν περιεχόμενα.

63 77 προστιμωρεῖ δ' εἰς τοῦτο μεγάλα ἡ λοξότης τῶν φρενῶν, τὸ μὲν ἕτερον τῶν περάτων τῷ κατὰ τὸ στέρνον χόνδρῳ προσκείμενον ἔχουσῶν, τὸ δ' ἕτερον ὀπίσω κατὰ τὴν ἀρχὴν τῆς ὀσφύος.

63 78 πλειόνων δ' ὄντων κατὰ τὴν γαστέρα μυῶν καὶ πάντων τεινομένων, ἐν ταῖς ἀποπατήσεσι μᾶλλον μὲν οἱ πρὸς τοῖς ὑποχονδρίοις, ἦττον δ' οἱ κάτω τείνονται, ἔμπαλιν ἢ ἐν ταῖς οὐρήσεσιν ἔχει (μᾶλλον μὲν γὰρ ἐπ' ἐκείνων οἱ κάτω, ἦττον δ' οἱ πρὸς τοῖς ὑποχονδρίοις ἐνεργοῦσι)· συνεντείνονται δ' ἀμφοτέροις οἱ κατὰ τὰς πλευρὰς μύες, οὐκ οὐρήσεως ὄντα ἢ ἀποπατήσεως ὄργανα· τοῦτο μὲν γὰρ ἐσχάτως ἄλογον. ἀλλ' ἐπεὶ τῶν φρενῶν τὴν τάσιν <ἴσην> ἐχρῆν εἶναι τῇ τάσει τῶν κατὰ τὴν γαστέρα μυῶν, ἣν δ' ἀδύνατον ἓνα μὴν οὔσας αὐτὰς πολλοῖς καὶ μεγάλοις ἀμιλλᾶσθαι, καὶ κίνδυνος ἐν τούτῳ νικηθείσας